


ISBN: ISBN:0-657-14418-5
Barcode/EAN: 9780657144180

Old Call #: 2218



Digitized by the Internet Archive
in 2009 with funding from
National Yiddish Book Center



י. אפאטאָשױ
פארלױרענע מענשן
ראָמאַן
1918—1919

דער ראָמאַן איז ערשינען אין ניו-יאָרק, אין 1920,
אונטערן נאָמען „היברו“.

Jüdischer Literarischer Verlag
(Jewish Literature Publishing Co. Ltd.) G.m.b.H.
Berlin 1922.

FARLOYRENE MENSHN

Joseph Opatoshu

*Permanent preservation of this book was made possible
by Mrs. Sylvia Sorkin
In loving memory of Leonard Sorkin*



NATIONAL YIDDISH BOOK CENTER
AMHERST, MASSACHUSETTS
WWW.YIDDISHBOOKCENTER.ORG

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY

WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Lief D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.

י. אַפּאַטאַשוֹ.

פארלוירענע מענשן

א ראָמאַן פֿונם ייִדישן לעבן
אין אמעריקע.



I

זונטאָג, פונקט צוועלף אַזייגער בייטאָג, האָבען די קינדער פון דער „מחזיקי-תורה“ זיך גענומען שיטן מיט קולות אויף דער גאס אַרויס. זייערע עלטערן, מיטגלידער פון דער „קאָנגרעגיישאָן“, האָבן געוואַרט אין שול, אין פאַרהויז, אויף דער וועראַנדע. געהייסען האָט עס — מען איז געקומען געוואָר-ווערן, ווי די קינדער לערנען. אין אמתן אָבער האָט זיך געבענקט נאָך אַ היימיש וואָרט, זיך געוואָרט אויסטאָן אויף אַ וויילע פון דאגת-פרנסה, פון דער וואַכעדיגקייט. דער „שאַפּ“, אפילו די שטוב האָט דערעסן — האָבן טייל טאַטעס גענומען דאָס קריינוואַרג פאַר די הענטלאַך, אַנדערע האָבן געשטופט קינדער-וועגעלאַך און מיט אַ רחבת איז מען יעדן זונטאָג געקומען אין שול אַריין.

די יידן, אין שבתדיגע מלבושים, דיקע סיגאַרן אין די מיילער, זיינען געשטאַנען אין קופקעס. די רעק פונאַנדערגעקנעפלט, די דיקע גאַלדענע קייטן האָבן אַראָפּגעבריישטשעט פון די קאָלירטע וועסטן, געמיטליך געשמועסט און ווען נישט די סיגאַרן, וואָרט מען געקענט מיינען, אַז דאָס כאַפּן יידן ערגעץ אין אַ רובֿ-סיש שטעטל פאַרן דאוונען אַ שמועס.

דוד וואַקסמאַן, אַ הויכער דאַרער בחור, אַ לערער, מיט אַ קליין קעפל אויף אַ לאַנגן, אויסגעבויענעם האַלז, ווי דאָס קעפל

ביי א פירדל, איז געשטאנען מיט נאך צוויי לערערס, זיך געבויגן
פון איינעם צום צווייטן, ווי די דינע פיס וואָלטן ניט געקענט טראָגן
דעם הויכן קערפער, און זיי דערציילט:

— וואָס זאָגט איר אויף גרינען? געקראָגן אַ צענערל אַ
הוספה, און דער פּרעזידענט האָט אים אין מיין געגנוואָרט פאַר-
בעטן צו זיך אויף אָונטברויט!

— דער יונג האָט מוז! — האָט ראָזען, אַ פאַרשלאָפּענער
בחור, מיט קליינע אָפּגעגעסענע צייץ, ווי ביי אַ שעפּס, פון
גרויס איבעראַשונג אַריינגעמאַכט די הענט אין די הויזן-קעשענעס
און זיך גענומען שיבערן.

— מאַכט נאָר אַ שווייג — האָט מילער, אַ נידעריגער,
מיט שפיציגע אויגן, וואָס קוקן אין אַלע זייטן, צוגעלייגט אַ האַנט
צום מויל — כּוועל פאַרד אונזער פּרינסיפּאַל נעמען אויפן צימ-
בל, אים אַביסל די גאַר אָפּדריקן, נאָר זעהט, חברה, מאַכט נישט
קאַליע!

דער פּרינסיפּאַל (פאַרוואַרטער), אַן עלטערער בחור, אין
אַ גלאַנציגן, אויסגעריבענעם פּראַק, מיט אַ שווערן שמעקן אין
דער האַנט, איז פאַמעלאַך אַראָפּ פון די טרעפּן, וואָס האָבן
געפירט אין זיין קלאַס אַריין, געוואַלט פאַרבייגיין די לערערס,
האָט אים מילער אַ רוף געטאָן:

— מיסטער פּרידקין, וואָס זאָגט איר אויף אונזער גרינען?
פּרידקין האָט זיך אָפּגעשמעלט און אָנגעשמעלט אויף
מילערן אַ פּאַר וואַסערדיגע אויגן:

— וואָס מיינט איר?

— כּימיין — האָט מילער געשמייכלט — דער פּרעזידענט
האָט אים היינט פאַרבעטן אויף אָונטברויט.

— טאַקע — האָט פּרידקין געמאַכט אַ נאַריש פנים, ווי ער
וואַלט נישט פאַגריפּן, וואָס מען דערציילט אים, און איז פלאַס
געוואָרן.

ער איז שוין יאָרן געווען פּרינסיפּאַל אין דער תּלמוד-תּורה,
 פּונדעסטוועגן האָט ער תּמיד זיך געשראַקן, מען זאָל אים נישט
 אָפּזאָגן און פּון דער קלענסטער נאַרעשקייט זיך גענומען צום
 האַרצן. ער איז געווען זיכער, אַז אַלע, סיי די לערערס, סיי
 דער סעקרעטאַר, סיי דער שמש פּאַרגינגען אים נישט, גראָפּן
 הינטן אַרום, ריידן אויף אים שלעכטס פאַרן פּרעזידענט, אַנדערש
 וואָרט דער פּרעזידענט אים שוין לאַנג גענומען פאַר אַן איידעם.
 ער איז געווען ביי זיך איבערצייגט, אַז מײַם שולדיק, דעם פּרעזי-
 דענטס טאַכטער, האָט אים ליב. אַז ער האָט געהאַלטן אין צו-
 גרייטן איר עלטערן ברודער צו בר-מצוה, איז דאָס מירל געזעסן
 ביי דער לעקציע, פּלומרשט געלייענט אַ בוך און פּון אים קיין
 אויג נישט אַראָפּגעלאָזט. ער האָט שוין אפילו געהאַט פאַרפּאַסט
 אַ ליבע-בריוו צו איר, אים תּמיד אַרומגעטראָגן מיט זיך, קיין
 מוט אָבער נישט געהאַט אים אַוועקצושיקן. זעהר אָפּט, ווען
 ער איז געפּליבן אַליין, האָט ער געלייענט דעם בריוו אויפּן קול
 און זיך באַוואונדערט פאַר דעם שיינעם געדאַנק, וואָס ער האָט
 דאָרט אויסגעדריקט. איצט, ווען די חברה האָבן אים דערציילט,
 אַז גרין איז פאַרבעטן צום פּרעזידענט אויף אַוונטפּרויט, האָט
 ער געפּירט, אַז מען האָט אים שוין ווידער אָפּגעטאַן אַ שפּיצל,
 זעהר נישט חשק געהאַט זיך צו טרעפּן מיט אים היינט אַוונט
 ביים פּרעזידענט, און זיך אָנגערופּן:

— פאַרלאָזט אייך אויף מיר, דער פּרעזידענט וועט אַ מלמד...
 פּרידקיין האָט געזעהן, ווי גרין קומט אָן, האָט ער אָפּגעהאַקט
 אין דערמיט און איז אַנטשוויגן געוואָרן.

גרין, אַ הויכער בחור, אַ שוואַרץ-חנעוודיגער, מיט עפעס
 הפּקישעס אין זיין פנים און אין גאַנצן האַלטן זיך, איז אַראָפּ
 פּון די לעצטע דריי טרעפּלאַך מיט איין שפּרונג, אַריין צווישן
 די לערערס, זיך אָנגעשפּאַרט אָן וואַקסמאַנען, וועלכער האָט
 זיך אַ בויג געטאַן, ווי אַ לורב, און זיך פּונאַנדערגעלאַכט:

— וואָס זאָגט איר, יידן? דער אַלטער האָט דאָך מיך פאַר-
בעטן צו זיך!

— איך האָב מורא, ס'שמעקט מיט אַ שידוך — האָט מילער
געשאַקלט מיטן קאָפּ אום צוצוגעבן די ווערטער מער געוויכט,
הינטן אַרום אַ קוועטש געטאָן צו דער חברה מיט אַן אויג און
געוויזן אויף פרידקינען—דער פּרעזידענט האָט אַ שיינע טאַכטער,
מיסטער פרידקין קען זי, פּרעגט אים...

— וואָס דאַרף ער אַ מלמד, ווען ער קען קריגן אַ רייכן
„ביזנעס-מאַן“ פאַר אַן איידעם! — האָט פרידקין אויסגעשאַסן,
געקוקט פון איינעם אויפן צווייטן, ווי ער וואָלט געוואָלט וויסן,
וואָס פאַר אַן איינדרוק זיין חכמה האָט געמאַכט און בשעת-מעשה
רײט געוואָרן.

— האָט ער דאָך אייך געוואָלט נעמען? — האָט מילער זיך
געמאַכט תּמעוואַטע, אַ רוק געטאָן דעם שטרויענעם קאַפּעליש
און זיך מיט אַמאָל אַ כאַפּ געטאָן — אַ, כ'האַב גאָר פאַרגעסן,
איר זײט דאָך אַ פּרינסיפּאַל, נישט קיין מלמד!

דער עולם האָט געלאַכט. פרידקין האָט עטוואָס אונטער-
געהויבן דעם שטעקן, אָנגעקוקט מילערן. זיין צעקנייטשט
פנים האָט אויסגעזעהן טעמפּ, די וואַסערדיגע אויגן האָבן זיך
קיין ריר נישט געטאָן, ווי זיי וואָלטן געווען אַריינגעשמעלטע, און
זיין גאַנצער פּעס איז געלאָפּן אין דער נישט געראַזירטער, צו
פרייטער געמבע. אַלע האָבן געגלויבט, אַז ער קלייבט זיך
מילערן אַ קלאַפּ צו טאָן — איז פּונקט דעמאָלט אונטערגעגאַנג-
גען דער סעקרעטאַר, אַ קליין, ציכטיג ייִדל, מיט אַ גלאַטיג
פנים, רויטע פּעקלאַך, פון די פּנימער וואָס ס'איז שווער צו זאָגן,
צי ס'איז פּופּציג, צי דרייסיג יאָר אַלט. ער האָט גענומען פּריד-
קינען אונטערן אָרעם:

— קומט, מיסטער פרידקין, מיט מיר! מיר זיינען דאך ער-
טערע מענשן! וואָס דאַרפן מיר אויסהערן, ווי די רציים מאַכן
פון אונז חזוק!

— פון מיר מאַכט קיינער נישט חזוק! — האָט פרידקין אַ
ברום געטאָן, זיך אויסדרייענדיג צום סעקרעטאַר און ס'האָט אויס-
געזעהן, אַז דעם גאַנצן פעס וועט ער אויסלאָזן צו אים.

— קומט, מיסטער פרידקין, כ'דאַרף מיט אייך עפעס ריידן!
— אַזוי איז עפעס אַנדערש! — האָט פרידקין אַ צופרידע-
נער, וואָס דער סעקרעטאַר איז אונטערגעקומען, אַ מאַך געטאָן
צו די לערערס מיט דער האַנט — גוד-באַ!

זיי זיינען אַרויס אויף דער גאַס. עס איז געווען אַ הייסער
זומער-טאָג. איבער דער גאַס זיינען געווען צעשטאָמן יונגע-
לייט, די העמדער, אָהן אַרבל, אַריינגעמאַכט אין די הויזן, און
געשפּילט אין „באָל“. די האַרטע פּירקעס זיינען געפּלויגן איבער
די קעפּ, אַזש געפּייפט. פרידקין איז געווען אַש-לַהבּה אויף
אַמעריקע, תּמיד געטראַכט, אַז ס'לעבן איז דאָ הפּקר, אַנדערש
וואָרט מען יונגען נישט ערלויבט צו שפּילן אין מיטן גאַס אין
„באָל“. איצט, גייענדיג מיטן סעקרעטאַר, איז ער געבליבן
הינטערשטעליג, מורא געהאַט ער זאָל נישט כאַפּן אַ פּירקע,
האַרט ווי אַ שטיין, אין קאַפּ אַריין. ער האָט זיך אַרומגעקוקט
אין אַלע זייטן, דורכגעלאָפּן מיט שרעק די גאַס, אַז ער האָט
זיך אַזש אָפּגעגאַסן מיט שווייס.

— ווי געפּעלן אייך עפעס אייערע תּלמידים? — האָט דער
סעקרעטאַר געוווּן אויף די שפּילערס — אויסגעוואַקסן תּנא-
באַרעס, האַ, האַ, האַ!

פרידקין האָט געשמייכלט. פּמעט אַלע יונגע-לייט, וואָס
האַבן געשפּילט „באָל“, זיינען אַמאָל געווען זיינע תּלמידים. ער
אַליין האָט זיך קיינמאָל נישט געפּרעגט, פאַרוואָס די אַלע יונגע-
לייט גריסן זיך נישט צו אים, ווי זיי וואָרטן געווען ווילד-פּרעמדע,

ווי אַנדערש וואָרט נישט געדאַרפט זיין! ער האָט דאָך מיט זיי געדערנט צו עטליכע יאָר, צום ערשטן מאָל זיי אָנגעטאָן תּפּילין, זיי געמאַכט פאַר יידן! דאָס אַלץ האָט ער זיך נישט גע־פרעגט, יעדעס מאָל, וואָס ער האָט זיי אָנגעראַפּן, איז אים אויפן זינען געקומען דאָס זעלביגע ווערטל — גדיים נעשו תּישים — זיך תּמיד געוואונדערט ווי די חברה זיינען אויסגעוואַקסן, גערטאַכט, אַז זיי פירן זיך שוין מסתּמא מיט מיידלעך, זיך אָפּט געשראַקן, זיי זאָלן זיך ניט אָפּרעכענען מיט אים, און אין האַרצן האָט אים הנאה געטאָן, וואָס ער האָט זיי אַלעמען געריסן פאַר די אויערן, געפאַטשט, געהאַקט מיט דער ווירע איבער די הענט און ביי זיי צוגענומען יעדע שפּילצייג.

דער סעקרעטאַר האָט געשטעלט קליינע, ווייכע טריט, ווי אַ קאַץ, ווען זי נעמט זיך גנבענען, געעפנט און צוגעמאַכט בשעת אין גיין די פינגער פון דער רעכטער האַנט, געמאַכט גר־מאַסן, ווי ער וואָרט מיט זיך אַליין איינגעטענהט. ער האָט גע־נומען פּרידקינען אונטערן אָרעם, מעשה גוטער־ברודער, און אָנגעהויבן:

— מיסטער פּרידקין, מיט אַן אמת, זאָגט, ווען עס מאַכט זיך אייך, אַזוי אַ גוטער שידוך, כ'מיינ אַ לייטיש, בעל־הביתיש מיידל, טאַקע מיט נדן, וואָרט איר געטאָן?

— כ'וועל אייך זאָגן דעם אמת, האָט פּרידקין אָנגעשטעלט די וואַסערדיגע אויגן, שוין חושד געווען דעם סעקרעטאַר, אַז ער גייט אים אָפּטאָן אַ שפּיצל און געקלערט וואָס צו זאָגן — ס'איז שווער צו געפינען אין ניו־יאָרק אַ בעל־הביתיש מיידל, נישט קיין מיאוסע... כ'זוייס...

— לאָמך שוין הערן, וואָס ס'הייסט ביי אייך שייין? — האָט דער סעקרעטאַר אָפּגעשטעלט פּרידקינען, זיך צוגעבויגן צו אים, ווי ער וואָרט זיך געקליבן אים אַ סוד איינצורוימען און אים אָנגענומען פאַר אַ קנעפל פון פּראַק, וואָס האָט געהאַנגען

אויף צוויי פעדים — אז איר אלע מאכט א וועזן פון מיס שורץ,
א מיידל בלויז הויט און ביינער, בין איך מער קיין מבין נישט!
מיינט נישט, וואָס כ'בין א סעקרעטאַר אין א „היברי-סקול“, בין
איך א פאַנאַטישער מענש! כ'בין א בוקאָווינער, און בוקאָווי-
נער, פאַרשטייט איר מ'ך, זיינען מבינים, וואָס ס'הייסט שייין!
כ'מיינ נישט, אז א מיידל דאַרף זיין פעט. ניין, נאָר א מיידל
דאַרף ראשית זיין, כ'מיינ, אז מיט א הויך זאָלט איר זי ניט קענען
אַפּשטופּן, אַוועקבראַזן ווי שפינוועבס. . . נעמט, למשל, מיין
טאַכטער — אן אמעריקאַנער מיידל, קיינמאָל קיין שאַפּ ניט אָנ-
געוועהן, ס'איז דאָ אויף וואָס א קוק צו טאָן, דערצו זיינען פאַראַן
א פאָר הונדערט טאָלער אויך, רעכנ איך, אז פאַר אייך, א רוב-
היגן מענשן. . .

דער סעקרעטאַר איז מיט אַמאָל אַנטשוויגן געוואָרן, אונטער-
געטראָגן פּרידקינען דאָס קנעפּל פון פּראַק, וואָס ער האָט אָפּ-
געדרייט בשעת אין ריידן, און שוואַרציג געשמייכעלט.

פּרידקין האָט צוגענומען דאָס קנעפּל, גאָרנישט געזאָגט, גע-
וואונשן דעם גאַליציאַנער אַ וויסט יאָר און זיך געוואונדערט,
ווי ר'נאָך זיין ווייב קען מיט אים שלאָפּן, אז מען פילט אים פון
מויל.

זיי האָבן זיך אַריינגעדרייט אין אַ זייטיגע גאַס. דער סעקרע-
טאַר האָט געוואָלט פאַרריידן פּרידקינען, האָט ער אים צוריק
גענומען אונטערן אָרעם:

— טענה איך, צו וואָס דאַרפט איר זיין א פּרינסיפּאַל אין
דער „מחזיקי-תורה“, אז איר קענט לייכט קריגן אַ שטעל אַלס
„ראַבבאי“! איר זייט אַ געפילדעטער מענש, ר'קענט די אלע
אַמעריקאַנער „ראַבבאים“ פאַרשטעקן אין אַרבעט! אלא-מה? אין
אַמעריקע דאַרף מען קענען גיין מיט די עלנבוניגס! די „עלע-
ווייטערס“ קלאָפּן צו הויך, דאַרף מען זיי קענען איבערשרייען,
און איר ווייסט דאָך, אז איך האָב דאָ א גרויס באַקאַנטשאַפט. . .

וואו גייט איר? — האָט דער סעקרעטאַר פּרידקינען אָפּגעשטעלט
און אים געווין אויף אַ „טענעמענט“־הויז — אָט דאָ וואוין איך!
פּרידקין האָט אויסגעשטרעקט די האַנט, זיך געוואָלט געזע-
גענען, האָט דער סעקרעטאַר אים נישט אָפּגעראָזט:
— קומט אַרויף, זייט נישט קיין פּרעמדער! אַזאַ חמימה,
וועלן מיר טאָן אַ קאַלטן טרונק!

פּרידקין איז נאָכגעגאַנגען נישט אייריג, זיך בשעת מעשה אַ
טאַפּ געטאָן צו דער קראַוואַט האָט זיך אים נישט אַראָפּגערוקט,
געזעהן ווי דער סעקרעטאַר שפּרינגט איבער די טרעפּן, פאַר-
שווינדט ערגעץ אין אַ טיר, איז אים איינגעפאַלן, אַז דאָס איירט
ער זיך אַנזאָגן די שטופּיגע, זיי זאָלן צוראַמען. ער פירט אַ גאַסמ,
הייסט מסתמא דער טאַכטער זיך איבערטאָן, זי איז אַ גאַרצייאַ-
נערן, אַלע גאַרצייאַנער זיינען פאַרש, צעגיסן זיך באַרד נאָך דער
חתונה. פון גרויס הנאה, וואָס זיין קאַפּ אַרבעט אַזוי גוט, האָט
ער זיך עטליכע מאָל געקראַפט אין שטערן און געווען ביי זיך
זיכער, אַז ער מוז יעדעס מיידל געפּעלן.

דערוויייל האָט דער סעקרעטאַר ברייט צעעפנט די טיר און
געווין מיט דער האַנט:

— ביטע, מיסטער פּרידקין, קומט אַריין!

דעם סעקרעטאַרס ווייב, אַ פעטע, צעגאַסענע יידענע, וואָס
האָט אויסגעזעהן נישט ווי זיין ווייב, נאָר ווי אַ מוטער, האָט באַ-
געגנט פּרידקינען מיט אַ שמאַרצייגן שמייכל און זיך געהאַלטן
אין איין ווישן די הענט.

— ווירקאַס — — —

דאָס קליינע מאַנעלע האָט אַ קוק געטאָן אויפן גרויסן ווייב,
ווי ער וואָלט זי געוואָלט אויפּעסן און געהייסן האָט עס, זי זאָל
פּרידקינען ניט פאַרהאַלטן אין קיך. ביידע האָבן אים אַריינגע-
פּעטן ווייטער. דער סעקרעטאַר האָט אים אַריינגעפירט אין זאַל,
וואו אויסגעבעט מעבּל איז געווען פאַצויגן מיט גרויע ציבן.

עם זאָר נישט באַשטויבט ווערן. אַ מיידל פון אַ יאָר אַכצן, אַ
הויכע מיט נישט קיין מיאוס, קינדיש פנים, געראַטן מער אין דער
מאַמען ווי אין טאַטן, איז געזעסן ביי דער פּיאַנאָ און געשפּילט.
זי האָט אָנגעשטערט בשעת-מעשה דאָס שפּייץ-צינגל דאָ אויף
דער רעכטער, דאָ אויף דער לינקער באַק, זיי עטוואָס איינגע-
צויגן און געווען זעהר צופרידן, וואָס זי קען מאַכן חן-גריבלאָך.
ביי פּרידקינס אַריינקום האָט זי אויפגעהערט שפּילן, זיך
אויפגעשטערט, עטוואָס צעעפנט דאָס מויל, געמאַכט מיט דעם
שפּייץ-צונג אויף ביידע באַקן, ווי זי וואָלט גענאַנט אַ צוקערל
און געווען גרייט מיט ביידע חן-גריבלאָך אַ שמייכל צו טאָן, ווען
דער פאַטער וועט זי פאַרשטערן.

— מיסטער פּרידקין, דער פּרינסיפּאַל פון אונזער סקול —
האָט דער סעקרעטאַר אים פאַרגעשטערט פאַר דער טאַכטער און
זיך געווענדעט צו אים — און דאָס איז מיין טאַכטער!
— זעהר אָנגענעהם! — האָט ס'מיידל זיס אַ שמייכל געטאָן,
אים דערלאַנגט אַ ווייכע, וואַרעמע האַנט און אַרויסגערוקט אַ
שטור — ביטע, זיצט!

די מוטער האָט גלייך אַריינגעבראַכט אַ גלעזערנע קרוג מיט
לימאָנאַד, איינגעמאַכטס, פּרוכט און אַלע האָפּן זיך אַרומגעזעצט
אַרום טיש. דער סעקרעטאַר האָט זיך אויסגעטאָן דעם קאַפּע-
ליוש, זיך אָנגעטאָן אַ זיידענעם קאַפל און זיך געווענדעט צו
פּרידקינען:

— מיסטער פּרידקין, נעמט אַראָפּ דעם הוט, ס'איז צו הייס!
איר ווייסט דאָך, אז כ'בין נישט פאַנאַטיש, ביי מיר איז עס קיין
חטא נישט!

פּרידקין האָט אַראָפּגענומען דעם קאַפּעליוש, אָפּגעווישט מיט
אַ טיכל דעם שטערן, זיך אָנגעגאַסן אַ גלאָז וואַסער, אויסגעטרונ-
קען, געשפּילט, אז מען האָט דאָ פאַר אים דרך-אַרין, האָט ער זיך
פּרייט צעלייגט אויף דער שטור, געקוקט אויפן מיידל און אַרויס-

געלאָזט אַ מירן גענעץ. ער האָט געזעהן, ווי דאָס מיידל פאַר-
 לירט זיך פון זיין בליק, האָט ער נאָך דורכדרינגענדיגער אויף
 איר געקוקט, געטראַכט, אַז אירע האָר זיינען נישט קיין יידישע,
 עפעס צו העל, ווי געוואַשענער פלאַקס, נאָכלעסיג צוגערוקט צו
 זיך דאָס טעלערל מיט איינגעמאַכטס און גענומען עסן.
 די מוטער האָט פאַרצויגן אַ שמועס, זיך געקלאַגט
 אויף דער היץ און ביים צווייטן וואָרט איז זי קונציג איבערגעגאַנגען
 גען צום פּרעזידענט פון דער שול.

— אַז נאָט העלפט, מען האָט געלט, ווערט מען שיין, קלוג,
 און אַז דו ביזט אַרעם, העלפט קיין חכמה נישט! אָט נעמט
 מיסעס שולץ, אַ נאַרעשע יידענע, קען זיך נישט אונטערשרייבן,
 און אַז נאָט האָט איר געהאַלפן, איז זי געוואָרן אַגאַנצע ליידי!
 און ס'טעכטער? ס'איז דאָך אזוי שיין, פונקט ווי איך! און
 ווי דאָס נעמט זיך איבער, אסור שיפס טאַכטער! אויסגעדאַרט,
 אַזש גרין, מיינע אַנטקעגן איר איז דאָך אַ פּרינצעסן...

— נו, נו, — איז דער מאַן געווען צופרידן, וואָס ס'ווייב האָט
 פאַרפירט דעם שמועס — אייגענע קינדער רימט מ'זי! ביי
 יעדער מאַמען איז איר קינד ס'שענסטע, ס'קליגסטע.

פרידקין האָט זיך פּמעט נישט צוגעהערט, געהאַלטן אין איין
 עסן איינגעמאַכטס, זיך פאַרעקט און געווען זיכער, אַז ס'מוז זיי
 פאַרדריסן, וואָס ער עסט אַרץ אויף. עס האָט זיך דערהערט
 אַ קלונג. מאַן און ווייב האָבן זיך אַ שטעל אויפגעטאַן, זיך
 אַנטשולדיגט, און ביידע זיינע אַריין אין קיך. פרידקין האָט גע-
 טראַכט, אַז דאָס לאָזט מען אים איבער אַריין מיטן מיידל, האָט
 ער זיך נאָך מער אויסגעלייגט אויף דער שטור, געגעסן איינגע-
 מאַכטס און געשוויגן. אים איז איינגעפאַרן, אַז די מוטער האָט
 מיידלזווייז געמוזט אויסזעהן פונקט ווי די טאַכטער און אַז די טאַכט-
 טער וועט נאָך דער חתונה פונקט זיך אזוי צעגיסן ווי די מוטער.
 ער וואָרט קיינמאָל נישט געקענט חתונה האָבן מיט אַ גאַליציאַ-

נער מיידל, אלע גארציאנער זיינען פארש, ריידן אזוי צעצויגן,
אנשטאט פרייש זאגן זיי פלאיש, און ער האט זיך מיט אמאל
אליין צעלאכט.

דאס מיידל האט זיך פארלוירן, געמיינט, אז דאס לאכט ער
פון איר, און אים געפרעגט:

— וואס איז, מיסטער פרידקין, איר לאכט פון מיר?

ער האט אויפגעהערט לאכן, פארקוועטשט די ליפן, איינגע-
צויגן די ברייטע, ראזירטע געמבע מיט א בהמהשער צופרי-
דנקייט און זיך איינגעהארטן ער זאל נישט ארויספראצן מיט א
געלעכטער. ער האט אפגעשיילט א פאמעראנין, גענומען א
פענצל אין מויל אריין, עס אויסגענאגט, אויסגעשפיגן די הויט
אין טעצל אריין און זי א פרעג געטאן:

— איר זייט דא געבוירן געווארן?

— ניין, אין גארציע.

— זייט זי א גארציאנערין? — האט ער א פארוואנדער-

טער זיך א טיפ געטאן, ווי ער וואלט עס נישט געוואוסט — איר
זאגט: גאין, הינענ-דרינע, אימשע מאיער איז געשטארבן, הא,
הא, הא!

דאס מיידל איז רויט געווארן, ניט געוואוסט, וואס צו ענט-
פערן און אים אָנגעקוקט ווי א משוגענעם, ער האט זיך בא-
קוועמער אריינגעזעצט אין דער שטול און ווידער אָנגעהויבן:

— איך בין געווען אין גארציע, בין דורך דארט די גרענעץ!

איר וויסט, אלע גארציאנער זיינען גנבים!

אים האט שטארק הנאה געטאן, וואס דאס מיידל איז נאך
רויטער געווארן און געקלערט וואס אזוינס צו זאגן, עס זאל איר
מער וויי טאן. זי האט זיך אָנגערופן מיט א פארשטיקט קול,
ווי זי וואלט זיך געהארטן ביים פונאנדערוויינען:

— ווער איז אייך שולדיג, אז איר האָט געהאַט צו טאָן מיט גאַרציאַנער גנבים? ס'איז דאָ אין רוסלאַנד אויך גענוג, פונעם דעסטוועגן וועט קיינער ניט זאָגן — אַלע רוסישע זיינען גנבים! — פאַרלאָזט זיך אויף מיר — איז פרידקין געוואָרן ערנסט — אז איך זאָג, מסתמא ווייס איך! כ'האַב אַרײַן געלייענט.

— וואָס האָט איר געלייענט? — האָט זי אים איבערגעהאַקט.

— כ'האַב געלייענט — האָט פרידקין אָנגעהויבן צו שטאַמלען.

— וואָס דאַרפט איר מער, אפילו אין פּאָנע-סייעס, איר ווייסט סיי ווי-סיי נישט וואו דאָס איז, זיינען ניינציג פּראָצענט פון די אויס-געלאַסענע פרויען גאַרציאַנער מיידלאַך... הא, וואָס זאָגט איר דערויף?

דאָס מיידל האָט פון פאַרליידיגונג אַזש געפילט טרערן אין האַרן. זי איז געווען ביז אויפן פּאָטער, וואָס ער האָט זי איבער-געלאָזט מיט אַזאַ משוגענעם און געפעטן גאַט, ער זאָל שוין אוועק-גיין. פרידקין ווידער האָט זיך געשמאַלצן פון נחת, וואָס ער האָט זי אַזוי פאַרליידיגט. לאָז זי וויסן, די גאַרציקע, אז אַ פּרינסיפּאַל מיט בילדונג איז נישט אַזוי לייכט צו קריגן און איר פּאָטער, דער שוטה, זאָל נישט מיינען, אז ס'איז גענוג ער זאָל אים ווערן פאַר אַן איידעם. פרידקין אַרײַן מוז אויך ווערן! ער האָט זיך מיט אַמאָל אויפגעשטעלט, זיך איבערגעצויגן, זיך געזעגנט מיטן מיי-דל און שוין געוואָלט אַרויסגיין, איז דער סעקרעטאַר אַרײַן: — וואָס איז דאָס געאייז?

— טאַקע, וואָס איז ס'געאייז? — איז די מוטער אָנגעקומען. פרידקין האָט געקלערט אַ וויילע, זיך געטראַכט — גאַרציאַנער חורים, אויף מיטאַג הייסן זיי נישט פלייבן, אַ שאַד אַ פאַר סענט, ס'וואָלט אַ מצוה געווען אָפּצועסען ביי זיי, טאַקע דערפאַר, וואָס זיי בעטן נישט, זיך געישובט און אויסגעשטרעקט אַ האַנט: — גוד-באי, מיסטער קליין, כ'בין עפעס גראָד היינט פאַרנו-

מען!

— זעהט זשע זייט נישט קיין גאסט! — האָבן אים די ערשט
טערן אַרויסבאַגלייט און געוואונקען צו דער טאַכטער, פֿלומרשט
אויף שטום־רשון, אז פֿרידקין האָט אַזש געהערט — וואָס שמייסטו
ווי אַ גורם? מען זאָגט „קאַל עגען“ (קומט ווידער)!
אז פֿרידקין האָט פֿאַרמאַכט די טיר, האָבן די ערשטערן זיך אַ
שטעל אוועקגעטאָן איינער קעגן אנדערן, פֿאַרבראַכן די הענט,
געשאַקלט מיט די קעפֿ, ווי אַן אומגליק וואָלט זיי געשעהן און
צוזאַמען אַרויסגערעדט:
— אז זי האָט אים פֿאַרטריבן!

II

פרידקין איז אַראָפּ אויף דער גאַס, געפליבן אַ וויילע שטיין, זיך געצופט די שטעכיגע האָר פון דער געמבע און געקלערט, צי דאָס מיידל געפערט אים יאָ, צי נישט. ער איז געגאַנגען פאַר מעלאַך, זיך געווישט דעם נאַסן שטערן און אין קאָפּ האָט זיך ביי אים געפלאָנטערט, אַז מײַן קליין איז נישט קיין מיאוסע, האָט עטליכע הונדערט דאָלאַר און, דער עקר, איר פאָטער קאָן אים טאַקע אַרייַנדרייַען ערגעץ אין אַ שול אַרס „ראַפאַי“. מיט גאַר ליציאַנער שפּילט מען זיך נישט, די גנבים קאָנען אַרץ! ער האָט זיך דערמאָנט, אַז גרין איז היינט פאַרבעטן צום פרעזידענט, וועט מסתמא אויף אים אויסריידן אַל-דאָס-בייז, איז אים מיט אַמאָל און מעטיג געוואָרן. אים איז איינגעפאַרן צו גיין פריה אויף דער לעק-ציע, אַזוי אַז גרין זאָל נישט האָבן קיין געלעגנהייט צו פלייבן מיטן פרעזידענט אַריין. און טאַמער בעט מען אים נישט צו פלייבן? וועט ער זיך סיי-ווי-סיי מיט גרינען אַפּרעכענען. נאָך היינט וועט ער אָנשרייבן צום „ועד-החנוך“ (געוויס מיט אַן אַנדער האַנט-שריפט), אַז גרין איז מחלל שבת בפרהסיא, עסט טרפות. פון דעם פלוזין געדאַנק איז אים לייכטער געוואָרן.

אויף די טראַטואַרן, אין שאַטן, זיינען געזעסן מאַמעס, געגעבן צו זויגן די קינדער און ס'האַט זיי נישט געאַרט, וואָס מאַנס-פירן גייען פאַרביי, קוקן. אַן איטאַליענער האָט זיך אָפּגעשטערט אין מיטן גאַס מיט אַ פּערד און וואָגן, וואו אַ קאַרוסעלע איז גע-

שטאנען. קינדער אין די ברויזע העמדלאך, די קעפלאך צע-
שויבערט, זיינען אויסגעוואקסן ווי פון אונטער דער ערד ארויס,
געשטופט דעם אימאלענער „פענעס“ אין דער האנט אריין. ער
האָט אַרויפגעזעצט דאָס קליינעוואַרג אויף די פּערדלאַך, גענומען
שפּילן און די נישט אָנגעשמירטע קאַרוסעלע האָט געקערעכצט, ווי
אַן אַלטע אויסגעטריקנטע ראָד ביי אַ שטריקמאַכער.

אַן אויפגערגנטער, וואָס די ווייבער צעלייגן זיך אויף די טראָג-
טואַרן ווי קיה, וואָס די קאַרוסעלע גרילצט אין די אויערן און אפשר
דערפאַר וואָס ער איז געווען הונגעריג, איז פּרידקין פּמעט געלאָפּן
אַהיים. ער האָט זיך דאָס מאָל נישט באַגריסט מיט זיינע בעלי-
בתים, אַריין צו זיך אין צימער און פאַרמאַכט נאָך זיך די טיר.
ער האָט אַראָפּגעוואַרפּן דעם ראָק, דעם קאַפּעליש, דעם קאַלנער,
זיך אויסגעצויגן אויפן בעטל, וואָס איז געשטאַנען ביים אָפּענעם
פענסטער, פאַרוואַרפּן די הענט, ווי אַ הרג, געוואַרט מען זאָל
אים רופּן עסן און הנאה געהאַט, וואָס אַ ווינטל האָט אים יעדע
וויילע אַ גלעט געטאָן, זיך פאַרגנבעט הינטערן צעקנעפּלטן העמד.
ער איז געלעגן מיט פאַרמאַכטע אויגן, זיך פאַרגעשטעלט, ווי ער
האָט חתונה פאַר מים שולץ, דער שווער אַרבעט מעשים, און די
שולץ „מחזיקי-תורה“ נעמט אים אויף פאַר „ראַבאָי“. אַלע רופּן
אים רעווערענד דר. פּרידקין! וועט דאָס זיי קרענקען, די מאַמדלאַך!
זיי וועלן שוין מער נישט אָפּלאַכן, יעדער וועט אים באַגעגענען מיט
אַ שמייכל, האַלטן פאַר אַ פּבור, אויב ער וועט מיט עמיצן אויס-
ריידן צוויי ווערטער. נאָר צוליב דעם אַליין, אַז די לערערס, זיינע
חברים, זאָלן מער רעספעקט פאַר אים קריגן, האָט ער געפּלאַנט
די גאַנצע חתונה. און אַז ער איז שוין געווען פאַרטיג, געוואַרן
„ראַבאָי“, חתונה געהאַט, איז ער אַ וויילע געפּליבן ליגן, ווי אין
אַ הינערפּלעט, נישט געווען צופּרידן, וואָס ער האָט אַליין צוגע-
פּירט צו אַ באַשטימטן פּונקט און געמוזט אויפהערן טראַכטן. ער
האָט זיך גענומען שטעלן שוועריגקייטן, זיך אַליין אַ פרעג געטאָן,

וואו מען נעמט „היתר-הוראה“, וואו קריגט מען דעם טיטל „ראבבאי“? ער האט דאך קיינמאל קיין סעמינאר ניט געענדיגט? האט ער דאך א חבר גאלדמאן, איז ער „רעווערענד“ — ד.ה. אין דער שול „תפארת יעקב“ און ער האט אויך גארנישט געענדיגט! קען נאך ווייניגער פון אים! ס'איז דאך אמעריקע...
עס האט זיך געהערט א קלאפ אין טיר.

— קאם איך (אריין)!

די בעל-הבית'טע, א פולע ווייבל, מיט א קלארן ווייסן הארז, האט געעפנט די טיר, אריינגעשטעקט דעם קאפ און א שמייכל געטאן:

— מיסטער פרידקין, עסן!

פרידקין איז אראפ פון בעטל, זיך צעגענעצט, געפילט, אז ער דארף זיך גאר רוהיג אוועקלייגן, נאכאמאל אליין דורכטראכטן, וועט ער געוויס עפעס צוקלערן. ער האט גענומען פארקנעפלען דאס העמד, זיך דערמאנט, אז דאס גייט ער עסן מיט סעמין, דעם ברעכער, האט ער דאס העמד נאך מער אויפגעקנעפלט, נאכ-לעסיג אריין אין דעם צווייטן צימער און זיך אוועקגעזעצט ביי דעם געגרייטן טיש.

אויבנאן איז געזעסן דער בעל-הבית, א שווערער יונגערמאן, מיט א קליינעם, ביז אין דער העלפט באוואקסענעם שטערן, גרויס סע, נישט קיין רירעוודיגע אויגן, און אינגאנצן האט דאס פנים דערמאנט עפעס בהמהשעם, ער איז געזעסן אין א ברויז לייבל, געהאלטן זיין צוויי-עריגע טאכטער אויפן שוים און מיט איר צוזאמען געגעסן פון איין שיסל.

די בעל-הבית'טע, א קליינע, א קיילעכדיגע, איז געזעסן צווישן מאן און פרידקינען, יעדע וויילע אויפגעשפרונגען ווי א פילקע, עפעס אריינגעבראכט פון דער קיך און אכטונג געטאן, דער מאן זאל נישט זאגן קיין נארעשקייטן.

זי האָט זיך געהאַלטן פאַר אַ געפירדעטע, תמיד געלייענט
רוסישע ביכער, געוואוסט, אַז סאַשא, אזוי האָט מען איר מאַן גע-
רופן, איז זי נישט ווערט און געחלומט, אַז אַן אינטעליגענט וועט
קומען און זיך פאַרליבן אין איר.

אַז פרידקין איז געקומען דינגען דעם צימער, האָט זי אים
געלאָזט אזוי ביליג, אַז זי האָט נאָך דערלייגט צו אים, גערעכנט
— אַ געפירדעטער מענש, וועט זיין מיט וועמען אַ וואָרט אויסצו-
ריידן. פרידקין אָבער איז תמיד געוועסן ביי זיך אין צימער, גע-
האַלטן פאַרשלאָסן די טיר, זיך געוויזן בלוז ביים עסן און גע-
רעדט צו איר אין אַזאַ טאָן, ווי ער וואָלט איר נישט נאָר פאַצאָלט
פאַרן עסן, נאָר אויך פאַרן דערלאַנגען. פון דעם ערשטן טאָג
אָן האָט זי אים פיינט געקראָגן. זי האָט נישט געקענט הערן,
ווי ער שפּרייזט איבער דעם קליינעם צימער שעהן נאָכאַנאַנד,
רעדט צו זיך, ווי ער וואָלט געווען פון זינען, און געפירט, אַז אַ
שווערער, שלעכטער מענש האָט זיך אַריינגעריסן אין איר שטיף
לעבן, גיט איר אַנצוהערן אויף טריט און שריט, אַז דאָס וואָס
ער וואוינט ביי איר, טוט ער איר אַ טובה. זי האָט געליטן, וואָס
פרידקין פאַמערקט זי נישט, הערט זיך נישט איין ווען זי רעדט,
שמייכלט פון אויבן אַראָפּ, ווי ער וואָלט געזאָגט — רעדט בעסער
קיין נאַרעשקייטן נישט. זי איז געווען זיכער, אַז זי עקזיסטירט
נישט פאַר אים, אַנדערש וואָלט ער זיך נישט ערלויבט אַרומצוגיין
ביז מיטאַג אין אונטערוועש און צומאַל נישט געהאַלטן פאַר
נויטיג זיך צו אַנטשוואַדיגן פאַר איר. און וואָס מער פרידקין האָט
זי נישט פאַמערקט, אַליץ מער האָט זי אים פיינט געקראָגן און
אין דער זעלבער צייט נישט אויפגעהערט צו וואַרפן זיך אים אין
די אויגן, זיך צו פאַרלירן אין זיין געגנוואָרט און געווען גליקליך,
אַז ער האָט צו איר אַ וואָרט אויסגערעדט. תמיד ווען פרידקין
איז געווען אין שטוב, האָט זי נאָרנישט געקאָנט טאָן, זיך קיין
אַרט נישט געקאָנט געפינען, געוועסן אין עסצימער איבער אַ ראַ-

נאָן, בלומרשט געליינענט און זיך געערגעט צו וואָס זי טוט עס,
 און פונדעסטוועגן האָט זי ביים קלענסטן סקריפ געפילט ווי עס
 פארפערט איר אָטעם, געוואָרט פרידקין זאָל עפענען די טיר,
 דורכגיין און זעהן, אָז זי זיצט דאָ נישט צוליב אים. פרידקין האָט
 אמאָל ביים עסן געלאָזט פאלן אַ וואָרט, אַז ראָמאַנען זיינען
 סחורה פאַר ווייבער, אַ מאַן טאָר נישט פטרן די צייט איבער
 אויסגעטראַכטע מעשיות, האָט זי אויפגעהערט צו ליינענען ראָ-
 מאַנען, אָנגעהויבן צו נעמען אין דער ביבליאָטעק בלויז וויסנ-
 שאַפטס=ביכער. גאַנצע אָונטן איז זי געווען איבער אַ בוך אין
 עסצימער, געוואָרט אויף פרידקינען, האָט ער געמענט קומען ווי
 שפעט, ער האָט אָבער קיינמאָל זיך נישט אָפגעשטעלט מיט איר,
 אפילו זי נישט באַגריסט, זיך תמיד אַריינגעשאַרט צו זיך אין
 צימער, ווי אַ שאַטן, און פאַרשאַסן נאָך זיך די טיר.

און אַז פרידקין איז שוין געלעגן אין בעט, געזעהן, ווי
 געגנאיבער אויף דעם מויער, וואָס האָט אַריינגעקוקט אין זיין
 פענסטער, וואַקסט אויס אַ מאַטער, רויטליכער שייין פון זיין בעל-
 הביתטעם נאַכטלעמפל, וואָס איז געשטאַנען ביי איר אין שלאָפ-
 צימער, איז אים עפעס קשה געוואָרן און ער איז תמיד איינגע-
 שלאָפן מיטן געדאַנק, אַז צווישן אים און דעם רויטליכן שייין איז
 דאָ עפעס אַ שייכות.

איצט, אַז פרידקין איז אַריין, האָט ער צוערשט אַ קוק געטאָן
 אויף זיין פאַרציע פלייש, דערנאָך באַטראַכט די איבעריגע און מיט
 אַ זויער פנים האָט ער זיך גענומען פאַר די אכילה.

— וואָס זאָגט איר נישט, מיסטער פרידקין, צו די גנבים,
 צו די „סאָקערס“ — האָט סאַשאַ אָנגעהויבן.
 — וואָס מיינט איר? — האָט פרידקין געפרעגט, נישט אויפ-
 הויבנדיג די אויגן.

— כ'מיינ די „אַרבעטער=רינג“ דאָקטוירים — האָט סאַשאַ
 אַריינגעכאַפט אַ לעפל געקעכין און זיך געקרעקט — זיי האָבן

דאך מיך אויסגעבראקירט, הא, הא, הא, נישטאָ ווער ס'זאָל
לאַכן!

דאָ האָט ער אַראָפּגעלאָזט דאָס קינד אויף דער פּאָדלאָגע,
זיך אויסגעגלייכט, אויסגעשטרעקט אַ ברוסט, ברייט ווי אַ קאַסטן,
גענומען מיט ביידע פּויסן פּויקן איבער דער ברוסט, ווי אין
אַ באַראַפּאָן, און זיך פּונאַנדערגעשריען:

— זיי האָבן אויסגעפונען, די גנבים, אַז איך האָב בראַג-
קיטעס, הא, הא, הא! כ'וואָלט זיי אַלעמען, דאַכט זיך, דער-
הרגעט מיט איין האַנט, ווי כ'בין אַ ייד, קומען זיי, די קאַנאַוואָלן,
און זאָגן, אַז כ'האָב סוכאָטע, ווי געפּעלט אייך אַזאַ מעשה?
דאָס קינד האָט זיך צעווייגט, האָט ער עס גענומען אויף דער
האַנט, זיך צוריק אוועקגעזעצט, עס געגעבן אַן אויסגענאַגטן בייך,
ס'זאָל אַנטשוויגן ווערן, און נישט אויפּגעהערט צו ריידן.

— ווייס איך וואָס? אַמעריקאַנער דאָקטוירים! אַ שניידער
זאַמלט אַן קישקע-געלט אַ טויזנט דאָלער, גייט ער אוועק אין
אַ קאַלעדזש און ווערט אַ דאָקטער... כ'וואָלט געוואָלט,
וואָלט איך אויך געקאַנט ווערן אין אַמעריקע אַ דאָקטער! כ'בין
אַבער נישט משוגע — קישקע-געלט וועל איך נישט אָפּשפּאַרן!
אַ מענש לעבט נאָר איין מאָל, וויל איך עסן דאָס בעסטע, קומט
אַזאַ נישט, ווען איר קוקט דאָס פּאַרשוינדל אָן? אַז אַרײַן ווערט
אין אַמעריקע אַ דאָקטער! וואָס זאָל איך אייך זאָגן? כ'האָב
בשעת מעשה אים געוואָלט אַ שוויים טאַן אין פּנים אַריין, וואָלט
ער געוואוסט וואָס ס'הייסט בראַנקימעס, אַ נו יעוואָ ק'משאַרטו!
— גענוג, סאַשא, גענוג, האָסט זיך שוין צערעדט, ס'עסן
ווערט דאָך דיר קאַלט — האָט דאָס ווייב אים גענומען איינשטיילן,
מורא געהאַט, ער זאָל נישט ריידן קיין גראַבע רייד.

— אַ וואָרט לאָזט זי מיך נישט אויסריידן! — האָט ער גע-
וויון מיטן גראַבן פּינגער אויפּן ווייב און אַריינגערעדט אין פּריד-
קינען, וועלכער האָט זעהר געוואָלט מאַן און ווייב זאָלן זיך

צעשלאָגן — ווי זי הערט נאָר, אז כ'רייד אויס אַ וואָרט, מיין געלערנטע דאָמע, זי לייענט דאָך ביי מיר ראָמאַנען, האָט זי מורא, דער מאַן, דער גראָבער יונג, זאָל נישט אויסבלאָזן עפעס אַ נאַרעשקייט! הערסטו, וויערע — האָט ער זיך אויסגעדרייט צום ווייב אַ צופרידענער, וואָס ער האָט אַוועקגעלייגט אַביסל לשון — מיסטער פרידקין איז אַן עדות, אויב דו וועסט זיך מישן אין מייע געשעפטן, גיי איך אַוועק פון שטוב, ווי כ'בין אַ ייד!

— גוט, גוט, אָל רייט — איז וויערע רויט געוואָרן, וואָס דער מאַן מאַכט איר אַזעלכע בזיונות פאַר פרידקינען אין די אויגן — ס'עסן ווערט דאָך אָבער קאַלט. . .

— אז ס'וועט קאַלט ווערן, קאָן מען אַנוואַרמען — האָט סאַשאַ פון זיך געקוואַלן — כ'קאָן מיר ערלויבן אויסצוברענען נאָך פאַר אַ „קוואַטער“ אַ חודש געז (גאַז), כ'זועל פלייבן דער זעלבער קבצן, וואָס זאָגט איר, מיסטער פרידקין?

— אוודאי דאַרף אַ ווייב נישט פירן אַ מאַן פאַר דער נאָז — האָט פרידקין אַנגעבלאָזן אַ פאַר באַקן און זיך איינגעהאַלטן, ער זאָל זיך נישט צעלאַכן.

— זעהסט? — האָט סאַשאַ זיך אויסגעגלייכט אויף דער שטור און געגלעט דעם קינד איבערן קעפל — איז פרידקין, דאַכט זיך, אַזוי געלערנט ווי דו, האַ? און ער גיט מיר אויך גערעכט, גיי איך ערגעץ מיט איר, האָב איך מורא אַ וואָרט אויסצוריידן, וואָס בין איך עפעס? אַן אידיאָט? וועסט מיר שוין אַנטאָן ביים עסן אַ טישטובל אויפן האַל, כ'זאָל זיך נישט איינזעצן, האַ?

עס האָט זיך דערהערט אַ קלונג, סאַשאַ האָט געלאָזט זיצן דאָס קינד אויפן שטור און איז געלאָפן עפענען די טיר. ער איז באַלד צוריק אַריינגעקומען, פירנדיג הינטער זיך אַ יונגמאַן. — מיסטער פרידקין, מען פרעגט זיך אויף אייך!

פרידקין איז אויפגעשפרונגען און אריינגעפירט דעם יונגן
מאן צו זיך אין צימער. סאשא איז ארומגעגאנגען איבערן עס-
צימער אן אָנגעבראָזענער און גערעדט צו זיך:

— ס'פאסט אים נישט, דעם אינטערליגענט, פאָרצושטעלן
א מענשן! כ'ווער אים באַלד דאָ אָפּשפילן אַ חתונה, וואָרט!
דאָס ווייב האָט געמאַכט גרימאַסן, געוואונקען ער זאָל שוויי-
גן, אים געוויזן, אז פרידקין קאָן נאָך הערן.

— כ'ווער ער זאָל הערן! — האָט סאשא נאָך העכער גע-
שריען — וואָס מיינט ער? ביי מיר איז אַ „באָגאָדיעלנע“?
איך בין דאָ בער-הבית און אז ס'קומט עמיצער, פירט זיך ביי
מענשן... אַ מענש איז ער? דייע געבידעטע מענשן! פירט
זיך ביי מענשן, אז ס'קומט עמיצער שטעלט מען פאָר, פאָר-
שטייט?

גלייך ווי פרידקין איז צוריק אריין, איז סאשא שטיל געוואָ-
רן, גענומען ענדיגן דעם מיטאָג און אזוי, כלאחר יד, האָט ער
ווייך אַ פרעג געטאָן:

— אויך אַ לערער?

— יעס.

— אין ניו-יאָרק מוזן זיין אַ סך העברעאישע לערערס, האָ?
— נישט צו פאָרזינדיגן.

— איר ווייסט מיסטער פרידקין, — האָט סאשא אַרײַן אינ-
איינעם געוואָלט פאָרציהען אַ שמועס — איר וועט לאַכן, נאָר
כ'בין מער מקנא אַ העברעאישן לערער, ווי אַ דאָקטער. איר
לערנט אָפּ אייערע דריי, פיר שעהן און איר זייט פריי. אַ שאָד,
אַ שאָד, כ'האָב אַמאָל גוט געקענט העברעאיש, ווי איר קוקט
מיך אָן, געוואוסט גאַנץ „ישעיה“ אויף אויסווייניג. באַלד —
האָט ער זיך גענומען רייבן דעם שטערן — „בנים גדלתי
ורוממתי והם פשעו בי, ידע שור קנהו וחמור אבוס בעליו...“

הוי גוי חוטא... נו, וואָס זאָגט איר, אַ גראָפער-יונג בין איך שוין
נישט, האָ, האָ, האָ?

פרידקין האָט געשמייכלט, אַריינגעכאַפט דעם לעצטן לעפּל
זופ, געוואַרט אַ ווילע, צי מען וועט נאָך עפעס דערלאַנגען, גע-
זעהן אין דער בעל-הביתמעס פנים, אַז ס'איז מער גאָר נישטאַ,
איז ער אַ ביזער אַוועק פון טיש, אַריין צו זיך אין צימער און
פאַרמאַכט נאָך זיך די טיר.

ביים טיש איז געזעסן אַ גראַט-ראַזירטער, שטייפער יונגער-
מאַן, ווי אַ האַלצענער, און אַריינגעקוקט אין אַן אָפן תנכּל,
וואָס איז געלעגן אויפן טיש. אַז פרידקין איז צוריק אַריין, האָט
דער יונגערמאַן זיך אויסגעדרייט, זיך געווישט דעם שטערן מיט
אַן איינגעלייגט פיר-עקיג נאָזטיכל און עטליכע מאָל איבער-
געחורט:

— אַ היץ! אַ געפערליכע היץ!

— קריגסט גאָר קיין „וועקיישאַן“ (אורלויב) נישט? — האָט
פרידקין אים אַ פּרעג געטאָן און זיך בשעת-מעשה געישובט,
צי זאָל ער אים מכבד זיין מיט אַ קאַרטער גלאַז לימאָנאַד, וואָס
די בעל-הביתמע האָט שטיין אין אייז-שענקל.

— ווייס איך וואָס? — האָט דער יונגערמאַן אַ ציה געטאָן
מיט די אַקסלען — און ביי אייך אין דער תלמוד תורה גיט מען?
— מיר וועלן מסתמא קריגן אַכט טאָג — האָט פרידקין
געענטפערט, נאָך אַרץ זיך געישובט, צי זאָל ער אים מכבד זיין
מיט אַ גלאַז לימאָנאַד, פאַשלאַסן, אַז אויב ער וועט זיך נאָך
אַמאָל ווישן דעם שטערן, איז ער אים מכבד, און זיך אַוועקגע-
זעצט אויפן בעטל — נו, וואָס הערט זיך, זיסקינד?

— פרידקין, ס'איז טאַקע אמת, וואָס כ'האַב געהערט?

— וואָס? — האָט פרידקין אויסגעגלאַצט אַ פאַר אויגן.

— כ'האַב געהערט, אַז די „מחזיקי-תורה“ נעמט צו אַ נייעם

פּרינסיפּאַל!

פרידקין איז פלאס געוואָרן.

— משיקאווע, וואו האָסטו עם געהערט?

— באַרד — האָט זיסקינד איינגעצויגן דעם פרייטן שטערן

— ווער האָט עם מיר געזאָגט? יע. דער הויכער בחור, וואָס

רעדט תמיד העברעאיש, ווי הייסט ער?

— וואַקסמאַן?

— יעס, ער האָט מיר געזאָגט, אז גרין האַלט ביים אָנקומען

אויף דיין פּלאַץ.

— איך ווייס דערווייל פון גאַרנישט — האָט פרידקין אַ פאַר-

לידענער געשמייכלט — כ'האַב היינט דעם פּרעזידענט געזעהן

און ער האָט מיר גאַרנישט געזאָגט. כ'שטיי שוין אויפן פּלאַץ

קנאַפע צעהן יאָר און אַלע, דאַכט זיך, זיינען פון מיר צופרידן.

נאָר גיי ווייס? אז זיי פאַרגינען מיר נישט, גראָפן הינטן אַרום!

דו ווייסט נישט וועגן וואָס דאָ האַנדלט זיך. גרייך ווי וואַקסמאַן

און מילער זיינען אָנגעקומען איז געוואָרן אַ טאַראַראַם — פאַ-

לעסטינער לערער! זיי זיינען פונקט אזוי פאַלעסטינער, ווי דו!

ביידע קומען פון סמאַרגאַן, האָפן געשנאַרעט אַ יאָר אין

ירושלים, געלעבט מסתמא פון דער „חלוקה“ און אַריבערגעקומען

נאָך אַמעריקע אַלס פאַלעסטינער. איז גרייך ווי זיי זיינען אָנ-

געקומען, האָפן זיי געוואָלט דעם „סיסטעם“ איבערמאַכן, לערנען

„עברית-בעברית“, בין איך, פאַרשטייט זיך, געווען דאַגעגן!

נו, קאָנען זיי עם מיר נישט מוחל זיין, די סאַן אָף ע'נאַנס!

— איך גיב נישט פאַר זייער העברעאיש קיין שניף-טאַפּאַק!

— האָט זיסקינד אַ מאַך געטאַן מיט דער האַנט — גייסט אַמאָל

אַריין אין דער „מפיצי“? דאָרט קומען מיידלעך, וואָס ריידן

העברעאיש. מען שטיפט, מען פּלירטעוועט אויף העברעאיש —

אַ מיטל אַ בחור צו קריגן. איינע נעמט אויס מיט אירע חן-

גריבלעך, די צווייטע מיט העברעאיש, אָבער אין תוך זיינען זיי

פּלאַך, קאָנען גאַרנישט און זייער העברעאיש האָט קיין האַפט

נישט. פונקט אזוי זיינען די פאָרעסטינער בחורים, וואָס קומען
 דאָ אַהער! אַז זיי ריידן גאָר תרגום-לשון! אָהן געלעכטער, זיי
 ריידן דאָך תמיד העברעאיש און כ'האָב נישט געטראָפן איינעם
 פון זיי, ער זאָל קאָנען גרונטליך די שפראַך. זיי קומען אַהער
 פאָרטיגע גאונים, די עזות-פנימער, זיינען זיך פֿלומרשט מקריב
 פאַרן פֿלל ישראל און אַלע אַרום קוקן אויף די בחורים ווי אויף
 אידעאָליסטן. כ'בין פונקט אַזאַ אידעאָליסט ווי יעדער פון זיי,
 אַראַ מה? זיי זיינען פאַרש, איינס באיינס היפאָקריטן! *) ברויכסט
 מער, כ'בין נישט רעליגיעז, לייד איך כאַטש דערפון, כ'פיר,
 אַז אַ מענש אָהן גלויבן איז אַ צעבראַכענע נשמה און גלויב מיר,
 נישט איינמאָל טראַכט איך, אַז ס'איז כדאי אַ מאַך צו טאָן אויף
 אַלעס מיט דער האַנט! נו, טאַקע, אַזערלע מענשן ווי איך האָבן
 ניט געטאַרט חתונה האָבן, נעמען אויף זיך אַן ערל! מיר וועלן
 אומעטום זיין די „בעק-נאַמבערס“ (**). אַפנים צו שפּעט געקומען
 אויף דער וועלט און די איינציגע ישועה איז פילייכט צוריקגיין
 אין בית-המדרש אַריין! און וויפיר, מיינסטו קאָסט מיך געזונט,
 וואָס כ'מוז יעדן טאַג לערנען מיט די קינדער דינים פון שלחן
 ערוך? כ'קאָן זיך אָבער נישט העלפן, שווייג איך כאַטש און
 כ'זעל קיינמאָל די העזה נישט האָבן אַפילו אַ טראַכט צו טאָן,
 אַז כ'בין זיך מקריב פאַרן פֿלל ישראל! אָבער די פאָרעסטינער
 חברה טוען דאָך פֿל עבירות שבעולס, שוין אָפגערעדט וואָס
 זיי זיינען נישט רעליגיעז, דער געפיר פּעלט זיי-לחלוטין נישט,
 ווייל זיי האָבן אים קיינמאָל נישט געהאַט. גיב זיי ביאַליקס
 „מרינקה“, צי אַן אַנדער מעשה וועגן אַ שיקסע, וועלן זיי דיר
 אַוועקגעבן דאָס גאַנצע יידישקייט, און אין דער תלמוד תורה
 ציהט יעדער פון זיי אַרויף אויף זיך אַ טרית שכרה תכלת. מען
 האָט טענות צו אַ מיסאַנער, אַז ער גלויבט אַריין נישט און

*) צבועקעס.

**) די רעצטע אין שורה.

פאר געלט רעדט ער אָן אַ צווייטן צו גלויבן. זיי זיינען דען
בעסער? נעם, למשל, הגנין! דו קענסט דאָך אים? ווי גע-
פעלט דיר עפעס דער נאָמען? ה-ג-ג-גי! דאָס איז אַ בחור,
וואָס רעדט אפילו אויף גנטקען, נו, פרעג איך דיר, אז דו זעהסט
דעם זעלבן הגנין שטייט אין קלאַס און שלאָגט אַ יינגל, פאַרוואָס
ער טראָגט נישט קיין אַרבעט-כּנפות, טאָ מיט וואָס איז ער בעסער
פון אַ מיסיאָנער?

פּרידקין איז די גאַנצע צייט געזעסן מיט אַ פאַר אויסגעגלאַצ-
טע אויגן, געקוקט אויפן פּריינט און נישט פאַרשטאַנען צו וואָס
ער קאָכט זיך. ער האָט געטראַכט, אז ווער ווייס, טאָמער וועט
אים דער פּרעזידענט מיט אַן אמת היינט אָפּזאָגן. און אַן אומ-
באַהאַלפּענער, ווי עס וואָלט אים שוין מאַרגן אויסגעקומען צו
גיין איבער די הייזער, איז ער געזעסן אַ דערשלאָגענער אויפן
בעטל און אַרץ אין אים האָט זיך געפרעגט: וואָס טוט מען?
וואָס טוט מען? אז ער האָט דערהערט דאָס וואָרט מיסיאָנער, האָט
ער אָנגעשפּיצט די אויערן, געוואָלט וויסן וועגן וואָס עס האַנדלט
זיך און געקוקט מיט חשד אויף זיסקינדן. נישט איין מאָל
שוין, אז ער האָט געהערט דערציילן ווי גוט און לייכט עס לעבט
זיך אַ מיסיאָנער, האָט זיך תּמיד ביי אים טיף אין דער נשמה
עפעס אָנגעצונדן. ער איז אַרומגעגאַנגען מיט אַ פאַרנעפּלטן
געדאַנק, אז מען דאַרף זיך די זאַך אויך קלאָר מאַכן, נאָר ס'זאָל
זיין שאַ, שטיי, קיינער דאַרף נישט וויסן וואָס פּרידקין טראַכט.
איצט, אז ער האָט געהערט דאָס וואָרט, האָט ער שוין חושד גע-
ווען זיסקינדן, צי וויל ער נישט אים קיין פּיסל אונטערשטעלן.
עס האָט זיך דערהערט אַ קלאַפּ אין טיר.

— קאַס אין!

סאַשאַ האָט אַריינגעשטעקט דעם קאַפּ, אַ שמייכל געטאָן,
דערנאָך האָט ער אַריינגערוקט אַ האַנט מיט אַן אָפּן פעקל ס'=
נאַרעטס:

— איר ווילט אפשר א סיגארעט?

זיסקינד האָט זיך אַ הויב געמאַן, געוואָלט נעמען איינעם, האָט
סאַשאַ אים פֿלינק אונטערגעטראָגן דאָס קעסטעלע:

— פּאַזשאַלויסטא!

ער האָט אָנגעריבן אָן דער זוויל פון שוך אַ שוועבעלע, עס
אונטערגעטראָגן זיסקינדן און געוויון אויף פֿרידקינדן:

— מיסטער פֿרידקין איז ביי אונז אַ „פּאַרישניע“, ער רוי־

כערט נישט, טרינקט נישט און חאַ, חאַ, חאַ, דערפאַר איז ער
מקים די דריטע מצוה, נישט וואָהר?

פֿרידקין איז נישט געווען צופֿרידן וואָס סאַשאַ איז אַריין,
אים גאַרנישט געענטפערט און געוואָלט ער זאָל וואָס גיכער
אַרויס, סאַשאַ האָט זיך נישט וויסן געמאַכט וואָס זיין „פּאַר־
דער“ (שכן) איז אין פעס, זיך אָנגעשפּאַרט אָן דער וואַנט, גוט
פּאַרצויגן, אָן ערנסטער געקוקט מיט איין אויג, ווי דער רויך הויבט
זיך איבער זיין קאָפּ און מיטאַמאָל זיך אַ ווענד געמאַן צו זיסקינדן:
— איר ווילט אפשר אַ קאַלטן טרונק?

איידער זיסקינד האָט צייט געהאַט אים עפעס צו ענטפערן,
איז סאַשאַ שוין נישט געווען אין צימער.

— דאָס איז דיין בעל־הבית? — האָט זיסקינד אַ דריי געמאַן

מיטן קאָפּ אין דער ריכטונג וואו סאַשאַ איז אַוועק.

— איך האָב אים נישט ליב — האָט פֿרידקין זיך אַ קרום

געמאַן — אַ ייד אַ נודניק! ווי ווערט מען פון אים פטור?

סאַשאַ האָט אַריינגעבראַכט צוויי פֿלעשלאַך ביר, אָנגעגאַסן
אין גלעזער, און אַלע דריי האָבן געטרונקען לחיים. סאַשאַ האָט
זיך אַוועקגעזעצט אויפן בעטל, צעשמעלט די פיס, אָנגעשפּאַרט
אָן זיי די עלנבויגנס און אָפּגעהוסט:

— אַ גוט גלאַז ביר קען מען נאָר קריגן אין בערלין! דורכ־

פּאַרנדיג נאָך אַמעריקע האָב איך דאָרט געטרונקען אַ גלאַז ביר,
ליגט מיר נאָך דער טעם אין מויל!

— יע, אין בערלין האָבן זיי גוט ביר! — האָט זיסקינד צוֹ-
געגעבן.

— און וואָס האָבן זיי נישט? — האָט סאַשא זיך אַרויפגע-
וואָרפן אויפן ערשטן וואָרט, אַבי צו פאַרציהען אַ שמועס — די
דייטשן האָבן אַליין! יעדע זאָך וואָס איר קויפט איז „מייד אין
דזשורמעני“.

פרידקיין האָט געהאַלטן, אַז אַליין וואָס ער עסט און טרינקט
דאָ, איז געפערשט, אַז עפּל, פּאַמעראַנצן, קאַרטאָפּל, אפילו אַ
שטיקל עוף, קיין עסנוואַרג האָט דאָ נישט דעם זעלבן טעם ווי
אין דער היים, ווי זיי וואָלטן דאָ געווען נאָכגעמאַכטע, האָט
איצט אויך נישט געקענט פאַרליידן, וואָס מען לויבט עפעס דייט-
שעס ביר און זיך אָנגערופן:

— און וואָס איז דער מער מיט אַ היימיש גרעזל ביר?
כ׳מיין דאָס שוואַרצע ביר? ס׳איז אזוי געדיכט און קרעכטיג,
אַז דער טעם ליגט מיר נאָך אין מויל!

— ווייס איך וואָס! — האָט סאַשא מיט אַ ציה פון דער האַנט
מבטל געמאַכט פרידקינס רייד — וואָס אַ שטעטל אין דייטש-
לאַנד פאַרברויכט ביר אין איין טאָג, פאַרברויכט נישט אַ גאַנצע
רוסישע גובערניע אין אַ וואָך.

סאַשא האָט זיך קוים פונאַנדערגערעדט, געפילט אַז ער האָט
שוין איינגעפּעדעמט, האָט פונקט דעמאָלט וויער אַריינגעשטעקט
דעם קאָפּ אין דער צעעפנטער טיר און איז רויט געוואָרן:

— סאַשא, איך דאַרף דיך!

— צו וואָס? — האָט סאַשא זיך אַ ביזער געטאָן, געוואוסט,
אַז דאָס ווייב פאַרגינט אים נישט, וואָס ער רעדט מיט אַ מענשן
און זיך נישט גערירט פון אָרט.

— קום אַהער וועל איך דיר זאָגן — האָט וויער אַ געשמיי-
כלט.

— זאָג, אייגענע מענשן, מעגן זיי הערן!
— ס'איז אַ סוד — האָט וויערז זיך פאַרלוירן — קום שוין,
וואָס זיצטו?

אַז ביידע זיינען אַרויס, האָט זיסקינד זיך אויפגעשטעלט.
— גייסט שוין — האָט פרידקין אים געפרעגט — וואָס איז
דאָס געאייזט? ס'איז דאָך היינט זונטאָג!

— מיינע וואָרט מסתמא אויף מיר מיט מיטאָג — האָט זיך
קינד געענטפערט — כ'האָב איר געזאָגט, אַז כ'גיי דאָ אַהער.
— פונדעסטוועגן, פרידקין, דאַרפסטו דיר נישט נעמען צום
האַרצן. ראשית האָב איך מורא, אַז די גאַנצע מעשה מיטן
פרינספאַל איז אַ ליגן און אויב עס זאָל יאָ זיין אמת איז אויך
נישט קיין געפאַר. אַ שיינער תכלית פאַר אַזעלכע מענשן ווי
מיר צו זיין „היברו טיטשערס“ (*). ס'זיינען פאַראַן טויזנט אַנג-
דערע זאַכן וואו מען קען זיך מאַכן אַ שטיק, שוין לעבן, מען
דאַרף נאָר אַ זוך טאָן! צו די גרויסע שכירות וואָס מיר קריגן,
קען זיך דאָך אַ „היברו טיטשער“ נישט ווייזן אויף דער גאַס, די
אייגענע תלמידים, די ממזרים, לאָזן די גאַס נישט דורכגיין. יואו
דו גייסט און שטייט שרייט מען דיר נאָך: רבי! רבי! ווען נישט
מיין ווייב וואָרט איך שוין לאַנג אויפגעגעבן די שיינע פרנסה,
ווייסט דאָך אַ יידענע... נו, גוט-באַ! קום היינט אין אַזונט
אַריבער צו מיר, וועסט קומען?

— היינט? — האָט פרידקין אַ קלער געטאָן — היינט האָב
איך דאָך ביים פּרעזידענט אַ לעסאָן, גוט, אויב זיי וועלן מיך
נישט פאַרהאַלטן, וועל איך קומען.

— אָל-רייט, זעה צו קומען. כ'ויל זיך טאַקע דורכשמיסן
מיט דיר — האָט זיסקינד אָנגעטאָן דעם שטרוענעם קאַפּעלאָיש
און גענומען אַרויסגיין.

(* העברעאישע פּערערס.)

פרידקין האָט אים באַגלייט ביז צו דער טיר, זיך איינגעדערט
ווי דער חבר שפּרייזט איבער די טרעפּ, און אז ער האָט גענומען
גיין צו זיך אין צימער אַריין, איז אים די בעל-הביתטע אַנטקעגן
געקומען. זיי האָבן זיך אָנגעקוקט, זיך פונאַנדערגעשמייכלט.
פרידקין האָט זיך פאַרנעסן, זי אָנגענומען פאַר אַ האַנט, גלייך
אָפּגעלאָזט. אַ פאַרלויבענער האָט ער זיך אַרומגעקוקט, צו סאַשא
זעהט נישט און איז אַריין צו זיך אין צימער.

III

פארנאכט האָט פרידקין אָנגעקלונגען ביים פרעזידענט. די דינסט, אַ יונגע, פוירישע שיקסע, וואָס האָט געהאַט אַ טבע נישט צו קוקן אַ מאַנסביל אין די אויגן אַריין, האָט אים געעפנט און ווי תמיד זיך אַנטשוילדיגט, וואָס דער תלמוד איז נישטאַ. זי איז צוגערלאָפן צו אַן אָפן פענסטער, וואָס איז געגאַנגען אין גאַס אַריין, אַרויסגעשטעקט דעם קאַפּ און זיך פאַרנאַנגען אין אַ זינגענדיגן קוויטש — הע=רי=ה! הע=רי=ה!

אין קאַרידאָר האָט זיך פרידקין באַגעגנט מיט אַן אַלטן, דאַרן ייד, וואָס האָט געשאַרט מיט די פיס, ווי ער וואָלט גערוקט קלעצ=לאַך, געשטעלט דעם שטעקן אויף אַפריהער און אינגאַנצן האָט ער אויסגעזעהן, ווי אויסגעקנאַטן פון קיט. פרידקין האָט געזאָגט, אַז דאָס איז אַן עברי=מלמד, לערנט מיטן פרעזידענטס צוויי קליינע מיידלאַך „סידור“. דורכגייענדיג האָבן זיך ביידע אָנגעקוקט ווי ביטערע קאַנקורענטן. פרידקין האָט געפילט, אַז ער איז אַן ער לערער און דער אַלטער דער מלמד, און דער אַלטער האָט זיך געטראַכט, אַז ווען די „משומדים“ פירן נישט איין צו לערנען אויף ענגליש, וואָרט ער געמאַכט אַ בכבודיג לעפן.

פרידקין איז געשטאַנען אַ וויילע אין קאַרידאָר הינטער דער טיר, טאַמער וועט ער עפעס אונטערהערן, זיך געטאַפט בשעת=מעשה פאַרן קליינעם קאַלירטן שניפּסל, וואו איין פריגעלע איז אַפער פון הינטערן קאַלנער און אויסגעזעהן ווי אַן אויסגעשטאַפט

פיינערע. ער האָט געעפנט די טיר, אַריין אין העררים צימער,
זיך אַוועקגעזעצט נעבן דער אָפּענער פּיאַנאָ און גענומען די ערשטע
טענער פון „התקוה“. פּרידקין האָט זיך געטראַכט, אַז דער פּיאַ-
נאָ-לערער וואַרט מסתּמא נישט אויפן תּלמיד. מענשן און זאַכן
זיינען ביי אים געווען איינגעטיילט אין ראַנגען. ער האָט פאַר-
שטאַנען, אַז פּיאַנאָ שפּילן איז אַ העכערער ראַנג ווי העברעאיש,
במילא, קומט דעם פּיאַנאָ-לערער בעסער צו באַהאַנדלען ווי אים.
דערפאַר באַהאַנדלט מען אים בעסער ווי דעם אַלטן מלמד, וואָס
מוז לערנען מיט די מיידלאַך אין קיך.

די טיר האָט זיך אויפגעפּראַלט, און העררי איז געבליבן שטיין
אַ צופּלאַצטער, מיט דער „גלאָוו“ אין דער האַנט. ער האָט
זיך געווישט מיט די אויסגעשמירטע הענט דאָס פאַרשוויצטע פנים,
איבערגעלאָזט פּלעקן וואו ער האָט זיך נאָר צוגערירט, זיך איבער-
געצויגן, זיך געקרימט און מען האָט געזעהען, אַז ער האָט נאָר
קיינ חשק ניט צו גיין לערנען.

— קאַס אַן! קאַס אַן! — האָט פּרידקין אַ ברום געטאָן און
גענומען זוכן דעם תּלמידס ביכער.

— אַז איך האָב נישט פאַרטיג געמאַכט דעם לעסאָן (לעק-
ציע)?! — האָט העררי אויפגעהויבן די אַקסלען, געמאַכט אַ
נעבעך פּנימל און נאַריש געשמייכלט.

פּרידקין האָט נישט געוואוסט וואָס צו טאָן. זאָל ער אים
באַשמראָפּן? האָט ער מורא געהאַט זיך איינצורייסן מיטן
תּלמיד. וואָס טוט ער, אַז העררי וויל מער ביי אים נישט לער-
נען? זאָל ער אים פאַרשווייגן? האָט ער ווידער זיך געשראָקן
פאַרן פּרעזידענט. ער וועט זעהן, אַז העררי האָט ביי אים קיינ
פּענאָל ניט געהאַט, וועט ער אים אַוועקגעבן צו אַ צווייטן.
פּרידקין האָט געפּילט, אַז איצט איז נישט די צייט צו מאַכן מיטן
תּלמיד אַ התונה. ער האָט אויפגעמישט אַ „סדרה“ אין חומש,
וועלכע העררי האָט כּמעט געקענט אויף אויסווייניג און זיך גע-

טראכט, אז טאמער וועט דער פאטער אריינקוקן, לאז ער כאטש זעהן, ווי זיין תכשיט „זאגט ווי א וואסער“. ער האט זיך נישט איינגעהערט ווי דער תלמיד זאגט, געוואלט די שעה זאל וואס גי-בער אריבער, זעהר קיין חשק נישט געהאט דער פרעזידענט זאל אים פארהאלטן, נישט געוואלט זיך טרעפן מיט גרינען אין מים שולצעס גענווארט און מיטאמאל זיך א פרעג געטאן ביי הערריין:

— דער פא איז אין שטוב?

העריי האט נישט אויפגעהויבן די אויגן פון חומש און מיטן זעלבין ניגון געענטפערט:

— ראיז דא. ס'איז דארט א לערער פון אייער „היברו“, כ'האב פארגעסן ווי ער הייסט — —

— גריין? — האט פרידקין אים ארויסגעהאלפן.

— יעס, גריין — האט העריי אויפגעהויבן דעם קאפ, געשמיי-כלט מיט א צעעפנט מויל, ווי ס'וואלט אים הגאה געטאן, וואס דער לערער האט געטראפן.

— נו, קאס אן! — האט פרידקין אים אונטערגערוקט דעם חומש.

העריי האט געזאגט מיט א פול מויל, פארטייטשט די ווער-טער אויף ענגליש, באמערקט, אז פרידקין הערט זיך נישט איין, האט ער אנגעהויבן צו היפערן, געקוקט אויפן לערער מיט איין אויג און יעדע וויילע א רוק געטאן דעם גרויסן ווייזער פון וועק-זייגער, וואס איז געשטאנען אויפן טיש.

פרידקין האט זיך נישט געמאכט זעהן, זיך געפילט נערוועז, ווי ער וואלט געשטאנען פאר אן עקזאמען, געוואלט וואס גיבער זיין אויף דער גאס און אין דער זעלביגער צייט האט אים פאר-דראסן, וואס גריין פארברענגט זיך מיטן פרעזידענטס טאכטער, און ער מוז דא זיצן מיטן „כאמוליע“.

העררין האָט דערעסן דער חומש, האָט ער אָנגעהויבן צו זאָגן מיט אַ פאַרשטיקט קור, ווי ער וואָלט מיטאַמאָל הייזערין געוואָרן, געצויגן די ווערטער אַליין פאַמעראַכער, אַנטשוויגן ע: וואָרן און ווידער אָנגעהויבן צו רוקן די ווייזערס.

ווען פרידקין וואָלט נישט מורא געהאַט, וואָלט ער דעם יינגל געממיתט, אַזוי אויפגערגנט איז ער געוואָרן. ער האָט זיך איינגעהאַלטן מיט אַלע כוחות און נישט ווילנדיג אים אַ ציה געטאָן פאַר אַן אויער:

— וואָס שפּילסטו זיך, וואָס?

העררי איז אויפגעשפרונגען, זיך געכאַפט פאַרן אויער, געשריען אַז ער וועט ביי אים מער נישט לערנען, געסמראַשעט אַז ער גייט דערציילן דעם פאַטער און געוואָלט אַרויס פון צימער. פרידקין האָט זיך פאַרלוירן. אַן איבערגעשראָקענער האָט ער פאַרמאַכט די טיר און אָנגעהויבן איינצונעמען דעם ווילדן יינגל. העררי האָט נישט געוואָלט הערן, זיך געהאַלטן פאַרן אויער און אַליין אינאיינעם געבורטשעט:

— כוועל דערציילען דער מאַמען!

פרידקינען האָט פאַנג געטאָן די גאַנצע חתונה. ער איז געשטאַנען איבערן יינגל אַ בלייכער, אַליין נישט געוואוסט וואָס ער רעדט און בשעת=מעשה זיך פאַרגעשטעלט, ווי מיסעס שולץ קומט אַריין, צייגט אים העררים אויער, אַ רויטס, אַ געשוואַלדנס. אין דער טיר שטייט מיס שולץ, מאַכט אַ זויער פנים, ווי זי וואָלט אַראָפגעשרונגען אַ שטיקל זיף, און גרין בויגט זיך אינדרייען, לאַכט.

פרידקין האָט געגלעט דעם תלמיד, אים איבערגעפעטן, צוגעזאַגט אים קיינמאָל נישט צו טשעפען, און דער קליינער זשאַליק, זעהענדיג, אַז דער לערער האָט מורא, האָט ער זיך אַליין מער געריסן. אַ דערשאַגענער איז ער געשטאַנען איבער העררין און ווען דאָס יינגל הייסט אים דעמאָלט פאַרן זיך צו די פיס,

וואָלט ער עס געטאָן, אַבי אים איבערצופעטן. ער האָט אים געמוזט צוזאָגן, אַז ער וועט אים אויף מאַרגן גאַרנישט פאַרגעבן, ערשט דעמאָלט איז העררי צוגענאַנגען צום טיש. פרידקין האָט געפילט אַ קאַלטן שווייס איבערן גאַנצן לייב און אים איז איינ-געפאַלן, אַז ווער ווייס? עס קען זיין, אַז אויף דער עלטער וועט ער פונקט אזוי אויסזעהן, ווי דער אַלטער מלמד, וועמען ער טרעפט יעדן טאָג אין קאָרידאָר. ער האָט דערזעהן אין דעם אַלטן מער ווי אַ שברי-פֿלי — ער האָט אינסטינקטיוו דערזעהן אין אים זיין אייגן געוויסן.

פרידקין איז געבליבן זיצן אַ וויילע, אַ בלייכער, מיט אַ פאַר גרויסע, פאַרוואַנדערטע אויגן און אינגאַנצן האָט ער אויסגע-זעהן, ווי מען וואָלט אים גאַרוואָס אָפגעמינטערט פון חלשות. ער האָט צוגעמאַכט דעם חומש, אונטערנערקט העררין דעם העפט מיטן בלייפעדער און צום פופציגסטן מאָל אים אָנגעהויבן צו דיקטירן אַ „מכתב-ברכה לעת תקופת-שנה החדשה“, מיט וועל-כן ער האָט זעהר געהאַפט אויסצונעמען ביים פרעזידענט. העררי האָט אים שוין פאַרד געקענט אויף אויסווייניג און איידער פרידקין האָט זיך אַרומגעקוקט, האָט סײַנגל אָנגעשריבן דעם טיטל: — לכבוד הורי היקרים, בבות-עיני, חיי-רוחי, לזכרם תאזת-נפשי, הלא המה: אבי, מורי, יקר-הרוח, איש-תבונות מו"ה ר' חיים נ"י — ואמי מורת, טובת-הלב, מנשים באהל תבורך, מרת דבורה תחיה.“

— פאַרטיג? — האָט פרידקין אַ פּרעג געטאָן גאַרנישט טראַכטנדיג דערפֿיי.

— פאַרטיג — האָט העררי געענטפערט, געוואַרט פרידקין זאָל אָנהויבן צו דיקטירן, בשעת מעשה פראַקטיצירט די האַנט-שריפט, מאַכנדיג מיט איין צוג פונם בלייפעדער גרויסע רינגען, ווי אַוואָלן, און אַ פּרעג געטאָן — פאַרוואָס שרייבט מען אין „היברו“ אזאַ לאַנגן טיטל?

פרידקין האָט זיך פאַרטראַכט, ס'איז אים אַליין אויך צום
ערשטן מאָל קשה געוואָרן, צו וואָס מען דאַרף טאַקע אַזאַ לאַנגן
טיטל, נישט געוואוסט וואָס צו ענטפערן און זיך אַ בייער געטאַן:
— כ'ווייס, קשיות צו פרעגן ביזטו אַ בריה! נו, שרייב,
פאַרעמיטשע נישט! — און ער האָט אָנגעהויבן צו דיקטירן.
— „הורי-היקרים! הנה השנה הזאת צוללת בפתום-הנשיה,
בתיק-העבר“ — פאַרטיג?

— יעס,

— „לא תשוב עוד אלינו. עוד מעט קט נעף עינינו בה —
—“ פאַרטיג?

— מעט-קט — האָט העררי איבערגעחזרט.

דער פּרעזידענט, אַ ברייטבייניגער ייד מיט אַ גרויזליך פּערדל,
איז אַריינגעקומען אין מיטן דיקטירן. ער האָט געגעבן פּריד-
קינען די האַנט, זיך אַריינגעקוקט ווי דאָס זונדל שרייבט און זיך
וואוילעריש, מעשה גביר, אַ פרעג געטאַן:

— נו, האָט ער עפעס אַ פעולה? אַז דאָס נעמט קיינמאָל
קיין ביכל נישט אין דער האַנט אַריין!

פּרידקין האָט נאַריש געשמייכלט, געהויבן אַן אַקסל, זיך
מיטאַמאָל אויפגעשטעלט, ווי ס'וואָלט נישט געווען אַנשטענדיג
צו זיצן אין דער געגנוואַרט פון אַ פּרויטגעבער און געשטאַמלט:
— יאָ... כ'מיינ... ווי דען...

דער פּאַטער האָט אַ קניפ געטאַן דעם זונדל אין דער באַק
און זיך געווענדעט צו פּרידקינען:

— סוועט זיין גענוג אויף היינט, איר האָט דאָך צייט, מיסטער
פּרידקין, האַ?

פּרידקין האָט געוואָלט זאָגן, אַז ער איז זעהר פאַרנומען, מען
וואַרט גראַד היינט אויף אים און גלייך געענטפערט:

— געוויס האָב איך צייט!

— טאָ פּלייבט אויף אַוונטפּרויט, גרין איז אויך דאָ.

איידער פרידקין האָט צייט געהאַט עפעס צו ענטפערן. האָט דער פּרעזידענט אים גענומען אונטערן אָרעם, אים אַריינגעפירט אין דעם „פּאַרלאָר“ (זאַל) און אַ זאָג געטאָן אויף ענגליש: — איך האָב די עהרע. . .

פרידקין האָט זיך פּאַרנייגט, רויט געוואָרן, זיך אַוועקגעזעצט אין אַ ווינקל און געפילט, ווי זיינע פּאַפירן שטייען גוט, אַנדערש וואָלט דער פּרעזידענט אים נישט גענומען אונטערן אָרעם.

מיט שולדיג, אַ שוואַרץ מיידל, ווי אַ מולאַטקע, גישט קיין הויכע, די אויבערשטע ליפּ עטוואָס פּאַרשארצט, וואו עטליכע ווייסע ציין האָבן אַרויסגעשמייכלט, איז געשטאַנען ביי דער „וויקט-טראַלע“. מיט איין האַנט איז זי יעדע וויילע גרייט געווען אָפּ צושטעלן דעם „רעקאָרד“, מיט דער צווייטער האָט זי לייכט געמאַכט צום טאַקט, ווי זי וואָלט דיריזשירט און פון דער זייט געקוקט אויף גרינען.

גריין איז געשטאַנען אין אַ ווינקל, ווי אַ היימישער מענש. מיט האַלבפּאַרמאַכטע אויגן זיך איינגעהערט צו דער מוזיק און מיט אַ טיפן טענאָר געענדיגט צוזאַמען מיטן רעקאָרד:

— פּאַנעליאַ — אַטשי — י — י! פּאַנע — ליאַ — אַטשי!

די מאַדאַם, מיסעס שולדיג, מיט אַ קאַפּ צווישן די אַקסלען, ווי זי וואָלט קיין האַרז נישט געהאַט, איז געזעסן אין אַ טיפן וויגשטור, געקוקט אויפן מאַן. וואָס איז געבליבן שטיין אין דער טיר, געקוקט אויף דער טאַכטער, ווי זי פּאַרזעצט יעדעס מאָל אַן אַנדערן „רעקאָרד“ און זיך געשמאַלצן פון נחת, ווי נישט די „וויקטראַלע“ וואָלט געשפילט, נאָר די טאַכטער.

דער פּאַטער האָט אַ וואונק געטאָן צו דער טאַכטער, מען זאָל אויפהערן שפילן, און זיך געווענדעט מיט אַ שמייכל צו גרינען, ווייזנדיג אויף פרידקינען:

— איר זייט דאָך פּאַקאַנט?

— ווי דען, ווי דען — האָבן ביידע גוטמוטיג זיך אַרויסגע-
כאַפט, ווי זיי וואָלטן זיך נאָרוואָס דערזעהן.

דאָס שיקסל האָט אַריינגעבראַכט אַ טאַץ מיט טיי.
— ביטע, רוקט זיך צו צום טיש — האָט מיסטער שולץ זיך
געווענדעט צו די געסט און אַליין האָט ער זיך אַוועקגעזעצט
אויבנאָן.

פרידקין האָט באַמערקט, ווי גרין האַלט זיך פריי, האָט ער
אים מקנא געווען און אין דער זעלביגער צייט געהאַט פאַריבל
אויף אים. ער האָט זיך געטראַכט — מיר ווייסן דאָך וואָס פאַר
אַ פאַרשוין דו ביזט, נישט מער ווי אַ „היברו-טיטשער“ און אַז
אַ ייד אַ גביר פאַרבעט דיך צו זיך אין שטוב אַריין, טאָ וואָס
מאַכסטו הינטישע שטיק?

די מאַדאַם האָט אויסגעשמערלט דעם טיי מיט די איינגעמאַכטס,
פרידקין איז בלומרשט געזעסן אַ גלייכנילטיגער, כלאַחר-יד עפעס
אַ פרעג געטאָן גרינען און געציטערט, מען זאָל אים נישט פאַר-
טיילן. דער בעל-הבית האָט זיך פרייט צעזעצט, אַ זופ געטאָן
דעם הייסן טיי, זיך באַלעקט און זיך געווענדעט צו פרידקינען:
— כ'האַב נאָרוואָס גערעדט מיט מיסטער גרינען, ס'מוז דאָך
עפעס זיין, וואָס דער עולם איז אַזוי שטאַרק נישט צופרידן מיט
אונזער „היברו“? *) חס וחלילה, נישט צו פאַשוואַדיגן
די לערערס, כ'ווייל מיר זאָלן זיך דורכשמועסן, אפשר וועלן מיר
געפינען עפעס אויסצובעסערן! נו טאַקע, אַז אַ יינגל נייט אָפּ
דריי, פיר יאָר און קען גאַרנישט — איז עס אַן עולה!

בשעת דער פרעזידענט האָט גערעדט, איז פרידקין געזעסן
אַ בלאַסער, געהערט ווי דאָס אייגענע האַרץ קלאַפט ביי אים און
געהאַט דעם געפיל, ווי מען וואָלט אים פאַרנאַרט מיט גוטע רייד,
מיט פּבור, ווי מען פאַרנאַרט אַ הונט, אַבי מען זאָל אים דער-

*) „היברו“ — העברעאישע, „היברו-סקור“ — העברעאישע שור.

נאך קענען טאן א בריק מיטן פוס. ער איז געווען זיכער, אז אין גענווארט פון אלע, וואס ארום טיש, וועט אים דער פרע-זידענט זאגן, אז ער מעג זיך זוכן אן אנדער שטעל. ער האט זיך געכאפט ווען דער פרעזידענט האט אפגעזעט, אז אלעמענס אויגן זיינען געווען געווענדעט צו אים און ער האט אָנגעהויבן צו שטאַמלען:

— מיר שיינט, אז אונזער „היברו“ איז פונקט אזוי גוט, ווי אלע אנדערע אין ניו-יאָרק, אין פיל פרטים איז זי נאך בעסער, ווייל..

ער האט באמערקט ווי גרין שמייכלט, ווי ער וואָלט מיטן שמייכל אים אינגאנצן געוואָלט מבטל מאַכן, האט ער זיך פאַר-לאָרן, א זופ געטאָן דעם טיי און איידער ער האט צייט געהאט צו ענדיגן, האט אים גרין איבערגעהאַקט:

— מיסטער פרידקין, דאַרף איך דען אייך דערציילן, אז קיין איין יינגל האט נישט ליב אונזער תלמוד-תורה? און ווייסט איר פארוואס דאס איז? ווייל ס'פערט ביי די קינדער ליבע צו אונזער „סקול“ און דאס דאַרפן די לערערס איינפלאַנצן אין זיי! איצט ווי די „סקול“ ווערט געפירט איז עס אן אוממעגליכע זאַך! פאַר-קערט, איך האלט, אז די „סקול“ דערווייטערט די קינדער פון די עלטערן! די קינדער שעמען זיך מיט יידיש, הערן זיי א וואָרט יידיש, לאַכט מען אין די פויסטן, ווי זיי וואָלטן געהערט כינעזיש ריידן. ס'איז דאָך מערקווירדיג — האט גרין זיך א הויב געטאָן, נענטער צוגערוקט די שטור צום טיש און אויסגעזעהן, אז ער קלייבט זיך אוועקצורייגן א לאַנגע דרשה — יעדעס יינגל, פּמעט אָהן אויסנאַמען, מאַכט דעם אָנשטעל, אז זיין מוטער קען ניט קיין יידיש, אז זי איז א געפאַרענע „יענקי“. און מאַכט זיך אַמאָל מען דאַרף רופן א יינגלס א מוטער אין „סקול“ אריין, ווערט ער א פאַרציטערטער, שעמט זיך פאַר די חברים — דען ס'קומט א פשוטע יידענע, פיל מאָל נאָך אין א שייטל. איך

בין איבערצייגט, אז די אלע תלמוד-תורות, אָדער ווי איר רופט „היברוס“, נישט נאָר זיי דערנענטערן, נאָר רייסן נאָך איבער דאָס לעצטע שטריקל, וואָס פינדט צונויף די קינדער מיט די עלטערן!

— טאָ וואָס ווילט איר, מען זאָל לערנען זשאַרגאָן? האָט פרידקין זיך געוואָלט פונאַנדערלאַכן, זיך דערמאָנט, אז ער זיצט ביים פּרעזידענט און זיך איינגעהאַלטן.

— ס'וואָלט גאָר קיין עולה נישט געווען — האָט גרין אָן ערנסטער געענטפערט — כ'ווייס, אז מיין פּלאַן וועט נישט אָנגענו-מען ווערן. אלע וועלן זיין קעגן מיר — די בעלי-הבית פון דער סקול, די לערערס און אפילו דער פּרעזידענט אַרײַן — האָט ער מיט אַ שמייכל געוווּן אויף מיסטער שולצן.

מיס שולץ, וואָס איז די גאַנצע צייט געזעסן און געקוקט גרינען אין מויל אַרײַן, האָט געפונען פאַר נויטיג אים צו טרייסטן: — דער פאַ וועט נישט זיין דאַגען, וואָהר פאַ? — האָט זי מיט אַ פינגער אָנגערירט דעם פּאָטערס האַנט.

מיסטער שולץ האָט אַ שמייכל געטאָן צו דער טאַכטער, זע-מאַכט אָן ערנסט פנים און אָפּגעהוסט:

— כ'וועל אייך זאָגן, מען דאַרף די זאַך גוט איבערקלערן, ס'בעסטע וואָלט געווען מען זאָל פאַררופן אַ „מיטינג“...

— פאַררופט טאַקע! — האָט זיך גרין אָנגערופן.

— מען דאַרף רופן דעם „ועד החנוך“ — האָט דער פּרעזי-דענט גענומען ציילן אויף די פינגער — די דירעקטאָרן, אלע לערערס און גוט דורכשמועסן די זאַך... אָהן געלעכטער, אויב ס'איז אמת, וואָס מיסטער גרין זאָגט, אז מיר האָדעווען גוים — האָט זיך שולץ צעלאַכט — זיינען מיר, מיט אָן אמת, אלע ווערט שמייך!

— ווען רעכנט איר צו רופן דעם „מיטינג“? — האָט פריד-קין זיך געפרעגט, אבי אַריינצעוואַרפן אַ וואַרט.

— ווען? — האָט זיך מיסטער שולץ פאַרטראַכט — כ'מיי
מיטוואָך, האָ?

— אָל-דייט!

— דבורהלע — האָט זיך מיסטער שולץ געווענדעט צום
ווייב — מיר וועלן אפשר עפעס איבערבייסן?

— מיר גייען שוין עסן — האָט ס'ווייב גוטמוטיג צעשפרייט
די הענט און זיך געווענדעט צו דער טאָכטער — בעסי, גרייט
צום מיש!

בעסי, ווי זי וואָרט נאָר געוואַרט דערויף, איז אַריין אין צוויי-
טן צימער, געקלימפערט מיט גאַפּל-מעסער און איידער מיסטער
שולץ האָט צייט געהאַט מכבד צו זיין זיינע געסט מיט סיגאַרן,
איז בעסי שוין צוריק געשטאַנען אין דער טיר, געשמייכלט
מיט די ווייסע ציין, וואָס האָבן אַפּערגעקוקט פון אונטער דער
פאַרשאַצטער ליפּ, ווי זי וואָרט געזאָגט — גין איך נישט קיין
בריה?

— מען קען שוין גיין עסן.

אַלע זיינען אַריין אין עסציימער, זיך צעזעצט ביי אַ געגרייטן
טיש. דער עולם האָט געשמאַק געגעסן, גערעדט וועגן היימישע
מאכלים, מיסטער שולץ, פרידקין, גרין — יעדער איז געקומען
פון אַן אַנדער געגנט, גערימט זיינע אייגענע מאכלים.

פרידקין איז געוואָרן נאָך אַ גרעזל וויין אַביסל אויפגע-
רוימט און מיטאַמאָל זיך אַ פרעג געטאָן ביי גרינען:

— איר זייט דאָך אַ פּוילישער?

— יע.

— עסט איר דאָך פיש מיט צוקער! — איז פרידקין זיך
פאַרגאַנגען מיט אַ דיין געלעכטער, אז טרערן האָבן זיך אוש ביי
אים באַוווּן אין די אויגן.

ער האָט בשעת מעשה געמאַכט אזא נאַרעשע מינע, ווי גרין
וואָרט נישט געגעסן פיש מיט צוקער, נאָר פֿליגן.

דער עולם האָט זיך איבערגעקוקט, געהויבן מיט די אַקסלען.
האָט פֿרידקיין זיך פֿאַרלאָרן, געפילט, אז ער האָט געזאָגט אַ נאַ-
רעשקייט און געבליבן זיצן מיט אַ פֿאַר אָפּגעבליצקעוועטע
אויגן, ווי אַ קורצזיכטיגער, ווען ער טוט אויס די פֿרילן.

— און אַ הערינג אין טשאַלנט איז געשמאַקער? — האָט דער
בעל־הבית געשמייכלט צו פֿרידקינען.

— ביי אונז אין דער ליטא עסן דאָך דאָס אַלע! — האָט
פֿרידקיין געענטפערט און זיך איינגעהאַרטן נישט צו לאַכן —
אַבער פיש מיט צוקער. . .

— עסן אַלע אין פֿוילן פיש מיט צוקער — האָט בעסי
זיך אָנגערופן.

— דאָס זאָג איך דאָך! — האָט פֿרידקיין זיך מער נישט
געקענט איינהאַרטן און אַ פֿריסקע געטאָן מיט אַ געלעכטער אין
זיין גלאַז מיט וויין, אז ער האָט באַשפּריצט דאָס גאַנצע טישטוך.
דער עולם האָט גענומען צו פֿיסלאַך וויין, געוואָרן אויפגע-
רוימט, געפילט, אז ס'איז דאָ פון וועמען צו מאַכן שפּאַס און זיך
איבערגעקוקט.

העררי איז אַריין, זיך אוועקגעזעצט ביים טיש, גענומען עסן
און געקוקט מיט אַן אויגל אויף פֿרידקינען. פֿרידקיין האָט זיך
געשראַקן דער תּלמיד זאָל אַמאָל נישט דערציילן, אז ער האָט
אים געצויגן פֿאַר אַן אויער. און יעדעס מאָל, וואָס העררי האָט
זיך געווענדעט צו דער מוטער, איז פֿרידקינען הייס געוואָרן ביים
האַרצן, געמיינט אז אָט דערציילט ער. איצט האָט פֿרידקיין,
נאָך מער ווי פֿריהער, זיך נישט געוואָלט וואַרפֿן קיינעם אין די
אויגן, זיך איינגעקאַרטשעט, געבליבן זיצן פּמעט אָן אַ זייט. אַרץ
אין אים האָט זיך געבעטן, דער עולם זאָל אים נישט באַמערקן,
און אין דער זעלביגער צייט האָט אים פֿאַרדראָסן, וואָס גרין

פילט זיך אזוי היימיש, טרינקט זיך געמיטליך וויין, אויף צו להכעיס
און אויס מורא, אז גרין זאל נישט דערציילן, ווי דערשלאָגן ער
האָט זיך געפילט ביים פרעזידענט, האָט פרידקין פאַרגעסן, אז ער
ליידט פון דיספעפסיע און אָנגעהויבן צו טרינקען אַ גרעזל נאָך
אַ גרעזל.

— אז בחורים ווילן היינט נישט חתונה האָבן — האָט מיסעס
שולץ אָנגעהויבן — אָט איז מיסטער פרידקין נאָך אַ בחור!
— איר האָט דען פאַר מיר אַ שידוך? — האָט פרידקין
אָנגעשטעלט זיינע אויגן, וואָס זיינען געווען פאַרלאָפן ווי מיט
טראָן.

— ווען כ'זוייס, אז איר האַלט דערביי — האָט מיסעס שולץ
געצויגן די ווערטער — וואָלט זיך שוין געפונען אַ שידוך!
— אודאי האַלט איך! — האָט פרידקין וואוילערניש אַ זאָג
געטאָן, געפילט, אז מען מאַכט פון אים חווק, זיך אָבער נישט
פאַרלאָרן און דערופּט זיין גרעזל וויין — ווען איר האָט פאַר
מיר עפעס אַ לייטישן שידוך, וואָלט איך געטאָן.

— געלט ווילט איר דאָך נישט? — האָט די בעלי-הביתמע
געשמייכלט, זיך בשעת-מעשה איבערגעקוקט מיט די אַרומיגע,
זיך כמעט געבעטן ביי זיי: לאַכט נישט, איר וועט אַליין קאַריע
מאַכן.

פרידקין האָט זיך אַליין געוואונדערט, ווי פריי ער האַלט זיך,
ווי די שרייפלאַך ביי אים אין מויל וואָלטן לויז געוואָרן. ס'האָט
אים מער נישט געאַרט וואָס מען לאַכט פון אים. דער וויין האָט
אים אזוי צעוואַרעמט, צענומען, און ער האָט זעהר געוואָלט זאָגן
עפעס אזא נאַרעשקייט, אז דאָס טעכטערל זאל זיך פאַרליין,
אוועקלויפן פון טיש און דער עולם זאל זיך קייקלען פון גערעכט-
טער. ער האָט געמאַכט אַן ערנסט פנים, איינגעצויגן די געמבע,
זיך אַ וויילע פאַרטראַכט איבער דער בעלי-הביתמעס לעצטע פראַגע
און מיט אַ ישוב-הדעת געענטפערט:

— ווען איר האָט אַ שידוך מיט געלט איז דאָך אודאי גוט,
נאָר אויב אָהן געלט, איז אויך קיין מניעה, דער עיקר, זי זאָל מיר
געבען!

— אין וואָס גוסטירט איר בעסער? — האָט מים שולץ אים
געפרעגט און איז רויט געוואָרן — אין בלאַנדע?

ער האָט זי אָנגעקוקט מיט די שמאַלציגע אויגן, אַז דאָס
מיידל האָט זיך אַזש פאַרשעמט, און געענטפערט:

— כּגרייך נישט (כּליב ניט) קיין בלאַנדע.

— בין איך דאָך אַ ברונעטקע! — האָט מים שולץ אַ כאַפּ
געטאָן די האַנט צום מויל, ווי זי וואָלט זיך אָפגעבריהט, זיך צע-
לאַכט און פאַרשעמט באַהאַלטן ס'פנים אין די הענט.

— איר זייט נישט קיין ברונעטקע! — האָט פרידקין אַ צו-
פרידענער געשמייכלט.

— וואָס דען בין איך? — האָט ס'מיידל געעפנט אַ פאָר
אויגן און אינסטינקטיוו געפירט, אַז דער לאַנגווייליגער „היברו-
טיטשער“ וועט זי באַליידיגן.

— איר זייט... איר זייט...

די צונג האָט זיך ביי פרידקינען גענומען וואַקלען, ווי ביי אַ
שיכור, די אויגן פאַרצויגענע האָבן דאַכט זיך נאָרנישט געזעהן.
ער האָט זיך אַ רוק געטאָן מיט דער שטול נענטער צום מיידל,
אָנגעכאַפט אירם אַ האַנט און געפלאַרט:

— איר זייט נישט בלאַנד, איר זייט... וואָס זייט איר?
איר מיינט איך בין שיכור? אסור! איר זייט נישט בלאַנד, וואָס
זייט איר? אַ פּלאַ-מיידל? האַ, האַ, האַ!

ער האָט זיך אַ בויג געטאָן צו איר און ס'האָט אויסגעזעהען,
ער גייט איר אַ קוש טאָן. מים שולץ האָט זיך אַ רים געטאָן פון
אים, מיט אַ קוויטש זיך באַהאַלטן הינטער דער „וויקטראַלע“ און
אַ פאַרלאָרענע געקוקט צום עולם.

— וואָס שרייטסטו, ווילדע ציג? — האָט מיסטער שולץ
זיך געזענדעט צו דער טאַכטער — גיב אַרײַן אַביסל סעלצער,
דער וויין האָט אים מסתמא פאַרשאַרט!

ער איז צוגעגאַנגען צו פרידקינען:

— איר ווילט זיך אפשר צושפאַרן?

— איך בין נישט שיפור! — איז פרידקין אויפגעשפרונגען,
זיך געישובט, צו זאָל ער אים אַרומכאַפן, קישן, געפילט, אַז
ער האָט ווייניג קוראזש און טעמפ זיך צוריק אַראָפגעלאָזט אויף
דער שטול.

מיסטער שולץ האָט אים גאַרנישט געענטפערט, זיך צוגעלייגט
אַ פינגער צום שטערן, געצייגט גרינען, אַז פרידקין איז פאַקנאַקט
און איז אַרײַן אין זאָל. גרין איז אים נאַכגעגאַנגען. פרידקין
דאָט אויסגעטרונקען אַ גראָז סעלצער, געפילט, אַז ער איז דאָ אַן
איבעריגער, אַז אַלע וואַרטן ער זאָל וואָס גיכער אַוועקגיין און זיך
געטראַכט, זיי אויף צו פלאַצעניש וועט ער בלייבן. ער איז גע-
בליבן זיצן איינער אַרײַן ביים טיש, געקוקט, ווי דאָס שיקסל
נעמט אַראָפּ דאָס געפעס, און אַ שווערער אומעט איז אים פאַ-
פאַרן. ער האָט זיך דערמאַנט אָן דעם אַרטן מלמד, וואָס לערנט
„עברי“ אין קיך, און ער האָט זיך אויפגעשטעלט. ער האָט גע-
וואַלט אַרויס אָהן אַ גוטע נאַכט, די מורא אָבער, אַז מען קען אים
מאָרגן אָפּזאָגן פון דער שטעל, האָט אים געשלעפט צום זאָל. ער
האָט אַריינגעשטעקט דעם קאַפּ, געזעהן, ווי אַלע זיצן און מיט
אַ הוילקייט ביים האַרץ, ווי ער וואַלט שוין עטליכע טעג נישט גע-
געסן, האָט ער זיך געזעגנט:

— אַ גוטע נאַכט!

— נו, ווי פילט איר? לייכטער אַביסל? — האָט דער בעל-
הבית זיך אויפגעשטעלט — וואָס איילט איר זיך? פאַרברענגט
נאָך מיט אונז!

— ס'טוט מיר זעהר לייד — האָט פּרידקין זיך געהאַלטן אין
אייך ניגן — כ'מוז גיין! אַ גוטע נאַכט!
— אַ גוטע נאַכט!

ביים אַרויסגאַנג האָט פּרידקין זיך אָן עפעס דערמאַנט, צוריק
אַריין אין זאַל און געבליבן שטיין פאַר מים שולדיג:
— כ'האַב אייך נישט געמיינט צו פאַליידיגן! אַנטשולדיגט,
מים שולדיג!

דער עולם האָט זיך איינגעהאַלטן, געביסן זיך די ליפן און אַז
פּרידקין איז שוין געווען הינטער דער טיר, האָט ער געהערט,
ווי מען קייקלט זיך פאַר געלעכטער.

4.

פרידקין איז געבליבן שטיין אויפן „סטופ“, פארלאָרן זיך אַרומגעקוקט, ווי ער וואָלט זיך געוואָלט אַריענטירן, צי ער דאַרף גיין רעכטס, צי לינקס. ער האָט נישט באַמערקט, ווי פאַרבייגייער האָבן פאַרדעכטיג אויף אים געקוקט, בלויז געפילט ווי עס פאַר-קוועטשט אים אונטערן האַרצן, ווי מיט אַ רייף. אַליץ אין אים האָט זיך געקאַרטשעט פון בעס און פאַרדרוס. זיינע וואַסערדיגע אויגן האָבן נישט באַמערקט, ווי די גאַס איז, פון ביידע זייטן טראָג-טראָג, געווען אַזש שוואַרץ פון מענשן. מען איז געזעסן משפּחה-ווייז, כמעט אַלע אין צעקנעפּלטע העמדער, די קעפּ פאַרוואָרפן ווי נאָך אַ תּענית און יעדעס מאָל, ווען אַ ווינטל האָט אַ בלאָז געטאַן, איז די לופט פול געוואָרן מיט אַ קרעכצעריי, ווי אין אַ שווייצבאָד. אין עק גאַס, ווי ווייט ס'אויג האָט געקענט כאַפּן, האָט אַ שורה עלעקטרישע לעמפּלאַך, וואָס האָט אויסגעזעהן פון דערווייטנס, ווי אַ שנור לויכטנדיגע פּערל, געבלענדט די אויגן, גערייצט — האָבן מידע, פון דער הייז, פאַרלאַך זיך געשלעפּט אין וואָדעווייל אַריין, וואו מען האָט דעם אָטעם נישט געקענט כאַפּן פון ענגשאַפט.

— וואָס שטיי איך דאָ? — האָט פרידקין זיך אַ כאַפּ גע-טאַן, געפילט ווי די פינגער ווערן אים שטייף און געווען זיכער, ווען ער כאַפט איצט גרינען, צערייסט ער אים אויף שטיקער.

א יוננערמאן מיט א פארטפער אונטערן אָרעם איז אָנגע-
 קומען פון דער גאָס, אַריינגעשטופט אין שולצעס פּריוו־קעסטל
 אַ קאָנווערט, אָנגעקלונגען און צוריק פאַרשוואַנדן. פּרידקין האָט
 אַרויסגעשליעפּט דעם קאָנווערט. ס'איז געווען אַ פייער „אינ-
 שורענס פּאַליסי“ (*). ער האָט מיטאַמאָל גענומען רייסן די
 פּאַליסי אויף שטיקלאַך און געהאַט בשעת מעשה דעם געפיל, ווי
 ער רעכנט זיך אָפּ מיטן פּרעזידענט, צינדט אים אונטער. ער
 האָט געהערט ווי עמיצער לויפט איבער די טרעפּן, איז ער אַ
 פאַרציטערטער אַראָפּ פון אַלע טרעפּלאַך מיט איין שפּרונג און
 זיך געלאָזט מיט דער גאָס.

פּרידקין איז כּמעט געלאָפּן. זיך נישט געקענט קלאָר מאַכן
 וואָס ס'קוועלט אים, נאָר טיף ערגעץ אין זיין פאַרוואַקסענעם מיט
 זשאַווער האַרץ האָט ער געפילט, אַז ער איז דער אומגליקליכסטער
 מענש אויף דער וועלט. שטיקלאַך עולות אָהן אַ צוואַמענהאַנג
 זיינען אים באַפּאַרן, ווי מען וואַלט אים באַוואַרפּן מיט שטיינער,
 און זיינע איינגעהויקערטע פּלייצעס האָבן זיך נאָך טיפּער געבוי-
 גען. ער איז ביז געווען אויף זיך פאַרוואַס די שנאה צו גרינען איז
 ביי אים גרעסער, ווי די שנאה צו שולצן. ער האָט עס זיך נישט
 געקענט פאַרענטפּערן, בלויז געפילט, אַז אַן אומדורכדרינגבאַרע
 כּהיצה טיילט אים אָפּ פון פּרעזידענט. און ווי גרויס זיין האַס
 צום פּרעזידענט זאָל נישט זיין, וועט ער קיינמאָל נישט איבער-
 שטייגן די כּהיצה, תּמיד זיך בויגן פאַר איר, ווי פאַר אַ גאָלדענער
 קלאָב. ער איז געווען איבערצייגט, אַז צווישן אים און גרינען
 שטייט קיין זאַך נישט. ער דאַרף נאָר אויסשטרעקן די האַנט און
 ער האַלט שוין גרינען פאַרן גערדיק. און גייענדיג אין מיטן גאָס
 האָט פּרידקין זיך ביסלאַכווייז באַרוהיגט, לויט דעם ווי זיין כּעס צו
 גרינען איז געוואַקסן. דער נקמה-געפיל האָט אים פאַרשיפורט,

(* פאַרויכערונגס-צייגנים.

פארכאפט אינגאנצן. ער האָט געהאַט צעהנדליגע פּרענער ווי זיך אָפּצורעכנען מיט אים — געפילט, ווי זיין האַנט קאָרטשיגט זיך, הויבט זיך, לאָזט גרינען אַראָפּ אַ פּאַטש, ווען ער גייט גראַדע מיט מים שווייבן. לאָז ער וויסן, דער מלמד, אַז מיט פּרידקינען שפּאַסט מען נישט! נו טאַקע, וואָס האָט מען פון אים געוואָלט? ער האָט געמאַכט אַ שפּאַס מיטן פּרעזידענטס טאַכטער? אַם כּן? ווען גיין מאַכט דעם שפּאַס וואָרטן אַלע געקוואָלן, און אַז ער האָט געמאַכט, איז עס שיעור נישט געקומען צו אַ סקאַנדאַל! און ווער ווייס וואָס מאָרגן קען נאָך זיין?

— גראַרי היר! יו-או — — !

פּרידקין האָט דערפילט, ווי מען האָט אים אָפּגעמאַסטן מיט אַ בויגן שטעקן איבער די פלייצעס, אַז ס'האַט אים אַזש אַ בריה געטאָן. אַ פּאַרצאַפּרטער האָט ער אַ דריי געטאָן מיטן קאַפּ, דערזעהן פאַר זיך אַ פאַר פּערד און זיי געוואָלט אויסמיידן. ער האָט אינסטינקטיוו באַגריפּן, אַז מען דאַרף זיך נעמען לינקס און ווי אַ נאַרעשער שעפּס, וואָס לויבט פון גרויס שרעק אין פייער אַרײַן, אַזוי איז פּרידקין מיט נישט קיין מענשישן געשריי אַרויף אויף די פּערד. דער אַנטרייבער האָט קוים זיי איינגעהאַלטן, גע- הויבן די בייטש אויף פּרידקינען, געשריען, געשאַלטן. אַ ניי געריגער עולם האָט באַרד אַרומגערינגלט די פּערד און וואָגן. פּרידקין האָט אָפּגעצויגן נישט טויט נישט לעבעדיג, אָפּגע- ווישט אַ קאַלטן שווייס פון שטערן, זיך נאָך מער איינגעקאַר- טשעט און מיטאַמאָל זיך דערפילט גישטיג ביי זיך אַרײַן. ער האָט זיך דערזעהן אַן אַלטן בחור, וואָס אַלע לאַכן אויס, קיינער דאָט נישט מורא פאַר אים און אַז אַ מענש — האָט פּרידקין גע- טראַכט — האָט נישט מורא פאַרן צווייטן, נוצט ער אים אויס, באַליידיגט אים, דערנידעריגט אים. נישט איינמאָל אין סקול האָט ער זיך צוגעקוקט, ווי שטאַרקערע קינדער פּייניגן שוואַכערע, האָ- פּן דערפון גרויס פאַרגעניגן און אַז דער שוואַכערער כאַפט אין אַ

ווינקל, צי ער פארנארט נאך א שוואכערן, צי אפילו א קראנקן, פייניגט ער אים פונקט אזוי, ווי מען האט אים געפייניגט. נאך מער — דער שוואכערער וועט תמיד אימירירן, ווען ער וועט פייניגן דעם נאך שוואכערן, די זעלביגע זידע-ווערטער, די וואוילע-ערישקייט, זשעסטן, אפילו די שטימע וועט ער נאכמאכן, וואס דער שטארקער האט געברויכט, ווען ער האט אים געפייניגט. דאס זעלביגע — האט פרידקין אפגעמאכט ביי זיך — איז מיט דער-וואקסענע מענשן. ס'איז אים קאלט געווארן. ער האט געפילט, אז ער האט ליב מיט שולן, אז דא איז נישט בלויז אויסרעכע-נונג, אז אויב אפילו דעם פרעזידענטס פראטעקציע וועט נישט העלפן ער זאל ווערן „ראבאצי“, וואלט ער זיך אויך — — ער וועט נישט דערלאזן, ניין! ער וועט גרינען עוקר מן השורש זיין! ער האט שוין א פארטיגן פלאן. ער מוז דעם מלמד אראפרוימען פון וועג! פרידקין האט זיך ארומגעקוקט, וואו ער איז פארקראכן. ער איז געשטאנען ביי זיסקינדס הויז און זיך דערמאנט, אז ער האט אים צוגעזאגט ארויפצוגיין. ער האט ארויפגעקוקט — ס'איז גע-ווען ליכטיג אין אלע פענסטער. ער האט זיך געקווענקלט, צי ער זאל ארויפגיין, געוואלט זיין אריין, מיט זיך. נאך אמאל אויפגע-הויבן די אויגן צו די פענסטער, האט אים די ליכטיגקייט א ציה געטאן און מיט מידע, שווערע טריט האט ער זיך גענומען הויבן איבער די געדרייטע טרעפן, ווי א געקרויזטע חסדישע פאה, און געטראכט, אז פון פירטן שטאק וועט ער דורכן חלל פון די טרעפן קענען שפייען גרייך אין קארידאר אריין.

— איר זייט טאקע ביי אונז א גאסט! — איז בערטע, זיס-קינדס פרוי, נאך א יונג ווייבל, וואס קלאגט זיך תמיד, אז זי ווערט נישט פארטיג מיטן טאג, אים אנטקעגן געקומען.

— זיסקינד איז דא? — האט פרידקין א פרעג געטאן און גע-וואלט ניין אין צווייטן צימער, פון וואנען ס'האט זיך געהערט זיסקינדס שטימע.

— אז מיר האָבן קיין מוזל נישט, מיסטער פרידקיין — האָט
 בערטע אים פארשטערט דעם וועג, אריינגעמאַכט די הענט אין די
 קעשענעס פון איר ווייסן שיריך, וואָס האָט זי געמאַכט אויסזעהן
 ווי אַ קעלנערקע, פאַרריסן דעם האַרז מיטן שטייענדיגן קעלנערל
 און גענומען ריידן שטיי, ווי זי וואָלט פאַרמגעזעצט אָן איבערגע-
 ריסענעם שמועס — דאַכט זיך אזאָ קלייניגקייט, אַ שכן, און אין
 דעם גייט אונז אויך נישט! דער איצטיגער איז נאָך אַ גרעסערע
 פורעניות, ווי דער פריהערדיגער! ער איז מיט אָן אמת משוגע!
 — האָט בערטע אָנגעכאַפט פרידקינען פאַר אַ האַנט, זיך אַ בויג
 געטאַן און אַרויסגעלאָזט נישט קיין איינגעגעבענעם לאַך.
 — ווער? קרווע? — האָט פרידקיין אָפגעהוסט און אויסגע-
 שפיגן וואו ער איז געשטאַנען.

— יע, זיצט אַ מענש, מיט אַ פינגער אין קאַלטן וואַסער
 נישט אַריין און האַלט זיך אין איין מעסטן די הייך!
 — מסתמא פילט ער נישט גוט?

— וואָס? — האָט בערטע זיך אַ כאַפ געטאַן מיט אַ האַנט
 פאַרן קאַפ און פאַרושמורעט די אויגן — ער איז געזונטער פאַר
 אונז ביידן! און ס'איז גראַט אָן אַנשיקעניש! אַ מענש שלאָפּט
 נישט קיין נעכט, שרייבט פּלומרשט, איר מענט הערן — אַנומלט
 איז מיין פיריפ נישט געווען מיט אַלעמען, כּינדי אַראָפּ אין מיטן
 נאַכט, כּזויר אים געבן אַ ביסל וואַסער, הער איך ווי עמיצער
 דרייט זיך אַרום אין קיך. כּנעם וועקן מיין אַרטן, האָט ער דאָך
 אַ שלאָף, כאַטש שים מיט האַרמאַטן, און דאָ הער איך, ווי מען
 רוקט שופּלעדער, האָב איך פון שרעק גענומען שרייען, איצט
 כּזעה, קרווע קומט אָן אין די גאַטקעס, נו, ס'האָבן אים שוין דע-
 מאַלס קיין צרות נישט געפּעלט! גלויבט מיר, כּוואָלט אים
 צוגעצאָלט ער זאָל אַרויס פון מיר!

פרידקיין האָט געוואָלט פטור ווערן פון איר און וואו ער
 האָט זיך אַ דריי געטאַן, געוואָלט אַריין אין צווייטן צימער, האָט

בערטע קונציג אומעטום פארשטערט אים דעם וועג און געהאלטן
אין איין דערציילן וועגן שכנים, וועגן אירע צוויי יינגלאך, די
חכמים, מיט די מיניסטערשע קעפ, וועגן מאן, וואָס קען אַ קאַץ
אַ וויידר נישט צובינדן.

צוויי יענגלאך זיינען אַריין אין די בלויע העמדלאך, די קעפּ-
לאך צעשוּיבערט, זיך געיאָגט אַרום פּרידקינען, ווי זשעבּקעלאך,
מיטאַמאָל געברייבן שטיין, געקוקט אויף פּרידקינען, ווי זיי
וואָרטן אים איצט דערזעהן און זיך געוואָרפן אויף אים מיט
געשרייען:

— האַלאַ, מיסטער פּרידקין! האַלאַ!

— דער עלטערער, פּיריפּ — האָט די מוטער געוויזן אויפן
יינגל און גערעדט בלומרשט אזוי שטיף, אז מען האָט געהערט
אין צווייטן צימער — איז אַ חכם! גנאָרט דעם טאַטן אין זאַק
אַריין! דאָס האָט אויף זיך אַ קאַפּ, אסור אַ „לאַיער“*.)

— איך ווייס, וואָס די מאַמע זאָגט — האָט פּיריפּ זיך פאַר-
שעמט, און געהאַלטן אין איין אַריינשניפן אַ גרין ליכטל, וואָס
ס'איז אים אַרויס פון דער נאָז.

— נו, נו, כ'מיינ נישט דיך — האָט די מוטער אים אָפּ-
געשטופּט פון זיך — ער נעמט זיך שוין איבער! גייטם שלאָפן, גייטם!
פּיריפּ האָט זיך אַדריי געטאַן, אַראָפּגעלאָזט די אויגן, אויס-
געשטרעקט צו פּרידקינען אַ שמוציג הענטל:

— אַ פעני — — —

פּרידקין האָט גענומען זוכן אין די קעשענעס. בערטע האָט
אָנגעכאַפּט פּרידקינען מיט איין האַנט, מיט דער צווייטער האָט זי
געטריבן די קינדער שלאָפן און זיך געפעטן ביי אים:

— כ'פאַשווער אייך, מיסטער פּרידקין, גיט זיי נישט קיין
סענט, מען דאַרף קינדער נישט געוואוינען צו קיין געלט! אז וואָס

(* אַרוואָקאָט.)

קען איך מיר הערפן? מיר וואוינען צווישן אַזאַ פּעוול! אונז
זערע אַלע שכנים האַלטן זיך אין איין אַרומשראַנגן מיט די ווייבער,
מען שירט זיך, קענט איר שוין פאַרשטיין, וואָס פאַר אַן ער-
ציהונג זייערע קינדער קריגן?! וואָס קען איך מיר הערפן? כּרייד
אין זיי אַרײַן, כּײַנאַג אויך, ס'איז דאָך אָבער קינדער, גייען אין
דער גאַס און לערנען זיך אָפּ פון אַנדערע! דער אַרעמאַן קען
צומאָל נישט ערציהען ווי געהעריג זיינע קינדער!

די צוויי יינגלאַך זיינען געשטאַנען פון ביידע זייטן פּריד-
קינען, געווען גרייט צו כאַפּן די פעני, וואָס ער וועט זיי געבן און
די אויגלאַך ביי זיי האָבן געפּינקלט. די מוטער האָט נישט אויפ-
געהערט שרייען:

— שראַפּן גייט, קינדער, כּענעם באַלד דעם טאַטנס פּאַסעק!
מען זאָגט קינדער זעהען נישט קיין סענט פאַר די אויגן, ווי כּײַן
אַ יידישע טאַכטער, אַז עטליכע מאָל אַ טאַג שרעפּן זיי ביי מיר
פענים!

פּרידקין האָט אויפגעזוכט ערגעץ אין אַ קעשענע אַ קריינע
האַרמאַניקע, וואָס ער האָט געהאַט צוגענומען ביי זיינעם אַ תּלמיד,
און עס געוויזן די יינגלאַך. זיי זיינען געפּריבן קלעפּן ביי זיינע
הויזן ווי ראַקעס, געהויבן יעדער צו אַ הענטל, געוואָלט קריגן
דאָס שפּילעכל. פּרידקין האָט מורא געהאַט זיי זאָלן אים נישט
צערייסן די הויזן, האָט ער אַ וואָרף געטאָן די האַרמאַניקע אויף
דער פּאָדלאַגע. איין יינגל האָט צוגעהאַלטן דעם צווייטן, גע-
שריען, באַלד איז איינער געלעגן אויפן צווייטן און זייערע קולות
האַבן געגריצט אין די אויערן. די מוטער האָט פאַרקאַטשעט די
לאַנגע נאַכטהעמדראַך און גענומען שראַנגן די „ביידע חכמים מיט
די מיניסטערשע קעפּ“ אין די געזעסלאַך אַרײַן.

— אַט אַזוי! אַט אַזוי! אַז אַ מאַמע זאָגט שראַפּן, גייט מען
שראַפּן!

א בארוהיגטער מיט א שמייכל אויפן פנים איז פרידקין אריין
אין צווייטן צימער.

צוויי גאזן האָבן געציטערט, ווי זיי וואָלטן געהאַלטן ביים
אויסגייך, און אָפּגעגאַסן דעם צימער מיט אַ ברודיגע ליכט. אויף
די ווענט האָבן געהאַנגען רעפּראָדוקציעס פון מאַדאַנעס, וואָס
מען זעהט אזוי אָפּט אין די שלאָפּצימערלאַך ביי געוועזענע
פאַרטיי-בחורים און מיידלאַך. אין אַ ווינקל אויף אַ שראַנק מיט
ביכער איז געשטאַנען אַ גרויסער גיפּסענער ביוסט פון געמען.
צוויי שטרויענע קאַפּעלושן, איינער אויפן צווייטן, זיינען וואוילע-
ריש געזעסן אויף געטעס קאַפּ, אים פאַרשטעלט אַן אויג, האָט
זיך ביים אַריינקומען געדאַכט, אַז דער אַרטער שמייכלט.
הינטער די גאַזן, ביי אַ קיילעכדיגן טיש, איז געזעסן זיסקינד
מיט אַ יונגמאַן און געשמעסט.

ביים אָפּענעם פענסטער אויף אַ קאַנאַפּע איז געלעגן קרווע,
אַ פעטער, צעוואַקסענער ייד אין די פּערציגער. זיין געפּרעסט
העמד, וואָס איז אַמאָל ווייס געווען, האָט זיך אַרויסגעצויגן פון די
הויזן, זיך צעבראַזן אַרום דעם בויך און אויסגעזעהן פון דערוויי-
טנס ווי אַ מולטער מיט טייג. ער איז געלעגן מיט פאַרוואָרפענע
הענט, ווי ער וואָלט געווען שלאַף, און געהאַלטן אַ טערמאַמעטער
אונטער דער צונג.

מיט זיינע ווייסע, צעווייקטע אויגן, ווי ביי אַ געקאַכטן פיש,
האַט ער געקוקט אויף די ברודיגע ליכט, וואָס האָט זיך געשאַרט
איבער די ווענט ווי שנירלאַך רויך און געטראַכט, אַז ער וועט
דעם זומער נישט איבערלעבן. אַרץ האָט אים וויי געטאַן. דער
מאַגן האָט געדריקט, ווי אָנגעשאַטן מיט נאַסן זאַמד, די זייטן
אָפּגעלעגן, די פים האָבן גערוישט, ווי אַ פליגעלע וואָלט זיך
פאַרקליבן, נישט אויפגעהערט קלאַפן און זשומען.

— וואָס איז דער מער, קרווע? — האָט פרידקין אים אַ שאַקל

געטאַן.

קרווע האָט זיך אַ בויג געטאָן, ווי אַ שטיק טייג, אָנגעכאַפט מיט דער האַנט דעם טערמאַמעטער און געוויזן אויף שמום-לשון, מען זאָל אים נישט טשעפען.

— אַ פּרידקין, — האָט זיסקינד זיך אַ הויב געטאָן — כ'האַב געמיינט, אַז דו וועסט נישט קומען. זיין, וואָס שטייסטו? פּרידקין, וואָס האָט בדעה געהאַט אים אַרײַן צו דערציילן, האָט זיך פאַר דעם פרעמדן יונגענמאַן צוריקגעהאַלטן און געוויזן אויף קרווען:

— וואָס איז? וואָס זיצט ער ווי אַ כינעזישער גאַט? ער איז קראַנק?

— ער וועט שוין אזוי שטאַרבן אַ קראַנקער! — האָט זיך דער יונגענמאַן, וואָס איז געזעסן ביים טיש, אָנגערופן.
— אָהן געלעכטער, וואָס איז אים? — האָט פּרידקין ווידער געפרעגט.

— ווער ווייס אים? — האָט זיסקינד אַ הויב געטאָן מיט די אַקסלען — אַז אַ מענש רעדט זיך איין אַ משונעת... דער דאָק-טער זאָגט, אַז ס'איז אים גאַרנישט, הייסט אים זיין אויף דער לופט, נעמען קאַרטע בעדער, נו, פאַלגט ער אים? ווי דו קוקסט אים אָן, קען ער אזוי אָפּליגן מיטן טערמאַמעטער אין מויל שעהן לאַנג!

בשעת זיי האָבן גערעדט, האָט קרווע פאַרמאַכט די אויגן, איבערגעלאָזט צוויי דינע שפּעלמלאַך, און דאָס פעטע פנים האָט זיך געשמאַלצן פון נחת.

דער יונגענמאַן איז צוגעגאַנגען צו פּרידקינען און אים אַ ציה געטאָן פאַר אַן אַרבל:

— אַנטשולדיגט, איר זייט מיסטער פּרידקין, האָ? זעהר אַג-גענעם! מיין נאָמען איז ראַבינאַוויטש!

— כ'האַב דאָך אייך פאַרנעשמעלט, נאָ? — האָט זיסקינד זיך געפילט שולדיג.

— ס'מאכט נישט, ס'מאכט נישט — האָט ראַבינאַוויטש אַ
 ציה געמאָן זיין הויכע פּלייצע און געוואָרן מיט אַ קאָפּ העכער,
 גערופן איין האַנט אָן דער צווייטער, ווי ער וואָרט אויסגעוויקלט אַ
 סיגאַרעט און מאַדנע געשמייכלט — אַבי מיר קענען זיך!
 זיסקינד האָט אַ קוק געמאָן אויפן ליידליגן טיש, אויף דער
 טיר, וואָס פירט אין קיך אַריין און אַ געשריי געמאָן:
 — בערטע! בערטע!
 — וואָס איז? — האָט זיך געהערט בערטעס שטימע פון
 באַדצימער, וואו זי האָט געבאָרן אירע צוויי יינגלאַך.
 — זיי עפעס מכבד די געסט!
 — די געסט וועלן מיר אַנטשולדיגן! כ'וועל נאָר אָפּבאָרן
 די קינדער!
 — מיסעס זיסקינד, — האָט ראַבינאַוויטש צוגעלייגט אַ האַנט
 צום מויל, זיין שטימע זאָל גיין אין דער ריכטונג פון באַדצימער —
 פאַרעט אייך נישט! מיר פאַרברענגען זעהר גוט!
 — וואָס? איר מיינט אָהן מיר?
 פּרידקיין האָט זיך צעלאַכט דין און שפּיצגיג, ווי מען וואָרט גע-
 קראַצט מיט אַ נאָגל איבער גלאַז.
 — אַ, אַנטשולדיגט, מיסעס זיסקינד, כ'האָב דאָס נישט גע-
 מיינט! אין געגנטייל...
 פּרידקיין האָט געקוקט אויף ראַבינאַוויטשן — אַ דאָר לענג-
 ליך פנים, אויגן, ווי דורכזיכטיג העל פיר, רוהען נישט קיין רגע,
 קוועטשט מיט זיי, ווי אַ קאַטשקע מיט אַן אָפּגעשוירענעם עק,
 די נאָזפּליגל ציטערן און סיגאַנצע פנים דערמאָנט אַ יאָהונט.
 — נו, ווי איז צוגעגאַנגען ביים פרעזידענט? — האָט זיסקינד
 זיך געווענדעט צו פּרידקינען — אַבי האָסט געשראַקן!
 — זעהר גוט, זעהר גוט! — האָט פּרידקיין זיך אַריין געמאַכט
 קוראַזש — כ'וואָרט שוין דאָ געווען, האָבן זיי מיך נישט אָפּגע-
 לאַזט! דו ווייסט דאָך, זיצט די גאַנצע משפּחה, מען טרינקט אַ

גלעזל וויין, קען מען נישט זיין קיין חזיר, זיך אויפהויבן און אנט-
לויפן! ..

— אלע דאָ „היברו טיטשערס“? — האָט ראַבינאַוויטש אַ
קוועטש געמאַן מיט די אויגן, און אזו איינער האָט אים ס'ערשטע
מאָל געזעהן, האָט ער געמיינט, אז ער ווינקט זיך איבער מיט
זיין וויי-אַ-ווי און צייגט עפעס אָן אויפן שכן.

— אלע — האָט זיסקינד געשמייכלט און זיך אויסגעדרייט
צו פרידקינען — גרין איז געווען?

— געווען — האָט פרידקין נישט ווייג געענטפערט.

— ווייסט, כ'האַב גאָרנישט געוואוסט — האָט זיסקינד זיך
געחרושט — גרין שרייבט דאָך לידער! אָט לייען!

פרידקין האָט גענומען די צייטונג, וואָס זיסקינד האָט אים גע-
געבן, רויט געוואָרן פון פאַרדרום וואָס זיין קאָנקורענט שרייבט,
און איידער ער האָט נאָך איבערגעלייענט אַ וואָרט, האָט ער זיך
אָנגערופן:

— ווער שרייבט היינט נישט? מ'האָט אַ רוהיגן קאַפּ, זעצט
מען זיך אַוועק און מען פאַרפאַסט עפעס! אין אַן אַנדער שפראַך
פאַרשטיי איך נאָך, מען דאַרף כאַטש לשון קענען, אָבער דאָ?
ווער קען דאָס נישט קיין זשאַרגאָן? אָט קרווע שרייבט העב-
רעאיש, פאַרשטיי איך! כּי, כּי, כּי!

קרווע האָט פאַלד נישט געענטפערט. ער האָט אַרויסגענומען
דעם טערמאַמעטער פון מויל, אים אונטערגעטראָגן אונטער אַ
נאַז-פלעמל, זיך איינגעקוקט, אַ נישט צופרידענער אים אַריינגע-
שטעקט אין אויבערשטן וועסטל-קעשענע און ווי ס'וואָרט אים
פאַרדראָסן, וואָס ער האָט נישט קיין היין, האָט ער עטליכע מאָל
איבערגעחרט:

— נאַרמאַל. די טעמפּעראַטור איז נאַרמאַל.

— איז ווידער שלעכט? — האָט פרידקין זיך אָנגערופן.

— א דו, וואסער=קאפ, דו לאכסט פון גרינען? — האָט קרווע זיך אוועקגעזעצט אַנטקעגן פּרידקינען — זיך אַרײַן, דען וויסן זאָלסטו, אַז גרין איז אַ גרויסער דיכטער!

— ווען ער וואָלט געווען אַ גרויסער דיכטער, וואָלט ער נישט געדאַרפט זיין אַ מלמד — האָט פּרידקין זיך לעקעריש צעשמייכלט און אין דער זעלבֿיגער צייט זיך געשראַקן, געוואוסט, אַז פּון קרוֹ= זעס מויל וועט ער שוין קיין פּבור נישט אַרײַנכאַפּן.

— ס'איז אַ ראיה, ווי גאַרנישט! — האָט קרווע זיך פאַרהוסט, און זיין פעט, קיילעכדיג פנים האָט אויסגעזעהן ווי אַ פענדל שמאַרץ, וואָס האָלט זיך אין אויסלאָזן — איז מענדעלע ניט גע= ווען ס'גאַנצע לעבן אַ מלמד? און פונקט מענדעלע? כּוועל דיר אויסרעכענען אַ גאַנצן צעטל מיט גוים! מיצקעוויטש איז געזען אַ לערער, סאָלאָנוב — אַ לערער... כּווייס... אז דו הערט אַ סײַ=ווי=סי זייערע נעמען סערשטע מאָל! די צרה איז אָבער אַן אַנדערע — ביי גוים אַ לערער איז ראשית אַ געפילדעטער מענש; אז ביי אונז איז אַרײַן פאַרקערט! כּרייד שוין נישט פּון די דרדקי=מלמדים, אָט זיצט דאָ — האָט קרווע געצייגט אויף פּריד= קינען — אַ ייד שלא קרא ולא שנה, זיצט ווי אַ נאַר איבער לאַקשן, און אז דאָס איז אַ פּרינסיפּאַל אין אַ תּלמוד=תורה, איז טאַקע אַ חרפה צו זיין אַ העברעאישער לערער, ווי כּיפּין אַ ייד! זיסקינדן האָט פאַרדראָסן אויף קרווען, אים געשטופט מיט אַ פּוס, ער זאָל שווייגן. פּרידקין האָט זיך פאַרלוירן, נישט געווען צוגעגרייט צו אַזאַ ברוך=הבא. ס'האַט אַ ווײַלע גענומען ביז ער איז צו זיך געקומען. ער האָט אײַנגעצויגן די ברייטע, ראַזירטע געמבע און אַרויסגערעדט די ווערטער אײַנצינזייע, ווי זיי וואָלטן אַרויסגעפּאַלן:

— כּוועל זיך צו יעדער צייט פאַרהערן מיט דיר אין לומדות!
אן עזות=פנים אַזאַ! פאַר אַזעלכע רייד גיט מען ביי אונז אין דער פּאַק!

ער האָט פאַמעלאַך אויפגעהויבן אַ האַנט, ווי ער וואָלט גע-
שרעפט אַ שווערע משא, האָט זיסקינד זי פון הינטן אָנגעכאַפט
און אים גענומען באַרוהיגן:

— ווייס איך... אַ מענש מאַכט אַ שפּאַס...

— איך מיין עס ערנסט! — איז קרוזע אויפגעשפרונגען און
זיך גענומען קלאַפן אין האַרץ אַרײַן.

— נו, גענוג! — האָט זיסקינד אַלעמען איינגעשטיילט.

עס איז מיטאַמאָל געוואָרן נישט אָנגענעם שטיף. יעדער
האָט געקוקט אין אַן אַנדער זײַט, זיך מורא געהאַט צו טרעפן
מיטן צווייטנס בליק.

ראַבינאַוויטש האָט אַ שניף געטאָן מיט דער דאַרער נאָז,
אויסגעצויגן דעם האַלז, ווי ער וואָלט זיך געצאטעוועט עמיצן
אַרײַנצוכאַפן, און אָנגעהויבן זעהר שטיף:

— „היברו טיטשערס“ האָבן זיך נישט וואָס צו קלאָגן. פּראָ-
פּאַרציאָנעל קריגן זיי מער, ווי פּאַבליק-סקול לערערס (*), דערצו
קיינע אהריות, האָסט אָפּגעלערנט דיינע דריי, פיר שעה, ביזטו
פריי, קענסט טאָן וואָס דו ווילסט. אָט איך, רמשל — זיסקינד
ווייס, אַז „כ'בין ווערט“ עטליכע טויונט טאַלער, פונדעסטוועגן
האַלט איך אָן די „היברו“. פּופּצן צי זעכצן טאַלער אַ וואָך, פאַר-
שטייט איר מיד, גייען נישט צו פּוס. אַז מען האָט נאָך אַ חוש
פאַר ביונעס, האָט אַ „היברו טיטשער“ די פּעסטע געלעגנהייט
צי מאַכן געלט... ער זיצט דאָך דאָ, זיסקינד — האָט ראַבינאַ-
וויטש אַ פינקל געטאָן מיט די אויגן, — לאָז ער אייך זאָגן: ווען
די פינף און צעהן סענט „סטאַרס“ (**), האָבן זיך געעפנט, בין
איך צו אים געקומען, מיר זאָלן בשותפות קויפן „שערס“ (***)
צעהן טאַלער אַ „שער“. טענה איך מיט אים, נו טאַקע, וואו

(* פּאַבליק-סקול — פּאַקס-שול).

(**) סטאַר — אַ קראָס.

(***) שערס — אַקציעס.

קומען נישט ביי א מענשן אוועק צעהן טאָלער? פרוביר! ס'האַרץ
האָט מיר געוואָנט, אז ס'איז אַ גאָלדן געשעפט! די וואַנט ענט-
פערט? אז ס'פערט זיי דער חוש פאַר ביונעס! מיינע פינג
„שערס“ זיינען היינט ווערט פינג הונדערט טאָלער, ווי כ'בין אַ
ייד! וואָס מיינט איר? די שיפס, די ראַקעפּעלאַס, די מאָרגאַנטס
זיינען מלאכים? פונקט אזעלכע בשר-ודמם ווי מיר! אלא-מה?
האָבן אַ חוש פאַר ביונעס, דאָט'ס אַל (דאָס אַלעס)!

דאָ האָט ראַבינאָוויטש אַרויסגעשלאָפּט פון דער קעשענע
אַ בראַשורע, זי געעפנט, זיך אַ ציה געטאָן, פאַרמאַכט אַ האַנט,
ווי ער וואָלט עפעס אַריינגעכאַפּט, און די אויגן האָבן זיך ביי אים
אַ צינד געטאָן:

— אַט האָב איך ראַקעפּעלאַס ביאַגראַפיע, געווען אַן אַרעס
שיק-יינגל, געאַרבעט פאַר דריי טאָלער אַ וואָך — און איצט?

— איצט איז ער דער געלט-קעניג פון דער וועלט! — האָט
קרווע אונטערגעכאַפּט און מיט אַ בליישיפּט אויסגעשטעלט צי-
פערן אויף זיין ברודיגן מאַנזשעט.

— אַמעריקע איז אַ מדינה! — האָט ראַבינאָוויטש פון זיך
געקוואַלן — דאָ קען יעדער זיך אַרויפאַרבעטן, מען דאַרף נאָר
האָבן אַ חוש פאַר ביונעס... אַט האָב איך איצט אַריינגעלייגט
טויזנט טאָלער אין אינקובאַטאָרס, ס'איז אַ בלינדע זאַך,
נאָר מיר שיינט, אז ס'דאַרף זיין אַ ביונעס און אויב ס'וועט זיך
איינגעבן, דאַרף אַזאַ מאַשין אויסבריהען איבער הונדערט הינד-
לאַך אַ וואָך, איר פאַרשטייט?

— אויב ס'איז יאָ אזוי — האָט קרווע אַרויסגענומען דעם
טערמאַמעטער און, אום צו קענען ריידן, האָט ער זיך אַריינגע-
רוקט הינטערן אַרעס: — אויב איר זייט טאַקע אַ ביונעס-מאַן,
האָב איך פאַר אייך אַ גאָלדן געשעפט און כ'זעה, אז איר וועט
זיין דער ריכטיגער מאַן, מען דאַרף נאָר ריזיקירן... .

— וואָס אַשטייגער? — האָט ראַבינאַוויטש אַ קוועטש
געטאָן מיט די אויגן-לעפּלאַך.

— די זאָך איז די — האָט קרווע מיט אַ קליין שטיקל בליי-
פעדער, וואָס איז געווען פון ביידע זייטן גוט פאַרשניצט, אונטער-
געצויגן אַ שורה ציפּערן, וואָס ער האָט געהאַט אויסגעשטעלט
אויפן מאַנושעט — איך גלויב, אַז אַרויסצוגעבן אין אַמעריקע אַ
העברעאישן וואָכנבלאַט, וואָלט געווען אַ גוטע ביזנעס, איר
פאַרשטייט, מיר האָבן אין אַמעריקע איבער פּופּציג טויזנט יידן,
וואָס פאַרשטייען העברעאיש און גויטיגן זיך אין אַ וואָכנבלאַט.
מיט דריי טויזנט סובסקרייבער (אַפּאַגענטן) איז די צייטונג געווען
כערט, בלייבן הייסט עס, זיבן און פּערציג טויזנט, אַ ציפּער, האָ?
און מיט אַ פּעהיגע אַדמיניסטראַציע, זאָג איך אייך, קען מען אויפ-
טאָן וואונדער, ווי כ'בין אַ ייד! אַז כ'דאַרף גאַרנישט קיין זיבן
און פּערציג טויזנט — האָט קרווע פון בלויון געדאַנק, אַז ער מען
קריגן סובסקרייבערס, זיך געשמאַלצן פון נחת — אויב כ'קריג
אפילו ווייניגער פון אַ העלפּט, לאָז מען זאָגן צוואַנציג טויזנט
לעזער, איז עס אויך אַ גאַרדן געשעפט! אָט האָט איר דעם גאַנצן
השבּון — האָט ער געהאַלטן אין איין טייטלעך מיטן שטיקל בליי-
פעדער איבערן מאַנושעט — מיר וועלן רעכענען אַ נימער פּינף
סענט.

— לויט אייער חשבון — האָט ראַבינאַוויטש אים נישט
געלאָזט ענדיגן — דאַרף עס זיין אַ געשעפט, פּרעגט זיך אָבער,
פאַרוואָס האָבן זיך אַלע פּרובן אַרויסצוגעבן אין ניו-יאָרק אַ העב-
רעאישן וואָכנבלאַט נישט איינגעגעבן?

— דאָס אַליין ווייזט, אַז פאַר דער אַרבעט האָבן זיך גענומען
בטלנים! — האָט קרווע זיך אַ רוק געטאָן מיט דער שטול צו ראַ-
בינאַוויטשן — אָט טראָג איך זיך שוין אַרום מיטן פּלאַן וועגן
אַ העברעאישן וואָכנבלאַט יאָרן און כ'גיב נישט אַרויס! ווייל
כ'בין זיכער, אַז מיט דעם קאַפיטאַל, וואָס איך קען אַריינלייגן,

קען ער מער ווי עטליכע חדשים נישט גיין! מען דארף צוטרעמן מיט א קאפיטאל נישט ווייניגער... כ'זוייס... ווען כ'האָב טויזנט טאָלער, איז די צייטונג געזיכערט!

בשעת קרווע האָט אַרײַנגעטענהט אין ראַבינאַװיטשן, האָט זיסקינד אַ װאונק געטאָן צו פּרידקינען און בײדע האָבן זיך אַ בערגעקליבן אויף דער לעדערנער קאַנאַפּע.

— אַ נודניק! — האָט פּרידקינ געזאָגט אויף קרוועס השּבּון, װעלכער האָט שױן מער זיך נישט געקענט רוקן מיט דער שטורף, זיך אויפגעשטערט, געהאַלטן ראַבינאַװיטשן פאַר אַ לאַץ, ווי ער װאָלט מורא געהאַט ער זאָל נישט אַנטלויפן, און אַרײַנגערעדט אין אים.

— הייסט עס — האָט זיסקינד אָנגעהויבן — בלייבסטו צו־ריק פּרינסיפּאַל, אַבי האָסט זיך געשראַקן.

— יעס, — האָט פּרידקינ נישט װיליג געענטפּערט און צוגעגעבן — פּונדעסטװעגן װען כ'קריג עפּעס אַן אַנדער שטערע, אפילו מיט װײניגער געהאַלט, װאָלט איך מאַרגן נאָך אװעקגעװאָרפן כ'מלמדות!

— דאַרפסט עס טאַקע טאָן, אַ מענש פאַר זיך אַרײַן האָט קיין זאָרג נישט.

— װאָס אַשטייגער װאָלט איך געקענט טאָן? — האָט פּרידקינ אומבאַהאַלפן אַ צוג געטאָן מיט די אַקסלען און אין פנים האָט מען געקאָנט זעהן, אַז אַחוץ מלמדות טױג ער צו גאַרנישט.

— כ'זוייס װאָס, מען געפינט שױן! — האָט זיסקינד צוגענישט געמאַכט פּרידקינס שרעק — װען איך װאָלט געװען אַ בחור, ווי דו, װאָלט איך עס שױן לאַנג געהאַט אװעקגעװאָרפן! אַז מען האָט אָבער איבער זיך אַ װײב מיט קינדער, דערצו נאָך אַן אַרטע מוטער, טאָר מען נישט רױזיקרין, מוז מען לײדן, נאָר כ'האַף אַז כ'זװעל סוף=בל=סוף דערפון אויך פּטור װערן! ס'איז נאָך אַ סוד, — האָט זיסקינד שטיל גערעדט און זיך אַרומגעקוקט

צי קיינער הערט נישט — נאָר כ'האַלט ביים קריגן אַ שטעל...
— וואָס פאַרע? — איז פּרידקין בלאַס געוואָרן און ס'האַט
אים פאַרדראָסן, פאַרוואָס ער פאַרגינט דעם חבּר.
בערטע איז אַרײַן מיט אַ קרוג קאַלט וואַסער און אַ טעלער
אויבס. זײַסקינדס מוטער, אַן אַלטיטישקע, מיט אַן אָפּן, איינגע-
פּאַלן מויל אָהן צײַן, ווי אַ קבר, האָט נאָכגעטראָגן עטליכע
גלעזער.

בערטע האָט געמאַכט אַ מינע, ווי זי וואָלט געוואָלט געפּעלן
די מאַנסבילן און צונויפגעשנירט דאָס מויל:
— טרינקט, ס'וואַסער איז קאַלט!

דער עולם איז געווען אזוי פאַרשמועסט, אז מען האָט בערטען
כמעט נישט באַמערקט. קרווע האָט שוין אפילו געהאַט פּונאַג-
דערגעקנעפּלט פון גרויס באַגייסטערונג דאָס וועסטל און פון צו-
פיל ריידן געשפּריצט ראַבינאָוויטשן אין פנים אַרײַן:
— דאָס וועט זײַן אַ בלעטל — אַ צאַצקע! דער העברעאיש
— אַ מוסטער!

ביי די לעצטע ווערטער האָט זײַסקינד זיך אַ הויב געטאָן פון
דער קאַנאַפּע, בלומרישט מיט אַ שמייכל, איינגערוימט קרווען:
„אויב איר וועט זוכן אַ גוטן העברעאיש, וועט איר מוזן איינ-
לאַדן פּראָפּ. זעליקאָוויטש“, און זיך געווענדעט צום עולם:
— יידן, טרינקט, ס'וואַסער וועט באַלד וואַרעם ווערן.

קרווע האָט אויסגעטרונקען מיט איין ציה אַ גלאַז וואַסער,
אָפּגעאַטעמט, אַרײַנגעמאַכט די הענט אין די לויזע הוינקעשענעס,
אונטערגעשפּאַרט זיך דעם בויך און ברייט אַ זאָג געטאָן:
— ווער זאָגט דאָס, אז דער עובר-בטל שרייבט אַ גוטן העב-
רעאיש?

— בערדיטעווסקי זאָגט ערגעין, — האָט זײַסקינד געשמי-
כלט — כ'האָב אַרײַן געלייענט, אז זעליקאָוויטש שרייבט דעם
ריינסטן העברעאיש!

— און אַלץ, וואָס בערדיטשעווסקי זאָגט, מיינט איר, איז תורת-לאַקשן? — האָט קרווע זיך אַ קרום געטאָן, ווי ער וואָלט געזאָגט: אין דעם ענין ווייס איך אויך עפעס! — האָט נאָך אַ גרעסערער פון בערדיטשעווסקין, בייראָן מיינ איך, געזאָגט, אַז פּאָפּ איז דער גרעסטער ענגלישער דיכטער, נו, דעריבער?

מען האָט אָנגעקלונגען. זיסקינד האָט אַ קוק געטאָן צום ווייב, וואָס האָט אַרויסגענומען פון אַ שענקל אונטערוועש פאַר די קינדער.

— ווער קען דאָס איצט קומען?

זי האָט אַ צוג געטאָן מיט די אַקסלען, אַז זי ווייסט נישט, געכאַפט די וועש און געלאָפּן עפענען די טיר.

אַ בלאַסער יונגערמאַן, מיט צעשראַקענע אויגן, ווי ער וואָלט געלאָפּן פון אַ געפאַר, מיט אַראָפּגעהאַנגענע וואַנצעס, ווי ביי אַ כינעזער, איז אַריין אין צימער אָהן אָטעם. ער האָט זיך מיט קיינעם נישט באַגריסט, אָנגעהויבן צו דערציילן פון אַ מיט, אַז קיינער האָט באַלד נישט געקענט כאַפּן, וואָס ער רעדט, און כמעט יעדן זאָן איבערגעחורט דריי מאָל, אין יידיש, העברעאיש און ענגליש, אַפנים געוואוינט געווען פון סקול, וואו ער פלעגט פאַר די קינדער אזוי איבערזעצן יעדן פסוק פון חומיש.

— זיי האָבן מיך געקוילעט אָהן אַ מעסער! — האָט ער מיט אַ פינגער זיך אַ פיר געטאָן איבערן האַלז און אָנגעהויבן אַרבעטן מיט די הענט אין אַלע זייטן, — וואָס טוט מען? גיט אַן עצה! וואָס טוט מען?

— וואָס איז? שוואַרץ, וואָס איז געשעהן? — האָבן אים אַלע אַרומגערינגלט.

— אַז זיי האָבן מיר געגעבן דעם ערגסטן קלאַס — האָט ער געקלאַפט אין האַרץ אַריין — אמתע „באַמס“ (*). מען דאַרף

(* באַם — אַן אויסוואורף, כוּזינאַן.

זיי אַלעמען „שיקן איבערן וואַסער!“ היינט האָט פיל נישט גע-
 פעלט כ'זאָר ווערן אַ קאַליקע, כ'האָב זיך פאַרגעסן, זיך נישט
 געכאַפט און זיך אַוועקגעזעצט אויף מיין בענקל, איז מיר אַריין
 אַזאַ שפּילקע — ער האָט געוויזן אויף דער לענג פון זיין צייג-
 פינגער — אין געזעס אַריין! און ריר עמיצן אָן, ווערט אַ ויצעק!
 כ'האָב געדאַרפט דעם בחורל, וואָס האָט אַריינגעשטעקט די
 שפּילקע אין בענקל, אַ קניפ טאָן אין דער באַק — שמח בחור
 ב'ירדותך!

— טאָ פאַרוואָס האָט מען דיך געהייסן גיין? — האָט פּריד-
 קין געשמייכלט און זיך נישט געקענט באַפּרייען פונם ב'יר, ווי
 שוואַרץ איז אונטערגעשפּרונגען, ווען די שפּילקע איז אים אַריין,
 — וואָס? — האָט שוואַרץ געקוקט אויף פּרידקינען, פאַר-
 געסן וואו ער האַלט — יעס, מיט אַ חודש צוריק האָב איך געקראָ-
 גן אַ בריוו פון אַ שטעטל אין פענסילוועניאַ, וואו מען האָט מיך
 געבעטן, כ'זאָר אָנגעמן אַ שטעטל פאַר צוואַנציג דאָלאַר אַ וואָך.
 כ'האָב געוואוסט, אַז דאָ איז מען פון מיר נישט צופּרידן, די
 שכירות זיינען קלאַנדיגע, האָב איך געוויזן אונזער פּרעזידענט
 דעם בריוו. ר'ווייסט דאָך, אין אַזאַ פאַר ווערן זיי תמיד ווייכער,
 האָט דער פּרעזידענט אָנגעהויבן בע=מע... די אונטערשטע
 שורה, ער האָט מיר געגעבן אַ פינפערל אַ חודש אַ הוספה
 און מיך געהייסן ב'רייבן. היינט, כ'ווייס פון קיין פּוּת, פון קיין
 חלום, שיקט מען נאָך מיר און מען זאָגט מיר אָפּ! סטייטש?
 טענהן זיי, אַז כ'האָב קיין רעכט ניט צו רייסן אַ יינגל פאַר אַן
 אויער! דאָס, וואָס ער האָט מיך שיער מיט דער שפּילקע פאַר
 אַ קאַליקע נישט געמאַכט, איז גאָרנישט! נו, וואָס זאָגט איר,
 יידן, וואָס טוט מען? די אַנדערע וואָך האָב איך שוין אויף קיין
 „רענט“ (דירה געלט) נישט, ס'וועט מיר אויסקומען צו גיין בעט-
 לען אַ פאַר טאָלער, אַז נישט שטעלט מען מיך אַרויס מיטן ווייב
 און קינדער אויף דער גאַס! כ'ווייס, אפשר באַלאַנגט עמיצער

פון אייך צו דער „אגודת המורים“? טאָמער וואָרטן זיי געקענט
פועלן... אז נישט, וועלן זיי מיך אוועקשיקן אָהן אַ סענט
געלט!

— איך באַראַנג, — האָט ראַבינאוויטש געלאָזט פאַרן אַ
וואָרט, נאָר קיינער האָט אים נישט געהערט.

— אז איצט איז שווער צו קריגן אַ שטעל, — האָט שוואַרץ
ווייטער גערעדט, אין מיטן זמן, ווען זיי גיבן מיר כאָטש אַ פופֿ-
ציג טאָלער, וואָרט איך אַרויסגעגאַנגען אין גאַס פּעדלען, פאַר-
פאַרן! אז מען דאַרף אין אַמעריקע קיין העברעאיש נישט!

— און וואו דאַרף מען עס יע? — האָט זיך קרווע אָנגע-
רופן, — שלמה מימון האָט נאָך מיט הונדערט יאָר צוריק געזאָגט,
אז ס'איז בעסער צו האַנדלען אין דייטשלאַנד מיט הינט, ווי מיט...
קרווע האָט זיך געכאַפט, אז זיין משל פאַסט נישט אַהער, אז
דאַרט רעדט זיך גאָר וועגן פּילאָזאָפיע, און זיך אָפּגערוקט
אָן אַ זייט.

— נו, — האָט שוואַרץ געקוקט פון איינעם אויפן צווייטן,
— קיינער פון אייך באַראַנגט ניט צו דער „אגודת המורים“?
אלע האָבן זיך איבערגעקוקט. יעדער האָט גערעכנט, אז דער
אַנדערער איז אַ מיטגליד, האָט זיך אויסגעלאָזט, אז אַחוץ ראַבי-
נאוויטשן האָט קיינער נישט באַראַנגט.

— קען מען מיט מלמדים עפעס אויספירן? — האָט ראַ-
בינאוויטש גאַריג געשמייכלט. — אָט זיינען מיר פינף לערערס...
ווען מיר וואָרטן אָבער געווען אָרגאַניזירט, וואָרט צו דעם נישט
געקומען, מען זאָל אין מיטן זמן איבערלאָזן אַ יידן אָהן פּרנסה!
מאָרגן קען דאָס טרעפן מיט יעדן איינעם פון אונז! אז מיר
זיינען אַריין שולדיג, מיר וואָרטן שוין היינט געקענט זיין אַ מאַכט,
דעמאָרט וואָרט מען אַ לערער נישט געקענט אָפּזאָגן אזוי — מיר
נישט, דיר נישט! און שכירות וואָרטן מיר געקראָגן גרעסערע
און... און...

ער האָט מיטאַמאָל גענומען רייבן איין האַנט אין דער צוויי-
טער, זיך אויסגעצויגן ווי אַ כאַרט, ווען ער קלייבט זיך אַ שפרונג
טאָן, אַרויסגענומען פון בוזעם קעשענע אַ ביכל מיט קוויטאַנציעס
און זיך געווענדעט צו שוואַרצן:

— יעדנפאַלס, מיסטער שוואַרץ, גיט מיר דעם אַדרעס פון
אייער סקול, אָדער, וואַרט, כּוועל בעסער מיט אייך אַליין אַרי-
בערגיין, פאַר אַ חודש שכירות גאַראַנטיר איך אייך! און איצט —
האָט ער זיך געווענדעט צו די איבעריגע — מאַך איך אייך אַלע
פאַר מיטגלידער פון דער „אגודה“, נאָט, שרייבט אויס די קוויטאַנ-
ציעס און צאָלט איין צו פּופּציג סענט.

אַלע, אויסער קרווען, האָבן זיך איינגעשריבען. שוואַרצס
צעשראָקענע אויגן, דאָס פאַרלירן פון דער שטעל, אַליץ האָט
געווירקט, אַז קיינער האָט צומאָל נישט איבערגעפרעגט, וואָס איז
אזוינס די „אגודה“, געפילט, אַז דאָס איז נויטיג, ס'איז אַ פאַרוי-
כערינג. קרווע האָט נישט געהאַלטן פון קיינע אַרגאַניזאַציעס,
פיינט געקראָגן ראַבינאַוויטשן, ווען יענער האָט דע-מאָנט, אַז
מען דאַרף זיך אָרגאַניזירן, געזעהן אין אים אַ דורכגעמריבענעם
פירער פון אַ יוניאָן, אַ סאָציאַליסט; און סאָציאַליסטן האָט ער
פיינט געהאַט תּכלית שנאה. ער האָט זיך אַרומגעטראָגן מיט
אַ פּלאַן, אַז אויב מען וויל פּאַקעמפן סאָציאַליזם, דאַרף מען
איינפירן מען זאָל לערנען אין די שולן דאָסטאַיעווסקים „ביעסי“.
— מיר זעהען שייין אויס, — האָט ראַבינאַוויטש צוגענומען
ד' פּופּציג סענטיגע — אַ העברעאישער לערער האָט אַ שיינעם
פנים, ס'מאַכט נישט!

— יע, — האָבן עמליכע שטימען פאַרענדיגט מיט ראַבי-
נאַוויטשן.

עס איז געוואָרן שטיל. ראַבינאַוויטש איז געווען צופרידן,
וואָס ער האָט געמאַכט פיר מיטגלידער, און זיך שוין געקליבן
אָועקצוגיין. שוואַרץ האָט זיך פאַרגעסן, אַז ער האָט נאָר וואָס

זיך געקלאָגט, געגרייבט, אז ראַבינאַוויטש וועט אַרײַן פאַר אים
איינאַרדענען, זיין חשבונג אויסזעהן איז פאַרשוואַנדן און ווי אַ
זיידענער יונגערמאַנטישק מיט אַ לייכטן קאַליר אין די בלאַסע
באַקן, האָט ער זיך אַוועקגעזעצט אין אַן עק טיש און אַרויסגענומען
אַ פּעקל מיט פּתבים. ער האָט זיך צעלייגט, געקוקט אויף זים—
קינדן און זיך געבעטן עפעס מיט די אויגן.

— האָסט עפעס אָנגעשריבן? — האָט זיסקינד אים גע-
פרעגט.

— אָנגעוואַרפן אַ פאַר חרוזים, טאַקע היינט... ס'איז געווען
שווער אויפן האַרץ... מען דאַרף זיי נאָך איבערשרייבן...
האַב איך אָנגעשריבן אַ מין קינה אויף אונזער גורל... כ'מיי
— האָט ער זיך גערויטלט ווי אַ מיידל — דער רעיון האָט גע-
דאַרפט זיין, ווי אַזעלכע יונגעלייט, ווי מיר, מאַטערן זיך... אז
כוואַלט געווען וואו צו דרוקן? — האָט ער פאַרענדיגט מיט
אַ זיפן.

— לייען, — האָט זיסקינד זיך געהענטער צוגערוקט,
קרוע האָט אַ נישטאויפגעלייגטער זיך צוריק צוגעשלאַעפט צו
דער קאַנאַפע, געוואַלט דערמיט אויסדריקן זיין פּראָטעסט, אז
אַזא ייד, ווי שוואַרץ, דאַרף נישט שרייבן, און זיך אויסגעצויגן.
די איבעריגע האָבן אַרומגערינגלט שוואַרצן, וועלכער האָט
אַרויסגענומען עטליכע שטיקלאַך פּאַפּיר, זיי נישט געקענט איינ-
לייגן, זיך נערווירט, נאָך אַמאָל זיך אַרומגעקוקט, צי אַלע הערן
און אָנגעהויבן מיט אַ פּוילישער אויסשפּראַך:

נגועי-הומן.

הה! אַזעק ואפּעה פי לעמל יודתני,
ואוסיף להתאונן פי בלי מטרה חונכתי,
גם כל אדם כל היום פעבד,
בזעת אפּו יעבור למען מצא זבד.
אבל אוי ראנשים כמוני לריק יגעו

למלאכה לא למדו ידיהם ולא נגעו
 גם להשכלה נפשם אותה בצלה לשבת
 פנימה לא באו יוכלו דבשה רדת,
 לזאת הולכים כל היום קודר בצללים
 חשך משחור תארם, ראשם סחרחר פגללים
 השקט כל ידעו נפשם פנימה
 העבר יקללו, ובהוה לא ימצאו נחמה,
 הורים, הקשיבו לאיש מנת פוסו רזה
 הן אדע אהבתכם לבניכם פמות עזה
 רק באהבתכם הפרוע בלי פלם
 תדאנו לצאצאיכם הביאים לנגן-עדן בעלם,
 אכן זכרו פי לא מלאכים נחנו
 אשר בלא לחם בשמים יחיו ירונו
 רק בני תמותה מגושי עפר ירפבון
 ובאין לחם ייעפו וילאו ולמעצבה ישכבון,
 לכן השיבו אל לבבכם דברי האמתים
 בדמי פצעי לבבי המה כתובים וחרותים
 יעידו עלימו עדים נאמנים ננועי הזמן
 נמצאים בכל מקום נופלים חללים כדומן,
 אל תשחיתו מפרי בטנכם רחמיכם ככה
 למדום היטב, למדום תורה, למדום מלאכה
 וימצאו חן ושכל בעיני אלהים ואנשים
 ישבעו לחם ונפשותם אל יהיו יבשים!

בשעת שווארין האט געלייענט זיינען אלע געשטאנען איבער
 אים געבויענע און געקוקט אין די שטיקלאך פאפיר מיט אפענע
 מיילער. ראפינאוויטש האט אים געהאלפן לייענען, פארענדיגט
 יעדן פערז פריהער פארן מחבר און א צופרידענער געקוועטשט
 צו די ארומיגע מיט די אויגן, פונקט ווי א ייד, וואס קוקט א מגיד

אין מויל אריין און אז דער מגיד הויבט אָן אַ באַקאַנטן פּסוק, פאַרלויפט ער אים דעם וועג, ענדיגט דעם פּסוק און קוקט זיך אַרום, צי דער עולם באַמערקט זיינע בקיאות.

פּרידקין האָט געקוקט אויף די קורצע שורות, נישט געוואוסט דעם טייטש פון פיל ווערטער, ווי ער וואָלט אַריינגעקוקט אין אַ שווער שטיקל „פּיוט“ און זיך געוואונדערט, ווי ר'נאָך דער־ וואַקסענע מענשן, וואָס דאַרפן קלערן וועגן אַ תּכּלית, ניבן זיך אָפּ מיט אַזעלכע שטותערייען. לידער זיינען ביי אים אינגאַנצן געווען אַן איבעריגע זאַך און זיך אָפּט געחדושט ווי ר'נאָך מיושב־ דיגע מענשן, מיט וועלכע ס'איז אַ פאַרגעניגן צו פאַרברענגען, קענען ווערן מיטאַמאָל אַזוי קינדיש און אָנהייבן ריידן אין גראַ־ מען. דאָס איז אַן עסק פאַר אַ ברחן, צי פאַר אַ לין! אָט איז שוואַרץ — זיך נאָר וואָס געקלאָגט, אז מען האָט אים געקוילעט אָהן אַ מעסער, צוגענומען ביי אים דאָס שטיקל פּרנסה, און ווי צעפלאַכטן ער איז מיטאַמאָל געוואָרן, ווי ער וואָלט געווען דער גריקליכסטער מענש אויף דער וועלט! אַ קלייניגקייט, ער האָט אָנגעשריבן אַ לידל און אין דער היים שטאַרבן מסתּמא ס'ווייב מיט די קינדער פאַר אַ שטיקל ברויט!

קרווע האָט זיך אויסגעדרייט צו דער וואַנט, פון פאַרדרום האָט ער געשפּיגן, געשאַלטן, גערעדט צו זיך אַליין, ער האָט גע־ טראַכט, אז מען דאַרף אַזאַ ייד, ווי שוואַרץ, וואָס מיינט אז פּאָעזיע באַשטייט פון מאַכן גראַמען, אַזוי אַנלערנען, ער זאָל פאַרוואַגן אַ צעהנטן נישט צו נעמען אַ פעדער אין דער האַנט אַריין! ס'איז אַ פּחיתת הכּבוד פאַר דער העברעאישער ליטעראַטור אַזאַ ייד זאָל אַרומגיין און זיך האַלטן פאַר אַ משורר! נו טאַקע, וואָס פאַר אַ ליבע און דרך ארץ קען אַ לעזער האָבן צו העברעאישע שריי־ בער, אז שוואַרץ איז איינער פון זיי? ער האָט נאָר נישט פאַרשטאַ־ נען, ווי ר'נאָך זיסקינד, ראַבינאַוויטש און אפילו דער אידיאָט פּרידקין, הערן זיך איין מיט אַזעלכע ערנסטע פּנימער, וועלן דאָך

געוויס זאגן מבינות, זיך שפארן, זיך באציהען מיט דער זעלביגער
ערנסטקייט, ווי זיי וואָלטן זיך באַצויגן צו ר' יהודה הר"ם, אָדער
ביאַליקס אָ ריד? וואָס טוט זיך דאָ? האָט ער שוין גאָר קיין
געשמאַק נישט, צי זיי האָבן נישט?

שוואַרץ האָט געענדיגט, געבליבן זיצן מיט אַ טרוקענעם
האַרץ, אָן אויסנעליידיגטער, ווי אָן אויסגעקאָכטער טשייניק, זיך
געשעמט אויפצוהויבן די אויגן און מורא געהאַט, אַז ס'געפערט
נישט דעם עולם. ער האָט געקוקט אויף די שטיקלאַך פאַפיר מיט
נישט קיין אָנגענעמען נאָך-טעם און אים אַרײַן האָט זיך איצט
אויסגערעכט, אַז נישט דאָס האָט ער געוואָלט שרייבן, אַז צום
עיקר, צום תּמצית איז ער גאָר נישט צוגעקומען, אַז דאָס וואָס
האָט אים אַזוי געקוועלט, וויי געטאָן, איז געבליבן ביי אים. אויפן
פאַפיר זיינען טויטע ווערטער, אַ טרוקענער פּראָטאַקאָל וועגן צע-
ריסענע שיד, וועגן ווייניג ברויט און אַז ער וועט שרייען פון היינט
ביז איבער אַ יאָר, אַז די שיד זיינען ביי אים צעריסן, וועט אים
עמיצער גרױבן? ער האָט דערפירט, אַז קרווע איז גערעכט —
ער האָט קיין טאַלאַנט נישט! ער טויג צו גאַרנישט — אַפילו
צו מלמדות! ער האָט צונויפגעקוועטשט די שטיקלאַך פאַפיר,
זיי צעקנייטשט, אַרײַנגעשטופט אין קעשענע. ס'האָט אים מער
נישט געאַרט, צי דאָס ליד געפערט זיי. און אַז ס'וועט זיי גע-
פערן, טאָ וואָס? וואָס פאַרשטייען זיי? אָט קרווע, ווען עס
געפערט אים... און ס'האָט אים נאָך מער געקרענקט, וואָס קרווע
האַרט נישט פון אים, וואָס ער האָט זיך אויסגעדרײט צו דער
וואַנט...

די צוהערער האָבן זיך אויסגעלייכט, זיך איבערגעקוקט, פאַר-
שטאַנען, אַז איצט דאַרף מען עפעס זאָגן, און יעדער האָט געוואַרט
אַ צווייטער זאָל אָנהויבן פריהער.

— נישט שרעכט, — האָט ראַבינאַוויטש זיך צעגענעצט,
אַ ציה געטאָן דעם אויבערשטן טײל פון קערפער, אים אַ פויג

געטאָן, אז ער האָט זיך שיער נישט צונויפגעגאָסן מיטן אונטערשטן
און די אויגן האָבן ביי אים מאָדנע געשמייכלט — אָבער איר ווייסט
דאָך, אז איך בין אַ פראַקטישער מענש! די פראַגע איז, צי מען
קען „מאכן אַ לעבן“ דערפון? כ'מיון צו די לירלאַך באַצאָ-
לן זיך? צי אין אמעריקע איז דאָ אַ „מאָרקעט“ פאר דער
סחורה? ווי איר קוקט מיך אָן, האָב איך אויך אַמאָל געשריבן,
כ'געדענק כ'האָב געשיקט שלח-מנות מיין טאָטן אַ שיר! די
צייטן, פאַרשטייט איר מיך, וואָס מען האָט געקענט פון ליידיג גיין
משוגע ווערן, זיינען שוין לאַנג אַוועק! אין אמעריקע וואו „טיים
איז מאַני“ (*), איז אויב ער באַצאָרט זיך, איז קיין זאָך קיין חרפה
— אפילו לירלאַך! נאָר אויב עס באַצאָרט זיך נישט — איז אַן
עולה צו פטרן די צייט. . .

— פּיין ראַבינאָוויטש! פּיין! — האָט קרווע זיך אזוי צע-
לאַכט, אז ער האָט זיך אוש צוגעהאַלטן פאַרן בויד.
זיסקינד האָט נישט ליב געהאַט ראַבינאָוויטשן, אים גע-
האַלטן פאַר אַ טרוקענעם נפש, געפירט, אז ער דאַרף ענטפערן,
לאָז ער נישט מיינען, אז גערט האָבן הייסט רייך זיין! ער האָט
געהאַט אָהן אַ שיער פאַקטן אויף וועלכע אים צו צעשראַגן, זיך
נישט געקענט באַפרייען פון אַ נאָר וואָס איבערגעליענע פראַזע,
ווי פון אַ פאַרעקשנטער פליג — אז אָהן פרויט קען יעדער מענש
לעבן אַ טאָג, אָבער אָהן פּאָעזיע נישט — און אָפּגעהוסט:
— ראַבינאָוויטש, איר זייט אומגערעכט. . .

— ניין, פריינט זיסקינד, — האָט ראַבינאָוויטש אים איבער-
געהאַקט — אַ שאָד וואָס ס'איז איצט שפעט, מיר וועלן נאָך ריידן
דערפון, ביי אַ געלעגנהייט, וועט איר זעהן, אז איך בין גערעכט —
און ער האָט זיך געווענדעט צום עולם — יידן, ווער פון אייך גייט?
פּירדיקין און שוואַרץ האָבן זיך אויפגעשטעלט:

(* „טיים איז מאַני“ — צייט איז געלט.)

— א גוטע נאכט!

— א גוטע נאכט!

— א גוטע נאכט! — האָט זיסקינד זיי באַגלייט און אָנגענוג-
מען שוואַרצן פאַר אַ האַנט — איר דאַרפט נישט הערן וואָס ראָ-
בינאָוויטש זאָגט אייך, דאָס איז אַ סוּחַר, וואָס האָט זיין אייגענע
נשמה פאַרהאַנדלט, אויב איר פילט, אַז איר האָט וואָס צו שרײַ-
בן — שרײַבט.

— איר מיינט כּינעם זיך צום האַרצן וואָס יעדער זאָגט? —
האָט שוואַרץ האַרציג געדריקט זיסקינדס האַנט — אויב אזוי וואָלט
איך שוין לאַנג געדאַרפט אויפהערן שרײַבן! מען האָט גרעסערע
פּאָעטן פון מיר אַרונטערגעריסן! נו, אַ גוטע נאכט!

— א גוטע נאכט! קומט אָפטער!

אין אָפּענעם שלאָפּצימער, וואו זיי זיינען פאַרבייגעגאַנגען,
זיינען גערעגן זיסקינדס ביידע יינגלאַך אין ווייסע, לאַנגע נאכט-
העמדער, געשלאָפּן מיט פאַרוואַרפענע הענטלאַך, איינער אַרום
דעם צווייטנס האַלז. אויף זייערע פּנימער איז געלעגן אַזאַ רח-
הינקייט, ווי זיי וואָלטן געשמייכלט, און ס'איז שווער געווען פאַר-
בייצוגיין מען זאָל זיך נישט אָפּשטערן. צוקאָפּנס איז געזעסן די
באָבע מיטן צעעפּנטן מויל, ווי אַן איינגעפאַרענער קבר, געהאַרטן
אַ טלית-קטנדל, דערזאָגט די לעצטע ווערטער פון „המפּיל“ און
זיך נישט געכאַפט, אַז די קינדער שלאָפּן שוין.

שוואַרץ איז געבליבן שטיין אַ צעשטראַלטער, אָפּגעשטעלט
זיינע באַגלייטער:

— קוקט!

זיי האָבן זיך איינגעקוקט, ווי די קינדער שלאָפּן, גאַרנישט
געזעהן און געהויבן מיט די אַקסלען:

— וואָס איז דאָ נתפּעל צו ווערן — האָט ראַבינאָוויטש גע-
עפּנט די טיר — ס'ערשטע מאָל זעהט איר, ווי אַ באָבע לייענט
מיט אייניקלאַך קריאת-שמע?

שוואַרץ האָט נישט געענטפערט, בלויז געפילט, ווי מען וואָרט
אים אָפּגעגאַסן מיט קאַלטע וואַסער.

אַז קרווע איז געבליבן מיט זיסקינדן, האָט ער אים געפרעגט:
— נו, ווי איז אייך געפעלן דער שיר?

— ס'איז גאַרנישט.

— טאָ פאַרוואָס האָט איר עס אים נישט געזאָגט?

— בין איך דאָס מחויב יעדן איינעם צו פאַרשאַפן עגמת-
נפש? און אַז כוועל אים זאָגן, וועט ער אויפהערן שרייבן?
אַ מענש האָט אַ שטיקל נחת אין לעבן, דאַרף איך עס אים נישט
צעשטערן!

— פון אייער שטאַנדפונקט — האָט קרווע זיך געבייזערט —
וואָרט מען קיין קריטיק אינגאַנצן נישט געדאַרפט.

— ס'קאָן זיין אַז נישט — האָט זיסקינד זיך פאַרקלערט —
איבעריגנס, האָב איך וועגן דעם קיינמאָל נישט געטראַכט.

— אויב איר וואָרט געווען אַ רעדאַקטאָר, — האָט קרווע
שוין געשמייכלט — וואָרט איר יעדן „קרענק“ געדרוקט, האָ?
זיסקינד האָט נישט געענטפערט.

— און איך — האָט קרווע צוגעלייגט אַ פינגער צום האַרץ —
וואָרט דעם גרעסטן יידישן שרייבער נישט געדרוקט, אויב אין
זיין זאַך וואָרט געפעלט דער יידישער באַגריף פון שיינקייט!

— קיין ניין, — האָט זיסקינד געשמייכלט — אחד העם
האָט עס שוין געטאָן פאַר דיר. כ'האַב דיר שוין נישט איינמאָל
געזאָגט, אַז איר האָט פאַרוואַנדלט דאָס יידנטום אין אַ דאַגמע,
פון רמב"ם ביז אחד-העמן, און מערקווירדיג, אַז ס'יידישע פּאָלק
האָט נישט געוואָלט אייער טובה, איך תמיד גערויפמ!

— ווי איך זעה ריידן פון דיר די „ספירות“ אַרויס — האָט
קרווע געקוקט אויף אים מיט אַ ביטור — וועסט שוין באַלד באַ-
שאַפן אַ גורם אויך, האָ?

זיסקינד האָט נישט געענטפערט. עס איז געוואָרן אזוי שטיף,
 אז מען האָט געהערט ווי די שלאָפנדע עטעמען אין צווייטן צײַ-
 כוער. זיסקינד האָט געוואָלט גיין שלאָפן, אויס לאַנגווייליגקײַט
 יעדן אָונט געברײַבן זיצן מיטן „פאַרדער“, געוואוסט אז קרווע
 וועט זיך קלאָנגן, ער גייט שטאַרבן, ער וועט אים טרייסטן, אין
 האַרצן אָבער האָט ער זיך געשראַקן, פיל מאָל נישט געקענט
 איינשלאָפן, געמיינט אז קרווע וועט זיך אַ וואָרף טאָן אויף אים
 מיט זיין געפאַלדעוועטן בויד, דעם טערמאַמעטער אין מויל און
 וועט אים דערשטיקן. פון קרוועס פלאַן וועגן זיין העברעאישן
 וואַכנפלאַט, איז דער שמועס תמיד איבערגעגאַנגען אויף רעליגיע,
 פון רעליגיע אויף לערעריי, פון לערעריי אויף קרוועס קרענק און
 אזוי אַן אָונט נאָך אַן אָונט.

— כ'דאַרף אויפגעבן די „היברו“ — האָט קרווע צוריק אַרייַג-
 גענומען דעם טערמאַמעטער אין מויל — כ'טאָר זיך נישט אויפ-
 רעגן, דאָס הרגעט מיך אוועק!

— אז דו טראַכסט צופיל פון מאַגן — האָט זיסקינד זיך אַראָפּ-
 געלאָזט צופוסנס פון דער קאַנאַפע — הער אויף טראַכטן, וועסטו
 זיין געזונט!

— אז ס'איז נישט בלויז דער מאַגן — האָט קרווע זיך פאַר-
 ענטפערט. — הערט אויף דער מאַגן, טוט מיר וויי ס'האַרץ,
 כ'שראַף קיין נעכט נישט, מיט איין וואָרט, כ'פיל ווי די קרענק
 צעוואַקסט זיך אין מיר, ווי זי וואָלט געהאַט טויזנטער לאַפעס,
 יעדע לאַפע גראָבט זיך אַריין מיט אירע נעגל אין אַן אַנדער גליד
 און נאָנט, נאָנט מיר אַרויס דעם מאַרד פון די ביינער! וואָס
 ווייסטו? כ'פיל אז אויב כ'וועל נישט אויפגעבן די „היברו“, איז
 נאָך מיר! נעכטן זיצנדיג אין סקול האָב איך געמיינט, אז ס'עקט
 זיך מיט מיר! ס'האַט מיר מיטאַמאָל גענומען שווינדלען פאַר
 די אויגן און כ'האַב דערוועהן ווי די קינדער אַרום מיר בלעקן אַרויס
 די צינגלאַך. כ'ווייס נישט וואָס ס'איז געווען מיט מיר, נאָר ערן-

וואָרט, כ'וועל שווערן, ווי די צינגלאַך האָבן גענומען וואַקסן, געוואָרן
דין ווי פלעמלאַך, דורכגעברענט מיר די קליידער און ווי פיאָווקעס
גענומען מיר נאָגן ביים האַרצן, אַז ס'איז מיר נישט גוט געוואָרן.
די מעשה האָט זיסקינדן דורכגעשוידערט. ער האָט מורא גע-
האַט צו קוקן קרווען אין די אויגן אַרײַן, זיך אָבער געמאַכט קו-
ראַזש:

— אַז דו רייסט אַזעלכע מעשיות, ביזטו דאָך אַן אמתער
משונגענער!

— קיינער ווייסט נישט וועמען דער שוך קוועטשט! — האָט
קרווע אָפגעויפצט און זיך אויסגעצויגן מיט פאַרוואַרפענע הענט,
ווי ער וואָלט אַוועקגעפאַלן.

עס איז געוואָרן נאָך שטילער. יעדער האָט געקוקט אין אַן
אַנדערער זייט, ווי זיי וואָלטן זיך נישט געוואָלט טרעפן איינער
מיטן צווייטנס בליק. קרווע האָט זיך איינגעקוקט אין דעם ברו-
דיגן מאַנזשעט, וואו די ציפערן זיינען געווען אויסגעשטערט,
פאַרשנירט דעם שטערן און איבערגעריסן די שטיקלייט:

— פון בראַנשווייגער צעטעלאַך האַלסטו עפעס?

— ס'איז אַ ראַיעלע לאַטעריי.

— וועסט אפּשר זיין אַ שותף צו אַ האַלבן לוו?

— וואָס פאַר אַ נומער האַסטו?

— אַ נומער! דאַכט זיך, פאַלד — 2223.

— אויב דו קענסט קרייגן ביי דיין „קאָלעקטאָר“ 4545, וועל
איך נעמען.

— רעכנסט דער נומער איז מער מולדיג? — האָט קרווע
געשמייכלט.

— כ'ווייס נישט — האָט זיסקינד זיך פאַרלוירן — כ'ווייס
נאָר, אַז אויף 4545 האָט מיין טאַטע געוואונען, דערנאָך מיינער
אַ פעטער, איצט מיינער אַ ברודער, דערצו איז יוד האַ וואָ האַ
בגמטריה 45, פאַרשטייסט?

— זיסקינד! זיסקינד! — האָט זיך געהערט ווי בערמע רופט
פון אַן אַנדער צימער — צייט צו מאַכן נאַכט! דער „גאַז-בייל“ (*
איז שוין אזוי אויך גרויס!
— טאַקע שפּעט, — האָט זיך זיסקינד אויפגעשטעלט — אַ
גוטע נאַכט!

— אַ גוטע נאַכט! — האָט זיך קרווע אויסגעדרייט צו דער
וואַנט, געטראַכט, אז ער וועט מאַרגן אויסטוישן ס'צעמעלע, פּרו-
בירן, פאַרגעסן, אז ער איז קראַנק, געבליבן ביז אַ שטיק אין דער
נאַכט נישט קיין אויסגעטאַנענער, געהלומט, אז 4545 האָט גע-
וואונען ס'גרויסע געווינס און ער, קרווע, גיט אַרויס אַ מאַדערנעם
העברעאישן וואַכנבאַט.

(* גאַז-בייל — חשבון פון גאַז.

גריין איז געזעסן ביי זיך אין צימער און איבערגעשריבן א דרשה פון „אמעריקאנער רעדנער“ פאר זיינעם א תלמיד, וואָס האָט געדאַרפט די טעג בר-מצוה ווערן.

דאָס איבערשרייבן איז אים נמאס געוואָרן, האָט ער אַ שאַר געטאָן פון זיך דאָס פאַפיר, פאַרצויגן אַ ציגאַרעט און געהאַט פאַרדרום, וואָס ער פטרט זיינע טעג אין אַ „היברו-סקול“, ווען איבערן גאַנצן לאַנד האַלט מען אין איין עפענען פאַרקשוילן. ער האָט נעכטן געהערט, ווי אַ קלאַס יינגלאַך מיט מיידלאַך האָבן געזונגען זיינס אַ ליד, האָט ער אַזש געציטערט פון פרייד, געווען זיכער, אַז זיין אַרבעט איז נישט אַרויסגעוואָרפן און די שטענדיגע ספּקות צי מען דאַרף שרייבן יידיש זיינען פאַרשוואַנדן. ער האָט אפילו געהאַט אַ פּלאַן ווי יידיש צו מאַכן פאַר אַ וועלט-שפּראַך. מען דאַרף נאָר אַנשרייבן אין יידיש אַ ווערק, וואָס זאָל מרעיש עולם זיין, וועלן שוין גוים אויך אָנהויבן צו לערנען יידיש. ווי איינפאַך!

ער האָט אַ קוק געטאָן אויף דער איבערגעשריבענער דרשה, צוריק דערפילט די וואַכעדיגקייט, אַרויסגענומען דעם דינעם, שוואַרצן זייגער און זיך געהרושט פאַרוואָס מים שולין קומט נישט. אים איז סתם געפעלן, וואָס אַן אַמעריקאנער מיידל, אַ געענדיגטע פון „נאַרמאַל קאַלעדזש“, דרייט זיך אַרום אים, זעצט איבער זיינע לידער אין ענגליש, רעדט אַ קאָמישן יידיש,

איז פאראינטערעסירט אין די פאָלקשולן. ער איז זיכער געווען,
אז מיסטער שולץ קלויבט זיך אים מאַכן פאַר פרינסיפאַל און זיך
שלעכט געפילט, וואָס דורך אים וועט מען צונעמען ביי פּרידקי-
גען די שטער, כאָטש ער האָט געהאַלטן, אז די פּרידקינס זיינען
א קללה פאַר די אַמעריקאַנער תּלמוד-תּורות.

גריין האָט גענומען שפּרייזן איבערן צימער, יעדע וויילע
אַרויסגענומען פון דער אויבערשטער קעשענע, פון זיין פּריש
געוואָשענעם „פאַרס-ביטש“ אַנצוג אַ ברייטן, ווייבערשן קאַס,
שטאַלץ פאַרריסן דעם קאַפּ, פאַרקעמט די צעוואָרפענע האָר, וואָס
זיינען גלייך ווידער צעפאַלן פאַסמעסווייזן איבערן שטערן און אינ-
גאַנצן האָט ער דערמאָנט אַ ד ע נ ד י, אַ פּריזירער.

ער האָט זעהר געוואָלט פּטור ווערן פון מאַדאַם בליאַש, אַ
פּרוי פון אַ יאָר פּערציג, אַן אָנגעשטעלטע אין די פּרויען-שול-
געווערשאַפט, וואָס דערגרייט אים די יאָרן מיט אירע ליבע-בריוו
און סטראַשוניקעס פאַר די לעצטע עטליכע וואָכן. ער האָט היינט
ווידער ערהאַלטן פון איר אַ בריוו אין וועלכן זי זידלט אים, רופט
אים מערדער, בעט זיך ער זאָל היינט צו איר קומען, סטראַשעט,
אז זי וועט זיך סמען.

גריין האָט געוואוסט, אז דאָס אַלץ איז אַ ליגן, אז זי וועט זיך
נישט סמען, אז ווען זי שרייבט די אַלע סטראַשוניקעס, שמירט און
פּודערט זי זיך בעת-מעשה, זי זאָל אויסזעהן יינגער.

ער האָט אויך געטראַכט פון מאַדאַם שאַפּיר, דעם יינגלעם
מוטער, וועמען ער האָט צוגעגרייט צו בר-מצוה, און געפילט, אז
מען האַרף זיך באַפּרייען פון די ווייבער.

עס האָט זיך געהערט אַ קלאַפּ אין טיר.

גריין האָט אויף גיך באַהאַלטן מאַדאַם בליאַשס בריוו און צו-
געגאַנגען צו דער טיר:

— ווער איז דאָס?

— איך!

— א, בעסי! הייסט עס, וואו שטייסטו, וואו? הינטער דער טיר?

און ער האָט זי געעפנט.

פאַר אים איז געשטאַנען מאַדאַם בליאַש אין אַ לייבונטענעם „נאַרפאַרק“ אָנצוג ביו צום טריט. אויפן קאָפּ האָט זי וואוילעריש געטראָגן אַ קליינע מענערישע פּאַנאַמע, אַרומגענומען מיט אַ קרעם וואואַל, וואו פון הינטן האָט זי זיך נאַכרעסיג פאַרקניפּט און אַראָפּגעפאַלן איבער די פלייצעס ווי אַ פליגל. אַ מישמאַש פון פאַרפומען האָבן אים אַ זעץ געטאָן אין פנים אַריין.

גריין דערזעהנדיג מאַדאַם בליאַש, האָט זיך עטוואָס פאַר-לויבן. ער האָט חשק געהאַט צו פאַרמאַכן הינטער איר די טיר, זאָגן, אַז ער וויל זי מער נישט זעהן, נאָר ער האָט פּלומרשט אַ שמייכל געטאָן:

— האַללאָ, גוט וואָס איר זייט געקומען, כּהאַב זיך נאָר וואָס געקליבן גיין צו אייך.

מאַדאַם בליאַש איז אַריין, זיך אַוועקגעזעצט אויף גרינס בעטל, אַראָפּגעוואָרפן די פּאַנאַמע, זיך פאַרריכט די האָר, איינגע-צויגן די ליפּן און אַרויסגעבלעזלט:

— טאַקע — — — און וואו וואָלט איר בעסין געלאָזט?
— וואָס הייסט?— האָט גריין פון דער זייט אַ קוק געטאָן אויף איר און געפילט, ווי דער צונג פּלאַנטערט זיך ביי אים — כּוואָלט זי מיטגענומען.

— איר ווייסט דאָך, אַז איך האָב פיינט „בייפּעס“, ביי מיר איז נישט קיין נאָרטן — האָט זי גאַליג צונויפגעדרייט די ליפּן ווי אַ שנוק, זיך אויפגעשטעלט און מיט פאַרלייגטע הענט אויף אַ הינטן גענומען גיין איבערן צימער.

זי האָט פּונאַנדערעקגעפּלט דעם זשאַקעט, פאַרבייגענדיג אַריינגעלאָזט אַ האַנט אין זיינע פּאַסמעס האָר און ווייך גערעדט, כּמעט זיך געפיעשטשעט:

— קומט, גרין, לאָמיר צופאָרן צום ים. ס'איז אזאָ היין. . .
גרין האָט דערפילט ווי שווערע נעפלען פארפום הילן אים איין.
געשראָקן בעסי זאָל יעדע וויילע נישט אָנקומען, לייכט אַרויס-
געדרייט דעם קאָפּ פון איר האַנט און זיך געבעטן ביי איר:
— כ'קען איצט נישט פאָרן, כ'בין זעהר פארנומען. איר
זעהט — האָט איר געוויון אויף דער איבערגעשריבענער דרשה
— כ'מוז דאָס פארטיג מאַכן אין אַ שעה אַרום.

— הייסט עס, מען דארף איך לאָזן אַרײן, — האָט מאַדאָם
בריאַש אויסגעשמרעקט דעם קאָפּ, ווי זי וואָלט זיך איינגעהערט.
געזעהן, אז גרין ענטפערט נישט, האָט זי זיך אויסגעגלייכט און אַ
צישע געטאָן מיט די ציין. — שרעקט נישט, כ'זועל אייער בעסין
נישט קאַרע מאַכן, אומשוּרדיגע מיידלאַך שלעפן זיך נישט אַרום
ביז האַרבע נאַכט אין „ ט ש א י ט א ו ן “ ! וואָס איך קאָן
איר יאָ זאָגן איז, אז זי זאָל זיך אויסוואַשן דעם קאָפּ!
— אָבער צו וואָס די אַלע רייד? — האָט גרין אַ זעין געטאָן
מיט דער פויסט אין טיש אַרײן, — איך בעט איך, לאָזט מיך
איצט אַרײן!

— וואָס מיינט איר, וואָס? איר וועט דאָס מיך טרעטן מיט
די פיס, מיין ברוט מיר צאַפן לעבעדיגערהייט? — האָט מאַדאָם
בריאַש פון פעס צעשפרייט די הענט, אויסגעבויגן די פינגער מיט
די פארשארפטע, מעניקיורטע נעגל, וואָס האָבן געפינקלט ווי ביי
אַ קאַץ. — אזוי באַהאַנדלט מען דאָך ניט קיין. . . פאַדליעץ!
ניין, כ'גיי איצט נישט אַרויס פון דאַנען! איר זייט דאָך אַ דאָך-
זשוואַן, אַ „ יובאַטשניק“, און אייער סמאַרקאַטשקע וועל איך די
אויגן אויסדראַפען!

עס האָט זיך געהערט, ווי עמיצער לויפט איבער די טרעפן,
באַרד נאָכדעם אַ קלאַפּ אין טיר.
גרין איז איבער אַ רגע געבליבן זיצן אַ צעטומלטרער, ווי ער
וואָלט נישט געוואוסט וואָס צו טאָן, און אַ בלאַסער געעפנט די

טיר. בעסי איז אריין מיט צוויי טונקל-באָרדע טולפאָנען אין דער האַנט. די אויבערשטע ליפ איז געווען אזוי באַטעמט פאַרשאַרצט, די עטליכע ציין האָבן פון צופיל ווייסקייט אַזש אַרויסגעבלענדט פון מאַטן פנים, אַז יעדער פאַרבייגייער, ווער עס האָט זי נאָר באַמערקט, האָט איר געמוזט נאָכאַמאָל אַריינקוקן אין פנים אַריין. זי האָט זיך געוואָלט אַרומכאַפן מיט גרינען, נאָר דערזעהענדיג מאַדאַם בליאַש, איז איר אויבערשטער טייל פון קערפער גע- בליבן אין אַ פּאָזע פון נישט קיין פאַרענדיגטער באַוועגונג. מאַ- דאַם בליאַש האָט זיך מיט איר באַגריסט ווי מיט אַן אַלטן גוטן פריינט.

— האַללאָ, בעסי דאַרלינג (טייבערע)! וואָס מאַכט איר? איר זעהט גוט אויס! אָ, גוט וואָס איר זייט געקומען, — האָט מאַ- דאַם בליאַש זיך גענומען צורעכט מאַכן די פריזורע. — כ'אַרבעט שוין מיט גרינען איבער אַ שעה, ער זאָל קומען פאַרלעזן אויפן ליטעראַרישן אָונט פון די סטרייקנדיגע דרעס-מייקערינס (*). און עס גייט נישט. איך רעכן, אַז איר וועט געוויס ביי אים פוערן!

— מיסטער גרין, פאַרוואָס זאָלט איר טאַקע נישט גיין? — האָט בעסי זיך ביי אים געבעטן.
גרין האָט געשמייכלט, צוגעשמעקט ס'פנים צו די טולפאָנען און זיך אַ קרום געטאַן:

— דאַכט זיך זעהר אַ שיינע ברום און שמעקט נישט.
— מען זאָגט דאָך: טולפאָנען זיינען ווי שיינע מיידלאַך, — האָט מאַדאַם בליאַש אַריינגעוואָרפן, — וואָס שענער — אַרין פוסטער!

— מיסטער גרין, זאָגט איר מיר צו? — איז בעסי צוגע- שטאַנען צו אים.

(* דרעס-מייקערינס — שניידערינס, מאַדיפּטקעס.

— וואָס איז שײד, — האָט גרין אַ שאַקל געטאָן מיטן קאָפּ
און די האַר זיינען אים אַרײַן אין די אויגן — אַז מײַן שורץ
הײסט, מוז מען! כ׳האַב טאַקע אַ נײַע רײד הײנט אָנגעשריבן,
כ׳האַרט עס פאַר אַ מײסטערװערק, די בעסטע זאַך, וואָס איך
האַב ווען געשריבן!

— אַ, מײסטער גרין... — האָבן בײדע מיטאַמאַל גענומען זיך
פּיעשטשען, — לעזט עס פאַר, פּרײעז!
גרין האָט גענומען דעם בויגן פּאַפּיר מיט דער בר־מצוה
דרשה, זיך געשטערט אין מיטן צײמער און מיט פּאַטאַם געזאָגט:
— „ווערטער פּאַטער, טײערע מוטער, פּרײנדע און געער־
מעס פּובליקום!

„איך האָטע דרײַצן יאהר אַרט געוואָרדן...“

מאַדאַם בּרײאַש האָט זיך געקײקלט פון געלעכטער. מײַן שורץ
האַט נישט געוואוסט, וואָס דאָ קומט פאַר, נאָר זעהענדיג ווי מאַ־
דאַם בּרײאַש לאַכט, האט זי אויך געלאַכט, זיך געבעטן בײַ גרײנען
ער זאָל איר זאָגן, וואָס דאָס איז.

דערווייל האָט זיך מאַדאַם בּרײאַש אַוועקגעזעצט שרײַבן אַ
בריוול גרײנען. זי האָט אים געוויזן, אַז זי שטייט העכער פון
אַלע קרײנליכקײטן, לאָז ער נישט מײנען, אַז זי איז עפּעס
אַ יענטע, זי קען תּמיד פאַרבױגן, ווען עס האַנדלט זיך וועגן איר,
און אים עטליכע מאָל געבעטן, ער זאָל למען השם נישט פאַר־
געסן צו זײן הײנט בײַ איר.

זי איז אויפגעשפרונגען בלומרשט אַ צופרידענע, זיך וואוירע־
רײש אָנגעטאָן די פּאַנאַמע, אַרײבערגעבױגן די וואואַל פון פּאַרנט
און געכאַפט אַ קוק אין שפּיגל.

— אײצט פּאַק איך זיך שוין! גוד־באַי, בעסי, פאַרבלאַנד־
זשעט אַמאָל! און איר, — האָט זי זיך אויסגעדרײט צו גרײנען,
— פאַרגעסט נישט צו זײן אײבער אַכטאַג זונטאַג, פּונקט אַכט

אור אין אָונט, און אייער „מייסטערווערק“, — האָט זי זיך
צעראַכט, — לאָזט אין דער היים!
— ווי דען, ווי דען... — האָט גרין אונטערנגעברומט, זי
אַרויסבאַגלייט און געדאַנקט גאָט, וואָס ער ווערט זי שוין פֿטור,
ביי דער מיר האָט זי אים אַריינגעשטעקט אין דער האַנט דאָס
בריוול.

אַז זיי זיינען געברייבן אַליין, האָבן זיי זיך דערפֿילט פֿרייער
און זיך צעשמייכלט. בעסי האָט זיך אַוועקגעזעצט ביים טיש
און איידער גרין האָט זיך געכאַפט וואָס זי טוט, האָט זי שוין גע-
האַט איבערגעלייגט יעדעס פּאַפּיר, יעדעס בוך און אויפן טיש
איז אויסגעוואַקסן אַ באַרג שמות, ווי אָנגעגרייט אַרויסצעוואַרפֿן.
— מיס שולץ, גאָט איז מיט אייך, — האָט גרין אַרויפגעלייגט
אַ האַנט אויף די אָנגעוואַרפענע פּאַפּירן, — וואָס ווילט איר פֿון
מיינע פֿתבים?

— אַ, אַנטשולדיגט, מיסטער גרין, — האָט בעסי זיך גע-
כאַפט, וואָס זי האָט דאָ אָפּגעטאָן, געהאַלפֿן גרינען צוריק אַרייַ-
לייגן די פּאַפּירן און גיך אַ פֿרעג געטאָן: — ווען גייען מיר אין
גרינוויטש-ווילדערדוש?

— אין אָונט. איצט איז נאָך צו פֿריה.
— ווייסט איר גאָר וואָס? — האָט בעסי אים אָנגעכאַפט
פֿאַר אַ האַנט, — קומט צו אונז, וועלן מיר עסן צוזאַמען אָונט-
ברויט און דערנאָך וועלן מיר צופּאַרן, גוט?

גרין האָט געקנייטשט אַ ווילדע דעם שטערן, ווי ער וואָלט
געווען אין אַ פּאַרלענגהייט און אָנגעהויבן שטאַמלען:
— צו וואָס גייט איר איצט אַהיים? פֿלייבט דאָ. און אויב
ס'הונגערט אייך, וועלן מיר צוגיין אין אַ רעסטאָראַן!

— נאָו, מיסטער גרין, — האָט בעסי פאַרשאַרצט די אויגן
בערשטע לייפ און געשמייכלט מיט צוויי צייגן, — כ'האָב צוגע-
זאָגט אַהיימצוקומען! איר האָט פאַרגעסן, אַז היינט איז פרייטאָג-
צונאַכט? קומט, מיין מוטער קאָכט אַזעלכע גוטע פיש, זיסע,
ווי איר האָט לייב. קומט מיט, איך בעט אייך!

גרין האָט נישט געענטפערט, זיך געוואונדערט, ווי ר'נאָך איז
אים מיטאַמאָל פרידקיג געקומען אויפן זינגן, זיך דערמאָנט אָן
די זיסע פיש און זיך צעשמייכלט.

— כ'זועל אייך זאָגן דעם אמת, מיס שולץ, כ'האָב זיך שוין
אַזוי אָפגעוואוינט פון אַ פאַמיליע, אַז כ'פיר זיך נישט גוט צווישן
ערטערע מענשן. . .

— אַ, קומט, — האָט בעסי זיך געפיעשטשעט, נישט אייגן-
געשטאַנען אויף אָן אָרט און דערמאָנט אַ קעצל, ווען ס'זאַש-
טשעט זיך. — איר וועט זיך גוט פירן, איר וועט זעהן! איר
דאַרפט שוין קענען מיין פאַטער, ער איז דאָך אַזאַ גוטער און
כ'זועל אייך פאַרטרויען אַ סוד, — האָט זי זיך צעראַכט, געוואַרט
אַ וויילע, אַפי אים צו פאַראינטערעסירן, — מיין מוטער גלייכט
(ליבט) אייך, זאָגט אַז איר מוזט זיין זעהר אַ קלוגער. . .

— טאַקע? — האָט זיך גרין עטוואָס פאַרלוירן.
זי האָט אַ כאַפּ געטאָן זיין שטרוענעם הוט, אים אָנגעטאָן
גרינגען איבער אָן אויער, אים באַטראַכט פון אַלע זייטן, ווי אַ
מאָדעל, און זיך געבויגן פון געלעכטער.

גרין האָט מיטגעלאַכט, אָנגענומען מיס שולץ פאַר די הענט,
געקוקט איר אין די אויגן, האָט זי נישט אויסגעהאַלטן, זיך אַרויס-
געדרייט און אָן עפן געטאָן די טיר:

— קומט!

איבער די קליינע הילצערנע היילראַך, נישט ווייט פון באַטאַ-
נישן גאַרטן, האָט זיך געצויגן אַ בלויער הימל, דורכגעשפרייט
מיט בלוטיגע פאַסן. ערטערווייז זינגען די פאַסן געווען צע-

דריוולט און די פעדים האָבן זיך צעצווייגט אין דער בלויקייט ווי שטיקלאַך רעגנבוין. די פּאַסן זיינען געוואָרן טונקעלער, בריי-טער, זיך צונויפגעגאַסן, און איבערן הימל זיינען געשוואומען קאַ-לירטע בערג, טייכן און חיות.

זיי זיינען גענאַנגען געאַרעמט, געקוקט ווי די זון פאַרגייט און געשוויגן. פון ביידע זייטן וועג, אויף די גרינע לאַנקעס, האָבן מיידלאַך געשפילט אין טענים, אין פילקע, געלעגן שורות-ווייז אויפן גראָז, געזונגען, געגודערט און מיט זייערע קאַלירטע, פּלאַ-הענדיגע קליידער, לייכטע טריט, האָבן זיי פּוּל געמאַכט די לופט און אויסגעזעהן פון דער ווייטנס, ווי מען וואָלט פונאַנדערגעלאָזט אַלע פּויגל פון זאָלאַנגישן גאַרטן.

גריין איז געווען גוט געשטימט, געקוקט יעדע מיידל, וואָס איז פאַרבייגעגאַנגען, אין די אויגן, און אַלע האָבן דעמאָלט ביי אים אויסגעזעהן שייין.

זיי זיינען אַריין אין טראַמוואַי. דער טראַמוואַי האָט זיך אויפ-געהויבן פאַרגאַרויף — איז פאַר די אויגן געלעגן אַ שטיק פון באַטאַנישן גאַרטן. קליינע נאָדל-בוימלאַך, ווי קאַרליקעס, זיי-נען געווען אויסגעזעצט שורות-ווייז ווי ווייט ס'איז האָט געקענט כאַפן. צווישן די בוימלאַך, אין אַ קליין שטייענדיג וואַסער, האָבן זיך געטוקט עטליכע ווייסע קאַטשקעס און אויסגעזעהן ווי שטיק-לאַך דורכזיכטיגע וואַלקן.

גריין האָט פאַרגעסן וואו ער איז, געקוקט אויף די קאַרליקלאַך-בוימלאַך, אויפן וואַסער, געפילט אין זיך די בלויע שטילקייט וואָס אַרום, און געווען זיכער, אַז פאַלד וועט פון ערגעץ וואו זיך פּאַווייזן אַ פּרינגל מיט אַ פּרינצעסן, אויך קאַרליקלאַך.

דער טראַמוואַי האָט זיך אָפּגעשטעלט. ס'איז ביי אים קיין ספק נישט געווען, אַז מײַן שולץ טראַכט דאָס זעלביגע וואָס ער, ווי אַנ-דערש האָט ניט געקענט זיין, האָט ער געוויזן מיט דער האַנט אויף די קליינע בוימלאַך און זיך געווענדעט צו איר:

— ס'פעלט נאָר אַ פּרינץ מיט אַ פּרינצעסן, אמת?
זי האָט צעעפנט אַ פּאָר אויגן, אים אָנגעקוקט ווי אַ חסר
דעה און זיך צעלאַכט:

— אַז כּווייט נישט וואָס איר מיינט? רעדט מיט מיר פּראָזע!
גריין האָט זיך געכאַפּט, זיך עטוואָס פּאַרלוירן און איר איז
בערגעגבן, וואָס ער האָט געמיינט.

דער טראַמוואַי איז אַראָפּ פון באַרג און מיט אַ קלינגעריי זיך
אַריינגעשניטן אין אַ שמוציגער גאַס. פון ביידע זייטן גאַס האָבן
אָהן אַן ענד זיך געצויגן שורות מיט וועגעלאַך. צעוורענע איטאַליע-
נערינס אין טיכלאַך, ווי קליינשטעטלדיגע יידישע ווייבער, אַרום-
גערינגלט פאַר די קליידער מיט קליינע איטאַליענערלאַך, זיינען
געגאַנגען פון איין וועגעלע צום צווייטן, זיך געדונגען, געאַרבעט
מיט די הענט, געקויפט מציאות. זייערע געשרייען האָבן טויב
געמאַכט, זיך געהויבן איבער די קעפּ, געקערלט אין האַלז. די
רויטע בייטשן קרעלן, די לאַנגע גאַלדענע אוירינגלאַך, די שרייענ-
דיגע זיידענע קליידער, די פּערסישע שאַל-טיכער, די קופּקעכ
ווייבער מיט קינדער אַרום יעדער טרעפּ, זייער גודערן, די וועגע-
לאַך מיט גרינס, וואָס נאָר איטאַליענער עסן, די קופּקעס מיסט אויף
טריט און שריט — אַרץ האָט עדות געזאָגט, אַז די גאַס איז אַ
שטעטל פאַר זיך אין דעם גרויסן ניו-יאָרק.

— ווי געפּעלט אייך עפעס דאָס איטאַליענישע שטעטל?
— האָט גריין זיך געווענדעט צו מים שולץ, — תמיד ווען כ'בין
אין די מקומות דאַכט זיך מיר, אַז ס'איז גאָר קיין ניו-יאָרק נישטאָ!
ס'זיינען בלויו פאַראַן גאַלציאַנער שטעטלאַך, אונגאַרישע, סלאַ-
ווישע, כינעזישע...

— און די פינפטע עוועניו? — האָט אים בעסי איבער-
געהאַקט.

— וואָס, איר מיינט טאַקע, אַז פינפטע עוועניו האָט צו
טאָן מיט אַמעריקע? — האָט גריין געשמייכלט, — גלויבט מיר,

אז די יידישע העסטער סטריט איז אינערליך מער צומעריקאניש
ווי די פינפטע עוועניו.

אן עלטערער ייד, א פעדלער, באַלאָדן מיט קאַשיקלאַך וויין
איז אַרײַן אין טראַמוואַי. ער איז געבליבן שטיין אָן אַ זײַט, געוואָרפן
מיט די אויגן, ווי אַן איבערגעשראַקענער האָז, אויסגעמיטן צו
טרעפן זיך מיט עמיצנס בליק און יעדעס מאָל, וואָס די קאַר האָט
זיך אַ טרײַסל געטאַן, האָבן די קאַשיקלאַך, וואָס האָבן אַראָפּגע-
האַנגען פון זײַנע אַקסלען, אים אָנגעהאַקט די זײַטן. די פּאַסאַ-
זשירן האָבן געלאַכט פון דעם אײַנגעהויקרטן יידן, מיט דער
אַרײַנגעמאַכטער באָרד אין וועסטל, ווי זײ באַטראַכטן אַ כײַנע-
זער, זיך געוויצט אויף זײַן חשבון, און גרין האָט געהערט ווי זײַן
שכן, אַ נעגער, האָט געגעבן צו פאַרשטיין דער נעגערטע, מיט
וועלכער ער איז געזעסן, אז דער פעדלער איז אַ „קעטאַליק
דושױ“ (קאַטוילישער ייד) און יענע יידן, וואָס אַרבעטן שבת, גאַלן
די בערד, זײַנען „פּראָטעסטענט-דזשוס“ (פּראָטעסטאַנטישע יידן).
גרין האָט פונם נעגערס אויסטייטשונג זיך אַזוי פונאַנדערגעלאַכט,
אז די גאַנצע טראַמוואַי מענשן האָבן אים אָנגעקוקט. ער האָט זיך
אויפגעשטערט און געלאָזט דעם ייד זיך זעצן. דער פעדלער איז
געוואָרן דרײַסטער, אפנים זיך דערפילט זיכערער אין שכנות
מיט אַ יידן און אַ שמוץ געטאַן גרינען אין דער קני, ווי אַן אַרטן
באַקאַנטן:

— לאַנג אין לאַנד?

גרין האָט זיך איבערגעקוקט מיט מײַן שולץ, געשמייכלט און
געענטפערט:

— נישט לאַנג.

— ס'אַראַ לאַנדסמאַן?

— אַ פּוילישער.

— כ'בין דאָך אויך אַ פּוילישער! — האָט דער פעדלער
אַרויסגעשלאָפּט פאַר שמחה די באָרד פון וועסטל, געוויזן מיטן

גראָבן פינגער פון דער פארמאכטער האַנט אויף מים שולץ —
אייער ווייב?

ער האָט געזעהן, אז מים שולץ האַרט זיך פאַר די זייטן פון
לאַכן, האָט ער זיך געכאַפּט, פאַרשאַרצט דעם שוואַרצן, שטרויענעם
קאַפּעליוש, וואָס איז אים געפאַרן איבער די אויגן און נאַאוו
אַ פּרעג געטאַן:

— אורדאי אַ פּלה?

ער האָט נישט געוואַרט אויף אַן ענטפּער, אַרויסגענומען דעם
זייגער, אפנים געשראַקן ער זאָל נישט אַריינפאַרן אין שבת
אַריין, געזעהן ווי עס ווערט טונקל, האָט ער זיך פון עגמת-נפש
פאַרקוועטשט די ליפּן און גערעדט ווי צו זיך.

— ווי אויף צו להכעיס, שלעפּט זיך היינט די קאַר!

— מאַכט איר כאַטש ביזנעס? — האָט גרין אים געפרעגט.

— געלויבט השם יתברך, נישט צו פאַרוינדיגן, — איז דאָס

יידל געוואָרן ערנסט. — אַביסל מאַך איך, אַביסל די קינדער,

מען קומט דורך!

— און אַהיים, נאָך פּוילן מיין איך, בענקט זיך גאַרנישט?

— און אז ס'בענקט זיך? איך וועל שוין אַהיים נישט פאַרן.

די קינדער זיינען אַלע דאָ, כ'האַב דאָרט קיינעם נישט. מען קען

נישט זאָגן, אין דער היים איז ס'לעבן געווען פאַטעמטער. צי

כ'וואַרט איצט געקענט דאָרט זיין, ווייס איך נישט, נאָר גלויבט

מיר, ווי כ'בין אַן אַרעמאַן, וואַלט איך זיך פונדעסטוועגן געלאָזט

קאַסטן אַ פּופּציגער, כ'זאָל זיך איינמאַל דורכשפאַצירן איבערן

שטעטל.

דער ייד האָט אָפּגעזיפּצט, זיך פאַרטראַכט אַ וויילע און גע-

ענדיגט:

— מען זאָגט, כ'וואַלט עס נישט דערקענט, אזוי האָט עס זיך

פאַר די לעצטע יאָרן אויסגעבויט.

דער טראַמוואַי האָט זיך אָפּגעשטערט. מיט שוּלץ האָט אָנגע-
כאַפט גרינען פאַר אַ האַנט און זיך געלאָזט צום אַרויסגאַנג:
— אָט זיינען מיר!

זיי זיינען אַריין אין שטוב. מיסטער שוּלץ איז זיי אַנטקעגן
געקומען. ער האָט האַרציג באַגריסט גרינען, אים אַריינגעפירט
אין זאַל און אַ געשריי געטאָן מען זאָל אַריינברענגען טיי. אַ
שבתדיגער ריח פון געקאַכטע פּיש האָט זיך געטראָגן פון קיך.
— פון וואָן גייט איר? — האָט דער פּאָטער פּלאַחר יד אַ
פרעג גטאָן.

— כ'האַב געטראָפּן מיסטער גרינען נישט ווייט פון אונזער
הויז, — האָט בעסי נישט טראַכטנדיג געענטפערט, — האָב איך
אים אַרויפגעבעטן.

— גוט, מיין טאָכטער!
גרינען האָט בעסיס ריגן אַ גרילץ געטאָן אין די אויערן.
ער האָט זיך דערמאַנט אָן מאַדאָם בליאַש און זיך געטראַכט, אַז
אין די הינזיכטן זיינען אַלע פרויען גרייך.

מיסטער שוּלץ האָט אַרויסגענומען פון אַ לעדערנעם שיידל אַ
פאַר ברילן, זיי אויסגעווישט מיט אַ פּאַפּירענעם דאָלאַר, זיי אָנגע-
טאָן, צעעפנט איבערן טיש אַ יידישע צייטונג און גענומען
לייענען.

מיסטער שוּלץ איז אַריבערגעקומען נאָך אַמעריקע צו אַכצן
יאָר. ער האָט מיטגעבראַכט מיט זיך אַ פּעקל מיט העברעאישע
כתבים, געהלומט צו ווערן אַ משורר, זיך באַלד אַרומגעזעהן, אַז
קיינער דאַרף עס אין אַמעריקע נישט און ווי טויזנט אַנדערע אי-
מיגראַנטן, איז ער אַרויס אויף דער גאַס פּעדלען. צום יאָר האָט
ער געעפנט מיט אַ שותף אַ קריינעם פּלאַץ „שוּלץ ענד קאָ“. אָנ-
געהויבן צו אַרבעטן זעהר אַ ביליגע סאָרט הויזן און דער ערשטער
גענומען פונאַנדערשיקן אַרום ניו-יאָרק פּעדלערס מיט פּעק סחורה,

וואו סלאווין און איטאליענער האָבן געארבעט. מיסער שולץ
האָט אָנגעהויבן זיך אַרויפצואַרבעטן, גענומען קאָנקורירן מיט
אַלטע פירמעס און וואָס גרעסער די אימיגראַציע איז געוואָרן, אַלץ
שנעלער איז ער געוואַקסן. גרינע יידן, וואָס האָבן נישט גע-
וואָלט אַרבעטן אום שבת, זיינען אָנגעקומען צו אים, געווען
צופרידן וויפיל זיי האָבן געקראָגן, געאַרבעט אַזעלכע לאַנגע
שטונדן ווי אין דער היים. דער פּלאַץ האָט דערווייל געהאַלטן
אין איין פאַרגרעסערן זיך, אויסגעוואַקסן אין אַ קורצער צייט אין
אַ זעקס=שטאַקיקער געביידע, וואָס איז נאָר מעגליך געווען אַ דאַנק
דער ריזיגער אימיגראַציע, און וואו יידישע פּעדלערס זיינען נאָר
געווען פּנמצא, האָבן הונדערטער דאָלאַרן געהאַלטן אין איין
שטראָמען צו שולצן.

אַז די געשעפטן האָבן זיך שוין אַליין געפירט, האָט שולץ
זיך אָנגעהויבן צו פאַרזאָרגן מיט אַ ביסל עולם=הבא. ער האָט
געקויפט די שולץ „מחזיקי=תורה“, וואו ער איז געווען פּרעזידענט,
געעפנט די תּלמוד תורה, זיך אָפּגעגעבן מיט קהלשע זאַכן,
מקרב געווען לומדים און געהאַפט, אַז זיין הויז וועט ווערן אַ „בית
ועד לחכמים“.

אויסערליך האָט ער זיך פּמעט אינגאַנצן נישט געביטן, פילע
פון זיינע עלטערע אַרבעטער, צומיינסטן פּן=תורהס, זיינען ביי אים
געווען איינגייער, געקומען אַ שבת ראש=חודש, אַ יום=טוב, טרינקען
אַ גלעזל וויין. ער האָט פאַרנומען אַ געוויינליכן עטאַזש אין זיין
אייגן הויז און האָט זיך געפירט ווי אַ היימישער רייכער פּעל=הבית.

בעסי האָט אַריינגעבראַכט צוויי גלעזער טיי, אונטערגעטראָגן
איינס דעם פּאַטער, דאָס צווייטע גרינען, אַליין האָט זי זיך אַוועק=
געזעצט אויבן אָן, גענומען די יידישע צייטונג און אָנגעהויבן אַזוי
קאָמיש אַרויסצורידן די ווערטער, אַז אַלע האָבן זיך צעלאַכט.

— אז דאָס רעדט ווי אַ גוי ייִדיש! — האָט דער פּאָטער אַ
זופּ געטאָן דעם טיי און זיך אויסגעדרייט צו גרינען. — איר
ווייסט, כּהאַב באַשראַסן צו מאַכן פּרידקינען פאַר אויס פּרינץ
סיפּאַל, איר זייט גערעכט, דער מענש פּאַסט לחלוטן נישט פאַר
דער שטעל!

— דאָס האָט איר שוין לאַנג געדאַרפט טאָן!

— ווייסט איר עפעס פון אַ פּרינסיפּאַל?

— גראַדע איצט נישט, נאָר איר דאַרפט נישט דאַנהן, איר

וועט קריגן!

— וואָלט איר אפשר געוואָלט אָנגעמען די שטעל? — האָט
מיסטער שורץ אַ שמייכל געטאָן און געקוקט, וואָס פאַר אַן איינע
דרוק עס וועט אויף גרינען מאַכן.

— כּוואָלט אָנגענומען, האָט גרין זיך געקווענקלט.

— וואָס מיינט איר — כּוואָלט?

— כּוועל אייך זאָגן דעם אמת, — ס'וועט אויסקומען, אַז

איך האָב פּרידקינען אַרויסגעשטופּט.

— פּרידקין וועט ברייבן, — האָט אים שורץ באַרוהיגט, —

ער וועט אפילו קריגן ביו ענדע זמן די זעלביגע שכירות, נאָר
פּרינסיפּאַל וועט ער מער נישט זיין! און אויף ווינטער וועט מען
אים הייסן זוכן אַן אַנדער שטעל! נו, וואָס זאָגט איר?

גרין האָט גלייך נישט געענטפערט, ווי ער וואָלט זיך געישובט,
נישט געוואָלט אַרויסווייזן, אַז ער איז שטאַרק צופרידן און גע-
זאָגט—בלומרשט אַ גלייכגילטיגער:

— נוט!

מאדאם שורץ האָט אַריינגעשטעקט דעם קאַפּ:

— צייט ליכט בענשן, האָ?

זי האָט דערזעהן גרינען, זיס אַ שמייכל געטאָן און זיך גע-
ווענדעט צו אים:

— האַללאַן מיסטער גרין, איר וועט מיטהאַלטן מיט אונז!
נו, נו, קיינע תירוצים!

שורץ האָט אויסגעטאָן די ברילן, זיי געלאָזט ליגן אויפן
טיש, אַריין אין אַ צווייטן צימער און מען האָט געהערט ווי ער
איז מקבֿל־שבת.

— כִּיהָב מורא, — האָט גרין זיך געווענדעט צו מיס שורץ,
אייער פאָטער וועט אייך נישט לאָזן גיין אין גרינוויטש-ווי-
לעדזש? (*).

— ער דאַרף נישט וויסן!
— און אז ער וועט פרעגן, וואו איר זייט אזוי שפעט געווען?
— ער וועט נישט פרעגן, — ער גייט באַלד נאָכן עסן
שראַפן.

— און די מוטער?
— די מוטער גייט אויך שראָפן!
— בעסי, בעסי, — האָט זיך געהערט פון עסצימער דער
מוטערס קול, — זיי אזוי גוט און נעם אַרויס פון דער „סייף“ די
לייכטערס!

— בעסי האָט זיך גענומען פאַרן ביי דער אייזערנער קאַסע,
גרויס ווי אַ האַלבע וואַנט, געדרייט ביים קעפל פון שראָס, צו-
ניפגעשטערט לויט אַ פאַרמעל די ציפערן און זי געעפנט. זי האָט
אַרויסגענומען דריי פאַר זילבערנע לייכטער, אַ זילבערנע קאַנדי-
ליאַברע, ווי אַ מנורה, אַ שמייכל געטאָן צו גרינען און אַרויס פון
צימער.

גרינען איז געוואָרן אומהיימליך. ווען ער וואָלט נישט גע-
ווען קיין בן-בית ביי בעסיס עלטערן, וואָלט אים קיין זאַך נישט
געאַרט, אזוי אָבער האָט ער געהאַט דאָס געפיל, ווי ער נוצט אים

(* גרינוויטש-ווי־לעדזש — גרינוויטש-דאָרף, דער באַהעמע-
קוואַרטאַל פון קינסטלער אין ניו-יאָרק.

די מענשן, באנוצט זיך מיט זייער צוטרוי צו אים, טאָ מיט וואָס
איז ער בעסער פאַר פּרידקינען?

אַז מיסטער שולץ האָט אָפּגעראַוונט, זיינען אַלע אַרײַן אין
עסצימער. דער צימער איז געווען אזוי פאַרליכטן, אַז ס'האַט
אַזש געפּרענדט די אויגן. בײַ אַ ווייס-געדעקטן טיש איז גע-
זעסן די גאַנצע משפּחה אויסגעזעצט לויט דער עלטער. דער בעל-
הבית האָט אָנגעגאַסן אַ גלאַז וויין, זיך אויפגעשטעלט מאַכן
קדוש און געקוקט צו דער טיר, ווי ער וואָלט געוואָרט אויף עמיצן.
אַ ייד האָט אַרײַנגעשטופּט אַן אויסגעבעט וועגעלע, וואו שולצעס
פּאָטער, אַ פאַראַלזירטער זקן, איז גערעגן. אַלע זיינען אזוי גע-
וואוינט געווען מיטן זיידן, אַז קיינער האָט זיך צומאָל אויף אים
נישט אומגעקוקט. דער זיידע, אַ צעקנייטשטער, מיט אַ פּאַר אויגן,
וואָס האָבן געקוקט אין איין ריכטונג, האָט געהאַלטן אין איין
עפענען און צומאַכן דאָס איינגעפאַלענע מויל, ווי אַ פּיש ווען ער
טרינקט וואַסער. גרין האָט זיך באַגעגנט מיטן אַלטנס שטאַרן
בליק, דערפּילט קאַלטע דרעשטשעס און זיך אויסגעדרייט. נאָכן
קדוש האָט דער ייד אַרויסגעפירט ס'וועגעלע, קיינער האָט וועגן
זיידן אַ וואָרט נישט דערמאָנט, ווי ער וואָלט גאַרנישט געווען אין
שטוב. די בעל-הביתמע איז געזעסן נעבן מאַן, אויסגעטיילט
פאַרציעס פּיש און אַז אַ האַלבער טיש האָט שוין געהאַט אָפּגעגעסן,
האַט זי זיך איצט געמאַכט פּלאַץ, זיך אָנגעשפּאַרט אָן טיש מיט
ביידע עלנבויגנס, געזעסן איבער אַ שיסל מיט פּיש און גרויס
הנאה געהאַט פּון עסן.

— נו, מיסטער גרין, ווי שמעקן אייך מיינע פּיש? גענוג זיס?

— האָט די בעל-הביתמע אים געפרעגט.

— כ'האָב שוין לאַנג אַזאַ שטיקל פּיש נישט געגעסן, מיט

אַן אמת! — האָט גרין געענטפּערט.

— ווייסט, — האָט שולץ אַ שטופּ געמאַן דעם ווייב מיטן

עלנבויגן — אַ לעבעדיג פּישל איז טאַקע געשמאַקער!

— זיי רייסן אָבער אַ הויט, די גנבים! — האָט ס'זווייב גע-
ענטפערט — ווייסן שוין אַרײַן נישט וויפיל זיי זאָלן נעמען פאַר
אַ פונט פיש, נו, איז עס נישט קיין רציחה, ביזט אַ מבין וויפיל
כ'האָב געצאָלט? זעכציג סענט אַ פונט!

שולץ האָט גענומען נאָך די פיש אַ ביסל פראַנפן, צונערוקט
די פראַש צו גרינען און איינגעשטירט ס'זווייב:

— יידן דאַרפן פּרנסה, נעמען זיי, נו פטור, פטור!
— חכם, — האָט ס'זווייב געקלאַפט מיטן גאָפּל אָן טערער
— גוט אַז גאָט האָט דיר געהאַלפן און דו קענסט! וויפיל מיינסטו
קענען צאָלן אַזאַ פרייז?

— הויבט זיך אָן! — האָט שולץ אויסגעצויגן די פיס אויף
אַ שטור און זיך פאַרטיפּט אין דער צייטונג.

פון איין געריכט צום צווייטן האָט אַזוי ראַנג גענומען, אַז די
קלענערע קינדער זיינען דערווייַל אַפּערגענאַנגען פון טיש, זיך צע-
לייגט אויף דער פּלוישענער אַטאַמאַנע, וואָס איז געשטאַנען ביים
פענסטער, און איינציגווייז איינגעשלאָפן.

ס'איז קיין חרוש נישט, — האָט די מאַדאַם זיך פאַרענטפּערט
פאַר גרינען, וואָס די קינדער שלאָפן איין אין מיטן עסן — וואָס
זיי צעאַרבעטן אַ טאָג! אַז דאָס רוהט אַ מינוט נישט!

גרינען האָט געראַנווייריגט, ער האָט שוין געוואָלט זיין אויף
דער גאַס. בעסי האָט עס באַמערקט, אָנגערירט מיט איר שוך
זיין פּוס, האָט ער זיך אַ כאַפּ געטאָן, זיך באַגענגט מיט איר בליק
און ביידע האָבן זיך צעשמייכלט.

ביים צימעס האָט זיך מיסטער שולץ אַ פאַרשלאָפּענער אויפ-
געהויבן פון טיש, זיך אַנטשוילדיגט פאַר גרינען, אַז ער איז נישט
עפעס מיט אַרעמען און זיך געבעטן:

— קינדער, בעטס מיר!

מיסעס שולץ האָט אויסגעטרונקען אַ גלאָז טיי, זיך אַרײַ-
געועצט אין אַ וויגשטור, זיך אַ וויילע איינגעהערט, וואָס בעסי

דערציילט, ביסלעכווייז פאררײסן דעם קאָפּ, געעפנט אַ מויל און
זיך געראַזט הערן איבערן צימער.

— מאַ, פּרײַעו, מאַ* — — — האָט בעסי זי אָנגענומען
ביי אַ האַנט.

זי האָט זיך אַ כאַפּ געטאָן, ווי מען וואָרט זי אָפּגעגאַסן מיט
קאַרט וואַסער, פּאַררײרן געטענהט, אַז זי שראַפּט נישט, זיך אויפֿ-
געשטערט און זיך פּאַרענטפּערט:

— די היץ מאַטערט אויס! אַ גוטע נאַכט, מיסטער גרין!
— אַ גוטע נאַכט!

ביי דער טיר האָט זי זיך דערמאַנט אָן די קינדער, וואָס זיינען
געשראַפּן אויף דער אַטאַמאַנע, און זיך אַ רים געטאָן:

— ראַמײך, בעסי, כּווערל לייגן די קינדער!
— איך ווער זיי שוין לייגן — האָט בעסי צוגעהאַלטן די
מוטער — גיי שראַפּן, כּ׳בעט דיך!
— אַר־רייט!

די ליכט האָפּן געהאַלטן ביים אויסגייך, געקנאַקט, ווי מען
וואָרט אויף זיי געשאַטן זאַרץ, און אָנגעפּירט דעם עסצימער מיט
אָנגעברענטס. די צערקטע שטורץ, די שיריים אויפּן טיש, די
אויסגעגאַנגענע ליכט, אַרץ האָט געמאַכט די רופּט געדיכטער און
אָנגעיאַנט אויף גרינען דאַס בענקעניש פּון אַ היימישן פּרייטאַג-
צונאַכט, ווען טאַטע-מאַמע שראַפּן שוין און אַרײַן דרייסטו זיך
אויפּן גערעגער, ווייסט נישט וואָס דו ווירסט און אַרץ אין דיר וויר
אַ געשריי טאָן.

— וואָס איז? וואָס האָט איר זיך אַזוי פּאַרטראַכט? — איז
בעסי לייכט אַרײַן אָן אָנגעטאַנענע — קומט, איך בין גרייט!

(* כּ׳בעט דיך, מאַמע.

VI

אין דער „גרינע לאפע“ האָט זיך געטומעלט. די קליינע, נידע־
 ריגע צימערלאַך פון אַ שמאַלער, צוויי שמאַקיגער געביידע, וואָס
 האָט אויסגעזעהן פון דערווייטנס ווי אַ פויעריש הייזל, זיינען פול
 געווען מיט מענשן. אַ הילצערנע, נישט קיין געפאַרבטע, טרעפּ,
 ווי אַ לייטער, מיט אַ פאַרענטש, וואָס האָט אונטער דער קלענסטער
 משא זיך אָנגעהויבן צו שאַקלען און קרעכצן, ווי זי וואָלט גע־
 האַלטן ביים איבערברעכן זיך, האָט געפירט אין דעם רעסטאָראַן.
 נאָפט און ליכט־לאַמטערנעס האָבן קוים באַלויכטן דעם קאָרידאָר,
 וואו אויף די טירן זיינען געווען אויסגעמאַלט גרינע לאַפעס פון
 חיות און פויגל און דערמאָנט אָן בשופמאַכעריי. די צימערלאַך
 זיינען געווען געפאַקט מיט מענשן, וואָס מען זעהט זעלטן אין
 ניו־יאָרקער גאַסן. די מענער נאָכרעסיג אָנגעטאַן, מיט פאַר־
 זאָרגטע פנימער אפילו ווען זיי לאַכן; די פרויען אין האַרב־מענע־
 רישע קליידער, מיט אַרומגעשוירענע קעפּלאַך האָר, ציגאַרעטן אין
 מויל, האָבן געמאַכט ביים ערשטן בליק דעם איינדרוק פון איבער־
 געטאַנענע יינגלאַך. און ס'האָט זיך געדאַכט, די אַלע מענשן
 שלאָפן בייטאַג, און מיט דער נאַכט, ווען דאָס געזעץ דרעמלט
 איין אונטערן שלאָף פון אירע געהאַרכזאַמע קינדער, קריכן זיי
 אַרויס פון זייערע שלאָפ־צימערלאַך, שאַרן זיך אומבאַמערקט אַרום
 די ווענט פון די פילגאַרנדיגע הייזער און איילן זיך אין „וויילעדזש“
 אַרײַן.

ביי גרין געפארפטע טישן זיינען געזעסן יונגעלייט מיט
מיידלעך, געטרונקען, גערויכערט און דער טומל איז געשטאנען
איבער אלעמענס קעפ ווי א פארע און געקרעלט אין האלד. אויף
די ווענט האָבן געהאנגען נישט קיין אויסגעגלייטע קריגלעך, טעפּ-
לעך מיט לאנגע העלזער, ליימענע טעפּ, וואָס דערמאָנען אין אויס-
געגראָבענע אַנטיקן.

דער בער-הבית פון פּלאַץ—א נידעריגער, אַ ברייטבייניגער, אַג-
געטאָן, איין גאָט ווייס פאַרוואָס, אין אַ נאַציאָנאַלע אונגאַרישע קאָ-
פּאַטע, אַרומגענומען אַרום בויך מיט אַ ברייטן גרינעם גאַרטל,
וואָס האָט זיך אין דער רעכטער זייט פאַרבונדן אין אַ קנופּ און
פון צווישן די פּראָגן האָט אַרויסגעקוקט אַ האַלב-קיילעכדיגער
ציבעק, באַצירט מיט קאַלירטע קרעלן, איז געלאָפּן פון איין טישל
צום צווייטן, נאַכרעסיג געהאַלטן אין עק מויל אַ קליין פּיפּקעלע,
גענומען באַשטעלונגען און מיט יעדן איינעם גערעדט אויף זיין
לשון.

זיין ווייב, אַן עלטערע פּרוּנעטקע, אַנגעטאָן אין לויזע, שרייענ-
דיגע קליידער, וואו גאַנצע שטורן מטבעות האָבן געלומפּערט
אַרום האַלד, אַרום די בלוזע הענט, האָט אויסגעזעהן ווי אַ שפּאַ-
נישע גאַסן-זינגערין. אירע שוואַרצע אַרומגעשוירענע האָר, דורכ-
גענומען מיט אַ שוואַרץ סאַמעטל, זיינען געפאַלן איבער די פאַקן
און זי געמאַכט יינגער. זי האָט זיך יעדע וויילע צוגעזעצט צו
אַ אַנדער טישל, מיטגעטרונקען, גענומען געלט און עס אַריינגע-
שאָטן אין די פאַרדן פון איר קלייד, ווי אין אַ קעשענע.

ביי אַ לאַנגן טיש זיינען געזעסן אַ חברה יונגעלייט מיט מייד-
לעך און געזונגען „טהע יענקס אַר קאַמינג“ מיטן ניגון פון „מה
קא משמע לך, דער רעגן“. עטליכע גוים, וואָס זיינען געזעסן
דערנעבן, האָבן מיטגעהאַלפּן.

קעגנאיבער ביי אַ טישל איז געזעסן אַ יונגער גוי מיט אַ דאַמע.
ביידע מיט פאַרלאָפענע אויגן. דער גוי האָט סקיצירט אויף דער

וואנט דער דאמעס בילד. פון גרויס באַנייטערונג האָט זי גע-
כאַפט זיין האַנט און אים אַ קוש געטאָן. דער גוי איז אויפגע-
שפרונגען, קוים איינגעשמאַנען אויף די פיס, נישט געקענט אָבער
דערלאָזן אַ דאמע זאָל אים קושן די האַנט, צוגעפאלן מיט די
ליפן צו אירער און געשמאַמלט:

— יו מאַס'נט. . . עי ליידט מאַס'נט. . .

אָ, — האָט די דאמע אַוועקגענומען די האַנט פון האַרצן,
אויסגעשניטן מיט איר אַ ברייטן זשעסט און אים נאָכאמאָל אַ
קוש געטאָן — אַזא האַנט איז אַן עהרע צו קושן.

דער גוי איז געפאלן דער דאמע צו די פיס, באַהאַלטן זיינע
הענט, זי זאָל זיי ניט געפינען, און געקושט איר קלייד. די דאמע
האָט דוקא געזוכט זיינע הענט, זיך געאַמפערט מיט אים און ביידע
זיינען געבליבן ליגן איינער אין צווייטנס אַרעמס.

אין אַ ווינקל אויף אַ מאַטראַץ איז געזעסן דער רעדאַקטאָר
פון „געצנדינער“, אַרומגערינגלט מיט זיינע מיטאַרבעטער, און
געלייענט קאַרעקטורן.

ביים אַריינקומען איז בעסי געבליבן שטיין מיט אַ צעעפנט
מױל, און יעדער, ווער עס האָט זי נאָר אָנגעקוקט, ווי זי וואַרפט
מיט די אויגן אין אַלע זייטן, האָט דערקענט, אַז דאָס מיידל איז
דאָ צום ערשטן מאָל.

עמיצער האָט באַמערקט גרינען. דער גאַנצער טיש האָט זיך
אַ הויב געטאָן, גענומען אַפלאַדירן און געזונגען מיטן יידישן
ניגון — טהע יענקס אַר קאַמינג, קאַמינג, קאַמינג. . .

אַ מאַן פון אַ יאָר עטליכע און פערציג, מיט איינגעפאַרענע באַ-
קן, פינקלדיגע אויגן און אַ קליין קיילעכדיג פליכל, ווי אַ טעלערל,
האָט פון דער זייט אַ וואָרף געטאָן אַן אויג אויף בעסין, זיך אויפ-
געשטערט, געמאַכט פּלאַץ, אויסגעשטעקט אַ האַנט צו גרינען און
געקוקט אויפן מיידל:

— האַרלאָ גרין! וואָס באַקענט איר מיך ניט מיט אייער לעדי?

— אז איר גיט מיר ניט קיין געלעגנהייט — האָט גרין זיך
פאַרענטפערט און זיך אויסגעדרייט צו בעסין — פאַקענט
איין: שלמה מאַנדל, מים שולדן!

מאַנדל האָט געהאַלטן אַ וויילע מים שולדעס האַנט אין זיין
נער, דורכגענומען דאָס מיידל מיט זיינע עטוואָס שוין פאַרלאַפּע-
נע אויגן, געוואָלט וויסן, וואָס פאַר אַ איינדרוק זיין נאָמען וועט
מאַכן אויף איר, און ווען חברה לציים וואָלטן ניט ביים טיש גע-
זעסן, וואָלט ער אַליין דעם מיידל, וואָס האָט זיין נאָמען צום
ערשטן מאָל געהערט, פאַרטרויט, אז דאָס האָט מען איר פאַר-
געשטעלט דעם גרעסטן יידישן ראַמאַניסט.

דער עולם אַרום טיש איז אַ וויילע אַנטשוויגן געוואָרן, מאַנדל
איז געוואָרן אויפגערוימט, וואָס אַ מיידל זיצט נעבן אים, זיך
איבערגעקוקט מיטן עולם און אַ שטופּ געמאַן גרינען:
— פאַרוואָס פאַקענט איר זי ניט מיט די איבעריגע?

און איידער גרין האָט צייט געהאַט אים עפעס צו ענטפערן,
האָט שוין מאַנדל געהאַלטן בעסין אונטערן אָרעם און אָנגע-
הויבן אימיטירן אַ פאַרוזיצער:

— דאָס איז ניט קיין אַנדערער, ווי אונזער גרויסער, אפשר דער
גרעסטער הומאַריסט — משה חווק; איצט וועל איך איין פאַר-
שטעלן דעם זאָגענאַנטן גרויסן יידישן ראַמאַניסט — זאַלקינד.
— פאַרוואָס נישט דער גרעסטער? — האָט זיך עמיצער אָנגע-
גערופּן.

— ווייל איך בין דער גרעסטער! — האָט מאַנדל געענט-
פערט, זיך צעלאַכט פון דער אייגענער חכמה און ווייטער פאַר-
געשטעלט — פיג, פיג — אַ מאַלער, זיינע פילדער פאַצירן די
ווענט פון דער „גרינער לאַפּע“; ווייס — דער גרעסטער יידישער
קריטיקער.

— אז ווייס איז דער גרעסטער, טו וואָס בין איך? — האָט
אַ בחור מיט אַ קאַפּ פּלאַנדע האָר זיך אויפגעשטעלט.

— אז כ'ווער האַרטן ביי דיר, וועסטו זיין דער גרעסטער! —
האַט מאַנדל זיך אזוי צעלאַכט, אז ער האָט זיך אויף אוועקגעזעצט.
דער עולם האָט מיטגעלאַכט. בעסי, וואָס איז צום ערשטן
מאָל געווען צווישן אַזאַ עולם, האָט זיך געפירט גליקליך, ביי
יעדער געלעגנהייט אַרויסגעוויזן ווי דאַנקבאַר זי איז גרינען. זי
האַט געקוקט אויף די עטליכע דאַמען, וואָס זיינען געזעסן אַרום
טיש, באַטראַכט זייערע קליידער, ווי זיי האַרטן זיך, און געווען ביי
זיך זיכער, אז זי קען מיט זיי אַלע קאָנקורירן.
מאַנדל האָט גענומען קלימפערן מיט די הענט אין די הויזן=
קעשענעס:

— יידן, לאָמיר שטערן אַביסל וויין!

באַלד האָבן אָנגעהויבן צו פליהען זיכערנע מטבעות. אַ
בלאָסער בחור מיט אַ שוואַרץ פערדל, ווי אַ גרימירטס, האָט
צונויפגענומען דאָס געלט און מאַנדל האָט אויפן קול גענומען
רופן דעם בעל-הבית.

— פעטער, קומט נאָר אַהער!

דער אייגנטימער האָט זיך ניט געמאַכט הערן, אפנים ניט
אָנגעשטאַנען, וואָס מען רעדט צו אים יידיש, און זיך געדרייט
ביי אַנדערע טישלאַך. מאַנדל האָט צוגערופן די אייגנטימערין
מיט אַ פינגער:

— איר רעדט דאָך יידיש?

— כ'האָב זיך דאָ אויסגעלאַרנט.

— וואו, אין „וויילעדזש“?

זי האָט זיך צעלאַכט.

— אָבער איר רעדט יידיש? — האָט מאַנדל איר געלאַכט די

האַנט און די אויגן זיינען ביי אים געוואָרן שמאַלציג.

— יעס.

— ווי הייסט איר?

— רענינא.

— כ'מיינ אין יידיש?

— רענינא! — האָט זי אַ ציה געטאָן מיט די אַקסלען, און די שנורן מטבעות האָבן זיך צעקלימפערט.

— אין יידיש הייסט איר נישט רענינא — האָט ער זי אַרומגענומען מיט אַ האַנט — אין יידיש הייסט איר רייזל, האָ? נו, רייזערע, וואָס הערט זיך מבוח אַ גלעזל וויין?

זי האָט זיך אַרויסגעדרייט פון מאַנדלס הענט און צוגעלאָפן צו אַ צווייט טישל, וואו דער עולם האָט אָנגעהויבן אַרויסצוגיין. דער אייגנטימער האָט צוגעטראָגן עטליכע קריגלאַך וויין, גלעזער, און דער עולם האָט אָנגעהויבן צו טרינקען, געוואָרן אַליץ לעבעדיגער. אין מיטן זינגען האָבן די בענקלאַך זיך גערוקט און די מענער האָבן זיך געדרייט אַרום די צעשטרעלטע דאַמען, ווי פליגעלאַך אַרום אַ פּלאַס.

גריין האָט דערפירט ווי בעסיס פינגער פלעכטן זיך אין זיינע, בויגן זיך און זי רוימט אים איין אין אויער:

— ס'איז אַ יידיש פּלאַץ?

— ווי דען?

— און ווער איז דער, וואָס זיצט אויפן מאַטראַץ?

— דאָס איז דער רעדאַקטאָר פון „געצנדינער“.

— פון וואָס?

— ס'איז אַ מאַנאַט-ושוּרנאַל, ס'הייסט „געצנדינער“.

— וואָס איז ער, אַן אינדיאַנער?

— וואָס פּאַלט דיר איין? — האָט זיך גריין צעלאַכט.

— כ'זוייס, אינדיאַנער זיינען געצנדינער — האָט זיך בעסי

פאַרלוירן.

— נאָ, ס'איז אַ ייד, מיר יידן האַנדלען מיט אַליץ! — האָט

ער איר שטאַרקער געדריקט די האַנט.

הינטער גרינען ביי א קריין טישל איז געזעסן אן עלטערער
 מאן, כמעט גרוי, מיט א לאנגהאָריגן יידן, א געבוירענער באַהעם,
 וואָס קיינער ווייס ניט פון וואַנען ער קומט, וואָס איז זיין שפראַך.
 גרין האָט באַמערקט, ווי דער אייגנטימער פון פּלאַץ האָט זיך
 אויך צוגעזעצט, זיך איינגעהערט, ווי דער גרויער מאַן האָט גע-
 רעדט וועגן ענגלישן קעניג, עדוואַרדן, ווי וועגן זיינס אַ באַקאַנטן.
 און אַז ער האָט אַרויסגענומען אַ גאַלדן זייגערל און געוווּן, אַז
 דאָס איז אַ מתנה פון קעניג, האָט דער פּעל-הבית פאַרבויגן זיין
 נאַציאָנאַלע אונגאַרישע קאַפּאַטע, אַ ווינק געטאָן מיט אַן אויג
 צום לאַנגהאָריגן ייד און אַריינגעוואָרפן אויף יידיש:

— ער האָט געטראָפן אַ יאָלד מען זאָל אים גלויבן!
 גרין האָט געוווּן בעסין אויפן גרויען מאַן:

— זעהסט, דער אַלטער ביים טישל, דאָס איז דער „דזשענ-
 טערמען“, וועגן וועמען אַסקאַר וויילד רעדט אין זיין „דע-פּראָ-
 פּונדיס“. אַז מען האָט וויילדן געפירט אַ געשמידטן אין תּפּיסה,
 און דער עולם האָט אים אויסגעפּייבט און באַשפּיגן, איז דער
 אַלטער מאַן געווען דער איינציגער, וואָס האָט געצויגן דעם צי-
 לינדער און אים באַגריסט.

אַ מאַן איז געבליבן שטיין אין דער טיר, געזוכט מיט די
 אויגן, זיך אָפּגעשטעלט אויפן יונגן גוי מיט דער דאַמע, וואָס
 זיינען געזעסן געאַרמט. דער גוי האָט דערפּילט, אַז מען קוקט
 אויף אים, האָט ער אַ דריי געטאָן מיטן קאַפּ, געוואָרן געל ווי
 קיט און זיך אַרויסגעדרייט פון דער דאַמעס הענט. דער מאַן האָט
 געמאַכט עטליכע טריט, זיך אָפּגעשטעלט און גערעדט צו דער
 דאַמע:

— רוס, כּ'בעט דיך, גיי אַהיים, ס'קינד וויינט!

זי האָט ניט געענטפּערט. מיט איין ציה, ווי אַ חיה, איז ער
 געשטאַנען ביים יונגן גוי, אים אָנגעכאַפט פאַרן האַלז, אַראָפּ-

געלאזט אים א פאטש, אז יענער האָט פאַרוואָרפֿן דעם קאַפּ, ווי
ער וואָלט געווען פון גומע, און דורכגעזייהט דורך די צייַן:
— טכור! וואָס האָסטו מיר צוגענומען ס'ווייב?

גריין האָט געזעהן, ווי דער גרויער מאַן האָט זיי צענומען, גע-
פועלט ביי דער דאַמע זי זאָל אַהיים גיין, געטרייסט דעם יונגן
גוי, וואָס איז געזעסן און געכריפעט, צי דערפאַר וואָס מען האָט
אים געשלאָגן, צי דערפאַר וואָס די דאַמע איז אוועק, און זיך
דערמאַנט: Men have gone to heaven for smaller
things than that.

אַ יונג בחור, נישט קיין ראַזרטער, איז אַריינגעקומען פון
קיך. יעדער האָט גרייט געהאַט אַ שמייכל, געוואָלט כאַפֿן דעם
בחורס בליק, אים פאַגריסן. נישט קוקנדיג אויף קיינעם, האָט
ער דורכגעוואָרפֿן אַלעמען, זיך צוגעשאַרט צו מאַנדלען און זיך
אוועקגעזעצט. ביים טיש איז געוואָרן לעבעדיגער. אַלע האָבן
געוואוסט, אז איצט קען מען בעטן אויפן בחורס חשובן וואָס
ס'האַרץ גרוסט. דער בעל-הבית מיטן ווייב זיינען געשטאַנען הינט-
טער זיינע פֿלייצעס, גענומען פאַשמעלונגען און געהאַרטן אין
איין מאַכן קאַמפֿלימענטן. דאָס בחור, אַ מידער, האָט קיינעם
נישט באַמערקט, אָפּגעשטופּט די בעל-בתיים פון זיך און גע-
האַרטן אין איין טענהן צו מאַנדלען, וועלכער האָט אים קוים
פאַרשטאַנען:

— נישט גוט צו זיין אַ זון פון אַ גרויסן מענשן! נישט גוט!
— ערפינדעט מען אַריין אַ טערעפּאַן! — האָט מאַנדל אים
געגעבן צו פאַרשטיין האַרב אין יידיש.

— ס'זעט נישט העלפֿן! — האָט דאָס בחור אים אַריינגע-
גערעדט אין אויער אַריין — מען וועט סיי-ווייסיי נישט רופן
ביים נאָמען, מען וועט אַליין הייסן דעם טאַטנס אַ זון!
— איר ווילט ווערן פאַרימט? — האָט מאַנדל אים אָנגע-
נומען פאַר אַ האַנט — איך האָב פאַר אייך אַ פּלאַן!

— וואָס פאַר אַ פּלאַן?

— דאָס טעאָטער — האָט מאַנדל אָנגעהויבן — קען אייך
נישט מאַכן באַרימט. ס'איז קיין נייעס נישט אין אַמעריקע! איך
האָב פאַר אייך עפעס אַנדערש! פּאָלנט מיך און גיט אַרויס אַ
יידיש וואָכנבאַרט, איר שמייכלט?

— וועט מען זאָגן, אַז כ'פטר דעם טאַטנס געלט! — האָט
דאָס בחור אָנגעשפּאַרט די פּויסטן אָן טיש און אויף זיי אַרויפֿ-
געלייגט די געמבע.

איבער אַלעמענס קעפּ האָט זיך געטראָגן אַ וואַלס. אויפן
צווייטן שטאַק האָט מען געטאַנצט. די דינע סטעליע האָט זיך
אַזש געבויהן אונטערן וואַלס און ס'האָט אויסגעזעהן, אַז איין
גוטער שפּרונג, און די ברעטער וועלן זיך נעמען שיטן איבער
אַלעמענס קעפּ. דער עולם איז נישט איינגעזעסן, זיך געהויבן
צום טאַקט און יעדער האָט געזוכט אַ דאַמע, מיט וועלכער צו
כאַפּן אַ טאַנץ.

גריין האָט אַ כאַפּ געטאַן בעסין מיט אַ האַנט אַרום דער
טאַליע, אַ צעשטראַלטע האָט זי זיך צוגעטוליעט צו אים, נישט
געפרעגט וואוהין ער פירט זי און אַרויפגעלאָפּן מיט אים אויפן
צווייטן שטאַק.

אין אַ גרויסן האַלבפּינסטערן זאַל, איבער אַ גראַנציגער
פּאַדלאַגע, האָבן זיך געדרייט עטליכע פּאַרלאַך אונטערן טאַקט
פּון אַ וואַלס. אַ הויכער, דאַרער מאַן איז געזעסן ביי אַ פּיאַנאָ און
געשפּילט מיטן גאַנצן קערפּער.

גריין איז געשוואומען מיט בעסין, נישט געפילט ווי זי
לייגט זיך אים אויף די הענט, אַזוי לייכט האָט זי זיך אים אויס-
געדוכט. ער האָט זיך געדרייט, געלאָפּן מיט איר פּון איין
ווינקל אין צווייטן און וואו ער האָט דערזעהן אַ ליידיגע באַנק,
זיך אַ לאָז געטאַן צו איר, איז יעדעס מאָל אויסגעוואַקסן אַ פּאַרל,
פאַרנומען די באַנק און ער האָט זיך ווייטער געדרייט.

זיי זיינען שטיין געבליבן, זיך אָנגעקוקט, זיך צעשמייכלט
און גליקליכע זיך צוגעזעצט. ביידע האָבן געפילט איינער דעם
צווייטן עפעס צו זאָגן, זיך פאַרשטאַנען אויפן בליק און גרין,
אַרויפליינגדיג זיין האַנט אויף אירער, האָט סתם אַ פּרעג געטאָן:

— נו, ווי טאָגן איך?

— פּיין, זעהר פּיין!

אַ יונגערמאַן מיט אַ מיידלשע טאַרע איז אונטערגעקומען
מיט אַ דאַמע:

— האַרלאָ, גרין!

— האַרלאָ, ליפּשיין!

ליפּשיין האָט צוגעפירט זיין דאַמע עטוואָס נעהנטער און אָנ־
געוויזן אויף גרינען:

— באַקענט אייך. מיסטער גרין, אַ יידישער דיכטער, און
דאָס איז מײַס מאַער.

— זעהר אָנגענעם — האָט מיס מאַער עטליכע מאָל איבער־
געחזרט און זיך אַוועקגעזעצט נעבן גרינען — ס'ערשטע מאָל,
וואָס כ'באַקען זיך מיט אַ יידישן דיכטער.

גרין איז געווען פּיין אויף זיך, פאַרוואָס ער האָט זיך פאַר־
לוירן פאַר דער דאַמעס נאָמען, כאָטש ער איז נישט געווען זיכער
צי דאָס איז דעם מיליאָנער מאַערס אַ טאַכטער. ער האָט זי
פאַרגעשטעלט בעסין, באַמערקט, אַז זי האָט זיך אויך פאַרלוירן,
חשק געהאַט עפעס צו זאָגן מיס מאַער, אַז זי זאָל זיך באַליידיגן,
און געבליבן אַנטשוויגן.

— ווי כ'זעה, זייט איר דאָ ס'ערשטע מאָל — האָט ליפּשיין
זיך וואוילעריש געקלאַפט איבער דער קני מיט אַ זיידענער
הענטשקע און אויסגעזעהן צו זיין צופרידן מיט זיך.

— פאַרוואָס זייט איר אַזוי זיכער? — האָט בעסי אים אַ קוק
אָן געטאָן און געפילט ווי זי ווערט רויט.

— פשוט דערפאר ווייל כ'זעה אייך דאָ ס'ערשטע מאָל —
האָט ער זיך צעלאַכט און די פולע באַקן האָבן זיך ביי אים גע-
רויטלט, ווי ביי אַן אָפגעמאַלט מיידל.
— איר קענט דען אַלעמען, וואָס קומען דאָ אַהער? — האָט
בעסי קוים געשמייכלט.

— כמעט — האָט ער זיך איינגעקוקט אינם זייגערל, וואָס
האָט ביי אים געשטעקט אין אַ לעדערנעם בראַסלעט, פאַר-
שנאַלט אַרום דער האַנט — כ'קום דאָ דריי מאָל אַ טאָג פאַר די
לעצטע צעהן יאָר. פינף בעלי-בתים האָבן זיך שוין געטוישט
דורך דער צייט, און דער עולם, פאַרשטייט איר מיך, איז אַ
געקליבענער, וואַרפט זיך אַ נייער פנים גלייך אין די אויגן! אָט
ווייז איך אייך, כ'בין איצט דורכגעגאַנגען מיט מים מאַער — ער
האָט זיך בשעת-מעשה צוגעבויגן צו בעסין, צוגעלייגט אַ האַנט
צום מויל, גערעדט שטיילער — דאָס איז דעם מיליאָנער מאַערס
יינסטע טאַכטער — האָט יעדער איינער אונז נאָכגעקוקט.
גלייך דערקענט, אַז זי איז נישט פון „וילעדזש“, יעס, מיך
קען דאָ יעדער. צומיינסטן ווייסן צומאָל נישט, אַז כ'הייס ליפּ-
שיין, אַלע רופן מיך בעטהאָווען.
— איר זייט דען אַ קאָמפּאָזיטאָר? — האָט בעסי אים
געברענגט.

— נאָ, — האָט ער געמאַכט אַ מינע, ווי אַ פאַרשעמט מיידל
— איך בין אַ קריטיקער! אויב איר אינטערעסירט זיך מיט מוזיק
און לייענט „די צייט“, דאַרף אייך מיינ נאָמען זיין באַקאַנט. כ'שרייב
צוויי מאָל אַ וואָך אונטערן נאָמען „ליאַ“.
בעסי האָט זיך געפילט שולדיג, וואָס זי האָט אַזאַ נאָמען
קיינמאָל ניט געהערט, איז זי רויט געוואָרן, זיך פאַרלוירן, וואָס זי
איז רויט געוואָרן און געשטאַמלט:
— געלייענט, אודאי געלייענט! זייט איר דאָס? אַ, זעהר
אָנגענעם!

ליפשיין, אַ צעשמאַלצענער פון נחת, האָט זיך עטוואָס אונטער
 טערגעהויבן, געגעבן בעסין די האַנט, מעשה ספּאַרט, פון אויבן
 אַראָפּ און אינגאַנצן האָט ער אויסגעזעהן ווי אַ יונג מיידל, וואָס
 קריגט דעם ערשטן קאַמפּלימענט, ביי אים אין מוח האָט זיך עפעס
 אָנגעהויבן פּלאַנטערן פון אַ מיט, ווי ביי אַ קנויל, וואו מען קען
 קיין אָנהויב ניט געפינען, געזעהן, אַז דאָס שווייגן פאַרציהט זיך
 שוין אַביסל צו לאַנג און אַז דאָס קען שטערן מיט מאַער דעם
 שמועס מיט גרינען, האָט ער אָנגעהויבן וואָס ס'איז אים גע-
 קומען אין קאָפּ אַריין:

— יעס, מיט גרינען זיינען מיר אַלטע פריינט! כ'בין אויך
 אַמאָל מיט יאָרן צוריק געווען אַ העברעאישער לערער, גוט אָבער
 וואָס כ'בין עס פטור געוואָרן! כ'פאַרשטיי טאַקע נישט ווי ר'נאָך
 כ'האָב דעמאָלט געלעבט? אַז אויף ציגאַרעטן גייט מיר היינט
 מער אַוועק וויפיל כ'האָב דעמאָלט פאַרדינט! טענה איך מיט גרינען
 — וואָס דאַרפסטו עס? גרין איז אַ טאַלאַנטפולער מענש און
 איך האָב אַ גרויס באַקאַנטשאַפט, איז ווען ער וואָלט נישט געווען
 אַזאַ איינגעשפאַרטער, וואָלט איך שוין פאַר אים עפעס געקראָגן!
 דען לאָמיר זיך נישט נאַרן, ווען איך רייס זיך נישט באַצייטנס
 אַרויס פון דער איסט-סייד, וואָס וואָלט פון מיר געוואָרן? אַ גע-
 נאַסע! פונקט אַזאַ תכלית, ווי פון טויזנט אַנדערע, וואָס גיבן
 אַוועק זייערע בעסטע יאָרן, פטרן קאַריערעס, אַבי אַ פאַר דע-
 מאַנאָגן, זייערע פאַרשטייער, זאָלן קענען לעבן ווי די גראַפן!
 — לויט אייך, מיסטער ליפשיין — האָט בעסי אים איבער-

געריסן — זיינען גאָר קיין אָרנטליכע מענשן נישט פאַראַן!
 — פאַראַן, אָבער נישט צווישן פירער פון פאַרטייען. יע-
 דער פירער, כמעט אָהן אויסנאַם, איז אַ דעמאַנאָג! איך בין אי-
 בערצייגט, אַז די אמתטע, אינטערעסאַנטסטע מענשן זיינען די
 שרעפער און מיליאָנערן. ביידע דאַרפן קיינעם נישט חנפענען,
 דאַרפן קיינעם טובה נישט... יעס, וואָס האָב איך געוואָלט

אויספירן? — האָט ליפשיץ איינגעקנייטשט דעם שמערן —
 יע, לעצטע וואָך בין איך געווען פאַרבעטן צו הילדעהיימען אויף
 אַוונטברויט — דאָס איז דער יינגסטער ברודער פון די קופער-
 מאַנגאַטן. ביים עסן האָט ער מיר פאַרגעלייענט לידער פון אַ
 יונגן סערבישן דיכטער, גאַנץ משיקאָווע לידער, האָב איך גראַדע
 געהאַט ביי זיך גרינס לעצטע סעריע און זי אים פאַרגעלייענט.
 וואָס זאָל איך אייך זאָגן? ער וואָלט קיינמאָל נישט געגלויבט,
 אז מען זאָל אין יידיש קענען שרייבן אַזערלע לידער און מיך
 זעהר געבעטן, כ'זאָל גרינען ברענגן צו אים. דאַכט זיך גוט,
 האָ? דאַרף מען אַ בעסערע געלעגנהייט? טענהט גרין, אַז הילד-
 היים וויל אים זעהן, לאָז ער קומען צו אים, ער האָט אויך אַן
 אַדרעס. זאָג איך אייך, אַז דאָס איז פון אים אַ משוגעת! איך,
 וואָלט פאַר איין לעזער ווי הילדעהיים אַוועקגעגעבן די פאַר הונט-
 דערט לעזער פון דער איסט-סייד! נאָר גאַרנישט — האָט ליפ-
 שיץ געשמייכלט — גרינען דאַרף מען אַרץ מוחל זיין! איר
 וויסט, אַז ער איז אַ גרויסער דיכטער?

— אודאי ווייס איך! — האָט בעסי שטאַלץ געענטפערט
 און זיך פאַררויטלט.

— איך שרייב אויך פאַעזיע — האָט ליפשיץ אַריינגעוואָרפן,
 ווי ער וואָלט גאַרנישט אויסן געווען — אַזוי פאַר זיך, כ'דרוק
 אָבער נישט, יעס, האָט איר מאָרגן צייט?

— וואָס איז דען?

— מאָרגן אַוונט זינגט קאַרוואָ אין לאַ-באָהעם.
 — כ'זוייס, ער זינגט אין סטאַדיום פון סיטי קאלעדזש.
 כ'האָב אָבער קיין ביצעט מער נישט געקענט קריגן.

— אויב איר האָט נישט דאַנגען — האָט זיך ליפשיץ עט-
 וואָס אונטערגעהויבן און זיך פאַרנויגט — קען איך אייך מיט-
 נעמען אין מיין לאָזשע.

— אין גענטייל — האָט בעסי אים געדאַנקט, געוואָלט ער
זאָל זיך אָפּטשעפען פון איר, ביז געווען, וואָס גרין האָט זיך
אַזוי פאַררעדט מיט דעם מיליאָנערס טאַכטער, אַז ער האָט אָן איר
אינגאַנצן פאַרגעסן, און געטראַכט ווי ר'נאָך אים געבן אַנצוהערן,
אַז זי וויל גיין אַהיים.

— טאָ וואו וועל איך אייך באַגעגענען מאָרגן? — האָט ליפּ-
שיץ זי געפרעגט.

— וואָס? — האָט זיך בעסי אַ כאַפּ געטאָן — וואו איר
וועט מיך טרעפן? קומט אַריבער נאָך מיר אום זיבן אור, באַלד
— גוט, קומט אום זיבן, וועט איר קומען?

— וואָס פאַר אַ פראַגע? — האָט ליפּשיץ אַרויסגענומען אַ
נאָטיץ-ביכל — וואו וואוינט איר?

— גיט ס'ביכל, וועל איך אייך פאַרשרייבן.
מיס מאַער האָט זיך דערווייל אויפגעשטעלט, זיך געזעגנט
מיט גרינען און אויסגעשטעקט אַ האַנט צו בעסי:
— אייער באַקאַנטשאַפט איז מיר זעהר אַנגענעם! צום
ווידערזעהן!

אַז מיס מאַער מיט ליפּשיץ זיינען אַוועק, איז בעסי גע-
בליבן זיצן אָן אַנגעצויגענע מיט אַראָפּגעלאָזטע אויגן. גרין האָט
נישט געוואוסט, וואָס דאָס זאָל באַטייטן, און זיך צוגערוקט צו איר:

— וואָס איז בעסי? ביזט ברוגז?

— אוודאי בין איך ברוגז!

— אויף מיר?

— אויף דיר!

— פאַרוואָס?

— פאַר... דו ווייסט... ..

— אסור — האָט ער זי אַנגענומען פאַר דער געמבע.

— דו לאָזט מיך זיצן אַזוי לאַנג, גיי!

— ביזט דאָך געזעסן מיט ליפּשיץ?

— ער איז א נאר!

— ביזטו טאקע ברוגז?

— אוודאי בין איך ברוגז! — האָט זי אָנגעשפּאַרט דעם קאָפּ
אָן אים— כּוֹזיים נישט, וואָס דו האָסט געהאַט צו ריידן אזוי פיל
מיט מיס מאַער? זי איז דאָך דיר אַ ווילד-פרעמדע?
— ווייל זי איז אַ פרעמדע איז דאָ וואָס צו ריידן — האָט
גרין געשמייכלט.

— ווען זי וואָרט נישט געווען אַ מיליאָנערס אַ טאָכטער... .

— וואָס? — האָט גרין איר איבערגעשראָגן די רייד.

— גאַרנישט... .

— שעם זיך, בעסי! גיי, — האָט ער אַ מאַך געטאָן מיט

דער האַנט און זיך עטוואָס אָפּגערוקט פון איר.

ער האָט מיטאַמאָל דערפילט, אַז ער איז געפּענטעט, חשק
געהאַט אין דער זעלבִּיגער רגע אויסצורייסן אַרץ מיטן וואָרצל,
קיין זאָך נישט צו דערלאָזן, אַבי ער זאָל פּרִיבן פּריי. בעסי
האָט אונטערגעשפּאַרט דעם קאָפּ מיט אַ האַנט, פאַרשאַרצט די
אויבערשטע ריפּ און געביסן מיט די צוויי צייך די אונטערשטע. די
אויגן זיינען ביי איר פאַרלאָפּן און טרערן האָבן זיך געקייקלט
איבער די באַקן. גרין האָט נישט געקענט זעהן קיין טרערן, גע-
פילט ווי דער בעס לאָזט נאָך און זיך צוריק צוגערוקט צו איר.

— נו, בעסי, באַרוהיג זיך!

— אַז כּוֹהאַב דיך ליב!

— זאָג נישט, קינד מיינס!

— פאַרוואָס?

— ווייל דיין טאַטע וועט נישט נעמען אַ מלמד פאַר אַן

איידעם!

— ער וועט יאָ נעמען!

— ער וועט נישט נעמען!

— וועל איך קומען צו דיר, גוט?

— נוט!

— מיין גרויס יינגל! ווייסט, ליפשיין האָט מיך איינגעלאָרן
כ'זאָל מאַרנן גיין מיט אים אין סטאָדיום, קאַרוואַ זינגט, זאָל
איך גיין?

— גיי, פאַרוואָס נישט?

— און דורך וועט נישט אַרן?

— פאַרוואָס זאָל מיך אַרן?

— און איך וויל ס'זאָל דורך אַרן!

— ביזט אַ נאַרעלע!

— טאָ פאַרוואָס וואָלט מיך געאַרט, ווען דו גייסט מיט אַ

צווייטער?

— ווייל ביזט אַ נאַרעלע!

— מיין יינגל! ווייסט, כ'האַב זיך טאַקע שטענדיג פאַרנע-

שטעלט, אַז אַ דיכטער איז אַן אַנדער מענש, טוט נישט די אַלע

מיאוסע זאַכן, וואָס מיר טוען, אמת? הער איין, וואָס איז ליפשיין,

אַ קריטיקער?

— ער איז אַ גאַרנישט!

— וואָס מיינסטו?

— כ'מיין — האָט גרינען פאַנג געמאַן צו וואָס ער האָט זיך

אַרויסגערעדט און עס געוואָלט צוריקבאַפן — ער איז אַ גאַנץ פע-

היגער יונגערמאַן. . . שרייבט איבער מוזיק. . . שרייבט לידער

אויך, וואָס ווילסטו נאָך?

— גיין — האָט זי זיך געטוילעט צו גרינען — כ'וועל נישט

גיין מיט אים.

— אַז דו וועסט נישט גיין, וועל איך מיט דיר זיין ברוגז!

האַט גרין זי אַרומגענומען.

— כ'וועל אסור גיין! — האָט זי זיך געפיעשטשעט.

ער האָט זיך צעלאַכט, זי אַרומגעכאַפט, געקושט וואו ער האָט

נאָר געטראָפן. גליקליכע זיינען זיי געזעסן אין דעם האַלבליידן

זאָר, ביי אַן אָפּן פענסטער, נישט באַמערקט ווי פּאַרלאַך האָבן
יעדע וויילע פאַרבייגעטאַנצט, נישט געזעהן ווי די נאַכט האָט
געשפּונען, געשפּונען, פאַרענדיגט דעם שוואַרצן געוועב און דער
פּריהמאָרגן האָט דאָ און דאָרט זיך גענומען אַרויסדריווען אין
העלע שמרייפּן.

דער אייגנטימער, אַ פאַרשלאָפענער, אין אַ לויזן כאַלאַט,
האָט יעדע וויילע אַריינגעשטעקט דעם קאַפּ, געקוקט צי מען קען
שוין פאַרמאַכן און גערעדט עפעס צו זיך.

מיטן טאָג זיינען זיי אַרויס אויף דער גאַס. ס'איז געווען
שטיל. זיי זיינען געגאַנגען געאַרעמט, מיט פאַרריסענע קעפּ. אַ
מיטליעריגער איטאַליענער, וואָס האָט צוגענומען די פעסער מיסט,
האָט אָפּגעשטערט דעם וואַגן, זיי נאַכגעקוקט, געשאַקלט מיטן
קאַפּ, ווי ער וואָרט זיך אָן עפעס דערמאַנט, האַסטיג אויסגע-
ליידיגט אַ פאַס מיסט אין וואַגן אַריין, אַ טרייב געטאַן ס'פּערד
און זיך פּונאַנדערגעפייפט.

VII

פרידקין האָט געשפּרייזט איבערן חדר און זיך איינגעהערט ווי זיינע תלמידים זאָגן עברי. און אַז די קינדער האָבן זיך צע- זונגען אויף דער העכסטער אָקטאָווע, האָט זיך פרידקין אַוועק- געזעצט אויף זיין שמאַלן און הויכן בענקל און מיט הנאה באַ- טראַכט, ווי די חברה מאַכן „היסקעס“. אים פלעגט זיך דאַכטן, אַז דער פרייטבייניגער דזשייקל מיט די הערעלאַך ביז דעם האַלבן שטערן, זעהט פונקט אויס ווי אַ ביקל, און אַז ער זאָגט נישט, נאָר ער שריינט; סעם בלאָזט זיך אָן ווי אַן אינדיק, שפּריצט, און אַז ס'קומט צו „בן בנ-בנ“, דאַכט זיך, אַז ער שפייט אויס די ווערטער; פיליפּ האָט אַ פנים ווי אַ פויגל מיט אַזאַ ראַנגן, דאַרן נעזל און דאָס יינגל שמייכלט תמיד. פרידקינען באַרט איין, אַז ס'וואָלט געווען אינטערעסאַנט צו מאַכן דעם יינגל וויינען — עס האָט זיך אים געוואָלט וויסן, צי זיין פנים וועט דע- מאַלט אויך שמייכלען. ער האָט גענומען שפּרייזן מיט דער ווירע אין דער האַנט און מיטאַמאָל זי אַראָפּגעלאָזט איבער פיליפּס הענטל.

פיליפּ האָט אַ צאַפּל געטאָן, אויסגעשריען „אָאָוש“, גע- כאַפט זיין הענטל צום מויל און בלאָזנדיג האָט ער זיך צעוויינט, דער גאַנצער קלאַס האָט אויפגעהערט זאָגן און אַלע האָבן מיט הנאה געקוקט, ווי דאָס יינגל וויינט. פרידקין איז געשטאַנען און באַטראַכט פיליפּן. ער האָט געוויינט, זיך פאַרגאַנגען אַלץ

העכער, און אין צווייטן צימער האָט דער לערער אויך אויפגעהערט
צו זאָגן מיט די קינדער — האָט זיך פרידקיין עטוואָס דערשראָקן,
אז דער פרעזידענט, וואָס האָט זיך געדרייט אין קאַרידאָר, זאָל נישט
דערהערן — האָט ער געהייסן אַלעמען זאָגן מיטאַמאָל, אזוי, אז
מען זאָל איבערשריייען דעם קינדס שטימע. אַליין האָט ער צוֹ-
געקלאַפט צום טאַקט מיט דער ווירע אין טיש, געגלעט פיליפּן
ביז ער איז טאַקע אַנטשווייגן געוואָרן.

פרידקינען איז מיטאַמאָל איינגעפאַרן, אז ער איז אַ קאָ-
מאַנדיר און די אַלע ממזרים — זיינע זעלנער, מוזן אים פאַלגן,
אָט:

— בי קווייט! (זייט שטיי) — און דער גאַנצער קלאַס איז
געפליבן שטיי.

— גאָ אהעד! (גייט ווייטער) — און אַלע זאָגן!
ער האָט געשפרייזט אַ צופרידענער איבערן חדר, געקלאַפט
מיט דער ווירע און געוונגען מיט אַ סקאַרבאָון ניגון:
„ — — — מאין באת? מטפה סרוחה! ולאַן אתה הולך?
למקום עפר, רמה ותולעה!“

און די קולות זיינען געוואָרן אַליץ שטאַרקער, זיך געריסן פון
די קינדערס מיילער, אָפגעהילכט אין ענגן צימער, און אז מען האָט
זיך לאַנג איינגעקוקט, האָט זיך געדאַכט, אז פון די געשריייען
הענגט איבער די קינדערס קעפּ אַ שטויביגער נעפל.

סידני, אַ בחורל פון אַ יאָר דרייצן, איז געזעסן מיט אַן אָפּן
מויל, געשאַקלט מיט די ליפּן, אפנים אָפצונאַרן דעם לערער, אז
ער זאָגט, בשעת מעשה געמאַכט קייקעלאַך פון פאַפיר, זיי גע-
נעצט אין מויל און געשאַסן אין אַנדערע יינגלאַך.

פרידקיין האָט עס באַמערקט, זיך געמאַכט נישט זעהענדיג
און הינטערוויילעכס אים אַראָפּגעלאָזט די ווירע איבער די פליי-
צעס, דאָס יינגל איז אויפגעשפרונגען, אַ געשריי געטאָן צום לע-
רער: „גראַד-היר!“ — און זיך צעוויינט.

די חברה זיינען מיטאַמאַל שטיף געוואָרן, אויפגעשפרונגען
אויף זייערע פלעצער, ברייט צעעפנט די נייגעריגע אויגעלאַך און
געמורמלט:

— קים הים, טיטשער, קים הים! (טו אים אַ קוש, לערער).
פרידקין איז געוואָרן ווי פאַרטויבט פון דער פלוצלונגער
שטילקייט. ער האָט זיך פאַרשעמט פאַרן קלאַס און מיט בעס
גענומען שלאָגן דעם יינגל. סידני האָט זיך צעקוויטשעט, אַרויס
פון דער באַנק, איינגעקוועטשט די פויסטן, זיך געשטעלט אין אַ
פאַזע פון אַ „פייטער“ (באַקס=קעמפער) און זיך פאַרמאַסטן אויפן
לערער.

פרידקינגען האָט דאָס בלוט אַ שלאָג געטאָן אין פנים אַריין.
ער האָט געכאַפט דאָס בחורל, אים אויפגעהויבן, מכבד געווען
מיט עטליכע „בענקלאַך“ אין געזעס אַריין, געעפנט די טיר און
מיט אים אַרויס אין קאַרידאָר.

דער גאַנצער קלאַס איז אַרויף אויף די בענק און מיט אַ
וויילן „הוראַ“ באַגלייט דעם לערער מיטן תלמיד.

פרידקין איז צוריק אַריין אַ בלאַסער. ער האָט חשק געהאַט
צו צערייסן דעם גאַנצן קלאַס, געזוכט מיט די אויגן אויף ווע-
מען אויסלאָזן זיין בעס.

די חברה האָבן אינסטינקטיוו פאַרשטאַנען, אַז איצט איז אַ
געפאַר אָנצוהויבן מיטן לערער, זיינען זיי אַלע געזעסן מיט
אַראָפגעלאָזטע אויגן און זיך געשטיקט פון געלעכטער. פרידקין
האַט אַ קלאַפ געטאָן מיט דער ווירע אין טיש און דער קלאַס האָט
זיך ווידער צעשריען.

אים איז מיטאַמאַל אַליץ נמאס געוואָרן. דער ענגער קלאַס,
די שמוציגע פנימער פון די קינדער און זייערע ווילדע קולות...
ער האָט זיך נישט איינגעהערט, וואָס זיי זאָגן, בלויז געפילט ווי
די קולות מיטן זיך אויס, ווי עס גרילצט אין די אויערן, ווי די

הייטלאך ציהען זיך אָן ביז צום פּלאַצן — — — און דאָס זעלביגע חורט זיך איבער פאַר די לעצטע צוועלף יאָר. ער האָט פון פעס אַ רוק אַרויף געטאָן דאָס פענסטער, דערזעהן עטליכע יונגעלייט, וואָס קוקן מיט ערשטוינטע אויגן אַרויף צו אים, וואונדערן זיך, וואָס דאָרט קומט פאַר — האָט זיך פּרידקן פאַרשעמט, צוגעהאַקט דאָס פענסטער און אַוועק אין אַ ווינקל. ער האָט געפילט, ווי די קולות פאַרטויבן אים, יאָגן אָן אַ שווערע מידקייט איבער אַלע זיינע גלידער און ער האָט זיך צוגעזעצט.

אים איז מיטאַמאָל איינגעפאַרן, אז ער איז אַ מאַראַקער רבי, טראָגט אַ טורבאַן, זיצט אויף דער ערד מיט די פיס אונטער זיך, האַרט אַ יאַמבוס אין דער האַנט און שרייט, ממיתט די תלמידים. עס האָט זיך אים נישט געגלויבט, אז דאָס קומט פאַר אין אַמעריקע, אז פּרידקן מאַכט דאָ אַזעלכע קולות, שרלאָגט צום טויט די קינדער.

ער האָט דערפילט אין קאַרק ווי אַ פאַר אויגן קוקן אויף אים, אַ ציטער געטאָן און זיך אויסגעדרייט. פאַר אים איז געשטאַנען מיסטער טורש, איינער פון די גרינדער פון דער „היברו-סקול“. מיסטער טורש, אַ ייד אַ גביר, איז תמיד געגאַנגען מיט פאַרלייגטע הענט פון הינטן. ער איז אַריין לייכט מיט אַ פאַרריסענעם קאַפּ, אַ שאַקל געטאָן צום לערער מיט זיין לאַנגער גרויליכער פאַרד אזוי קונציג, אז דאָס פנים האָט זיך נישט באַוואויגן, און זיך איינגעהערט ווי די יינגלאַך זאָגן, פאַרקוועטשנדיג איין אויג:

— קינדער, „דאַנט קעטש“* — האָט ער זיך געווענדעט צום קלאַס און אַריין גענומען מיטזינגען — טראַ — טאַ — טאַ — טאַ, טראַ — טאַ — טאַ — טאַ! — און צוגעקנאַקט מיט אַ פינגער. ער האָט געפרעגט אַ יינגל די ברכה פאַר „פלוֹימענצימעס“, געבעטן פּרידקינען, ער זאָל יעדן טאַג זאָגן מיט די קינדער

(* כאַפּט ניט.)

„ברכות=הנהנין“, מער אכטונג געבן אויף די „שוא נע און שוא נח“ — און געקוואַלן ווי די חברה זאָגן עברי.

פרידקין איז געשטאַנען אין דרייען א געפויגענער, געהאַלטן אויפן אויג יעדעס יינגל, זיך געווישט דעם נאַסן שטערן און גע=טראַכט, אז מען דאַרף עפעס אַריינזאַרפן א וואַרט, לאָז ער נישט מיינען, אז פרידקין איז א תם. ער האָט געוואַרט מיסטער טורש זאָל א קוק טאָן אויף אים, האָט ער געוווּן מיט דער האַנט אויף זיין נאַסן שטערן און הכנעהדיג א שמייכל געטאָן:

— א חמימה...

— הא, הא, הא — האָט זיך טורש היכניג צעלאַכט — ס'איז קיין עין=הרע דאָ, וואָס ס'זאָל וואַרמען! מה=דאָך — האָט ער אָנגעהויבן מיט א ניגון — די גמרא זאָגט, אז פון בלויון הויך פון קינדער, וואָס לערנען, ווערט שוין וואַרעם, על אחת כמה וכמה...

דאָ האָט זיך טורש צעפינטלט, נישט געוואוסט ווי צו ענדיגן די „תורה“, א קלאַפ געטאָן פרידקינען אין דער פלייצע, זיך פונאַנדערגעלאַכט און גענומען אַרויסגיין. ביי דער טיר האָט ער זיך אַ כאַפ געטאָן, ווי ער וואַלט עפעס פאַרנעסן, זיך אויס=געדרייט, געשטעלט א טריט און זיך געווענדעט צו פרידקינען:

— מיסטער פרידקין...

פרידקין איז אונטערגעלאַפן, מאַדנע געשמייכלט, ווי ער וואַלט געזאָגט: — איר דאַרפט זיך נישט מטריח זיין, מיסטער טורש, אָט בין איך!

— מיר האָבן דאָך היינט עפעס א שטיקל „מיטינג“. דער ועד עמי=הארצים — האָט טורש זיך אַ כאַפ געטאָן מיט דער האַנט פאַרן מויל, זיך אַרומגעקוקט און געשמייכלט פון דער אייגענער חכמה — כ'מיין דער ועד=החנוך וויל זיך דורכריידן מיט די לע=רער. איר ווייסט — איז טורש געוואָרן מיטאַמאָל ערנסט —

מיר געפעלט עם אינגאנצן נישט! וואָס וויל ער, מיסטער שולץ?
דער „סיסטעם“ געפעלט אים נישט?

— דאָס זאָג איך דאָך — האָט פרידקין אָנגעהויבן צו שטאַמ-
לען — אונזער „היברו“ איז פונקט אזוי גוט, ווי יעדער סקול אין
„גרייטער-ניו-יאָרק“, אלא-מה? עפעס אַ לערער גרין, וואָס
שרייבט לידראַך אין די יידישע צייטונגען — — —
— וואָס שרייבט ער? — האָט טורש צוגעלייגט אַ האַנט
צום אויער ער זאָל בעסער הערן.

— לידראַך שרייבט ער — איז פרידקין געוואָרן דרייטער
— ער שרייבט יידישע „סאָנגס“ (*), וויל ער איינפירן מען זאָל
לערנען זשאַראַנגן, ווי כ'בין אַ ייד!

— טע, טע, טע — האָט טורש פאַרקוועטשט דאָס רעכטע
אויג און געשאַקלט מיטן קאָפּ — אזוי גאָר? נו, מיר וועלן
זעהן!

אַז טורש איז אַרויס האָט פרידקין לייכטער אָפּגעטעמט.
אים האָט הנאה געטאָן, וואָס ער האָט גרינען אונטערגעשטעלט אַ
פיסל. ער האָט זיך אַוועקגעזעצט, זיך נישט איינגעהערט וואָס
די קינדער זאָגן, עטליכע מאָל פרובירט אַ טראַכט צו טאָן, וואָס
גרינען צו ענטפערן, גאָרנישט געקענט צוטראַכטן און אַ מידער
איז אים אויפן זינען געקומען דעם סעקרעטאַרס טאַכטער, מיס
קליין. ווער ווייס, אפשר איז עס טאַקע פאַר אים אַ שידוך? מען
דאַרף געבן אָנצוהערן דעם סעקרעטאַר, אַז ער וועט זיין ביי אים
אין אַוונט, זאָל ער מיינען — — — דערווייל קען ער ביים
„מיטינג“ אַריינזאָרפן אַ וואָרט, שאַדן קען עס נישט!

פרידקין האָט זיך אַרומגעקוקט. דער קלאַס איז נישט געווען
רוהיג. טייל יינגלאַך זיינען געשטאַנען, זיך געשפיגן איינער דעם
צווייטן אין די פנימער, אַנדערע האָבן זיך געשרלאָגן. ער האָט

(* סאָנגס — זינג-לידער.

א קלאפ געטאָן מיט דער ווירע און אַרויסגערופן אַ צעשראַקן,
אויסגעשמירט יינגל, וואָס איז געשטאַנען אויף אַ באַנק,
— גיב אַ האַנט!

סיינגל האָט געקוקט אויפן לערער, אויף די קינדער, אויס-
געשטרעקט אַ טרייסלענדיגע האַנט, געצאָטעוועט פּרידקין זאָל אים
נישט אַ קלאַפ טאָן און געהאַלטן אין איין כאַפּן די האַנט צו זיך.
— וויפיל ווירעס ווילסטו?

דאָס יינגל האָט צעשראַקן געשמייכלט און געענטפערט:
— נאָרנישט.

פּרידקין האָט אים דערלאָנגט מיט דער ווירע איבער דער האַנט
און אים אָנגענומען פאַר אַן אויער:

— וויפיל צאָלסטו אַ וואָך?

— כּי צאָל נישט.

— ביזט אַ יתום?

— יעס-מעם!

אלע האָבן זיך צעלאַכט.

— נו פּרעג איך דיך— האָט פּרידקין אָנגענומען דעם יינגל פאַר
דער געמבע — אַ יינגל, וואָס האָט נישט קיין טאַטע, אַ יתום,
וואָס צאָלט נישט קיין שכר-לאָמוד, זאָל זיין אזוי שלעכט? ווייסטו אַז
יעדע מינוט, ווען דו ביזט נאָר שלעכט, וואַרפט מען דיין טאַטן
מיט אַ שטאַפל נידעריגער, אַז דיין טויטער טאַטע ליידט איבער
דיר, קען נישט ליגן אין קבר, ווייסטו עס?

סיינגל האָט זיך פאַרשעמט און מיט פאַרלאָפענע אויגן ווי
אַ שולדיגער געענטפערט:

— איך זאָג יעדן טאָג קדיש!

— דאָס איז ווייניג — האָט זיך פּרידקין אויסגעגלייכט, הנאה
געהאַט, וואָס ער האָט איבערגעשראַקן דעם יינגל — אויב דו
ווילסט נישט דיין טאַטע זאָל זיין אין גיהנום, זיי גוט, טשעפע

זיך מיט קיינעם נישט, פאָרן דיין לערער, דען אז מען האָט קיין טאַטע ניט, איז דער לערער דער טאַטע, אז נישט וועט מען אים בראַטן און ברענען...

דער קלאַס איז געוואָרן רוהיג. די יינגלאַך האָבן זיך איינגעהערט און יעדן איז אויפן זינען געקומען אַן אַנדער מעשה וועגן טויט, וואָס ער האָט געהערט פון זיין מוטער. אַלע האָבן געקוקט אויפן יינגל, רחמנות געקראַגן, וואָס ער האָט קיין טאַטע ניט, און זיך געשושקעט.

אַ צופרידענער, וואָס ער האָט אַזוי איבערגעשראַקן דעם קלאַס, האָט פרידקין זיך צוגעזעצט, אַרויסגענומען דאָס זייגערל — נאָך אַ פערטל שעה.

די טיר האָט זיך פּלוצלונג אויפגעפּראַלט און אַ דאַרע, שוואַרע צע יידענע, ווי אַ שד, איז אַריין. נאָך איר האָט זיך נאָכגעשאַרט, אונטערשפּרינגענדיג אויף איין פּיסל, דער געלער סידי מיט אַ לאַכנדיג, גנבהש אויגל.

די יידענע האָט אַראָפּגערוקט דאָס טיכל פון קאַפּ, גענומען איר געל בחורל פאַר דער האַנט און זיך געווענדעט צו פרידקינען מיט אַ מענה-לשון:

— דו ביזט דאָס זיין רבי? דו וועסט דאָס שלאָגן מיין קינד, אַזאָ שוואַך קינד, אַז דערשלאָגן וואָלסטו ווערן? זעה נאָר, זעה אין אַמעריטשקע ווערט דאָס אַ מלמד?! אַזאָ יון! אַזאָ גאַלע מאַרדע! אַ גליק, וואָס „מיינער“ איז נישט אין דער היים, אַז נישט וואָלסטו זיך אַ וויסט יאָר אויסגעריכט!

פרידקין איז געשטאַנען אַ צעטראַגענער, נישט געוואוסט וואָס צו טאָן, געקוקט אויף דער דאַרער יידענע, אויף איר שמדלניק סידינין, ווי ער האָט אונטערגעוואונקען צו דער חברה מיט אַן אויגל...

און די יידענע האָט ווייטער געשריען:

— אַ חטא, סידני האָט נישט געוואוסט וואו ער האַלט! וועט
ער נישט זיין קיין רבי, בין איך ווייטער בדלות! מען שלאָגט
נישט היינטיגע צייטן, ס'איז נישט יוראָפּ! (*).

פרידקין איז געשטאַנען ווי אויף הייסע קוילן, זיך געטרייסלסט:
— אַרויס פון דאַנען, מכשפה!

פאַרד איז אַריין דער סעקרעטאַר און אלע זיינען אַרויס פון
קלאַס.

אַז פרידקין איז צוריק אַריין, זיינען שוין די קינדער נישט גע-
ווען. ער האָט דערזעהן אויפן ברעט, וואָס האָט געהאַנגען אויף
דער וואַנט, אַן אויסגעמאַלטן מענש מיט אַ שישקע אויף דער נאָז.
אונטערן מענש איז געשטאַנען אויפגעשריבן: „פּראָפּעסאָר פריד-
קין“. פרידקין האָט אַ ביטערן שמייכל געטאָן, אָפּגעמעקט זיין
נאָמען, גענומען דעם שטעקן און איז אַראָפּ אין שול צום „מ-
טינג“.

(* יוראָפּ - אייראָפּע.

VIII

אז פרידקין איז געקומען צום מיטינג זיינען שוין אלע געווען אין שול. די שול איז געווען קוים באַלויכטן. בלויז צוויי גאז-רערן האָבן געברענט אויף דער מזרח-וואַנט, וואו דער „וועד-החנוך“ מיט די לערערס זיינען געזעסן און געוואַרט אויף פריד-קינען. די קליינע שול, מיט דער ווייסער געוואַשענער פּאָדלֶאָגע, וואָס האָט אַזש געפּינקלט פון ווייסקייט, מיט די ליידיגע, שטומע בענק, ווי אויף זיי וואָרט קיינמאָל קיינער ניט געזעסן, אַרץ האָט געווירקט, אז יעדער איינער, ווער ס'איז אַריינגעקומען אין דער שול, האָט גענומען גיין פאַמעלאַכער, גערעדט שטיכער, זיך איינגעהערט אין זיין אייגן קול, אַזוי פרעמד האָט עס אָפּגעקלונגען. פרידקין האָט זיך פאַרלוירן, עפעס אַ שאַקל געטאָן צום פרע-זידענט מיטן קאַפּ, ווי ער וואָלט אים באַגריסט און זיך געזעצט אויפן ערשטן ליידיגן אָרט.

— אויף וואָס וואַרט איר, רבותי? — האָט טורש מיט אַ שמייכל צענומען זיין לאַנגע באַרד.

— טאַקע אויף וואָס? — האָט גאַנו, אַן עלעגאַנט יידל, גע-האַטן אין איין דרייען זיין ברייאַנטן פינגערל, וואָס האָט זיך געצונדן אין גרין-בלויע רויט, — מיר קענען דאָך אָנהויבן!

דער פרעזידענט האָט זיך אַרומגעקוקט, ווי ער וואָרט געוואָרט וויסן צי אלע זיינען שוין דאָ, זיך פאַרלוירן און געוואָרן בלאַס, ווי איינער וואָס גייט ס'ערשטע מאָל ריידן פאַר אַ פּובליקום. ער

האָט זיך אַ וויש געטאָן מיט אַ טיכל דאָס מויל און אָפּגעהוסט:
 — כ'מיי — אַלע ווייסן צו וואָס מיר זיינען זיך דאָ
 צונויפגעקומען. . . מיר דער „ועד-החנוך“ — האָט ער אַ מאַך גע-
 טאָן מיט דער האַנט און געוויזן אויף טורשן און גאַנזן — זעהען
 איין, אַז אונזער סקול פירט זיך נישט ווי עס באַדאַרף צו זיין —
 -- איך וויל דאָ חס וחלילה קיינעם נישט באַשולדיגן, איך
 מיין מיר דאַרפן זיך דורכשמועסן און טאַקע פּרעגן ביי די לערערס,
 זיי פאַרשטייען זיך אויף „חנוך“ בעסער ווי מיר, און צוזאַמען
 אויסאַרבעטן עפעס אַ נייעם „סיסטעם“, וואָס זאָל בעסער
 זאַרבעטן.

דער פּרעזידענט האָט זיך אָפּגעווישט דעם שטערן, ווי ער
 וואָלט אָפּגעטאָן אַ שווער שטיקל אַרבעט, און געוואַרט עמיצער
 זאָל זיך אָנרופן. עס איז געוואָרן שטיל. די לערערס זיינען
 געזעסן ערנסטע, געטראַכט וואָס צו זאָגן. ס'האָט זיך בלוז גע-
 הערט דאָס קלאַפן פון וואַנטזייגער, וואו פון דער שויב האַפן
 אַראָפּגעקוקט גרויסע גאַלדענע אותיות: מרת חיה שולץ, נ"ע,
 אַ מתנה פון פּרעזידענט נאָך זיין פאַרשטאַרבענער מוטער.
 — נו, מיסטער פּרידקין — האָט טורש זיך געווענדעט צום
 פּרינסיפּאַל — וואָס שווייגט איר?

— מיסטער פּרידקין איז דאָ לענגער פאַר אונז אַרעמען —
 האָט גרין זיך אָנגערופן — איז טאַקע אינטערעסאַנט צו הערן
 זיין מיינונג!

— איך — האָט פּרידקין גענומען שטאַמלען און געבלאָזן
 די באַקן, ווי ער וואָלט עפעס געקייט — כ'זוייס נישט, פאַרוואָס
 איר האָט אַלע מיטאַמאָל געוואַרפן אַן אומחן אויף אונזער
 סקול. . .

— הייסט עס, מיסטער פּרידקין איז צופּרידן מיט דער סקול
 ווי זי איז — און דער פּרעזידענט האָט זיך געווענדעט צו וואָס-
 מאַנען: וואָס זאָגט איר?

וואקסמאן איז די גאנצע צייט געשטאנען ווי אן אָנגעלאָדענער, גרייט אויסצושיסן. דער שטייפער קאפעלוש פארשארצט און די קורץ-געשוירענע האָר האָבן זיך ביי אים אויפגעשטעלט, ווי זיי וואָלטן געווען עלעקטריזירט. גלייך ווי ער האָט דערהערט זיין נאָמען, האָט ער אַ רוק געטאָן דעם קאפעלוש, אויסגעצויגן דעם דארן האַלו, ווי ביי אן אָפגעצופטן האָן, אויסגעמיטן אַלע מענס בליקן און אַריינגערעדט אין פרוכת:

— ווי די סקול פירט זיך איצט, איז זי אַ דורכפאל, פונקט אזא דורכפאל, ווי הונדערט אַנדערע סקולס איבערן גאַנצן לאַנד! אונזער סקול איז אַ נאָכקרימעניש נאָך די אַסימילאַטאָרישע סקולס. דאָרט לערנט מען קאַטעכיזם, ביי אונז — ברכות, אַ שטיקל חומש און אין דעם פאַשטייט דאָס גאַנצע ביסל יידישקייט!

ער האָט זיך פאַרקרקט. עס האָט אויסגעזעהן ווי אַלע גע-דאַנקען האָבן זיך ביי אים מיטאַמאָל אַ שפאַר געטאָן אין האַלו אַריין און אים נישט געלאָזט ווייטער ריידן. ער האָט אַ פינטל געטאָן מיט די אויגן און פאַרטגעזעצט:

— וואָס דאַרפט איר מער? אונזער סקול עקזיסטירט שוין איבער צוואַנציג יאָר, און איך וועל געבן פינף דאָלאַר אויפן נאַ-ציאָנאַל-פּאַנד, אויב איר וועט געפינען אַ יינגל אַ יאָר נאָכן ענדיגן, וואָס זאָל קענען, נישט קיין סך, בלויז אַ פרשה חומש! איר וועט עס נישט געפינען! טאָ צו וואָס, פּרעגט זיך, דאַרפן מיר די „היברו-סקול“? עס איז דאָך אַרויסגעוואָרפן אייער צייט, אייער מיה — האָט וואַקסמאָן געטייטלט מיט אַ פינגער אויפן „ועד-החנוך“ — אַ שאָד יידיש געלט און דער עיקר — האָט ער גע-קלאַפט מיט אַ פּויסט אין אַ צעעפנטער האַנט, געשנירט דעם שטערן, אַפנים געזוכט אַ פּאַסיג וואָרט — איר וועט עס דאָך תמיד האָבן אויף אייער געוויסן, וואָס איר האָט געמאַכט פון יידישע קינדער גוים!

וואקסמאן איז געפליבן שטיין אן אויסגעליידיגטער, ווי ער
וואַרט אַרײַן פון זיך אַרויסגעשאַטן, נישט געווען צופרידן, וואָס דער
געדאַנק איז ביי אים פאַרלאָפן אויף אַ פריהער, און געזוכט אים
צוריקצובאַפן.

בשעת וואקסמאן האָט זיך געקאַכט, האָט טורש צענומען די
באָרד מיט די פינגער פינגער פון זיין לינקער האַנט און געשמייכלט:
— טאָ וואָס איז אייער עצה?

— מיין עצה — האָט וואקסמאן איבערגעחזרט די צוויי
ווערטער עטליכע מאָל — יעס, מיר דאַרפן אינאַנאַצן אויפגעפן
דעם אַרטן פראָגראַם און אָנהייבן צו לערנען „עברית-בעברית“.
ווען אַ יונגל וועט פאַרשטיין, וואָס ער זאָגט, וועט ער שוין במילא
קענען „עברית“, וועט ליב קריגן זיין שפראַך, וויסן וואָס אַ ייד
איז, און אז ער וועט ענדיגן די סקול, וועט ער אין אַ חודש אַרום
נישט פאַרגעסן, וואָס ער האָט געלערנט. נאָך אַמאָל, מיין פלאַן
איז מען זאָל איינפירן אין אַלע קלאַסן פון ערשטן ביז דעם
לעצטן „עברית-בעברית“.

ער איז אַנטשוויגן געוואָרן, געפילט, אז ער האָט אַ הונג-
דערסטער נישט אַרויסגעזאָגט, אז די געדאַנקען האָבן זיך ביי אים
אויסגעמישט און דעם עיקר האָט ער דורכגעלאָזט. אָן אויס-
געמאַטערטער האָט ער זיך אוועקגעזעצט, אַ קוק געטאָן אויף זיינע
צוויי חברים — ראָוען און מילער — געזעהן, ווי זיי זיינען צו-
פרידן מיט אים, האָט ער זיך אַפּיסל באַרוהיגט. בשעת וואַקס-
מאָן האָט גערעדט האָבן ראָוען מיט מילערן אָנגעקוואַלן און גע-
קוקט פון איין פנים אויפן צווייטן צו זעהן, וואָס פאַר אַן איינדרוק
ס'מאַכן אַזעלכע קלאַרע, קלאַרע רייד, ווי זייער חבר רעדט. זיי
האָבן זיך יעדע וויילע אָנגעשטויסן מיט די עלנבויגנס, זיך איבער-
געקוקט, און מען האָט געזעהן בחוש, אז די צוויי בחורים ווערן
ברייטער פון פרייד, אזוי צופרידן זיינען זיי געווען, וואָס וואַקס-

מאן רעדט, און אז ער האָט זיך אויסגערעדט פאַר עברית=
בעברית, זיינען זיי אַזש אונטערנעשפרונגען :

— יאָ, יאָ, וואַקסמאַן איז גערעכט!

— הייסט עס — האָט דער פּרעזידענט רעזומירט וואַקס=
מאַנס דרשה — איר זייט דערפאַר, מען זאָל לערנען „עברית
בעברית“ — און ער האָט זיך געווענדעט צום סעקרעטאַר, וואָס
האָט די גאַנצע צייט זיך געחדוּשט, וואָס אַ יונגערמאַן ווי וואַקס=
מאַן זאָל זיין אין אַמעריקע אַזוי פאַנאַטיש און וועלן ריידן לשון
קודש — מיסטער קליין, פאַרשרייבט וואָס וואַקסמאַן זאָגט!
— מיר שיינט, — האָט גאַנז זיך אָנגערופן אַן אומגעדולדיגער,
— אז מילער און ראָזען זיינען איינשטימיג מיט וואַקסמאַנען.

— דאָס הייסט — האָבן זיך ביידע מיטאַמאַל אויפגעשטעלט
און גענומען ריידן צוזאַמען — נישט אין אַלע פרטים גלייכן מיר
זיך אויס, גאָר ס'מאַכט נישט, איר מענט פאַרשרייבן, אז מיר זיינען
איינשטימיג מיט אים.

— און איר, מיסטער גרין — האָט דער פּרעזידענט ליבליך
אַ שמיכל געטאָן — זייט איר איינשטימיג מיט מיסטער וואַקס=
מאַנס פּלאַן?

גרין האָט זיך געביסן די נעגל, כמעט זיך נישט איינגעהערט,
וואָס זיינע קאָלעגן ריידן, געוואוסט אַלע זייערע טענות אויף אויס=
ווייניג און געטראַכט, ווער ס'איז שעדליכער פאַר די תּלמוד-תּורות:
צי די פּרידקינס, צי די וואַקסמאַנס? ער האָט זיך איינגעקוקט אין
פּרעזידענט און געענטפּערט:

— איך בין נישט איינשטימיג מיט וואַקסמאַנען!

— וואָס איז אייער פּלאַן? — איז גאַנז אַריין אין דער מיט,

— כ'בין זיכער, אז איר וועט מיין פּלאַן נישט אָננעמען, —

האָט גרין געלאַסן אָנגעהויבן און פאַרלייגט אַ פּוס אויף אַפּוס, —
פּונדעסטוועגן וועל איך אייך בעטן, איר זאָלט מיך אויסהערן.

— בנבור גדול, רעדט! — האָבן זיך עטליכע מיטאַמאַל
אַנגערופן.

גרין האָט עטליכע מאָל זיך אַ ביס געטאַן אין דער אויבער-
שטער ליפּ, ווי ער וואָלט אזוי ר'נאָך זיך געוואָלט דעם ענין קלאָרער
מאַכן, און פאַרטגעזעצט:

— אַז דאָ האַנדלט זיך נישט, צי מען וועט לערנען עברית
בעברית, צי עברית-פאַנגלית, די צרה ליגט טיפּער! די קינדער
האָבן פיינט די „היברו סקול“! ס'איז ביי זיי אַן אָפקומעניש!
זיי גייען אַהינצו, ווייל זיי האָבן מורא פאַר די עלטערן. די גאַס,
די פּאַבליק-סקול, אַרץ אַרום איז געגן יידישקייט, פרעגט זיך, וואָס
האָבן די „היברוס“ געטאַן אום צו קענען קאַנקורירן מיט דער
אַמעריקאַנער גאַס, מיט דער אַמעריקאַנער פּאַבליק-סקול? איך
זעה, איר שמייכלט, נו טאַקע, ס'איז דאָך אפילו שווער זיך פאַר-
צושטעלן, די „היברו“ זאָל קאַנקורירן מיט דער גרויסער אַמערי-
קאַנער פּאַבליק-סקול, מיט דער רוישנדיגער גאַס, וואָס בלענדט,
שריינט איין פאַר אונזערע אויגן הונדערטער מענשן יעדן טאַג,
טוט זיי איבער, קראַצט זיי אַרום, גיט יעדן אַ שטיקל גומע צו קייען
און שפייט אויס פאַרטיגע אַמעריקאַנער. די זאָך איז אָבער נישט
אזוי. ווען איר וועט זיך צוקוקן אַביסל טיפּער, וועט איר באַ-
מערקן, אַז די גאַס האָט אונז אַלעמען פאַרבלענדט. איבער
נאַכט קען מען פון דער אייגענער הויט נישט אַרויס, אפילו
איינער, וואָס איז דאָ געבאָרן געוואָרן, דורכגעמאַכט פּאַבליק-סקול,
איז נאָך נישט קיין אַמעריקאַנער! ס'מוז נעמען דורות, אַז אַ ייד
זאָל זיך פּורשטענדיג אַמעריקאַניזירן! הייסט עס, אַז די גאַס,
די פּאַבליק-סקול ווירקן אויסערליך. ס'איז אַן אויסערליכער דרוק,
און אַ געגנזייטיגער דרוק וואָלט אים לייכט געקענט באַזייטיגן. און
דאָס איז די איינציגע זאָך, וואָס די „היברוס“ דאַרפן אויפּטאַן,
איינפלאַנצן אין די קינדער ליבע צו אַלעס, וואָס איז יידיש! וואָס
זאָג איך, איינפלאַנצן, דאָס האָבן שוין די מוטערס געטאַן. מען

דארף די ליבע צו יידישקייט אנטוויקלען, זעהן זי זאל נישט אפ-
 שטארבן. די היברו-סקול האט געדארפט זיין די קייט, וואס
 פארבינדט די עלטערן מיטן קינד — דערווייטערט זי נאך דאס
 קינד פון די עלטערן. אין אלע „היברוס“, כמעט אהן אויסנאם,
 שעמען זיך די קינדער מיט יידיש, מיט א יידישן נאמען; הערט
 מען דאס ווארט „משה“, לאכט מען פונקט אזוי אין די פויסטן
 און מען קרימט איבער, ווי פאליאקן, ווען זיי דערהערן דאס ווארט
 „מאשעק“. פרעגט זיך, וואס האבן די „היברוס“ געמאך, זיי זאלן
 די אלע מכשורים אוועקנעמען, זיי זאלן דערנענטערן דאס קינד
 צו די עלטערן? גארנישט! מיט זייער שרעכטן ענגליש האבן
 זיי דאס לעצטע שטריק איבערגעריסן, אוועקגענומען ביי די
 קינדער דעם רעספעקט צו די עלטערן, וואס ריידן נישט קיין ענג-
 גליש (און דאס זיינען דאך כמעט אלע טאטעס, וואס שיקן זייערע
 קינדער אין די „היברוס“), און דער סוף איז, אז זיי, די קינדער,
 וואקסן קיין גוים אויך נישט, ס'וואקסט עפעס א הויקער אויפן
 יידישן קערפער, א קאלטון, וועלכן מיר האבן נאך קיינמאל ניש
 געהאט.

גריין האט אפגעווישט די בלעזלאך פון די ליפן און ווייטער
 גערעדט:

כ'וועל אייך דערציילן א פאל, און אזעלכע פאלן וועט איר
 געפינען יעדן טאג אין יעדער „היברו-סקול“, וועט איר זעהן, אז
 אונזערע סקולס זיינען געבן יידישקייט. איך האב עם אריין ביי-
 געוואוינט, פאר פסח, ווען מען לערנט די פיר קשיות אין
 ענגליש, איז געקומען א יינגל צום לערער און געבעטן, ער זאל
 מיט אים לערנען די פיר קשיות אויף יידיש. זיין פאטער —
 האט ער געטענהט — פארשטייט נישט קיין ענגליש. דער
 לערער האט נישט געענטפערט. און אז ס'איז געקומען דאס
 יינגל זאל זאגן די פיר קשיות, האט ער א באליידיגטער געענט-
 פערט, אז ער וועט נישט זאגן. ער וויל נישט לערנען די פיר

קשיות אויף ענגליש, ער וויל אויף יידיש. האָט דער לערער מיטן פּרינסיפּאל דעם יינגל גוט צעשראַנגן. און וואָס מיינט איר און געווען דער סוף? סײַנגל האָט נישט געזאָגט, געווען זעהר אָן איינגעשפּאַרטער. פּרענט זיך — וואָס טראַכט זיך אזאָ יינגל, ווען דער פּעס גייט אים איבער? אז זיין פּאָטער איז עפּעס אַ וויל־דער מענטש, רעדט אַ לשון, וואָס אלע שעמען זיך דערמיט, דערצו געהאַט מסתמא אַ פאַרשטערטן יום־טובּ. ביים סדר האָט ער זיך געוויס דערמאָנט אָן די קלעפּ, זיין מוחל האָט ניט באַגריפּן, פאַרוואָס מען האָט אים געשראַנגן, און מער ווי אַ שנאה צו דער „היברו“ האָט ביי אים נישט געקענט בלייבן. אזאָ זאָך — האָט גרין זיך געקלאָגט — וואָלט נאָר געקאָנט פּאַסירן אין פּוילן, וואו דייטשן לאָזן נישט די פּוילישע קינדער אפּילו דעם קאַטעכיזם לערנען אויף פּויליש!

גרין איז אַנטשוויגן געוואָרן. אלע האָבן געמיינט, אז ער האָט געענדיגט. וואָסמאָן האָט געהויבן מיט די אַקסלען, אָנגעקוקט די חברים און זיך אַ פּרעג געמאַן:

— און וואָס איז מכה העברעאיש?

— איך בין געגן עברית=בעברית — האָט גרין געענטפּערט — וויל סײַדיש לעבן דאָ איז געגן דעם. אין ארץ ישראל איז אפשר אַ פּלאַץ דערפּאַר, נאָר דאָ איז עס אַ דורכפּאַל. דער פּעסטער באַווייז איז, אז אין די עטליכע ניו־יאָרקער „עברית=בעברית“ שולן ענדיגן יערלאַך גאַנצע פינף קינדער, און דאָס זיינען פּמעט אלע קינדער פון „כּל־יִקוּדֶשׁ“, וואָס וואָלטן אָהן די שולן אויך געלערנט העברעאיש. וואו מען לערנט נישט קיין יידיש, הערט מען במילא אויף צו לערנען העברעאיש, און וואו מען האָט פּאַר־פיטן יידיש אויף דער לאַנד־שפּראַך, איז פון העברעאיש און יידישקייט קיין זכר ניט געבליבן. מיר דאַרפן לערנען מיט די קינדער יידיש. יעדעס יינגל, וואָס קומט אין דער „היברו“, קען יידיש, פאַרשטייט וואָס מען דערציילט אים. די מוטער האָט אים

איינגעוויגט אין יידיש, אים געקושט און געשרלאָגן אין יידיש, אים דערציילט פון זיידן און ערטרזיידן אין יידיש. . . מאָדנע, פּמעט יעדעס יידיש קינד, אז ס'קומט אָן אין דער „היברו“, איז עס אָנגעזאָפט מיט פּאַרקלאָר, גלייך ווי ער הערט שלמהס נאָמען, ווייס ער אַלע מעשות, וואָס זיין מוטער האָט וועגן אים געלייענט אין טייטש-חומש, און אין דער „היברו“ פאַרגעסט ער עס. ווען די לערערס וואָרטן מיט אים געלערנט יידיש, וואָלט ער עס במילא ליב באַקומען, דען ס'איז דאָך אין זיין בלוט, און ער וואָלט זיך נישט נאָר געשעמט מיט זיין טאַטע-מאַמע, נאָר. . .

דאָ האָט זיך גרין אָפּגעשטעלט, ווי ער וואָלט נישט געוואוסט ווי צו ענדיגן, געקלערט אַ וויילע און אַ מאַך געטאָן מיט דער האַנט:

— אין קורצן, איך מיין מען זאָל לערנען דאווענען, ברכות, קדיש אין העברעאיש, און אויב אפילו דאָס קינד פאַרשטייט נישט, מאַכט אויך נישט אויס, דאָס איז ביי אונז אַ קולט, פונקט ווי קרבנות אַמאָל ביי יידן! מען האָט נישט געוואוסט, פאַרוואָס מען ברענגט קרבנות, דער זין איז געווען דעם עולם פרעמד, ס'האָט אָבער גאַנץ געמאַכט דאָס יידישע לעבן, אים געגעבן אַן אינהאַלט. די איבעריגע צייט דאַרף מען אָפּגעבן אויף אַנדערע לימודים, און אַלע זאָרן ווערן געלערנט אין יידיש.

גרין האָט זיך אוועקגעזעצט. טורש און גאַנז האָבן די אויגן נישט אַראָפּגעלאָזט פון אים, און ס'איז שווער געווען צו זאָגן, צי זיי זיינען איינשטימיג מיט אים, צי זיי קוקן אים אָן ווי אַ משוגענעם. וואַקסמאַן האָט אויפּגעהויבן אַ האַנט — געהייסן האָט עס, ער פאַרלאַנגט אַ וואָרט. אז דער סעקרעטאַר האָט פאַרשריבן גרינס פּאַרשלאָג, האָט דער פרעזידענט זיך אָנגערופּן:

— מיסטער וואַקסמאַן האָט ס'וואָרט!

וואַקסמאַן האָט זיך אויפּגעשטעלט, קרענקליך געשמייכלט און ס'האָט אויסגעזעהן, אז מיטן שמייכל אַליין וויל ער מבטל מאַכן

גרינס טענות. דאָס מאָל האָט ער געקוקט אויף גרינען, עטליכע
מאָל אָפּגעהוסט און אָנגעהויבן:

— ס'וואונדערט מיך, ווי מיסטער גרין האָט גאָר געקענט מאַכן
אַזאַ פּאַרשלאָג? אונזער יחוס איז אַביסל עלטער פון טייטש-
חומש! צו וואָס אָנהויבן מיטן „צאינה-וראינה“, אַז מען קען אָנ-
הויבן מיט אברהם אבינו?

— גוט, גוט! — זיינען מילער מיט ראָזענען אויפגעשפרונגען,
שטאַרק צופרידן מיט וואַקסמאַנס פאַרגלייך און הגאדה געהאַט, וואָס
דער „ועד-החנוך“ שמייכלט.

— מיסטער גרין טענהט — האָט וואַקסמאַן אַ צופרידענער
פאַרטגעזעצט — אַז זשאַרגאַן וועט דערנענטערן ס'קינד צום פּאָ-
טער. אויב אַזוי, איז אין דבר סוף! וועט שפּאַנאַליש דערנענטערן
דעם ספרדישן קינד מיט זיינע עלטערן, ענגליש — דאָס ענגלישע
און אַזוי ווייטער. פרעגט זיך, פאַרוואָס זאָל עפעס זשאַרגאַן
האַבן די בכורה? מיסטער גרין ווייס פּונקט אַזוי ווי איך, דאָס צייט
מיר זיינען אין גלות, האָבן מיר שוין נישט אויף איין שפּראַך גע-
רעדט, און זיי אַלע זיינען פאַרגעסן געוואָרן, פּונקט אַזוי וועט מיט
דער צייט פאַרגעסן ווערן זשאַרגאַן! וואָס רייד איך, אין אַמעריקע
איז זי שוין טויט! די גאַנצע יוגנט רעדט נישט און שעמט זיך מיט
זשאַרגאַן.

— דאָס טענה איך דאָך — האָט זיך גרין אָנגערופן.

— אָט דאָס זעהט איר, יאָ — האָט וואַקסמאַן זיך נישט אָפּ-
געשמעלט — די אַלע אוצרות, וואָס יידן האָבן געשאפן אין פרעם-
דע שפּראַכן און דערנאָך זיי איבערגעטראָגן אין העברעאיש...
דאָס וועט אפשר זיין מיט זשאַרגאַן אויך, כאָטש כ'ועה נישט
ס'זאָל זיין וואָס איבערצומטראָגן? — האָט ער אַ שמייכל געמאָן
— אָבער נעמען זשאַרגאַן פאַר אונזער נאַציאָנאַלע שפּראַך, דאָס
איז אַן אונזין! דאָס ווידער, וואָס מיסטער גרין שלאָגט פאַר, מען

זאָל לערנען דאוונען און ברכות אין העברעאיש, פארשטיי איך
נישט, וואָס ער מיינט דערמיט.

ווען וואַקסמאַן האָט זיך אוועקגעזעצט, האָבן אַלע געקוקט
אויף גרינען, געווען זיכער, אז ער וועט אים ענטפערן. גרין איז
געזעסן, די פאַרליינטע הענט אָנגעשפאַרט אָן די קניה, כמעט זיך
נישט צוגעהערט, וואָס וואַקסמאַן האָט גערעדט, און געטראַכט אז
מען דאַרף אים נישט ענטפערן, די רייד זיינען אַרויסגעוואָרפן. עס
רעדט אַ מענש, וואָס זעהט לחלוטין נישט, וואָס עס טוט זיך
אונטער זיין נאָז, חלומט וועגן די אַלטע העברעער, וואָס האָבן איינ-
גענומען ירחו מיט שופרות. נישט נאָר מיר — איז גרינען איינ-
געפאַלן — נאָר אפילו די חכמי התלמוד האָבן שוין מיט די אַלטע
העברעער קיין שיכות ניט געהאַט. עס איז אים מיטאַמאָל שטאַרק
אומעטיג געוואָרן. ער האָט זיך געוואונדערט, ווי נאָך האָט ער אַ
מינוט צוריק געקענט ריידן מיט אַזאַ זיכערקייט וועגן יידיש? ער
האַט דאָך פונקט אזוי פיינט געהאַט יידישיסטן, ווי ער האָט פיינט
געהאַט העברעער, געוואוסט, אז אין אמעריקע איז עס אַ „ביזנעס“,
סיי דער יידישיסט, סיי דער העברעער האָבן ניט קיין ליבע צו דער
זאָך, האַנדלען מיט זייערע אידעאַלן, ווי מיט צוגעלעגענע באַנאַנעס,
אין אמעריקע שפילט דער יחיד קיין ראָליע נישט. קומען זיך צו-
נויף צעהן מענשן, גרינדעט מען אַ סאַסייעטי, אַ יוניאָן, אַ פאַרטיי,
מען פאַרטרעט עמיצן! פונקט אַזאַ מסחר גייט דאָ אָן מיט העב-
רעאיש און יידיש. מער נאָך מיט העברעאיש. אין
נאָמען פון יידנטום קאָנקורירט מען איינער מיטן צווייטן,
מען שטערט זיך ניט אָפּ פאַר קיין זאָך, אַרץ איז בשר, מען
אפילו דאָס יידנטום אונטערניין, אַבי אַ פאָר כּלל-פאַרוואָרגערס
זאָלן זיך אַרויסשטופן אין דער עפנטליכקייט. ער האָט געקוקט
אויפן „ועד החנוך“. דער פרעזידענט — אַ געוועזענער משפּיל,
אַליין געשריבן „שירים“, איצט אַ ביזנעסמאַן, די געשעפטן גיי-
ען גוט, באַקאַנטע זיינען ציוניסטן, גיבן זיך אָפּ מיט „חנוך“, דאַרף

מען אויך באַלאַנגען אַהין. גאַנז — אַן אַמעריקאַניזירטער, רעדט מערסטן ענגליש, ווייס אָז מען דאַרף דאָס יידנטום רעפּאַרמירן, יידיש איז עפעס אַ פּרעמדע מפה, וואָס מיר האָפּן מיטגעבראַכט פון דער אַלטער היים, און כמעט אַליין, וואָס מיר האָפּן מיטגעבראַכט, טויג נישט, דאַרפן מיר זעהן איבערטוישן יידיש אויף ענגליש. גרין האָט געקוקט אויף גאַנז, ווי ער איז אומגעדולדיג, האַלט אין איין דרייען דאָס בריאַנטענע פינגער, קוקט מיט בטור אויף די לערערס, און אים איז איינגעפאַלן, אָז אין דער היים וואָרט מען מסתמא אויף אים מיטן „פּאַקער“. בריוו דער אַלטער טורש איז גרינען געפעלן. אַ פשוטער ייד, איז אין פעס וואָס יידן פאַרדרייִען ען זייערע נעמען, באַגרייפט נישט אָז יידיש איז אַ פּרעמדע שפּראַך. וואָס הייסט זיין גענן יידיש? אמת, העברעאיש איז ביי אים הייליג, וועגן יידיש אָבער טראַכט ער נישט, פונקט ווי ער טראַכט נישט וועגן זיין געזונטן מאַגן, ס'איז אין אים, ס'איז אַ שטיק פון זיין לעבן. גרינען איז אַ רחמנות געווען אויפן גרויען ייד, וואָס איז געזעסן די גאַנצע צייט, נישט פאַרשטאַנען זיינע, גרינס, טענות און נאָך ווייניגער פאַרשטאַנען, וואָס וואַקסמאַן האָט גע־רעדט.

— איר ווילט אַ וואָרט? — האָט דער פּרעזידענט זיך געווענ־דעט צו פּרידקינען, וואָס האָט געהאַלטן איין פינגער אין דער רופּטן. — כּווייל באַמערקן — האָט פּרידקין זיך פאַרלוירן — אָז אויב אַפילו מיסטער גרינס פּלאַן זאָל זיין אַ גוטער, אין וואָס כּיפּין איבערצייגט, אָז נישט. . .

— מיט וואָס זייט איר איבערצייגט? — האָט אים גרין איבער־געהאַקט די רייד, באַרד חרטה געהאַט, קוקנדיג אויף זיין אידיאָטיש פנים, געהאַט פאַריבל אויף זיך אַליין, צו וואָס ער האָט זיך גאַריש געמאַכט און פאַרמישט מיט זיין פּלאַן אַזא קאַשע.

פּרידקין האָט נישט געוואוסט וואָס צו ענטפערן, אים אָנגעקוקט און אָנגעהויבן צו שטאַמלען:

— וואָס האָב איך געוואָלט זאָגן? אַז מען האָט מיר איבער-
געהאַקט די רייד! יא, כ'מיין דער פּלאַן וועט נישט קענען אָנגע-
ווענדט ווערן אין דער פּראַקטיק. די קינדער וועלן די „טיטשערס“
די קעפּ אַראָפּדרייען, ווען זיי וועלן הערן, אַז מען לערנט חומש
אין זשאַרגאָן. אזוי איז אויך שווער צו האַלטן אַ קלאַס, ווי נאָך
ווען מען וועט פאַרטייטשן אין זשאַרגאָן?

— ווער איז אייך שולדיג, אַז איר קענט נישט האַלטן אַ
קלאַס? — איז טורש אים אַריין אין די רייד — מען האָט אונז
אויך פאַרטייטשט דעם חומש אויף יידיש, נו, דעריבער? כ'פאַר-
זיכער אייך, אַז מיר האָבן מער דרך ארץ געהאַט פאַרן אַלטן
מלמד, ווי די קינדער דאָ האָבן דרך=ארץ פאַר אייער ענגליש.
פרידקין האָט זיך פאַרשעמט און אַוועקגעוועצט. דער עולם
האַט געשמייכלט.

מיסטער גאַנז האָט אַרויסגענומען דעם גאַלדענעם זייגער, אַ
שאַקל געטאָן מיטן קאַפּ און אונטערגעטראָגן דעם זייגער דעם
פרעזידענט.

— טאַקע שפעט! — האָט דער פרעזידענט מעכאַניש אויך אַ
קוק געטאָן אויף זיין אייגענעם זייגער און זיך געווענדעט צו גרינען
— כ'ווער אייך זאָגן, ביי מיר האָט איר אַפילו געפּוּלעט, מיסטער
גריין. אייער פּלאַן איז נישט קרום, כ'פאַרשטיי, אַז יידיש לערנען
וואָלט דערנענטערט דאָס קינד צו די עלטערן, כ'מיין אַז מען זאָל
פאַרטייטשן דעם חומש אויף יידיש, נאָר איר ווייסט דאָך, אַז מיר
זיינען נישט די איינציגע בערלי-בתיים, פאַראַן נאָך דירעקטאָרן, וואָס
שטיצן די סקול, און אַז זיי וועלן עס הערן, וועט ווערן אַ ויצעקו.
פיר, בין איך זיכער, וועלן זיך אָפּזאָגן פון דער סקול. מען דאַרף
אַרץ נעמען אין אָנבעטראַכט, נישט געאייילט זיך — האָט דער
פרעזידענט געצויגן די ווערטער און זיך געווענדעט צו גאַנז:
וואָס זאָגט איר, מיסטער גאַנז?

גאנז האָט זיך אויפגעשטעלט, ווי צום גיין, פאַרריכט דעם לאַנגן
שניפּס, פאַרקנעפּלט דעם ראָק אויפן אונטערשטן קנעפּל און
אים גלייך צוריק אויפגעקנעפּלט און גערעדט סתם אזוי — איך
בין געגן זשאַרגאָן. זעהט, וואַקסמאַנס פאַרשלאָג טאָר מען נישט
אַוועקמאַכן מיט דער האַנט, מען דאַרף אים אויפנעמען. ביים
צווייטן „מיטינג“, זונטאָג אָונט, דאַכט זיך, האָבן מיר דעם „געק-
סטן מיטינג“, האָ? — האָט ער זיך אויסגעדרייט צום סעקרעטאַר,
געוואָרט ביז יענער וועט אַ שאַקל טאָן מיטן קאַפּ אויף יאָ און
ווייטער גערעדט — וועלן מיר זיך פאַקאָנען מיט דער פּראַגע גרינד-
ליך און פאַשטימען, וואָס מיר האָבן צו טאָן, נישט וואָהר?
— מען דאַרף זיך נישט איינרייסן מיט מיסטער גרין — האָט
דער פּרעזידענט געשמייכלט — מאָרגן קען ער פאַשרייבן אונזער
„מיטינג“ אין די „פייפּערס“ (צייטונגען).

— וואָס מיינט איר? — האָט אים גאָנז איבערגעפרעגט.
— איר ווייסט גאָרנישט? — האָט זיך דער פּרעזידענט גע-
דושט — מיסטער גרין איז דאָך אַ שרייבער, ער האָט געכטן
אויך געהאַט אַ „שטיקל“ — זיך פּשעט-מעשה אויסגעדרייט צו
גרינען — און אַ גוט שטיקל, כאַ, כאַ, כאַ!
גאָנז האָט אָפּגעמאַסטן גרינען פון אויבן אַראָפּ, און ס'איז
שווער געווען צו זאָגן, צי דער קוק איז געווען ביטור, צי דרין-אריין,
ווייל ער שרייבט אין די „פייפּערס“.

גרין האָט זיך פאַרלוירן, זיך געפילט פאַרליידיגט, געוועהן אין
גאַנזעם לייכטן שמייכל, אַז ער האַרט נישט שטאַרק פון יידישע
שרייבער, טראַכט מסתמא, ווען ער וואַלט געהאַט אַ רוהיגן קאַפּ,
וואַלט ער אויך עפּעס אָנגעשריבן. אַ קוגין צו שרייבן אין יידיש! ער
האַט נישט געקענט פאַרטראָגן גאַנזעם זאַטן פנים און זיך פאַרנייגט:
— אַ גוטע נאַכט!

— מיר גייען אויך — האָט וואַקסמאַן אים נאַכגעשריען —
וואָס איילט איר זיך אזוי?

די לערערס זיינען ארויס פון שור, לייכטער אָפגעטעמט און
געברייבן שטיין.

— ס'נייט עמיצער פון אייך אין קאפע? — האָט גרין זיך אַ
פרעג געטאָן.

— לאָמיר גיין — האָט זיך עמיצער אָנגערופן.
אלע האָבן זיך אַ שאָט געטאָן אין מיטן דער גאס, גענאָנגען
אין אַ ברייטע שורה און געשוויגן.

וואַקסמאָן האָט אין מיטן אַרויפגעלייגט אַ האַנט אויף גרינען:
— נו, דאַרף מען פאַר זיי שרייבן? גאַנז, דאַכט זיך אַ פאַ-
רעזענער ייד, און ווייס נישט, אַז גרין איז אַ יידישער שרייבער!
פאַלגט מיך און שרייבט העברעאיש, דאַרט וועט איר האָבן אמתע
פאַרעהרער און דערצו עולם=הבא!

— געוויס, געוויס — האָט מילער מיט ראָזענען אונטערנע-
כאַפט — מיט אייער אַרט שרייבן וואָלט איר אין העברעאיש גע-
מאַכט אַ „היט“! (*).

גרין האָט געפילט, אַז מען דאַרף זיי צעשלאָגן, מאַכן לע-
כערליך, און דאָס איז דאָך אַזוי גרינג! ער האָט אָבער קיין חשק
נישט געהאַט. אים האָט געערנערט, פאַרוואָס דאָס יידישע פאַלק
האָט קיין באַדערפעניש ניט פאַר שרייבער. דער אַלטער מחבר
מיטן פעקל אונטערן אָרעם, וואָס איז פאַרשוואַנדן פון דער ייד-
שער גאס, פערט זיי נישט, און אויף אַ שרייבער קוקט מען, ווי אויף
אַ הפקר=מענש, אַ קונדס מיט אַ גרינגן קאַפּ, וואָס פאַשרייבט
יעדע נאַרעשקייט. אים זיינען אויפן זינען געקומען פיל פון זיינע
באַקאַנטע. כמעט אלע, אַז זיי ריידן מיט אים, זאָגן די זעלביגע
אויסגעדראָשענע ווערטער: „אי, מיסטער גרין, אַ שאָד וואָס איר
זייט דאַרט נישט געווען, איר וואָלט געהאַט וואָס צו פאַשרייבן!“
די ווערטער פלעגן אים תמיד דענערווירן, ווי זיין עובדה אין לעבן
וואָלט געווען צו פאַשרייבן יעדע קריגעריי און רכילות!

(* אַ היט — אַ פּוראַר.

רָאָזען מיט מילערן האָבן אַריינגענומען פּרידקינען אין דער מיט.
— איר גייט דאָך מיט אונז, האָ?—האָט מילער זיך אָנגערופן.
— מען זאָגט, דאָרט זיינען פּאַראַן שיינע מיידלעך, כאָ, כאָ,
כאָ — האָט זיך פּרידקין צעלאַכט ווי אַ בהמה.
— איר זייט נאָך קיינמאָל נישט געווען אין וועקסלערס קאָ-
פע? — האָט זיך רָאָזען אָנגערופן.

— נאָ!

— גוט, מיסטער פּרידקין, כּוועל אייך באַקאָנען מיט די
שענסטע מיידלעך — האָט רָאָזען אים גענומען אונטערן אָרעכ
און אַ קיצל געטאָן.

— וואָס מיינט איר? — האָט פּרידקין וואוילעריש אַ זאָג
געטאָן — ס'פּעלן מיר מיידלעך? אָט יאָגט מיך דער סעקרעטאַר
אַרום שוין עטליכע וואָכן, וויל מיר געבן זיין טאָכטער!
— נו, אין וואָס גייט עס?

— נישט קיין מאַוס מיידל — האָט פּרידקין ערנסט געזאָגט
— מיט קאָלירן אין פנים, ווי זי וואָרט איצט געקומען פון יוראָפּ,
נאָר די צרה איז, וואָס זי איז אַ גאַליציאַנערין, ס'האַרץ לאָזט מיר
עפעס נישט!

— אויב זי געפּעלט אייך — האָט מילער זיך אָנגערופן —
ווי זאָגט די גמרא: „כל הפיות שוות“, מען נעמט און מען האָט
חתונה, גאַליציאַנער מוידן זיינען נאָך בעסער ווי ליטוואַטשקעס,
ווי כ'בין אַ ייד — און ער האָט אים עפעס איינגערוימט אויפן
אויער.

פּרידקין האָט זיך געבוין פון לאַכן, אָנגעכאַפט רָאָזענען,
אים עס איבערדערציילט, געוויזן אויף מילערן און געשריען:
— אַי, איז דאָס אַ חזיר!

ער איז געווען גוט אויפגעלייגט, וואָס גרינס פּלאַן איז דורכגע-
פּאַרן, זיך געפּילט לייכט, און וואו די לערערס וואָרטן אים נישט
גערופן, וואָרט ער מיטגעגאַנגען.

גרוין האָט זיך נישט איינגעהערט, ווי די מענשן אַרום אים
וואָרטן געווען פרעמדע. ער האָט געשפּרייזט מיט פאַרקוועטשטע
פּוויסטן, עטליכע מאָל זיך אָנגעשראַגן אָן אַ דורכגייער, זיך נישט
אַנטישולדיגט און גענאַנגען ווייטער. זיי זיינען אַריין אין קאַנעל
סטריט. עס איז שוין געווען פּינסטערליך. צוויי גרויסע פּאַסן ליכט
האַבן דורכגעשניטן די פּינסטערניש, געצייכנט צעשוואַמענע
סילועטן איינעם העכער פּונם צווייטן, און פּין דער ריזיגער וואַל-
ווירט געביידע האָט אַ בלאַס קיילעכדיג ליכט, ווי אַ מאַטע לבנה,
געקוקט ווי פּון אַ טונקעלן שלייער, אויסגעשניטן אין דער נאַכט
אַריין צוויי פּאַסן, ווי פּון מאַטן זילבערנעם שטויב, זיי דורכגע-
קרייצט ווי אַ דריי-עק, באַלויכטן די שטאַלענע פּאַרענטשעס פּון
דער הענגבריק, וואָס האָבן פּון דערווייטנס אויסגעזעהן, ווי ריזיגע
האַרפן, איז אויפן האַרצן מיטאַמאָל געוואָרן אזוי שווער. אַלע
האַבן זיך אָפּגעשטעלט, געקוקט אויף די גרויע פּאַסן ליכט, אויף
די ריזיגע האַרפן, ווי פּון פּיאַלעט, אויפן בלייכן שטיק פּייער,
וואָס האָט געהאַנגען איבער קאַנעל סטריט, ווי אַ באַהאַלטן אויג פּון
דעם גאָט פּון שטאַל און אייזן, האָבן זיך אַלע מיטאַמאָל איבער-
געקוקט, פאַרגאַפּטע אַרויסגעלאָזט אַן „אַה ה״ און שטומע זיך
געשלאָפּט אין קאַפּע אַריין.

דער קיילעכדיגער טיש, וואו גרין מיט זיינע חברים האָבן זיך אַוועקגעזעצט, איז באַלד געוואָרן פאַרנומען. פון אלע זייטן האָבן באַקאַנטע געשלעפט בענקלאַך און זיך אַרומגעזעצט. די קאַפּע איז געווען געפאַקט. מענשן אָהן רעק זיינען געזעסן איבער גלעזער טיי, איבער קאַפּע, הויך געשמועסט, במעט געשריען, און ווען אַ פּרעמדער וואָלט אַריינגעקומען, וואָלט אים אויסגעראַכט, אַז מען קריגט זיך.

גרין האָט געזופּט אַ גלאַז קאַפּע און געמיטליך זיך איינגע-הערט, ווי זיין קאַלעגע קאַץ, אַ פאַרזעהעניש מיט אַ משופּעדיג פנים, וואָס מאַכט דעם איינדרוק, אַז אָט-אָט צעוויינט ער זיך, האָט אים דערציילט זיין בריהשקייט אין „הלכות-נשים“. גרין האָט גע-וואוסט, אַז קאַץ זאָגט קיין אמת וואָרט נישט, אַז דער בחור פאַרלירט זיך אינגאַנצן אין גענוואָרט פון אַ פּרוי, ווערט שטום, די אויערן צעפלאַמען זיך ביי אים, און אינגאַנצן זעהט ער אויס, ווי אַ צע-מעקעט קאַלפּ. ער האָט זיך מער נישט איינגעהערט, וואָס קאַץ האָט דערציילט, דערופּט די קאַפּע און זיך געוואונדערט, ווי מענשן יוערט נישט דערעסן צו ריידן אַליין דאָס זעלביגע.

וואַקסמאַן האָט צוריק אַרויפגעבראַכט די פּראַנע וועגן יידיש און העברעאיש. דער עולם אַרום טיש האָט זיך געהיצט, געריסן און ס'האָט אויסגעזעהן, אַז די מענשן באַלאַנגען צו צוויי פאַרשיי-דענע ראַסן. דאָ האָט מען קיין זאך נישט געשווינט. טאַטע-מאַמע,

אַרץ איז פאַרשוואונדן, און מיט שוים אויף די לײַפן, מיט פאַר-
קוועטשטע פּוּיסטן האָבן די העברעער געוואָלט מאַכן צוּנישט די
ייִדישע לײַטעראַטור און פאַרקערט — די ייִדישיסטן האָבן דאָס
זעלבּיגע געטאָן מיט דער העברעאישער.

— און מענדעלע? — איז אַ בחור אויפגעשפרונגען און ס'האָט
אויסגעזעהן, אַז ער פֿליט וואַקסמאַנען אין די אויגן אַרײַן — די
העברעער האָבן ניט אַזאַ רײז, ווי מענדעלע!

קרווע, וואָס איז די גאַנצע צײַט געזעסן אָן אַ זײַט איבער
אַ צעריבענעם טאַמײַטאָ-הערינג מיט ציבעלעס, ווי די דעפּאַטע
וואָלט אים ניט אָנגעגאַנגען, געקײט דעם הערינג און שטיר אַרײַן
געטענהט אין אַ יונגמאַן די נױטווענדיגקײט דאָ אין אַמעריקע
פון אַ גוטן העברעאישן וואַכנפֿלאַט, איז מיטאַמאָל אַרײַן דעם
בחור אין די רײד:

— מענדעלע האָט דאָך געשאפן אַ נײַעם סטיר אין העברע-
איש! ער האָט ניט איבערגעזעצט, ער האָט איבערגעשריבן אַלע
זײַנע ווערק אויף דאָס נײַ און יעדער מיט אַביסל געשמאַק וועט
זאָגן, אַז אין העברעאיש זײַנען זײ פֿיל בעסער!

— פונקט מענדעלע? — איז ראָזען מיט אָפּגעגעסענע צײַן
אַרײַן קרווען אין דער מיט — די בעסערע שרײַבער האָבן דאָך
אַלע געשריבן העברעאיש! נעמט פּרצן, נאַמבערן, כּװײַס —
נאָר די, וואָס קענען ניט העברעאיש זײַנען געגן! האָבן זײ אַ
שניאור, אַ טשערניכאַווסקען? כּװײַד שװײן ניט פון קײן ביאַרליק!
— זעה נאָר, ווי זײ נעמען זיך איבער מיטן העברעאיש? —
האָט אַ יונגערמאַן מיט עפעס פּױגלשעס אין פנים אַרויסגענומען
די פֿיפקע פון מויל און אויסגעשפּיגן — און ווי מײַנט איר איז
באַשאפן געוואָרן די פּױלישע לײַטעראַטור? זײ האָבן אויך גע-
האַט זײער „העברעאיש“ — געשריבן אין לאַטײַן. און דער ער-
שטער פּױלישער שרײַבער, וואָס האָט ניט געקענט קײן לאַטײַן

און געשריבן אין פויליש, איז געווען דער פאָטער פון דער פוילישער
שער ליטעראַטור.

— אז כ'ווייס? — האָט זיך עמיצער אָנגערופן — האָבן זיי
א שרום=עליכם? איין אַש שאַקלט אַלעמען אויס פון אַרבל! אז
העברעאיש איז גאַרניט מסוגל צו האָבן אַזעלכע, העברעאיש איז
גענוג לעבן! אויף העברעאיש קענט איר האָבן אַזעלכע „בלאָ-
מעס“ ווי שניאור, קינה=זאָגערס, ווי ביאַליק, אָבער אַ שרייבער,
וואָס זאָל זיך ביי אים אָפּשפיגלען דאָס אמתע יידישע לעבן, דאָס
וועט איר ניט האָבן!

די טענות האָבן גרינען גענריצט אין די אויערן. ער האָט
אָוועקגעדרייט דעם קאָפּ, געזוכט אַן אַנדער טישל, וואו זיך אָוועק-
צוועצן. פון דער קיך האָט זיך געהערט אַ ריח פון געפרעגלטע
פיש, וואָס האָט געאיבלט און געקרעלט אין האַלז. גרינען זיינען
מיטאַמאָל נמאס געוואָרן אַלע אַרום טיש, די גאַנצע קאַפּע. ער
האָט זיך איינגעקוקט אין סאָניען, אַן עלטערע מיידל, וואָס זיצט
תמיד אין קאַפּע, טראָגט פּאַרוזיכטיג צו דאָס סיגאַרעטל צו די ליפּן,
איז אים איינגעפאַרן, אז זי האָט מסתמא קיין הנאה ניט פונם רוי-
כערן, ס'איז ביי איר אַן אָפּקומעניש, טוט עס בלויז, מען זאָל זי
האַלטן פאַר אַ פּאַרטגעשריטענע.

ער האָט געוועהן, ווי סאָניע האָט אויסגעצויגן דאָס דאַרע העל-
זל, ווי אַ יונג הענדל, געהאַלטן דאָס רויכנדע סיגאַרעטל צווישן
צוויי פינגער און איינגעטענהט אין שושנהן, אַן אַרץ=ישראל
מיידל מיט אַ מאַנספירש פנים, אז העברעער זיינען די אמתע אַסי-
מילאַטאָרן. שושנה האָט סאָניען ניט געלאָזט ענדיגן, זיך איבער-
געבויגן צו איר, און וואָס סאָניע האָט זיך אַרץ ווייטער אָפּגערוקט,
אַרץ מער האָט זי זיך גערוקט צו איר, ביסלאַכווייז אויסגעשטרעקט
אַ האַנט, דעם גאַנצן קערפּער, זיך געצאַטעוועט ווי אַ קאַץ, ווען
זי גייט כאַפּן אַ מויז. זי האָט מיטאַמאָל אָנגעכאַפט סאָניען פאַר

ביידע הענט, אָפגעטעמט און מיט אַ הייזערינגן באַס זי גענומען
איבערצייגן, אַז די יידישיסטן זיינען מהיפית יידן.

גריין האָט זיך אויסגעבויגן מיטן בענקל און געווען זיכער,
אַז ערגעץ אין אַ ווינקל זיצן בלויזע יידישיסטן אַרום אַ טישל
און מיט דער זעלבער התפעלות, מיט דער זעלביגער שנאה קריגט
מען זיך, ווער עס האָט מער בייגעטראָגן צו דער יידישער ליטעראַ-
טור — ליטווישע, פּוילישע, צי גאַליציאַנער יידן. און ווער ווייס?
מעגליך, אַז צווישן ליטווישע און גאַליציאַנער יידישיסטן איז די
שנאה אפשר גרעסער, ווי צווישן העברעער און יידישיסטן? און
צו וואָס דאַרף מען דאָ די אויסגעדאַרטע סאַניע מיט די סיגאַרעט-
לאַך? די צעוירענע מוידן פון „שרון“, וואָס גיבן אין גרן אַריין
דעם „שרום“?

אַן אַרטער בחור אין פענסנע אויף אַ דין שטאַלן קייטעלע,
איז אונטערגעקומען מיט קאַרקטורן אין די קעשענעס און מיט
אַ פעקל פתבים אונטערן אָרעם. ער איז געגאַנגען פון איינעם צום
צווייטן מיט אַ „שרום“, אונטערגעטראָגן עטליכע יונגעלייט דעם
לעצטן „השלח“, געפירט חשבונות. ער האָט געזעהן, ווי קרווע
עכט „טאַמייטאַ-הערינג“ איז ער געוואָרן אַ צעשטראַלטער און גע-
נומען דערצייילן דעם עולם, אַז פאַר „טאַמייטאַ-הערינג“ איז צוגעקא-
מען אין העברעאיש אַ ניי וואָרט און ווי דאָס קלינגט עכט ביבליש!
גריין האָט דעם בחור ליב געהאַט, זיך בלויז געוואונדערט, ווי
אַ מענש קען אַרץ מקריב זיין צוליב אַ שפּראַך, גייט שוין אזוי
אַרום יאָרן איבער ניו-יאָרקער גאַסן און קומט אומעטום דורך מיט
דער „הברה הספרדית“, שטעלט יעדן שבת אָפּ דעם רב-הכּוֹלֵל,
מוסרט אים, פאַרוואָס ער רעדט נישט קיין העברעאיש, און דער רב,
אַן אַרטער, קלוגער ייד, טרייבט אים נישט פון זיך, ענטפערט אויפן
„שבתא טבא“ מיט אַ ברייטן „גוט שבת, מיסטער ראַפּסקי“!
גריין האָט געוואוסט, אַז ראַפּסקי גיט אַוועק זיין גאַנצן פאַרדינסט
אויף העברעאישע אויסגאַבן, זאַמלט, גייט תמיד אַרום מיט

א פושקע, רייסט פון טויטע און לעבעדיגע און שיקט דאָס גערט
נאָך פאַרעסטינע, נאָך רוסלאַנד, שטיצט העברעאישע אויסגאַבן,
פלאַנעוועט דאָ מיט קרווען אַרויסצוגעבן אַ וואַכנבלאַט, און גע-
טראַכט, פאַרוואָס האָט ייִדיש ניט אַזעלכע „פאַרלס“.

— שלום, מר. ראַפּסקי — האָט גרין זיך געווענדעט צו אים
אויף העברעאיש.

— שלום, שלום — האָט ראַפּסקי אים אַריינגעשטעקט צוויי
פינגער, אַראָפּגענומען דעם הוט, וואו דער קאַפּ איז געווען אָפּגע-
באַלט, און דערמאָנט אָן „עלה קרח“ — האָט איר שוין געזעהן
דעם לעצטן „השלח“? איר מענט לייענען, שניאור האָט דאָ אַ
וואונדערבאַר ליד!

גרין האָט ביי אים גענומען דעם „השלח“, איבערגעקוקט דעם
אינהאַלט, געוויזן מיט דער האַנט ראַפּסקי זאָל זיך זעצן און שטיי
געזאָגט:

— בלויז מיר ביידע זיינען אויף צרות!

— וואָס מיינט איר?

-- כ'מיון דער עולם האָט חתונה!

— יע, דער עולם האָט חתונה — האָט ראַפּסקי איבערגע-
חורט גרינס ווערטער.

— נו?

— וואָס נו?

-- און איר ראַפּסקי?

— איך וועל אויך חתונה האָבן — האָט ראַפּסקי גוטמוטיג
געענטשערט — קאָרג מיידלעך זיינען פאַראַן? מען דאַרף זיך נאָך
פריהער איינאַרדנען, איצט גראַדע בין איך אַכיסל פאַרדרייט,
מען דאַרף אַוועקשיקן נאָך ירושלים אַ צוויי הונדערט דאָלאַר, מען
דאַרף האָבן טויזנט דאָלאַר דאָ אַרויסצוגעבן אַ וואַכנבלאַט...

— הארלאָ, מיסטער גרין — איז מאדאם בריאַש אונטערנעקן-
מען פון אַ זייט און אים אַריינגערוקט אַ האַנט — ווי נייטס?
קומט צו אונזער טישל!

— כ'דאַרף דאָ זעהן עמיצן — האָט גרין זיך געוואָלט אַרויס-
דרייען פון איר און זיך אומגעקוקט, צי ראַפסקי שטייט נאָך.
ראַפסקי איז שוין ניט געווען, בלויז ויין „שלום“ האָט זיך גע-
הערט פון אַן אַנדער טישל.

— וועט איר צוקומען? — האָט זי אים אַ דריק געטאָן די האַנט.
— יע.

אין טיר פון קאפּע האָט זיך באַוווּן דער ראָמאַנען שרייבער
העלד. ער איז אַריין ווי אַ רוח, מיט צעפּלויגענע פּאַרעס פון
צעקנעפּלטן ראָק, מיט ברייט צעעפּנטע אויגן, געלאָפּן פון איין
טיש צום צווייטן און עפעס געזוכט. ער איז צו צו גרינס טישל,
עפעס אַ ברום געטאָן, דערזעהן מאדאם בריאַש, אַ שוויס געטאָן
צו איר, זיך וואַרעם באַגריסט. ער האָט זיך אַוועקגעזעצט דער-
נעבן, אַראָפּגעוואָרפּן דעם קאפּעריש, און אַ קוטשמע שוואַרצע
האַר ווי דראַטפעס האָבן זיך צעשאַטן ביז איבער די אויגן.

ער האָט גענומען רופן מיטאַמאָר אַלע מעלנערס, באַשטעלעט
וועגעטאַריאַנער מאכרים, זיך געזידלעט.

גרין האָט אים ניט געקענט און ביז געווען אויף זיך, פאַרוואָס
ער פאַרגינט אים ניט מאדאם בריאַש.

מיט אַ ווילדן „הארלאָ, גרויסע מענשן“ איז אַריין אין קאפּע
דער דיכטער קליין, אַ ברייטבייניגער בחור מיט אַ פּור מויל צונג.
ער האָט זיך אַוועקגעשטעלט אין מיטן שמאַלן דורכגאַנג פון קאַ-
פּע, זיך ניט איינגעהערט וואָס די חברה ריידן, גענומען שלעפּן
פון די קעשענעס פּראָגראַמען פון פאַרשיידענע קאָנצערטן, געזונ-
גען שטיקער פון שטראַוסעס אָפּערע.

העלד, אַן אויפגעקאכטער, וואָס קליין לאָזט אים ניט ריידן,
האָט אים אַ שטופּ געטאָן פון זיך, און ער איז געפּאַלן אויפן קעל-

נער, וואָס איז דורכגעגאנגען מיט אַ שיסל זופּ. דער קעלנער האָט געוואָלט דערכאַפּן די שיסל, נאָר עס האָט זיך פאַלד דערהערט אַ מזל-טוב פון די אַרומיגע טישלאַך.

קליין האָט זיך דערשראָקן, צונויפגעשארט די פראַגראַמען, אַ קלאַפּ געמאַן וויסן איבער די פלייצעס און געמאַכט פליטה. אַ ספרדיש מיידל פון אַ יאָר דרייצן איז צו צום טישל מיט אַ פאַק צייטונגען.

האַללאַ, קידי. שלום, שלום — האָט אַ קאַרטוניסט מיט אַ פיפקע אין מויל אַ וואונק געמאַן צום מיידל — טאַג אַ „דושיג“, קויף איך ביי דיר צוויי „פייפערס“.

דאָס מיידל האָט גערעדט ענגליש, האַלב העברעאיש, געקענט אַלעמען ביי די נעמען, געוואונקען פאַרשייט מיט אַן אויגל: — מיסטער העלד, קויפט אַ „טאַג“, מיסטער קאַץ — אַ „פאַרווערטס“.

העלד האָט גענומען אַ צייטונג, איר צוגעוואָרפן אַ ניקל און זיך געווענדעט צו מאַדאַם בליאַש, אַז אַלע אַרום האָבן געהערט: — נו, זאָגט אַליין, וואָס טויגן אייערע אַנשטאַלטן? איר האָט געזעהן דאָס ספרדישע מיידל, ווי זי שענקט שוין באַציימנס אַ צוואַנג צו דער צייטונג? וואָס טוט איר פאַר זיי?

גריין האָט ניט געקענט הערן, ווי העלד פריידיגט מאַראַל, געוואָלט אַרויס אויף דער גאַס, געפירט ווי טיף אין אים זיצט עפעס אַ מענש, ראָזט אים ניט גיין, וויל ניט, אַז ווייס זאָר פלייבן מיט מאַדאַם בליאַש. ער האָט זיך דערמאַנט, אַז מאַרגן קומט צו אים בעסי, ניט געוואָלט טראַכטן דערפון, ניט ווילנדיג זיך אַ רוק געטאַן מיט דער שטול און זיך איינגעהערט, ווי פרידקין רעדט מיט שושנה:

— אין ארץ ישראל, זאָגן אַלע, זיינען פאַראַן שיינע מיידלאַך — האָט פרידקין אָנגעבראַזן אַ פאַר באַקן, און מען האָט דער-

קענט, אז ערגעין דאָרט טיף אין בויך שמיכלט ער — איר זייט
אויך פון ארץ-ישראל?

— איך בין אָבער ניט שייך — האָט שושנה קאָקעטיש גע-
ענטפערט און געמאכט בשעת מעשה אַזאַ מינע, ווי זי וואָלט זיך
מיט אַן אמת געהאַלטן פאַר אַ שיינע.

— און לויפן קענט איר? — האָט פרידקין געשמיכלט.
— וואָס מיינט איר? — האָט דאָס מיידל אים אָנגעקוקט, ניט
פאַרשטאַנען, וואָס ער פרעגט זי — וואָס פאַלט אייך איין, צי
איך קען לויפן?

— איך מייך — האָט פרידקין איינגעצויגן די געמבע — איך
מייך, אז ארץ-ישראל-מיידל אַך דאַרפן קענען רייסן, לויפן. איר
האָט אמאָר געלייענט „אשמת-שומרון“?

— מאַפּוס, מיינט איר?

— יע.

— געלייענט.

— דאָרט געדענק איך — האָט פרידקין געלאַכט אין זיך —
האָב איך געלייענט, ווי אַ מיידל איז געריסן אויף אַ פּערד. איך
געדענק נאָך ס'שון — „סוס דוהר“ . ער, מאַפּו מייך איך, האָט
געקענט לשון-קודש, כאַ, כאַ, כאַ!

גריין האָט זיך צעלאַכט. ס'איז אים זעהר געפּערן געוואָרן, ווי
פרידקין טענהט איין מיט אַ מיידל. אַנשטאָט צו מאַכן איר אַ
קאָמפּלימענט, פרעגט ער זי, צי זי קען לויפן. ער האָט געקוקט
אויף די בחורים מיט די בלייכע פּנימער, וואָס זיינען מיטאַמאָר
אַנטשוויגן געוואָרן, געבליבן זיצן איבער די אויסגעטרונקענע גלע-
זער טיי און קאָפּעס. דער שווייס איז גערונען איבער די שטערנס.
דער פאַרדומפּעטסטער ריח פון געפרעגלטע פּיש האָט גע-
קרעלט אין האַרז און אין די אויגן. אין די אַראָפּגעלאָזענע קעפּ
איז געלעגן אַזאַ טיפּע גלייכנירטיגקייט, אז ס'איז שווער געווען צו
גלויבן די מענשן זאָרן האָבן עפּעס אַן אינטערעס אין לעבן.

א בלאסער יונגערמאן מיט א געפלאַכטן קעסטעלע אויף דער
האַנט איז צוגעקומען צום טיש. ער האָט אַרויסגענומען אַ קליין
קישעלע, עס אַ קוועטש געטאַן, האָט עס זיך צומיאַקעט ווי אַ
קעצל.

— קויפט יידן, קויפט! פינף סענט אַ שטיק!
קיינער האָט צומאָל נישט אָנגעקוקט, און דער יונגערמאן האָט
שוין געוואָלט ניין ווייטער, האָט קרווע פונקט אויפגעהויבן די אויגן
און אים באַגריסט:

— האַרלאַך, שוואַרץ! וואָס מאַכט איר?
שוואַרץ האָט זיך פאַררויטלט, נישט געחלומט דאָ צו טרעפן באַ-
קאַנטע, און געטראַכט ווי ר'נאָך זיך אַרויסצוכאַפן פון דאַנען.
קרווע האָט עס באַמערקט, אים פריינטליך אַוועקגעזעצט געבן
זיך:

— וואָס מאַכט איר?

— ווי איר זעהט, מיסטער קרווע.

— אויס מלמד?

— יעס.

— נו, ביים „פּעדלען“ מאַכט איר בעסער אויס?

— פאַרדינען פאַרדינט מען מער — האָט שוואַרץ געוואָרפן

די אויגן אין אַלע זייטן — נאָר „פּעדלעריי“ איז נישט פאַר מיר!
ס'איז אַ מיאוסע באַשעפטיגונג!

— איר וועט אפשר טרינקען אַ קאַפּע?

— נאָ, כ'דאַנק!

— און וואָס הערט זיך מבוּח שרייבן?

— מ'שרייבט צו ביסלאַך — האָט שוואַרץ זיך פאַרלוירן ווי

אַ מיידל, אַוועקגעשטעלט דאָס קעסטל מיט שפּילצייג, זיך אַרומ-
געקוקט, פאַמעלאַך אַרויסגעשלעפט אַ מאַנוסקריפט — כ'האַב אָנ-
געהויבן אַ גרעסערע זאַך, פון אַמעריקאַנער לעבן... כ'זוייס...
איר האַלט נישט פון מיין שרייבן, פונדעסטוועגן — האָט זיך שוואַרץ

פארהוסט, און קרווע האָט געזעהן, ווי הענט און פיס ציטערן ביי אים, ווי ער וואָלט זיך געבעטן ביי אַ מערדער, ער זאָל אים שענע קען ס'לעבן — פונדעסטוועגן, וואָלט איך אייך געבעטן, אויב איר האָט אַ מינוט צייט, אזוי גוט צו זיין, כ'מייין. . .

קרווע האָט ניט געקענט צוקוקן דעם צער פון דעם יונגמאָן, גענומען ביי אים דעם מאַנוסקריפט, געווען ביז אויף זיך, פארוואָס ער זאָגט אים ניט, אַז ער טאָד ניט שרייבן, אַז דער מאַנוסקריפט איז גאָרניט ווערט, אַז. . . אַז. . .

שוואַרץ האָט אים אַריבערגעקוקט איבערן אַקסל, גאַנגעפאָלגט יעדע באַוועגונג, געוואָלט וויסן, וואָס פאַר אַן איינדרוק עס מאַכט אויף קרווען, און מיטגעלייענט מיט די אויגן, מיטן גאַנצן גוף. ער האָט פאַרגעסן, אַז ער איז אַ „פּעדלער“, אַז היינט איז דער לעצטער טער טאָג פאַר די מיאָקנדע קישעלאַך, מאַרגן וועט זיין אין „מאַר-קעט“ אַ נעגערל מיט אַ קעפל פון אַ מאַלשע, און אויב ער פאַר-קויפט ניט היינט דאָס קעסטל שפּילצייג, מעג ער עס מאַרגן אַרויס-וואַרפן.

אַרום טיש איז געווען שטייל. סאָניע האָט דורך די פאַרמאַכטע ציין פאַרצויגן עפעס אַ פּאָלקס-לידל. די בחורים האָבן געוואָרפן קרענקליכע בליקן אויף איר, אַפנים זי געהאַלטן פאַר אַ שיינע, מקנא געווען יענע אין שכנות, וואָס האָבן איר בשעת אין זינגען גענלעט די הענט. שושנה האָט פון אומעט פאַרביסן די אוי-בערשטע ליפ, געוואָלט איבערגעוואָלד פאַרטרייבן די מרה-שחורה פון אַלעמענס פנימער און אָנגעהויבן וואוילערייש:

— שיר, שיר, שיר, שיר!

— גיר, גיר, גיר, גיר!

סאָניע האָט זיך אויפגעשטערט. אַ הויכע, אַ דאַרע, מיט איינגעפאַלענע אויגן, מיט צו לאַנגע הענט, האָט זי אָנגענומען מיט די שפיץ-פינגער איר קלייד, געמאַכט מיט די איינגעפאַלענע אַק-

ס'לען צום טאקט, געדרייט מיטן אויסגעדארטן האַרז, און ס'האָט
אויסגעזעהן, ווי דער טויט וואָלט געטאָנצט איבערן טישל.

קיינער האָט ניט מיטגעהאַלפֿן. די בחורים האָבן אַפּערגע-
וואָרפֿן די פּיס, איינגעראַבן די קעפּ אין די אַקסלען, אויסגעמירן
צו קוקן אויף סאַניען, וועמעס באַוועגונגען זיינען געוואָרן אַלץ
פאַרשייטער, ווי זיי וואָלטן זיך געטראַכט — נו, אז מען וועט שוין
זינגען אַ פּרייליכס, וועט לייכטער ווערן?

— לאָמיר ערגעץ גיין, האָט זיך איינער אָנגערופן.

— וואוהין? — האָט אַ צווייטער געפרעגט.

— אומעטיג.

— טאקע אומעטיג.

— זאָל איך אהיימפּאַרן? — האָט קאַץ אַ צוג געטאָן מיט
די אַקסלען.

— פּאַר, פּאַר! — האָט גרין אים געטריבן מיט דער האַנט

— דיין ווייב וואָרט דאָך מסתמא אויף דיר!

— אז דאָרט איז נאָך אומעטיגער, ברודער! — האָט קאַץ אַ

מאָך געטאָן מיט דער האַנט און טיפּער זיך אַריינגעזעצט אין בענקל.

גריין האָט ניט געקענט הערן, ווי העלד לאַכט, פאַרברענגט מיט

מאָדאָם בליאַש. ער האָט זיך אויפגעשטעלט, געוואָלט אַרויסגיין,

דערזעהן פאַר זיך העלדן, האָט ער אָן אַלעם פאַרגעסן און זיך

אַ ווענד געטאָן צו מאָדאָם בליאַש:

— איר גייט?

— כּיין!

עס איז געוואָרן שטיל. דער עולם איז געבליבן זיצן מיט

אַראָפּגעלאָזטע קעפּ, ווי יעדער וואָלט זיך אַריינגעקוקט אין זיין

אייניגן האַרץ. פון דער קיך האָט זיך געטראָגן דער ריח פון גע-
פּרענלטע פּיש מיט אַ קנאַקעריי, ווי מען וואָלט געשאַטן אין

פּייער אַריין זאָלן.

פרייטאג, ווען פרידקין איז אהיים געקומען עסן אָונטברויט, איז אים די בעל-הביתטע אַנטקעגן געקומען:
 — א מיידל האָט דאָ געפרעגט אויף אייך, מיסטער פרידקין, אַ חידוש איר האָט זי נישט פאַגעגנט? זי איז נאָר וואָס אַרויס פון שטוב.

— איר האָט דאָך איר געקאָנט הייסן וואַרטן! — האָט פרידקין אָנגעבלאָזן אַ געמבע.

— אוודאי האָב איך איר געהייסן — האָט זיך די בעל-הביתטע פאַרענטפערט — כ'האָב איר געזאָגט, אַז איר דאַרפט יעדע מינוט אָנקומען, איז זי געבליבן זיצן אַ וויילע, דערנאָך האָט זי מיר איבערגעלאָזט פאַר אייך אַ בריוו, געזאָגט, אַז זי וועט דאָ זיין אין אָונט.

פרידקין האָט געעפנט דעם בריוו, דערקאָנט אַז עס איז פון שושנה, און זיין אָנגעבלאָזענע געמבע האָט אָנגעהויבן שמייכלען. ער האָט פאַטראַכט דעם בריוו, אַ שמעק געטאָן צו אים און גענומען לייענען מיט די אויגן:

„... קיינמאָל טרעפט מען אייך ניט! און צו וואָס האָט איר זיך פאַרקליבן אַזוי הויך? און אייער בעל-הביתטע געפעלט מיר אויך ניט! וואָס האָט זי אַזוי געקוקט אויף מיר, ווי איך וואָלט געקומען עמיצן ביי איר צונעמען. וואַרט אויף מיר, כ'וועל זיין פונקט ניין אין אָונט. קומט אַנטקעגן, כ'ויל קיינעם ניט פאַגעגענען. אייער שושנה.“

פרידקין איז געווען גריקליך. א מיידל האָט נאָך קיינמאָל צו אים אַזוי ניט געשריבן. ער האָט עטליכע מאָל איבערגעלייענט דאָס בריוול, חשק געהאַט עס צו ווייזן דער בעל־הביתטע, זיך געקווענקלט, געקוקט אויפן בריוול, אויף איר, מיטאַמאָל זיך פֿון נאָנדערגעלאַכט און אַרײַן צו זיך אין צימער. אַ באַליידיגטע האָט אים וויערע אָנגעקוקט, אינסטינקטיוו דערפֿילט, אַז אין בריוו איז עפעס געווען וועגן איר, ניט ווילנדיג אַ קוק געטאָן אין שפיגל, וואָס איז געהאַנגען קעגנאיבער און זיך געטרייסט, אַז זי איז פֿיל שענער פֿאַרן שוואַרצן מיידל, וואָס איז דאָ געווען.

פרידקין האָט פֿאַטראַכט זײַן צימער, אַוועקגערוימט אַלע ניט נויטיגע זאַכן, איבערגעשטעלט דאָס טישל, געקלערט וואָס נאָך צו טאָן, אַ קלייניגקייט, ס'ערשטע מאָל וואָס אַ מיידל דאַרף צו אים קומען! ער האָט אויפגעזוכט עטליכע שווערע ביכער, זיי אָפּגעשטויבט, אַרויפגעלייגט אויפן טיש, אַרויסגענומען פֿון זײַן קאַפּער אַ פֿאַטאַגראַפֿיע פֿון אַ שײַן מיידל, וועלכע ער האָט אַרײַן ניט געקענט — זי געהאַט צוגענומען בײַ אַ פֿאַקאָטן פֿאַטאַגראַפֿיסט—און אָנגעשטאָכן דאָס בילד מיט שפּילקעס איבער זײַן בעט. לאָז שושנה ניט מיינען, אַז זי איז אײַן־און־אײַנציג, אַז זי דאַרף זיך צופֿיל איבערנעמען, נישקשה, ס'זײַנען פֿאַראַן שענערע מיידל־לאַך פֿון איר!

פרידקין איז געבליבן שטיין פֿאַרן שפיגל. ער האָט לאַנג געדרייט דאָס אָפּגעבליאַקעוועטע פֿנים, געמאַכט גרימאַסן, פֿאַט־טראַכט זײַן הויט, די נאָז, די אויגן און געקומען צום פֿאַשלוס, אַז כּאָטש ער איז שוין ניט יונג, איז ער אָבער ווייט ניט קיין מיאוסער, וואו ראה — שלאָגט זיך אַ מיידל אַרײַן אָן צו קומען צו אים. אַן אויפגערוימטער האָט ער זיך גענומען איבערטאָן, געזוכט אַ רײַן העמד, האָט זיך פֿונקט געמאַכט, אַז אַלע זײַנע העמדער זײַנען געווען אין דער וועש. ער איז געבליבן שטיין אין פֿאַרלענגט־הײַט, געשאַלטן די בעל־הביתטע, צו וואָס זי האָט אַוועקגעגעבן

די העמדער, און געטראכט, אז איצט אַראָפּצוגיין קויפן אַ העמד
איז ניט פּאַסיג. יידן האָבן שוין מסתמא מקבל־שבת געווען,
גייען פון די שולן, און ער, פּרידקיין, איז גוט באַקאַנט אין דער
געגנט, זעהט מען אים קויפן אום שבת, זאָגט מען אים גלייך אָפּ
פון דער שטעל. ער האָט זיך געישובט אַ וויילע, גענומען זיך
אַליין באַרוהיגן, אַז דאָרט וואו ער וועט קויפן איז אַ קריסטליכע
געגנט, און באַשלאָסן, אַז נאָכן עסן וועט ער אַראָפּגיין און זיך
קויפן אַ ספּאַרטיש העמד.

אַן אויפגעלייגטער האָט ער זיך גענומען ראַזירן, דערנאָך
האָט ער זיך איינגעוואָשן, אָנגעריפן די באַקן ביז צום בלוט, און
מיטן האַנטוך אַריבערגעוואָרפן איבערן אַקסל, איז ער אַריין אין
קיך און געוואָרן ריידעוודיגער.

— קען איך אפשר היינט פריהער אָפּעסן?

— איר דאַרפט אוועקגיין? — האָט די בעל־הביתטע פאַרוואַנט

די סוף און זיך אַ פּרעג געטאָן.

— היינט אָוונט קומט צו מיר אַ גאַסט — האָט פּרידקיין זיך

איינגעהאַרטן, ער זאָל ניט שמייכלען.

— דאָס מיידל קומט צו אייך? — איז די בעל־הביתטע גע-

וואָרן גיינעריגער.

— יעס, זי איז אַ פּאַלעסטינער, רעדט העברעאיש, ווי מיר

— יידיש. מיר קענען זיך שוין יאָרן — האָט פּרידקיין אַ מאַך

געטאָן מיט דער האַנט און געמאַכט בשעת מעשה אַזאַ מינע, ווי

דאָס מיידל וואָרט געווען זיינס אַן אַטע געליבטע, פון וועלכער ער

וואָרט שוין לאַנג געוואָרט פטור ווערן.

— פאַרוואָס איז זי ביז איצט ניט געקומען צו אייך? — האָט

די בעל־הביתטע געפּרעגט און איז רויט געוואָרן.

— זי איז ניט געווען אין ניו־יאָרק — האָט פּרידקיין אָפּגעהוסט.

— צייט, צייט, מיסטער פּרידקיין — איז זי נאָך רויטער גע-

וואָרן — לאַמיר האָבן נחת, איר זייט דאָך שוין ניט קיין בחורל.

פרידקין האָט געפילט, אַז ער איז היינט דער העלד, ווי די גאַנצע וועלט וואָלט זיך אינטערעסירט מיט אים, און פונקט ווי יעדער מאַנסביל האָט ליב צו ריידן מיט אַ פרוי וועגן זיינס אַ באַקאַנטע, אַזוי האָט פרידקין גרויס חשק געהאַט צו פרעגן די בעל-הביתטע, ווי שושנה איז איר געפעלן.

ער האָט מיט איין האַנט אַרומגענומען די בעל-הביתטע פאַר דער טאַליע, זי אַ דריק געטאָן צו זיך, עטוואָס איבערגעבוין און געפילט ווי די קיך, די פאַרלאָגע הויבן אָן אַנעקצושווימען פון אונטער זיינע פיס. ביידע האָבן זיך איבערגעקוקט, דערנאָך האָט זיך די בעל-הביתטע אַרויסגעדרייט פון אים, זיך אָפגעשאַקלט, זיך גענומען פאַרען ביי די טעפלאַך און געזאָגט צו פרידקיגען:
— ועצט אייך אַוועק, גיב איך אייך עסן!

פרידקין האָט זיך געדרייט, געשמעקט, ניט חשק געהאַט אַרויסצוגיין פון קיך און זיך געשראַקן ניט אָפצוטערעטן דעם קינד, וואָס האָט זיך געשלעפט אויף אלע פיר, די הענטלאַך. וואו ער האָט זיך אַ דריי געטאָן איז אים דאָס קליינע מיידעלע מיט די קלאַנגע אויגעלאַך געווען אין וועג, און ער האָט געהאַט ס'געפיל, אַז ס'וועט זיך וואַרפן אויף אים ווי אַ הינטל.

ער האָט גיך געגעסן, פמעט ניט געקייט און די געדאַנקען זיינען געלאָפן פון שושנה צו דער בעל-הביתטע. ער האָט אַליין ניט געוואוסט, וואָס פאַרע ס'געפעלט אים בעסער. ער האָט נאָך איצט געפילט אַן אָנגענעמע וואַרעמקייט פון דער בעל-הביתטעס ווייכן קערפער.

נאָכן עסן האָט פרידקין אָנגעטאָן דעם ראַק מיטן קאַפּעליזש און איז אַרויס פון שטוב. אויף די טרעפ איז אים עמיצער אַנט-קעגן געקומען, זיך ניט איינגעקוקט ווער דאָס איז, און אַז ער איז שוין געווען אין קאָרידאָר, האָט ער זיך דערמאַנט, אַז ס'איז געווען זיין בעל-הבית, סאַשע. אים האָט באַנג געטאָן, פאַרוואָס ער האָט

אױם נױט באַגריסט, געוואָרט היינט מיט אַלעמען זײן גוט, מורא גע-
האַט, אַז עמיצער זאָל אױס נױט באַלײדיגן אױן שושנהם געגנוואָרט.
אַרויסקומענדיג אױף דער גאַס האָט ער באַלד וועגן אַלעם
באַרגעסן. עס איז שױן געווען טונקל. במעט אַלע ײִדישע שפּײַז-
געוועלפן זײנען שױן לאַנג געווען פאַרמאַכט. עלטערע ײִדן זײנען
געגאַנגען פון שול. פרידקין האָט זיך געהיט, געשפּרייזט דורך
הינטערשטע געסלאַך, נױט געוואָלט מען זאָל אױס באַמערקן, ווי
ער גײט אַרײן אין אַ גאַלאַנטער-געוועלפן. ער האָט זיך אַרײנגע-
גנבעט, געפעטן דעם קרעמער מען זאָל אױס ווײזן העמדער. דער
קרעמער האָט אָנגעהויבן אָנצוואַרפן אױף דער צאַרבאַנק קעסט-
לאַך, שאַכטלאַך. פרידקין האָט געזוכט, אונטערגעמראַנגן יעדעס
העמד צום ליכט, פרופּירט מיט די פינגער די סחורה, באַטראַכט
דעם קאָליר.

עטליכע ײִנגלאַך האָבן אױס דערזעהן, ווי ער שפּײַט און
קױפט אום שבת, האָבן זײ גענומען אַרײנשרײען אין געוועלפן:

— האַלאַאָ, רבּי! האַלאַאָ, רבּי!

דער קרעמער האָט זײ גענומען טרײבן פון דער טיר, איז
באַלד די קופּקע גרעסער געוואָרן. צווישן די קינדער זײנען געווען
פיל פון זײנע תלמידים. די קינדער האָבן זיך געשושקעט, באַלד
האָבן זײ אױפגעזוכט אַן אַלטע בלעך, זיך אױסגעשטעלט אַרום
געוועלפן, ווי אַ קאַפּעליע, און אָנגעהויבן צו זינגען מיט אַ סקאַר-
באַזון גון:

— טאַ=טאַ, טאַ=טאַ, טראַ=טאַ, טאַ=טאַ! האַלאַאָ, רבּי! האַלאַאָ,

מיסטער פרידקין!

פרידקין האָט געפילט, ווען אַ גרוב עפנט זיך פאַר אױס, וואָלט
ער אַרײנגעשפּרונגען. ער האָט נױט געוואוסט, וואָס ער זאָל טאָן,
געפרעגט דעם קרעמער, צי ס'איז נױט עפעס אַ הינטערטיר. ס'איז
נױט געווען. דערווײל זײנען די געשרײען געוואָרן גרעסער. פאַרבײ-

נייענדיג האָט דער עולם גענומען קוקן אין געוועלכ אַרײן, גאָר=
נישט געזעהן און זיך אויך אָפגעשטעלט.

דער קרעמער האָט זיך ניט געקענט אָפּיאָגן פון די יינגלאַך,
געשראַקן זיי זאָרן ניט אויסברעכן דאָס פענסטער, ניט פאַר=
שטאַנען, וואָס דאָ קומט פאַר, געזעהן, אַז דער קונה שטייט אָן
איינגעקאַרטשעטער מיט אַ פאַר צעשראַקענע אויגן, איז אים
איינגעפאַרן, אַז טאַמער איז עס אַ משוגענער, זייערע פּליקן
האַבן זיך באַגעגנט. דער קרעמער האָט קיין אויג ניט אַראָפּגע=
נומען פון פּרידקינען, זיך געוואָלט איבערצייגן, צי איז עס טאַקע
אַ משוגענער, און פּרידקין האָט פון גרויס שרעק ניט געקאַנט
איבערטראָגן דעם קרעמערס פּליק, האָט ער נאָך פּרייטער צעעפנט
די אויגן, ניט קיין ריר געטאָן מיט זיי און געקוקט אין דערוועל=
ביגער ריכטונג. דער קרעמער האָט ניט אויסגעהאַלטן, אַראָפּ=
געלאָזט די אויגן, אַ צעשראַקענער זיך אַהינטערגעשאַרט הינטער
דער צאָרבאַנק, פון זיכערקייט וועגן געכאַפט די אייזערנע מאַס אין
דער האַנט און זיך געבעטן ביי פּרידקינען:

— אויב איר וועט ניט אַרויסגיין, ווערן די „באַמס“ די
„ווינדע“* מיר אויסהאַקן!

פּרידקין האָט אַראָפּגערוקט דעם שטייפן קאַפּעריש איבער
די אויגן, אויפגעשטעלט דעם קאַלנער פון רעקל, פעסט געהאַלטן
דאָס העמד אונטערן אַרעם און איז אַרויס פון קראַם. די קינדער
האַבן זיך צעשאַטן, געזעהן אַז ער ציהט אָפּ, האַבן זיי צוריק זיך
אַ לאַז געטאָן נאָך אים מיט אַ הוראַ, און וואָס איינער האָט נאָר
געכאַפט אין דער האַנט אַרײן, האָט ער אים נאָכגעוואָרפן. זיי
האַבן אים אַרומגערינגלט, פאַרלאָפן אין פנים אַרײן, און אַ קאַצנ=
מוזיק האָט אים באַגרייט:

— האַרלאָ, מיסטער פּרידקין! אַי, וואַי!

(* ווינדע — פענסטער.

— האַללאָן, רבי!

— רבי, רבי, רבי! אי, וואָי, וואָי!

— שבת-גוי!

— שבת-גוי!

— אַ בראַך צו דיין קאַפּ, מיסטער!

— אי, וואָי, וואָי, געפילטע פיש!

פרידקין איז געלאָפן. ער האָט זיך עטליכע מאָל אַ שטערל
אַפּ געטאַן, געפילט, אַז אויב ער וועט כאַפּן אַ יינגל, רייסט ער
אים אויס אַ האַנט, וועט אים אָנכאַפּן פאַר ביידע אויערן, דרייען
אַזוי לאַנג, ביז ער וועט אים ס'קעפל אַראָפּדרייען, וועט אים אַ
שטיק באַק אויסרייסן, וועט אים צעפאַסעווען, צעשניידן אויף
שטיקער. יעדעס מאָל ווען ער האָט זיך אָפּגעשטעלט, האָבן די
חברה זיך צעשאַטן, און ווי ער האָט זיך נאָר אויסגעדרייט זיינען
זיי שוין ווידער געווען אַרום אים. אין מיטן לויפן איז אים איינ-
געפאַרן, אַז מענשן מיינען, אַז אַ משוגענער טראַגט זיך איבער די
גאַסן, און אַ באַנדע יינגלאַך לויפן אים נאָך. ער האָט געזעהן,
ווי מענשן שטערלן זיך אָפּ קוקן, מורא געהאַט, אַז אַ באַקאַנטער
פון „היברו-סקול“ זאָל אים ניט אַנטקעגן קומען, איז ער אַריין אין
ערשטן פּרינציפּלדיגן הויז, וואָס ער איז פאַרבייגעלאָפן. ער איז
אַרויף אויפן העכסטן שטאַק, געשטאַנען דאָרט ניט טויט, ניט לע-
עדיג, ווי אַראָפּצוגיין אויף דער גאַס וואָלט געהייסן געהרגעט צו
ווערן. ער האָט געהעשעט, ווי אַן אויסגעמאַטערטער הונט, גע-
פילט אַ ווייטאַג אין דער זייט פון צופיל לויפן, און מיטאַמאָל איז
אים איינגעפאַרן, אַז דאָ צו שטיין איז ניט קיין פּלאַץ — ס'קאָן
נאָך אַרויסקומען אַ פרוי און אים אָננעמען פאַר אַ גנב. ביים
קלענסטן שאַרף האָט זיך אים אויסגעדאַכט, אַז מען עפנט די טיר,
מען באַפאַרט אים, און ס'ערשטע מאָל אין לעבן האָט ער דער-
פילט, אַז מלמדות איז אַ מיאוסע פּרנסה, ערגער ווי צו זיין אַ
שינדער. אים האָבן זיך געפלאַנטערט אין קאַפּ עטליכע יינגלאַך,

און ער האָט געשוואָרן, אז וונטאָג וועט ער זיך מיט זיי אָפּרעכענען, נען, פּאַמעלאַך גענומען ניין אַראָפּ פּון איין שטאַק אויפן צווייטן, געצייגט די טרעפּ און זיך געשראַקן, די קינדער זאָלן אים ווידער ניט אָפהאַלטן.

דעם קאָרידאָר איז ער דורכגעגאַנגען אויף די נעגל, קוים געעפנט די טיר און אַרויסגעקוקט. די קינדער זיינען זיך שוין געהאַט צעגאַנגען. ער האָט זיך גיך אַרויסגעכאַפט און גענומען שפּרייזן אַהיים, איצט ערשט האָט ער זיך דערפּילט מיר. אז ער איז אַהיים געקומען, האָט ער מיט קיינעם קיין וואָרט ניט אויסגערעדט, זיך פאַרמאַכט ביי זיך אין צימער און געבליבן זיצן אין דער פינסטער אָהן כחות. ס'לעבן איז אים ניט געווען ניהא, ער האָט געטראַכט, אז גוט וואָס ער איז געגאַנגען אַריין. וואָס וואָלט ער אָבער געטאָן, ווען ער גייט מיט שושנה, צי מיט אַן אַנדער מיידל? פינסטערע מחשבות האָבן זיך געלייגט איבער פּרידל קינען, געטענהט צו אים, אז אויב ער בלייבט אַ מאַמד, בלייבט ער אַן אייביגער בחור. נו, טאַקע, ווי וועט ער זיך ווייזן מיט דעם ווייב אויף דער גאַס? ער דאַרף זעהן וואָס גיכער פּטור צו ווערן פּון דער פּרנסה, זיך איין מאָל פאַר אַלע צושלאָגן צו עפעס, דורך פּראַטעקציע קען מען אַלין דערנרייכן! ער האָט זיך דערמאָנט אַן סעקרעטאַר, אָן זיין מיידל, ניט געזעהן קיין בייז, וואָס זי איז אַ גאַלציאַנער, און געטראַכט, אז ווען ער וואָלט גענומען דעם שידוך ערנסט, וואָלט ער אפשר שוין היינט געהאַט אַ „קאָנגרעגיישאָן“, פּון דעם וואָס ער פאַרדרייט זיך אַ קאַפּ מיט שושנה וועט קיין פּרנסה ניט זיין!

אַ מידער און אויסגעמאַטערטער האָט פּרידקין זעהר געוואָלט שושנה זאָל היינט ניט קומען, איר געוואונשן, זי זאָל ברעכן הענט און פּיס, וואו זי איז, דען ווען ניט זי, וואָלטן די אַלע צרות ניט געווען.

ער האָט אַ ציטער געטאָן — מען האָט אָנגעקלונגען. דאָס
 האַרץ האָט אים געזאָגט, אַז שושנה קומט. ער האָט ניט גע-
 וואוסט, וואָס צו טאָן מיטן העמד, פאַר בעס, וואָס ער קען עס ניט
 אָנטאָן, האָט ער עס צעקנייטשט, אַריינגעוואָרפן אין דער מלבושים
 שאַנק און זי פאַרהאַקט. ער האָט אינסטינקטיוו זיך פאַרקעמט
 מיט די פינף פינגער די האַר, זיך אָפגעפּוצט מיט די הענט דאָס
 רעקל און איר אָנטקעגן געגאַנגען. ער האָט באַמערקט, ווי סאַשע
 זיצט אין עסציער אַן אָנגעבלאָזענער, זיך דערמאָנט, אַז אויף די
 שטיגן האָט ער אים ניט באַגריסט, האָט ער איצט אַ שאַקל גע-
 טאָן צו אים מיטן קאַפּ. סאַשע האָט עס ניט באַמערקט, גע-
 האַלטן די פיס אויף אַ שטול, און אַז פרידקין איז דורך, האָט ער
 זיך אויפגעשטעלט, אים נאָכגעקרימט ווי ער גייט, געשטעלט די
 פיס ווי אַ צעעפנטע שער און גערעדט צו זיך:

— אַ נו יעוואָ ק'טשאַרטו!

פרידקין איז געשטאַנען אין דער צעעפנטער טיר, געוואַרט
 מען זאָל אַרויפקומען. סאַשע איז אויך צוגעקומען, גערעכנט,
 אפשר קומט מען צו אים, עטליכע מאָל אַראָפגעשריען, ווער עס
 גייט, און אַז פרידקין האָט אים פאַרויכערט, אַז דאָס גייט מען
 צו אים, איז סאַשע נאָך אַרץ געבליבן שטיין.

שושנה האָט זיך מיט פרידקינען באַגריסט און אָפגעטעמעט:

— איר וואוינט אַזוי הויך!

פרידקין האָט געשמייכלט און געוויזן אויף דער אָפּענער טיר:

— קומט אַריין!

סאַשע איז זיי נאָכגעגאַנגען, די הענט אין די הויזן-קעשע-
 געס, געפילט ווי די נכפה עסט אים, און זיך געטראַכט, ס'זאָל אים
 גיין אין רעבן, וועט ער זיי אָפּשפּילן אַ חתונה. ער האָט גע-
 שריידערט מיט די פיס, וואָס ס'איז אים געשטאַנען אין וועג, אַריין
 אין קיך, וואו ס'ווייב איז געזעסן איבער אַ בוך, און אויסגעשאַסן:

— כ'מאך דעם אינטעליגענט נאך היינט צו
„מופן“!*)

— וואָס שוין ווידער?

— כ'וויל ניט אין שטוב ביי מיר קיין מוידן! — האָט סאַשע
אַרויסגעכאַפט די הענט און זיך געהיצט — פאַר זעקס נישטיגע
דאָלער אַ חודש זאָל יעדער מעגן קומען צו מיר אין הויז אַריין!?
ווי כ'בין אַ ייד, וויערע, אַז פונקט צעהן אַ זייגער פאַרשליס איך
דעם געז-מיטער (**). און כ'מאך נאַכט! און אויב דעם אינטע-
ליגענט געפערט ניט, קען ער מאַרגן „מופן“!

— סאַשע — האָט ס'ווייב אים געוואָלט פאַרווייגן — גיי
שראָפן און מאַך ניט קיין לייטישע געלעכטער!

— איך גיי ניט שראָפן ביז די מויד וועט ניט אַרויס פון מיין
שטוב! איך דערלייג נאָך צו אים! מיך קאַסט אַליין דער צימער
זעקס דאָלער, און איצט וואו איז וועש און ווער איז דאָס מחויב
אים צו באַדינען, וועט ער מיר נאָך ברענגען געז אויך? אַ ווייטאַג
אים אין די זייטן!

— סאַשע, אויב דו גייסט ניט שראָפן, גיי איך אַרויס פון
שטוב! — האָט וויערע צוגעמאַכט דאָס בוך און אַריין אין צווייטן
צימער זיך בעטן דאָס בעט.

פרידקיין האָט לייכט געעפנט די טיר, דערזעהן די בעל-
הביתטע און זי געפרעגט:

— האָט איר אפשר אַ גלאָז טיי?

— אפילו צעהן — האָט די בעל-הביתטע אַ שמייכל געטאָן,
אויפגעהערט בעטן און אַריין מיט אים אין קיך.

סאַשע האָט זיך פאַרשעמט פאַר פרידקינען און זיך גענומען
פאַרען ביי דער „סינק“. אים האָט געקרענקט. פאַרוואָס פריד-

(*) „מופן“ — אַרויסציהען זיך פון דירה.

(**) „געז-מיטער“ — אַפאַראַט, וואָס באַווייזט, וויפיל מען פאַר-
ברויכט גאָז.

קין באמערקט אים ניט, געווען ביזן אויפן ווייב, פארוואס זי שמייכלט, זעהר געוואלט ווייזן פרידקינען, אז ער, סאשע, איז דא דער בעל-הבית, און ווען וויערע האט געהאלטן אין אָנגיסן דעם טיי, האָט ער זי מיטאמאל אַ פרעג געטאָן:

— וואו האַלטסטו די „ריסיטס“? פון דער מאַשין?

— גייסט דאָך שלאָפן, וואָס דאַרפסטו די „ריסיטס“?

ער האָט ניט געענטפערט, אַן עפן געטאָן דעם בופעט און גענומען וואַרפן אויף דער פּאַדלאַגע, וואָס ס'איז אים געקומען אין דער האַנט אַריין. ער האָט די קוויטאַנציעס ניט געפונען, האָט ער זיך אַ דריי אױס געטאָן צום ווייב מיט פאַרקוועטשטע פּױסטן:

— איך רייד און אַ הונט בילט איז ביי דיר אַליץ איינס! ווי כ'בין אַ ייד, כ'גיי היינט אַוועק פון שטוב! וואָס מיינסטו, כ'ווער אַרבעטן פאַרן טיױוױל, און דו וועסט לייענען ביכער? איצט, אז דו האָסט ניט די „ריסיטס“, גיי און באַצאָל זינגערן נאָך אַ מאָל פאַר דער מאַשין! אז נאָך פאַר דער התונה האָב איך געוואוסט, אז ס'איז ניט קיין שידוך. פאַר מיר!

— משוגענער, — האָט ס'ווייב פּרומרשט געלאַכט, זיך גע-שעמט פאַר פרידקינען און געוואַלט פאַרגלעטן, ס'זאָל אויסקל-מען ווי אַ שפּאַס, — וואָס וואַרפסטו אַליץ אַרויס? ס'ליגט ניט דאָרט!

— וואו דען ליגן זיי? — האָט ער אַ געשריי געטאָן, אז ס'ווייב האָט זיך אַזש אָפּגערוקט.

— ביזט טאַקע דער בעל-הבית — האָט זי מער זיך ניט גע-קענט איינהאַלטן, — נאָר ווייז ניט דייע הינטישע שטיק! מען ווייס אַזוי אויך ווער דו ביזט!

— כ'געפער דיר ניט, מיין געלערנטע דאַמע? האָסט אַ ברירה! אַפילו יעצט! — איז סאשע אונטערגעגאַנגען געהענטער צום ווייב.

(* „ריסיט“ — קבצה, חשבון.

פרידקין האָט זיך דערשראָקן, מורא געהאַט סאַשע זאָל אים
אמאָל ניט אָפּשפּילן אַ חתונה, האָט ער געכאַפּט די צוויי גלעזער
טיי און מיט אַ נעבעך פנים אַרײַן צו זיך אין צימער.
שושנה איז געשטאַנען ביים שפיגל, זיך איבערגעקעמט די האָר,
זיי אַריבערגעוואָרפן אין צוויי פאַסמעס איבער די אַקסלען, גע-
קוקט פונם שפיגל אויף פרידקינען, געזעהן, אז ער איז גלייכ-
גילטיג, האָט זי פאַררײט די פאַסמעס אין אַ קנופ, אים פאַר-
שטאַכן מיט האָרנאַדלען, זיך אַוועקגעזעצט אויפן בעטל און אַ
הויב געטאַן מיט די אַקסלען:
— טיי.

זי האָט עטליכע זופ געטאַן, איבערגעוואָרפן אַלע ביכער, וואָס
זיינען געלעגן אויפן טיש, באַקוקט די רעפּראָדוקציעס, וואָס זיינען
געהאַנגען אויף דער וואַנט, אַרײַנגעקוקט אין דעם קליידערשראַנק,
איז פרידקינען אײַנגעפאַלן, אז זי קאָן נאָך אויפּרוקן דעם שופ-
לאַד מיט די ברודיגע וועש. ער האָט זיך אַזוי אַוועקגעשטעלט, ער
זאָל פאַרשטעלן דעם שופּלאַד, געוואַרט פאַרפירן אַ שמועס, ניט
געוואוסט ווי, און סתם אַ זאָג געטאַן:

— פאַרוואָס טרינקט איר ניט, דער טיי ווערט דאָך קאַלט?
— איר ווייסט, מיסטער פרידקין — האָט שושנה זיך צוריק
אַוועקגעזעצט אויפן בעטל — כּדאַרף זיך לערנען ענגליש!

— איר קענט דען ניט?

זי האָט אַ שאַקל געטאַן מיטן קאָפּ אויף ניין און זיך אָנגערופן
מיט אַ שולדיגע מינע:

— קריגט מיר עפעס אַ לערער?

— פאַר פּערציג סענט אַ לעסאַן קענט איר קריגן אַ גוטן לערער!

— כּדאַרף קיין געלט ניט — האָט שושנה אַ הויב געטאַן מיט
די אַקסלען.

— רײַזט, ווען ס'מאַכט זיך מיר, כּזאָל אײַנעם לערנען הע-

ברעאיש און דערפאַר זאָל מען מיך לערנען ענגליש...

— אז איר ווילט, ווער איך אייך לערנען — האָט פריד-
קין איר פאָרגעשרלאָגן, און געטראַכט, אז אזוי ר'נאָך הויבן זיך אָן
אַלע ליבעס.

— איר קענט דאָך בעסער העברעאיש פון מיר! — האָט
שושנה ניט ווילנדיג אָנגערירט מיט די שפיץ פינגער זיין האַנט.
— ריידן קען איך ניט!

— גוט, נו — האָט שושנה אַ פאַטש געטאָן איין האַנט אָן
דער צווייטער און איז אויפגעשפרונגען — ווען פאַנגען מיר אָן?
— אַפילו איצט!

זי האָט געטאָן עטליכע זופ, אַוועקגערוקט דאָס גלאָז טיי, גע-
נומען פון טיש אַ ליידיג זייטל פאַפיר און עס גענומען רייסן אין
שטיקלאַך, די שטיקלאַך אין נאָך קלענערע און פאַשאַטן מיט זיי
דעם טיש.

פרידקין האָט דערווייל גענומען זוכן צווישן זיינע ביכער און
זי אַ פרעג געטאָן:

— איר קענט גאָר קיין ענגליש ניט?

— אביסל פאַרשטיי איך!

אין אַ וויילע אַרום זיינען זיי ביידע געזעסן ביי אַ קיילעכדיגן
טישר, און וואו זיי האָבן זיך ניט געזעצט, געוואָלט ס'זאָר אויסק-
מען פאַקוועמער, האָבן זייערע פיס זיך אַרץ צוזאַמענגעטראָבן.
שושנה האָט געלייענט אַ מעשה וועגן אַ שלאָפּעדיגער פרינצעסן,
הנאה געהאַט פון אַרויסריידן די ווערטער, און ס'האַט אויסגעזעהן,
אז דער בלוזער פראַצעס פון לייענען פאַפירדיגט זי. פרידקין איז
געזעסן ווי אין פיבער, געפילט ווי זיינע פיס ציטערן און עס ווערט
אים אַרץ וואַרעמער. ער האָט געקוקט פון דער זייט, פאַטראַכט
איר ברוינעם האַלז, דעם קאָפּ האַר, געזעהן ווי פון דער אָפּשטייענע-
דיגער בלווע קוקט אַרויס אַ בלויע שלייפל, אין די ברוסטן, צוויי
קליינע, שטייפע עפעלאַך, זעהען זיך אַרויס בײַז אין דער העלפּט,
ער האָט נאָך אַוועכע קליינע ברוסטן קיינמאָר ניט געהאַט גע-

זעהן. ער האָט געלייענט, געהערט פון חברים, אז מיינסטן ראָמאַ-
 נעץ הויבן זיך אָן פון אַ לעסאַן, עפעס ניט גענלייבט און אין דער
 זעלביגער צייט האָט אים דער בריווער געדאַנק, אז ס'קען עפעס
 ווערן, געראַשטשעט און גערענט. ער האָט געפירט, ווי זיינע פיס
 וויגן זיך אין אַן אָנגענומענע וואַרעמקייט, עפעס פּלאַנטערט זיך אַרום
 אים, געווען אין אַ פאַרלעגנהייט, ווי רנאַך מען קריכט אַרויס פון
 דעם פּלאַנטער, און פיל מאָל ניט געכאַפט, וואָס שושנה רעדט צו
 אים. מיטן שכל האָט ער פאַרשטאַנען, אז אַ צווייטער אויף זיין
 פּלאַץ וואָרט אין מיטן לייענען זי אַרומגענומען אַרום דער טאַליע,
 גאַרניט מאַכנדיג זיך דערפון, וואָרט זיך נעהענטער צוגערוקט, און
 דער געדאַנק האָט זיך ביי אים אַזוי אויסגעשפיצט, אז פון בריוון
 רוקן זיך נעהענטער וואָרט איינער אַריין אינס צווייטן. זי וואָרט
 אַליץ געהאַלטן אין איין לייענען, וואָרט געווען אַזוי פאַרטאָן אין
 דער שלאָפנדיגער פּרינצעסן, אז זי וואָרט קיין זאַך ניט באַמערקט.
 דערנאָך, אז מען האָרט זי שוין פעסט, פאַרוואַרפט מען איר קאַפּ צו
 זיך אויף דער ברוסט, דאָס ביכל פאַרמאַכט מען, צי מען וואַרפט
 עס אַרונטער אויף דער פּאַדראָגע און. דאָס אַליץ האָט
 פּרידקיין פאַרשטאַנען מיטן שכל, געפירט ווי די הענט רירן זיך
 ניט פון אָרט, ווי זיי וואָרטן געווען געליימט, אים איז מיטאַמאָל
 אויפן זינען געקומען, ווי די קינדער האָבן אים געיאָגט, ווי ער איז
 געלאָפן ווי אַ משוגענער איבערן גאַס, מענטשן האָבן נאָכגעקוקט,
 און איצט זיצט ער מיט אַ מיידל, איז אים אַליץ אויסגעקומען אַזוי
 וואַכענדיג, און ער איז נאָך מער ביי זיך געפאַלין.

— איר שלאָפט? — האָט זי אים אָנגענומען פאַר אַ האַנט,
 — ווי לייענט מען דאָס וואָרט?

פּרידקיין האָט זיך פאַרלאָרן, ניט געקאָנט איר קוקן אין פנים
 אַריין, ווי זי וואָרט געוואוסט זיינע רעיונות, איבערגעלייענט דאָס
 וואָרט און אין געדאַנק זיך גענומען זידלען. ער האָט באַמערקט.
 ווי שושנה לייענט אַליץ פאַמעליכער, ווי זי וואָרט זיך געקליבן

איינשלאָפן, אירע פיס ליגן כמעט אויף זיינע, אירע שפיץ פינגער
בריהען אים און אין צימער איז מיטאַמאָל געוואָרן אזוי הייס,
דאָס טישל האָט זיך געלייגט אויף אים, ווי אַ שווערע משא, האָט
פרידקין אַליין ניט וויסנדיג ווי ר'נאָך, דערפילט שושנהם קאָפּ
אויף זיך. דאָס ביכל איז טאַקע אַראָפּגעפאַלן, געלעגן אונטער
זייערע פיס. די שווערע, פליישיגע שושנה איז געזעסן אויף זיינע
קנייה, און האָט זיך געחדושט, ווי לייכט זי איז.

שושנה האָט זיך מיטאַמאָל ארויסגעריסן פון זיינע הענט :

— מען גייט ? !

פרידקין האָט זיך איינגעהערט און זי גענומען באַרוהיגן:

— וואָס פאַלט אייך איין, ס'גייט קיינער ניט !

זי איז געבליבן זיצן אויף אַ ווינקל פון בעט, די האַר צעשאַ-
טן, געקוקט אזוי ווילד און אומבאַהאַלפן אויף פרידקיגען, ווי ער
וואָלט זי אומגליקליך געמאַכט.

פרידקין האָט ניט געקאָנט אויסהאַלטן איר קוק, פון זיכער-
קייט וועגן גענומען פאַרשריסן די טיר.

שושנה האָט זיך אַ וואָרף געטאָן צו אים :

— כ'בעט אייך, דאָס טוט ניט, פאַרשריסט ניט . . .

ער האָט זי אַרומגענומען, אָנגעהויבן באַרוהיגן, געפילט אויף
זיינע הענט אירע טרערן, געוואָלט זי צוריק אוועקזעצן, האָט זיך
שושנה צעהעשעט.

פרידקין האָט ניט געוואוסט וואָס צו טאָן, מורא געהאַט מען
זאָל ניט דערהערן אין צווייטן צימער, ווי זי וויינט, און געשטאַמלט:
— וואָס איז, שושנה, ס'איז אייך ניט גוט ? איר ווילט אפשר

אביסל וואַסער ?

זי האָט ניט געענטפערט, געבליבן מיטן פנים אויף זיינע הענט,
געוויינט און געצימערט ווי אַ פיש. פרידקין האָט ניט פאַרשטאַ-
נען, פאַרוואָס זי וויינט. ער האָט דאָך איר גאָר ניט געטאָן ? נו,
אַז מען טוט אַ מיידל אַ קוש, דאַרף מען מאַכן אַזאַ חתונה ? און

ווען ניט זי, וואָרט ער איר אפּשער קיינמאָל קיין קוש געטאָן ! פון
פאַרדרום האָט ער איר געגלעט דעם קאָפּ און זיך געבעטן :
— שושנה, נו באַרוהיגט אייך, שושנה. . . מען קען נאָך אַרייַג
קומען . . .

זי האָט זיך געווישט מיט אַ טיכל די אויגן, דערנאָך גענומען זיין
האַנט אין אירע און אים געפרעגט :

— האָסט מיר ליב ?

פּרידקין האָט זיך צעפּינטרט, ניט געוואוסט וואָס צו ענטפּערן,
און געשטאַמלט :

— בימיין . . . ביזויים . . . ווי דען . . .

— איר דאַרפט וויסן — איז שושנה געוואָרן דרייַסטער און
זיך גענומען שפּילן מיט זיינע פינגער — אַז מיר האָט נאָך קייַ
נער ניט געקושט, אַז איר ווילט ניט, גלויבט ניט, נאָר כ'פאַרוזיכער
אייך, אַז איר זייט דער ערשטער !

פון צווייטן צימער האָבן זיך געהערט גוואַלדן, ווי מענשן
וואָרטן זיך געאַמפּערט. פּרידקין מיט שושנה האָבן זיך אַ וויילע
איינגעהערט און געפּליבן זיצן אַרומגענומענע אויפן בעטל. זי
האַט אים געגלעט דאָס פּנים :

כ'וועל אייך זאָגן דעם אמת, פון ערשטן מאָל, ווען כ'האָב מיט
אייך גערעדט, זייט איר מיר געפּערן געוואָרן . . . אַן איינזאַמער,
ערנטער בחור און אַז מען איז ניט שייַן, טאָ וואָס ? דאָס איז
ניט אַרײַן ! איך בין אויך ערנט, האָב איך געטראַכט, אַז מיר
וואָרטן געווען אַ גוט פּאָרל ! נו טאַקע, איר וואָרט ניט געדאַרפט
נעמען אויף זיך אַן איבעריגן עול ! מיר וואָרטן געלעבט ווי איצט,
איך פאַרדין פאַר מיר ! איבריגנס, אַז כ'וועל זיך אַביסל „אויס-
גרייען“, רעכן איך אַרײַן צו עפענען אַ פּלאַץ.

— וואָס, איר זייט אַ גוטע שניידערן ?

— כ'מאך אריין א גוט שטיקל ארבעט! ווען כ'וואָרט ניט
געקענט, וואָרט איך ניט געארבעט אין אזא רייכן פּלאַץ!

די קולות אין צווייטן צימער זיינען געוואָרן העכער. זיי האָבן
זיך איבערגעקוקט, געהויבן מיט די אַקסלען.

— מען קריגט זיך? — האָט שושנה געפרעגט.

— מיין בעל-הבית איז אַ משוגענער!

דער גאָלד-פּלאַם האָט זיך אָנגעהויבן צו זעצן, און אין צימער איז
געוואָרן טונקל.

די געז גייט אויס — האָט שושנה זיך אויפגעשטעלט.

פּרידקין האָט גאָרניש געענטפּערט, אַ צעמאַנגענער געקוקט, ווי
דאָס פּלעמל ווערט אַלין קלענער, געוואוסט, אז די געז קען ניט
אויסגיין, ס'איז ניט קיין „קוואַדער-מיטער“, און זיך געישובט, צי
ער זאָל אַריין צו סאַשען, צי ניט. מיטאַמאָל איז געוואָרן שטאַק-
פינסטער. פּרידקין האָט אַן עפּן געטאָן די טיר, ניט געוואוסט,
וואָס ס'איז מיטאַמאָל געוואָרן, געבליבן שטיין אין דער טיר און זיך
איינגעהערט.

— איך דאַרף ניט מען זאָל פּרענען מיין געז! — האָט זיך
געהערט סאַשעס קול — איך דעררייג צום באַרדער! מיך קאַסט
מער ווי זעקס דאָלאַר דאָס צימער! לאָז ער „אַרויסמופּן“! איך
וועל יעדן אָוונט אַפּשליסן די געז!

— ביזט אַ גראַבער יונג — האָט וויערע ווייגענדיג געענט-
פּערט — ווי באַליידיגט מען אזוי מענשן? מען לאָזט זיי זיצן
אין דער פינסטער? ווילסט טייערער פאַרן צימער, זאָג, ניט פאַר-
דרייען די געז, ווען אַ פּרעמדער מענש איז אין הויז!

פּרידקין האָט זיך געכאַפּט, אַז סאַשע האָט אָפּגעשראַסן די געז,
און אַ באַליידיגטער צוריק אַריין צו זיך. ער האָט ניט געוואוסט,
וואָס צו טאָן פּון פאַרדרוס, אַ לענגערע צייט געשטאַנען מיט
שושנה ביי דער טיר, געווארט און זיך איינגעהערט, ווי זיי וואָרטן

מורא געהאט, מען זאָל זיך ניט וואַרפן אויף זיי. פאַמעלאַך האָט ער
געעפנט די טיר, געשטאַנען אַ וויילע מיט אַן אָנגעשפּיצט אויער,
און אז ער האָט גאַרניט מער געהערט, האָט ער מיט שושנהן זיך
גענומען גנבענען אויף די שפּיץ נעגל, געטאַפט אין דער פינסטער,
און ביז ער האָט געעפנט די טיר און אַרויס אין קאָרידאָר אַריין,
איז אים עטליכע מאָל הויך געוואָרן ביים האַרצן, יעדעס מאָל גע-
מיינט, אַז סאַשע באַפאַרט אים.

XI.

צומאָרגנס איז פרידקיין גערעגן ביז אַ שטיק אויפן טאָג אין בעטל און אַרץ געטראַכט, אז ער וועט מוזן זיך גיין זוכן אַן אַנדער צימער. ער וועט זיך ניט לאָזן באַליידיגן פון אַזאַ גראַבן יונג, ווי סאַשע! דערצו האָט ער צוגעזאָגט שושנה, אז נאָך היינט גייט ער זוכן אַ דירה, נו טאַקע, ס'קומט צו אים אַ מיידל צו גאַס, שריסט מען אָפּ די געז און מען לאָזט אים זיצן אין דער פינסטער! וואָס, ער צאָרט ניט? אַ שוויינעריי! וואָרט לאַנג זיך שוין אויפֿ געהויבן, האָט ער אָבער אָפּגעמאַכט מער ניט אַריינצוגיין צו די בעל־בתים, גערעגן אַביסל לענגער, ער זאָל זיך איינשפּאַרן דעם אָנבייסן און קענען גלייך גיין עסן מיטאַן. נאָך היינט לאָזט ער זיי וויסן, אז ער ציהט זיך אַרויס. טיף אין האַרצן האָט אים באַנג געטאָן, נאָך וואָס ער האָט פאַרפירט אַן עסק מיט שושנה, און צומיינסטן האָט ער זיך געערגערט, צו וואָס ער האָט זיך געאיירט איר געבן אַ וואָרט.

איז עס טאַקע אמת, אז אַ בחור זאָל זי קיינמאָל ניט האָבן גע־קושט? אַ מיידל וואָס דרייט זיך תמיד צווישן בחורים און אַ געוואַלדיג שיינע איז זי אויך ניט? דערצו, אויב ער פאַרבינדט זיך מיט איר, מוז ער אויפגעבן אַלע פלענער, וועט בלייבן אויפן גאַנצן לעבן אַ מלמד... ער וואָרט זעהר גערן זיך געוואָרט אַרויס־דרייען פון איר, געפילט, אז ער קריכט אַריין אין אַ פּלאַנטער. צו אַלע צרות איז נאָך איצט צוגעקומען אַ נייע — גיי און זוך אַ

צימער. און דו ווייסט שוין וואו דו פאלסט אריין? דא איז ער שוין צוגעוואוינט, זיך איינגעלעבט מיט דער בעל-הביתמע און מיט אמאל נעם אראפ די בילדער פון די ווענט, די ביכער פון טיש, פאק אריין איין, און דער איטאליענער, וואס פירט איין, וועט דיך אויף זיין נאם וועגעלע איבערציהען. פרידקין האט פון יעדער קרייט ניגקייט געמאכט א וועזן, גענומען יעדע זאך אזוי שווער, אז ער האט זיך געהאלטן פאר אן אומגליקליכן מענשן.

שפעט אויפן טאג איז ער ארויס פון בעטל, זיך געשעמט צו גיין זיך ארומוואשן, לאנג געשטאנען הינטער דער טיר און זיך איינגעהערט. ס'איז געווען שטיל. ער האט לייכט געעפנט די טיר, זיך ווידער איינגעהערט און זיך גענומען גנבענען אין פאך-צימער אריין. אן ארומגעוואשענער האט ער דערפילט, אז ס'הונגערט אים, באמערקט, אז אין שטוב איז קיינער ניטא און געכאפט א קוק אין קיך. אויפן טיש איז געשטאנען אַנגעגרייט דער אַנפייסן פאר אים. ער האט אים במעט שטייענדיגעהייט אריינגעכאפט, זיך עטוואס בארוהינט און ווי א יינגל, ווען ער וויל ניט גיין אין חדר, נעמט זוכען תירוצים, אבי ניט צו האָבן קיין געוויסנסביסע, אזוי האט פרידקין איצט גענומען אויסזוכן בלויז מעלות און שבחים אויף זיין בעל-הביתמע, אבי ניט צו דארפן גיין זוכן אן אנדער צימער.

ער האט געהערט, ווי זיין בעל-הביתמע מיטן קינד זיינען אַנגע-קומען פון דער גאס, איז ער צוריק אריין צו זיך. ער האט השק געהאט ארויסצוגיין צו איר, זיך מיט איר אויסשמועסן, פארוואס ס'איז אים געקומען אזוי גראָב צו באהאַנדלען, געהאַט די גאַנצע דרשה אויף דער שפיץ צונג, זיך עטליכע מאל אָפגעשטעלט און געבליבן יעדעס מאל שטיין ביי דער טיר. ער האט געהערט, ווי זי שלעפערט איין דאָס קינד, ניט געהאַט קיין מוט ארויסצו-גיין און זיך צוריק אוועקגעזעצט. ער האט זיך געווינט אויף דער שטור, זיך צוגעהאלטן מיט איין פינגער אָן טיש, ער זאָל ניט

אָנווערן דעם גרייכגעוויכט, און זיך געפלאַנטערט ווי אין אַ שפיגל־
וועבס. ער האָט אָפגעפטרט מער ווי אַ האַרפּן לעבן, גאַרניט
געטאָן פאַר זיך און איצט איז אים נאָך ערגער, ווי מיט פּופּצן יאָר
צוריק, ווען ער איז נאָר אַריבערגעקומען. ער האָט זיך מיטאַמאָר
דערפילט אַלט, צעבראָכן, מיט אַ צעקנייטשט פנים און אַ שרעק,
אַז ער וועט שוין אזוי ס'גאַנצע לעבן אָפּפינסטערן אין אַזאַ צי־
מער, האָט אים אַרומגענומען. ער האָט פאַרמאַכט די אויגן, גע־
זעהן, ווי די פליגן וואָס אויף דער וואַנט, אויף דער סטעליע, צע־
וואַקסן זיך, ווערן פאַרוואַנדלט אין שפיגען. די שפיגען רעדלעך
זיך אַרויף, אַראָפּ, ציהען אָן פּעדים פון אַלע ווינקלעך, פלעכטן
זיך אַרום אים.

די בעל־הביתטע איז אַריין אַ בראַסע, געוואַלט אַ שמייכל טאָן,
געזעהן פּרידקינס צערודערט און ערנסט פנים, איז דער שמייכל
ערנעץ אינווייניג ביי איר געברייבן שטעקן און אַן איבערגעשראַקענע
האַט זי געשמעלט אַ טריט אויף צוריק, ווי זי וואַלט געוואַלט צו־
ריקגיין, און אָנגעהויבן צו שטאַמלען:
— מיסטער פּרידקין... איר דאַרפט זיך גאַרניט מאַכן דער־
פּון... ער איז משוגע...

— דאַרף מען מיך אזוי פאַליידיגן און אויסלעשן די געז? —
— אַז ער פאַרשוואַרצט מיר תמיד ס'פנים — האָט די בעל־
הביתטע זיך גענומען ווישן די אויגן — וואָס האָב איך ביי אים?
איר זעהט דאָך! כּוואַלט געגאַנגען פאַר אַ קעכן, וואַלט איך מער
געזאָט! כּיטענה מיט אים, משוגענער, מיסטער פּרידקין פּרענט
אויס צופיל געז, בעט נאָך אַ האַרפּן דאָלאַר אַ חודש, ניט גייסט
אָפּשריסן די געז? פאַלגט ער מיך? ער האָט דאָך שיעור מיך
ניט געוואַלט אויפּעסן!...

די בעל־הביתטע האָט געווישט די רויטע אויגן, געשמאַנען אין
דער טיר און לייכט געהעשעט. פּרידקין האָט זיך איינגעקוקט, זי
געוואַלט פאַרוהיגן און אַ זאָג געטאָן:

— וואוינט מען ניט מיט אים!

— דער סוף וועט זיין, אז מיר וועלן זיך צעניין — האָט די בעל־הביתטע אַרויסגעוויינט — איר זייט גאָר אַ מבין, וואָס דער מענש טיילט מיר אויס? וואו כ'ניי מיט אים, האָב איך חרפות און בושות! מער ווי ס'לעפל עסן ביי אים האָב איך ניט, דאַרף מען שטיין מיט אַזאַ נישט?

פרידקין האָט זיך גענומען דרייען ארום איר, ווי אַן אַלטער קאָטער ארום אַ הייסע שיסל מילך. ער האָט געפריסקעט, געשמעקט, זי באַרוהיגט און נאָך אַ לענגערן ישוב־הדעת זי אָנגענומען פאַר די הענט:

— נעמען זיך שטאַרק צום האַרצן דאַרף מען אויך ניט!

— אַז איר ווייסט ניט, מיסטער פרידקין — האָט זי לייכט זיך אַרויסגעדרייט פון זיינע הענט און אָנגעשמעלט אַ שנעבעלע — וואָס איך האָב איבערגעלעבט פון נעכטן אָן! כ'בין דאָך שיעור ניט משוגע געוואָרן!

פרידקין איז געוואָרן גערירט און איר גענומען גלעטן די האָר. זי האָט עטוואָס איינגעבוין דעם קאָפּ, געלעט מיט אירע אויסגעארבעטע פינגער זיינע הענט, זייערע פינגער האָבן זיך איינגעפלאַכטן, געציטערט און ביידע האָבן זיך מיט גלאַנצניגע פאַרלאַפענע אויגן אָנגעקוקט איבער אַ מינוט. אַ כוואַליע היין האָט מיטאַמאָל אַ שלאַג געטאָן איבער זייערע קעפּ, זיי צוגעפירט צום ניט אויפגעבעטן בעטל. זי האָט אויף שטום־לשון זיך עפעס געבעטן ביי אים מיט די אויגן, זיך לייכט געווערט, אים אַ קוש געטאָן. ער האָט קיין זאַך ניט געזעהן, געפירט בלוז, ווי די כוואַליע היין פאַרלאַזירט אים.

אין אַ וויילע ארום האָבן זיי האַלב־פאַרשעמטע זיך אָנגעקוקט. יעדער פון זיי האָט געוואָלט וואָס גיכער פטור ווערן פון צווייטן, בלייבן מיט זיך. סיי פרידקין, סיי ווערע האָבן ניט געגלויבט,

וואָס דאָ איז פאַרגעקומען. יעדער פון זיי האָט געפילט פון זיינע
אייגענע הענט דאָס לייב פון צווייטן.

וויערע האָט איינגעגראָבן דאָס פנים אין קישן און אזוי גע-
בליבן ליגן. פרידקין האָט זיך געפילט שולדיג, אויפגעהויבן איר
קאָפּ און זיך געבעטן:

— וויערע, ביזט בייו? זיי נישט בייו!

— כ'בין נישט — האָט זי אַ פאַרשעמטע געענטפערט און אים
נישט געקענט קוקן אין די אויגן אריין — קוקט נישט אויף מיר אזוי.
איר זעהט אויס, ווי איר וואָלט געטרונקען אָפּיום.

— דו ווייסט — האָט זי פרידקין אַרומגענומען — כ'האָב
שוין לאַנג געבענקט נאָך דיר.

— האָב איך אייך די ערשטע צייט פיינט געהאַט! — האָט
וויערע געשמייכלט און נישט אויפגעהויבן די אויגן.

— פאַרוואָס?

ביידע האָבן זיך מיטאַמאָל אָנגעקוקט, ווי איינער וואָלט גע-
לייגט די שולד אויפן צווייטן און זיך אויפגעשטעלט. מען האָט
אָנגעקלונגען.

— עפנט נישט — האָט וויערע אָפּגעשטעלט פרידקינען.

— אפשר איז עס צו מיר?

— אַל-רייט, כ'עפן גלייך — האָט וויערע זיך צורעכט גע-

מאַכט די האָר און אַרויס פון צימער.

פרידקין איז געבליבן אין דער טיר, געווען נייגערדיג, ווער עס
קען איצט צו אים קומען. אָן די טריט האָט ער דערקענט סאַשען,
עפעס נישט געגרייבט און אַ פאַרציטערטער זיך איינגעהערט. ס'איז
געווען סאַשע. פרידקין האָט אויף גיך צוגעמאַכט די טיר, זי פאַ-
מעלאַך צוגעשלאָסן, קוועטשנדיג דעם שליסל, מען זאָל נישט הערן,
און געווען זיכער, אז ער איז אַ פאַרפאַרענער. סאַשע וועט געוויס
דערקענען, וואָס דאָ איז געווען, וועט פאַרד אויפברעכן די טיר,
איר פרעגן אַ „פרעטענזיע“. ער האָט אָנגעשפיצט די אויערן,

געהערט מעמפע קולות, באַרד אַ פאַרשטיקט געוויין, און אַ בלאַ-
 סער, מיט אַ הוילקייט ביים האַרצן, ווי עס וואַלט זיך דאָרט עפעס
 אָפגעריסן, האָט ער געוואַרט מען זאָל אָנקלאַפן אין טיר. ער
 האָט אַ קוק געטאָן דורכן פענסטער, געקלערט צי מען קען זיך ניט
 אָפטראַגן. די הויך האָט אים אַ שווינדל געטאָן פאַר די אויגן
 און ער האָט זיך אָפגערוקט. פון זיכערהייט וועגן האָט ער געעפנט
 זיין קליין מעסער, אַז אפּשר וואָס ווען, זאָל ער האָבן מיט
 וואָס זיך צו פאַרטיידיגן, און געבליבן שטיין ביי דער טיר. קלאַטע
 טראַפנס שווייס האָבן אַרויסגעשלאָגן ביי אים אויפן שטערן, און ער
 האָט זיך דערמאָנט, אַז ער האָט ערגעץ געלייענט פונקט אַזאַ מעשה,
 ווי ס'האָט מיט אים דאָ פאַסירט, דער אונטערשייד איז, וואָס
 דאָרט רופט מען זיך אַרויס אויף אַ דועל.

— מיסטער פרידקין... פליעו, מיסטער פרידקין...

פרידקין האָט געפילט, ווי די כוחות גייען אים אויס, ווי סאַשע
 וואַרפט זיך אויף אים. ער האָט קוים געעפנט די טיר, פעסט
 געהאַלטן דאָס צעעפנטע מעסער און געוואַרט.

— איר וועט מיר אַנטשוילדיגן, מיסטער פרידקין — האָט
 סאַשע פאַרלוירן געשמייכלט — כ'מיין, איר דאַרפט זיך דערפון
 גאָרניט מאַכן, וואָס ס'איז נעכטן געווען... — ס'טרעפט אַמאָל,
 כ'האָב נעכטן אין אַ רומענישן קעלער איבערגעכאַפט די מאַס,
 איר ווייסט דאָך, האַ, האַ, האַ!

מען האָט אָנגעקלונגען. סאַשע איז געלאָפן עפענען די טיר. אַ
 קרענקליך צעפלאַמטער, מיט אַ פאַר פאַרלאָפּענע אויגן, איז ער
 געבליבן שטיין. ער האָט אינסטינקטיוו דורכגענומען זיינע פינף
 פינגער איבערן צעשוויבערמן קאָפּ האַר, וואו פון פאַרנט זיינען זיי
 געווען שיטער און אויפן סאַמע פראָנט זיך אַוועקגעשטעלט אין
 צוויי צונויפגעלאָנטערטע שפיצן, ווי מען מאַלט געוויינליך די
 הערנער ביים טייוול.

פון זיינע אייגענע פינגער האָט אים אַ שלאָג געטאָן אין פנים
אַריין דער ריה פון וויערעס לייב, און וואו ער האָט זיך ניט אַ דריי
געטאָן, האָט ער געפירט דעם ריה פון פודער און שווייצער קעז.
ער האָט באַמערקט אַרום איינעם פון זיינע קנעפלאַך אַ לאַנגע
שוואַרצע האָר, זי אַוועקגענומען און איבער אַ רגע ניט געקענט
פטור ווערן פון איר. ווי ער האָט זי ניט געוואָרפן, האָט זיך
די האָר ווי אַ דין שלאָנגע געדרייט, זיך ניט געוואָלט אָפּוויקלען,
ביז ער האָט פון כעס זי ניט צעריסן אויף שטיקלאַך.

— האַללאַ, פּרידקין — איז קרווע אַריין.

פּרידקין איז אַזוי איבערראַשט געוואָרן, זעהענדיג פאַר זיך
קרווען, אַז ער האָט אַפילו פאַרנעסן אים צו באַגריסן.

דער דיקער קרווע האָט זיך אַוועקגעזעצט, געפרייכט ווי אַ גאַנז
און איידער פּרידקין האָט צייט געהאַט עפעס צו זאָגן, האָט ער אים
געפרעגט:

— וואָס איז דער מער, פּרידקין? ביזט ניט געזונט? זעה
נאָר ווי דו זעהסט אויס? ווי אַ האָן נאָך תּשמיש!

פּרידקין האָט זיך פאַרלוירן, צוגעגאַנגען צום שפיגל, זיך
בלומרשט געהדושט, צי ער זעהט טאַקע שלאַכט אויס און אַ הויב
געטאָן מיט אַן אַקסל:

— כ'בין עפעס ניט מיט אַלעמען!

קרווע איז ניט איינגעזעסן, זיך איבערגעגאַנגען איבערן צימער
און זיך צוגעזעצט אויפן בעטל. ער האָט גענומען אין דער האַנט
אַריין אַ האַרנאָדל, וואָס איז דאָרט געלעגן, זי געבויגן, דערנאָך
זי באַטראַכט, זיך אַ כאַפּ געטאָן און עס אונטערגעטראָגן פּריד-
קינען מיט אַ שמייכל:

— פון וואָן קומט עס צו דיר?

פּרידקין איז בלאַס געוואָרן, גענומען פון אים די האַרנאָדל, ווי
ער וואָלט צום ערשטן מאָל געזעהן, און זיך מיטאַמאָל איינגע-
קאָרטשעט, ווי אַן אַלטער, ערטערווייז אויסגעזופּטער האָן:

— כ'ווייס טאקע ניט!

— ע, זיי זיך מודה, — האָט קרווע אים אַ קיצל געטאָן אונז

טערן אָרעם.

— האָסט ניט פאַרנעסן דינע אַלטע שטיק! — האָט פריד=

קין אים אַ קלאַפּ געטאָן איבער די פלייצעס און זיך כלומרשט אויך

צעלאַכט — נו, וואָס הערט זיך?

— ווייסט, זיסקינד לערנט שוין ניט אין דער תלמוד=תורה!

פרידקין האָט אָן אַלעם פאַרנעסן און אויסגעגלאַצט אַ פּאָר

אויגן:

— מען האָט אים אָפּגעזאָגט?

— ער האָט זיך אַליין אָפּגעזאָגט!

— וואָס הייסט, ער האָט אָן אַנדער שטער?

— יאָ!

— וואו?

קרווע האָט זיך אויפגעשטערט, זיך דורכגעגאַנגען עטליכע מאָל

איבערן צימער, זיך צוריק אַוועקגעזעצט, זיך פאַרטראַכט, אַפּנים

פאַרנעסן, אַז פרידקין וואַרט אויף אָן ענטפּער.

— וואָס, ס'איז עפעס געשעהן מיט זיסקינדן?

— אַ, — האָט קרווע זיך אַ כאַפּ געטאָן — ברעכט ער דעם

קאַפּ, כ'פאַרגין זיי נאָך אַ משומד. אַז אַ צווייג, פאַרשטייטו מיך,

נעמט איינדאָרן, איז וואָס גיכער זי ברעכט זיך אָפּ, פאַלט אַרונז=

טער, אַליץ געזינטער פאַרן בוים... ווען ניט דאָס ווייבל, וואָלט

איך אַ שפּיי געטאָן און פּטור! זאָגסטו, ער איז ניט געווען דאָ?

— מיינסט עס מיט אָן אמת? — האָט פרידקין אָן איבער=

ראַשטער אָנגעכאַפט קרווען פאַר אַ האַנט — ער האָט מיר גע=

זאָגט, אַז ער האָט אַרבעט פאַר אַ „מישאָן“=הויז*), זעצט פאַר זיי

עפעס איבער אין יידיש, נאָר ס'זאָל האַלטן אַזוי ווייט...

(* מיסאָנערן-הויז.)

— האָסט גערעכנט, אז אַזאַ אַרבעט גיט מען רבנים? — האָט
קרווע מאַדנע געשמייכלט — דער וואָס גלויבט גיט אין יעזוסן,
אַדער אַמווייניגסטנס מאַכט גיט דעם אָנשמעל, אז ער גלויבט,
וועט אַזאַ אַרבעט גיט קריגען!

— ווער זאָל זיך ריכטן אויף אַזאַ משוגעת? — האָט פריד-
קין אַ הויב געטאַן מיט די אַקסלען — כ׳פּין אָבער זיכער, אז ער
גלויבט גיט!

בשעת זיי האָבן גערעדט, איז זיסקינד שטייל אַריין, געפליבן
שטיין אין דער טיר, זיך איינגעהערט, און ביי די לעצטע ווערטער
האָט זיין בלאַס פנים אַ צוג געטאַן, ווי ער וואָלט איבערגעטראָגן
אַ ווייטאַג.

— דאַרפסט גיט זיין אַזוי זיכער — איז זיסקינד צוגעגאַנגען
צום טיש — כ׳וואָלט גיט געגלויבט, וואָלט איך אַהין גיט אָנגע-
קומען.

דערזעהענדיג זיסקינדן, האָבן ביידע געעפנט אַזעלכע אויגן, ווי
מען זעהט ביי אַ מענשן, ווען ער קריגט אַ שטאַרקן קלאַפּ איבערן
קאַפּ.

קרווע האָט געהאַלטן, אז פאַר אַ ייד דאַרף זיין אַ פּחיתת-
הכבוד אַפילו אָנצוקוקן אַ משומד, און ער האָט זיך אַוועקגעדרייט,
ער האָט איינגערוימט פרידקינען, ער זאָל אים דאָ פאַרהאַלטן ביז
בערטע וועט קומען, און איז אַרויס פון צימער.

פרידקין האָט זיך געוואונדערט, פאַרוואָס זיסקינד, פאַר ווע-
מען ער האָט שטענדיג דרך-אַרין געהאַט, איז אים געוואָרן פרעמד
און דערווידער. ער האָט מער אין אים גיט געזעהן קיין חבר. דער
אַרטער האָט און פאַראַכטונג, וואָס ליגט אומבאַוואוסט אין יעדן ייד
צו אַ משומד, האָט זיך איצט דערוועקט ביי פרידקינען און ער האָט
געפילט, אז ער וועט אים פאַרד באַליידיגן, מיאום באַליידיגן. דאָס
קליינע מענשעל, ביי וועמען אַרץ איז געווען איינגעטיילט אין הע-
כערע און נידעריגע ראַנגען, וואו דער מיטל-פונקט איז ער, פריד-

קיין, דאָס מענש'ל האָט ביים וואָרט „משומד“ צעמישט די ראַנע-
גען, זיך אויפגעהויבן העכער און זיך דערפילט בכוח אָנצושפייען
זיסקינדן אַ פול פנים, ניט קוקנדיג אויב ער איז אַפילו גערעכט.
דאָס ערשטע מאָל אין יאָרן האָט זיין פאַרזשאַווערטער מוח גע-
אַרבעט שנעל, ספּאַזמענהאַפט. ער האָט חשק געהאַט צו פאַר-
פירן מיט זיסקינדן אַ ויכוח, געליטן, וואָס ער ווייסט ניט „מה להשיב
לאַפיקורס“ און זיך געהאַלטן אין איין חורן — נו, אַז ס'וועט
זיין ס'גרעסטע געפאַר פאַר מיינס אַ קינד, כ'מייין, אַז מ'ל צו זיין
מיינס אַ קינד וועט שמעקן מיט סכנות-נפשות, וועל איך עס ניט
מ'ל זיין ?

ער האָט געקוקט אויף זיסקינדן, ווי ער איז געוועסן אַ פאַרלאַ-
רענער, גערוועזן געמישט דאָס קליינע תנכ"ל וואָס איז געלעגן
אויפן טיש, און ס'האַט אויסגעזעהן, אַז ער קלייבט זיך צו פאַר-
טיידיגן.

שפרייזנדיג האָט זיך פרידקינען געדאַכט, אַז מען האָט אָנגע-
קלונגען. ער איז ניט געגאַנגען עפענען. אין אַ וויילע אַרום האָט
ער זיך עס נאַכאַמאָל דערמאַנט, געטראַכט, אַז מען איז שוין
מסתמא אַוועקגעאַנגען, האָט מען פונקט דעמאָלט אָנגעקלאַפט אין
טיר.

פערטע איז אַריין. זיסקינד האָט זיך אויפגעשטעלט, גע-
מאַכט צוויי טריט, זיך פאַרלאַרן און זיך צוריק אַוועקגעזעצט.
— אויף אַזאַ גאַסט האָב איך זיך גאַרניט געריכט — האָט
פרידקיין אַ שמייכל געמאַן און איר געשמעלט אַ שטור.

זי האָט גאַרניט געענטפערט, זיך אַוועקגעזעצט, פאַרבראַכן די
הענט, ווי זי וואָלט געהאַט אַ מסוכנדיגן חולה אין יטוב, און זיך
געווענדעט צו פרידקינען :

— נו, מיסטער פרידקיין, וואָס זאָגט איר צו מיין אומגליק ?
— ס'אַרע אומגליק ? — האָט פרידקיין זיך געמאַכט תמעוואטע.

דאָס ווייב'ס האָט אים אַ קוק אָן געטאָן מיט אַזאַ בטור, אַז
פּרידקין האָט זיך פאַרלאָרן, געפילט ווי ס'פנים ווערט ביי אים
נאַריש, און ער האָט אָנגעהויבן שטאַמלען :

— גלויבט מיר, מיסעס זיסקינד, אַז ער מיינט עס אַליין ניט!
איר קענט אים ניט?

— וואָס מיינט איר? — האָט דאָס ווייב'ס זיך אָנגעהויבן קאָכן
— אַ מענש'ס ליגט נאַנצע טעג אין „טשוורטש“ (קלויסטער), וועט
איר מיר אַיינריידן, אַז ער מיינט גאַרניט דערמיט? אַז די חברים
נעמען זיך נאָך אָן פאַר אים, וואָס קען איך מיר, אַרעמע, העלפן?
ווען אַזאַ אומגליק פאַסירט צווישן פּראָסטע יידן, וואָרט מען אים
די ביינער צעבראָכן! און דאָ, „היברו טיטשערס“... כווייס,
מען פאַרליבט זיך אין אַ שיקסע, אָבער צו ווערן מיטאַמאָל אַזוי
משוגע...

זי האָט זיך אָנגעהויבן ווישן מיט אַ טאַשנטיכל די נאָז און זיך
שטייל פונאַנדערנעוויינט. עס איז מיטאַמאָל שטייל געוואָרן. דאָס
אָפּגעהאַקטע העשען האָט זיך געלייגט ווי אַ משא, פול געמאַכט
דעם צימער, איז פּרידקינען ענג געוואָרן, זיך ניט געקענט קיין ריר
טאָן, ווי דער צימער וואָרט געווען אָנגעפאַקט מיט מענשן. פּריד-
קין, ביי וועמען ס'גרעסטע פאַרגעניגן איז געווען צו מאַכן וויינען
אין קראַס אַ יינגל, האָט זיך איצט אַליין געהרושט, פאַרוואָס ביי
זיך אין צימער קען ער קיינמאָל ניט הערן, זיי מען וויינט. ס'איז
אים איינגעפאַרן, אַז די בעל-הבית'סע שטייט הינטער דער טיר,
הערט זיך איין, וואָס דאָ קומט פאַר, האָט ער זי אָן עפן געטאָן,
קיינעם ניט געזעהן און ס'האָט אים פאַרדראָסן, פאַרוואָס אַזעלכע
נאַרעשקייטן קומען אים איצט אין קאָפּ אַריין. ער האָט גע-
טראַכט, אַז ס'זייב'ל איז גערעכט, מען דאַרף זיסקינדן גוט אָנזיד-
לען און געפילט, אַז דער הוב ליגט איצט אויף אים.

זיסקינד איז געזעסן אַ בראַסער, געפינטלט מיט די אויגן, גע-
הויבן מיט די אַקסלען, ווי ער וואַלט ניט געוואוסט, וואָס מען וויל
פון אים, און זיך אויסגעדרייט צום ווייב :

— כ'ווייס ניט, וואָס דו וויינסט ? אַז מיט דיר קען מען ניט
ריידן ! דו ביזט ניט פאַראַנטוואָרטליך פאַר מיר ! וואָס אַרט מיך
ניט, סאַרע איבערצייגונגען דו האָסט ?

— איבערצייגונגען ? — האָט ס'ווייבל אים איבערגעריסן, צע-
נומען די הענט און אויפגעשפרונגען מיט אַ וויינענדיג געלעכטער
— אַ מענש גייט זיך שמדן און רעדט וועגן איבערצייגונגען ! נו,
וואָס שוויינט איר ? — האָט זי זיך אויסגעדרייט און אַ געשריי
געטאָן אויף פרידקינען — וואָס זאָגט איר אים גאַרניט ?

פרידקין האָט זיך פאַרלאָרן, גענומען גיין צו זיסקינדן, געבליבן
אין מיטן צימער, פאַרוואָרפן נאַריש דעם קאַפּ און בשעת-מעשה
זיך געטראַכט, וואָס וויל מען פון אים, וואָס איז ער דאָ שולדיג ?
ער איז געווען ביז אויף זיך, פאַרוואָס ער איז אַזאַ בטרן, געווען
זיכער, אַז ביי אַ צווייטן וואַלט עס אַרויסגעקומען אַזוי נאַטירליך
און, ווי איינער וואָס וויל ניט טראַכטן, פאַרקוועטשט די אויגן און
שריינט אַראָפּ אַ לעפל ריצנאיי, פונקט אַזוי האָט זיך פרידקין
אַ לאָז געטאָן צו זיסקינדן, אים אָנגעכאַפט פאַר אַ לאַץ פון ראָק,
אַז יענער האָט זיך אַזש פון שרעק אונטערגעהויבן, און ווילד אים
אויסגעשריען אין פנים אַריין :

— ווילסט מיר טאַקע איינריידן, אַז דו טוסט עס אויס איבער-
צייגונג ?

— אויב דו קאַכסט זיך ווי מיין ווייב, וויל איך דיר ניט ענט-
פערן !

— ווער קאַכט זיך ? — איז פרידקין רויט געוואָרן און גע-
שריען נאָך העכער — כ'לייד נאָר ניט קיין עולות ! וואָס לייגסטו
אַריין די יראה אין דער טומאה ? ווילסט זיך שמדן, שמד זיך !
ברעך דעם קאַפּ ! געדענקסט, דו האָסט מיר אַליין אַנומלט געזאָגט,

אז דו ליידסט דערפון, וואָס דו מוזט לערנען מיט די קינדער דינים
פון שולחן ערוך, און זיך געוואונדערט, פארוואָס מען פאַלט אָן
אויף אַ מיסיאָנער? אז דו ביזט ניט בעסער!

— אמת — האָט זיסקינד געלאָסן געענטפערט — כ'האַב אין
קיינ זאַך ניט געגלויבט, תמיד אָבער געפילט, אז מיר פּעלט אַ
גלויבן... מיינ פרוי ווייס עס, ניט איין מאָל האָב איך מיט איר
וועגן דעם גערעדט... .

— און דאָס יידישע גלויבן — האָט פּרידקין אָנגעהויבן.
— דאָס יידישע גלויבן האָט מיך ניט באַפּרידיגט — האָט
זיסקינד אים ניט געלאָזט ענדיגן — כ'האַב דאָרט גאָרניט גע-
פונען... ווייניגסטנס, גאָרניט פאַר מיר... .

— אָבער „יאָסערע פּאַנדריק“? — האָט ס'ווייב זיך היסטע-
ריש צעלאָכט — דאָרט האָסטו געפונען די ישועה, האַ? אַ קלאָג,
וואָס פון דיר איז געוואָרן, מיינ מאַן!

זיסקינד האָט גאָרניט געענטפערט, געזעסן אַ בלאַסער, און מען
האַט געקענט זעהן, אז ער ליידיט זעהר.

— און דאָס קריסטליכע גלויבן האָט דיך באַפּרידיגט? —
האַט פּרידקין ווידער געפּרעגט.

— יאָ, איר מעגט לאַכן, שפּייען מיר אין פנים אַריין, נאָר
גלויבט מיר, ווען ניט דאָס קריסטנטום, וואָלט איך שוין היינט גע-
ווען אויפן עולם=האמת!

— הלאוי, רבוננו של עולם! — האָט ס'ווייב צעשפּרייט די הענט,
פאַר די לעצטע צוויי חדשים — האָט זיסקינד ווייטער גע-
רעדט —

פּין איך אַרומגעגאַנגען, ווי אין אַ הינערפּלעט, מיינע ליידין
זיינען געווען שרעקליך, כ'האַב געמיינט, אז כ'זועל פון זינען קו-
מען, און מיטאַמאָל, ווי פון זיך, האָט אַ געהיימע האַנט אַראָפּגע-
נומען פון מיינע אויגן אַ הייטל, און ס'איז מיר ליכטיג געוואָרן. איך
האַב פון זיך אַליין אים דערקענט, דערפילט אין זיך דעם, וואָס
האַט געליטן פאַר די מענשנס זינד. מיינע ליידין האָבן אויפגע-

הערט, די נשמה האָט זיך באַרוהיגט, און איר — האָט ער מיט די הענט געוויון אויפן ווייב און פרידקינען — איר איינגעקשנטמע, פלינדע, קענט עם ניט באַגרייפן!

— משוגע! — האָט ס'ווייבל פאַרבראַכן די הענט — ער איז מיט אַן אמת משוגע!

— כ'פאַרשטיי ניט — איז פרידקין געוואָרן ערנסטער — אום ס'זאָל דיר לייכטער ווערן, האָסטו באַדאַרפט דוקא דעם קריסטליכן גאָט, האָסט דאָך געקענט זיך ווענדן צום יידישן?
— ער איז צו ווייט... צו ווייט פון אונז... — האָט זיסקינד אויפגעהויבן די אויגן.

— און דער קריסטליכער?

— ער איז צווישן אונז — האָט זיסקינד אַ צעשטראַלמער געענטפערט — אין מיר, אין דיר, דאַרפסט נאָר וועלן, דאַרפסט נאָר תשובה טאָן...

— רעדסט דאָך טאַקע ווי אַ מיסיאָנער! — האָט זיך פריד-קין צעלאַכט.

— נו, וואָס זאָגט איר צו מיין אומגליק? — האָט ס'ווייבל זיך אויפגעשטערט, איז צוגעגאַנגען צום מאַן, ארויפגעלייגט אויף אים ביידע הענט און זיך געבעטן מיט טרערן אין די אויגן— אויב דו האָסט ניט רחמנות אויף מיר און אויף דיר אַליין, האָב רחמנות אויף דינע צוויי קינדער! יידן וועלן דאָך אונז אויסמיידן ווי אַ פעסט, כ'בעט דיך, ווי לאַנג ס'איז ניט שפעט, באַרעכן וואָס דו טוסט... זיסקינד האָט אַרומגענומען מיט איין האַנט דאָס ווייב, איר אַ קויש געטאָן אין שטערן און גאָרניט געענטפערט.

— נו, כ'בעט דיך...

— זינדיג ניט, מיין ווייב!

זי האָט זיך אַ ריס געטאָן פון אים, פאַרוואַרפן דעם קאָפּ מיט די גרינליכע אויגן, ווי אַ שראַנג, ווען זי גייט אַ ביים טאָן, און אים אַ שפיי געטאָן אין פנים אַריין:

ער האָט געמאַכט צוויי טריט אויף צוריק, זיך גענומען ווישן דאָס פנים, איז זי אַ צערייצטע מיטן פאַרריסענעם קאָפּ צוגעלאָפּן און אים גענומען שלאָגן, וואו זי האָט נאָר געטראָפּן. וואָס זי האָט אַראָפּגעלאָזט אַ פאַטש, איז די האַנט ביי איר ווי לייכטער געוואָרן, און ס'האָט אויסגעזעהן, אַז זי וועט אים דערהרגענען. ער האָט זיך ניט געווערט, געשטאַנען מיט אַן אַראָפּגעלאָזטן קאָפּ און גע= פינטלט מיט די אויגן.

פון די קולות האָט וויערע געעפנט די טיר און אַן איבערגע= שראָקענע אריינגעקוקט. איר קינד איז געקראַכן אויף אַלע פיר, געזעהן ווי מען שלאָגט זיך, האָט עס זיך פונאַנדערגעוויינט. — וואָס שטייט איר ווי אַ גורם ? — האָט וויערע זיך געווענ=

דעט צו פרידקינען — זי וועט דאָך אים דערהרגענען ! פרידקין האָט זי קוים אָפּגעריסן פון מאַן. זי האָט עפעס גע= נומען זוכן אין אַלע ווינקעלאַך, מיטאַמאָל זיך געכאַפט, אַז איר קאַפּעליזש זיצט ביי איר אויפן קאָפּ, און גענומען אַרויסגיין. אין דער טיר האָט זי זיך צוריק אויסגעדרייט און גענומען גראַזשען דעם מאַן :

— צווישן אונז איז אַרײַן געענדיגט ! זאָלסט ניט דערוועגן אַריבערטערען מיין שוועל, כ'וועל דיך אַרויסבריהען, משומד דו ! זיסקינד האָט זיך מיטאַמאָל אויסגעגלייכט און מיט צער אין פנים האָט ער אָפּגעשטעלט דאָס ווייב מיט אַ פינגער :

— פאַרוואָס שלאָגסטו מיך ? וואָס האָב איך דיר געטאָן ? דאָס ווייבל איז אַרויס מיט וויערען. זיסקינד האָט זיך אַראָפּגע= לאָזט אויפן בעטל, אָנגעשפאַרט דאָס פנים אָן די הענט און אַזוי געברײַבן זיצן.

פון צווייטן צימער האָט זיך געהערט, ווי דאָס ווייבל אַ פאַר= היינטע קלאָגט זיך פאַר וויערען, וואָס פאַר אַ אומגליק ס'איז איר גע= שעהן.

XII.

דעם לעצטן טאָג פון „שבעה“ איז שורץ אָפּגעוועסן אַ גאַנצן אָונט ביז שפּעט אין דער נאַכט און געוואָלט אָנשרייבן אַ שיר פאַר דער מצבה פון זיין פּאָטער. עס האָט זיך אָבער ניט געשריבן. די ווערטער זיינען אַרויס פון קאָפּ, ווי ער וואָלט קיינמאָל קיין העברעאיש ניט געקענט. אַ דענערווירטער האָט ער אַוועקגעלייגט די פּעדער, גענומען שפּרייזן פון איין צימער אין צווייטן, געזעהן, ווי בעסי איז געלעבן ביי זיך אין שלאָפּצימער אין די קליי־דער, האָט ער אויסגעשטרעקט אַ האַנט, געוואָלט זאָגן, אַז ס'איז צייט זי זאָל זיך לייגן, זיך דערמאָנט, אַז ער רעדט ניט מיט איר, און אויף די נעגל איז ער צוריק אַרויס פון צימער.

ווען ס'ווייב האָט אים איבערגעגעבן, אַז בעסי איז פאַררייבט אין גרינען און מיינט מיט אַן אמת מיט אים חתונה צו האָבן, האָט שורץ זיך אַ הויב געטאָן, אַוועק פון טיש, וואו ער האָט גענעסן מיטאָג, דורכגעגאַנגען עטליכע מאָל דעם עסצימער און זיך געווענדעט צו בעסין, ארויפלייגנדיג זיין האַנט אויף איר אַקסל:

— ס'איז טאַקע אַן אמת, וואָס די מאַמע דערציילט?

— און אַז ס'איז אַן אמת? — האָט בעסי זיך אַ רוק געטאָן

זי זאָל קענען קוקן דעם פּאָטער אין די אויגן.

— וויל איך טאַקע, אַז דו זאָלסט זיך מיט אים מער ניט זעהן.

— ניט געפונען קיין אַנדער צייט זיך אויסצושמועסן, ווי ביים

עסן! — האָט ס'ווייב זיך אַריינגעמישט.

— וואָס הייסט? האָט בעסי זיך ניט צוגעהערט צו דער מוטער.

— דערווייל בין איך נאך דיין פאטער — האָט שולץ ניט גע-
 לאָזט דער טאָכטער ענדיגן — און דו דארפסט מיך פאָלאָגן.
 — אז דו דארפסט עס גאָרניט פאָרלאָנגען פון מיר . . .
 — כ'פרעג דיך ניט! — האָט שולץ אַ געשריי געטאָן, זי אָנ-
 גענומען פאר אַ האַנט און גערעדט ווייכער — זאָגסטו מיר צו, אז
 דו וועסט זיך מיט אים מער ניט זעהן?
 — משוגענער, הערסט אויף, אז ניט גיי איך אוועק פון טיש!
 — גיי, גיי, ביזט ניט בעסער פון איר! — און ער האָט זיך
 צוגעבוּיגן צו דער טאָכטער — זאָגסטו מיר צו?
 — ניין!
 — אויב אזוי, גיי שוין אוועק פון טיש — האָט ער זי אַ שרעם
 געטאָן — אויב דו ווילסט מיך ניט פאָלאָגן, ווייז זיך ניט פאר
 מיינע אויגן!
 גלייך ווי בעסי איז אוועק פון טיש איז אים דער כעס אַריבער,
 געוואוסט אז מיט ביזן וועט ער גאָרניט מאַכן און באַשלאָסן מיט
 איר זיך דורכצושמועסן. די זעלבע נאַכט איז זיין פאָטער גע-
 שטאָרבן. דער סעקרעטאַר פון דער „היברו“ האָט אים אַפילו גע-
 האַט אָנגעזאָגט, אז גרין האָט רעזיגנירט, ער איז אָבער געווען אזוי
 דערשלאָגן, אז קיין זאך איז אים ניט גענאָנגען אין קאָפּ אַריין.
 איצט זעהענדיג בעסין, ווי זי איז געלעגן אַ ניט אויסגעטאָנענע, האָט
 ער רחמנות געקראָגן אויפן מיידל, זיך אַריין געהדושט, פאָרוואָס ער
 האָט אזוי אָנגעשריען אויף איר, ניט געוואוסט, פאָרוואָס ער איז געגן
 גרינען . . . די שטיִלקייט פון דער נאַכט, דעם פאָטערס טויט, די
 טאָכטער אין די קריידער, אַרץ האָט אויף אים געווירקט, און ער
 האָט באַשלאָסן זיך ניט צו מישן, און אויב בעסי וויל הוקא גרינען,
 לאָז זיין גרין. ער איז צוריק אַריין אין דער טאָכטערס שלאָפּ-
 צימער און זי לייכט אַ ציה געטאָן פאר אַן אַרבל. בעסי האָט זיך
 אויפגעכאַפט, דערזעהן דעם פאָטער, האָט זי צעעפנט די אויגן און
 ארויסגעשטאַמלט:

— א ? וואָס איז, טאַמע ?

— באַרוהיג זיך, ס'איז גאַרניט, טאַכטער—האַט דער פּאַטער זי
גענרעט איבערן קאָפּ — טו זיך אויס, ס'איז שפעט !

ער האָט געפילט, ווי עפעס שטיקט אים, ניט געקענט זעהן,
ווי בעסי שטייט אַ פאַרלאָרענע, מורא געהאַט, ס'זאָל זיך באַלד
ניט אָפּשפּילן אַ חתונה, האָט ער אַ קויש געטאָן בעסין אין קאָפּ :
— אַ גוטע נאַכט, טאַכטער ! אַ גוטע נאַכט . . .

ער האָט אויפגעזוכט אין אַ קופער, זינס אַ פעקל מיט אַלטי
כתבים, גענומען ליינענן שירים געשריבן לכבוד יום-טוב, לכבוד
אַרעקסאַנדער דעם צווייטן, דעם „מרך-חסד“, זיך געוואונדערט
וואָס פאַר אַ לשון ער האָט אַמאָל געהאַט, אָפט געזיפצט — שוין
אַפילו געהאַט פאַרגעסן דעם טייטש פון אַ סך ווערטער — און
ביסלאַכווייז האָט ער כמעט גענומען צווייפלען, צי ער האָט עס גע-
שריבן, אזוי פרעמד האָט עס אים אויסגעזעהן. צום סוף האָט זיך
שולץ מיאש געווען עפעס אַריין אָנצושרייבן און באַשלאָסן צו
קריגן עמיצן, מעג עס קאָסטן וויפיל עס איז.

דער שוין כמעט גרויער שולץ איז געזעסן איבער די כתבים, גע-
שריבענע מיט עטליכע און צוואַנציג יאָר צוריק, פאַרגעסן אז ער
איז אַ פאַבריקאַנט, אז ביי אים אין „שאַפּ“ „לויפן“ הונדערט מאַ-
שינעס, אַריינגעטעמט דעם אַלטן ריח פון די האַלב-אויסגעשריבענע
פאַפּירלאַך, וואָס ער האָט געשריבן בחורווייז ביי זיין טאַטן אין
שטוב, און אַן אָנגענעמער ריח פון דער היים האָט אַ בלאָז געטאָן
אויף אים. געווען אַמאָל אַ חרום — ער האָט געהאַפּט צו ווערן אַ
יידישער משורר. די בלויע ערינערונג האָט אים צענומען. ס'איז
אים מיטאַמאָל שטאַרק פאַנג געוואָרן, ווי די בענקשאַפט וואָלט
דורכגעדרונגען זיין פאַרוואַקסן מיט שמאַליץ האַלז, און אַ צעפּליגל-
טער איז שולץ ס'ערשטע מאָל אין יאָרן געוואָרן פאַרביטערט
אויף אַמעריקע, געפילט, אז ער האָט צו טייער באַצאָלט פאַר די
מאַשינעס.

צומאָרגנס איז ער אריינגעקומען צו זיבערמאָנען, דעם מצבה-
קריצער, אין „אָפּים“ (ביוראָ) אַרײַן.

— האַרלאַ! !

— האַרלאַ! !

דער אייגנטימער, אַ קיילעכדיג יידל מיט קורצע הענט און פּים,
וואָס איז געזעסן ביים שרייבטיש, האָט זיך אַ דריי געטאָן צוואַ-
מען מיט דער שטור, געבליבן זיצן מיטן פנים צו שולצן, און זיינע
קורצע פים האָבן זיך געוואַקלט, ניט אָנגערירט די פּאַדלאַגע :

— וועל, מיסטער ?

— כּוואַרט געוואַרט פּאַשטערן אַ מצבה.

— זיצט — האָט זיבערמאָן געוויון אויף אַ שטור לעבן זיך—

וואָס פאַר אַ מצבה וואַרט איר געוואַרט ? כּ'מיין . . . פאַר אַן
ערטערן ? . . . ס'זענדט זיך, וואָס פאַר אַ שטיין איר ווילט.

— פאַר מיינעם אַ פּאַטער.

דער אייגנטימער האָט ארויסגענומען אַ קאַטאַלאַג און געוויון
שולצן פאַרשיידענע מצבות. זיי זיינען מושה געוואָרן. שולצן
האָט אים געגעבן צוואַנציג דאָלאַר האַנטגעלט. זיבערמאָן האָט
אַרויסגענומען פון אַ הינטער-קעשענע אַ קנויל מיט פּאַפּיר-געלט,
צוגעוויקלט דאָס האַנטגעלט, און זיך געווענדעט צו שולצן :

— זייט אַזוי גוט, מיסטער שולצן, און לאָזט איבער דעם נאָ-

מען פון אייער פּאַטער און ווען ער איז נפטר געוואָרן.

— ווער וועט דען מאַכן דעם אויפּשריפט ? — האָט שולצן

געפרעגט.

— וואָס הייסט ווער ? — האָט דער אייגנטימער צופרידן גע-

שמייכלט — מיר דאַרפן נאָר וויסן דעם נאָמען און דעם „דייט“

(דאַטום), דאַט'ס אַל ? דעם נוסח האָבן מיר אַ פאַרטיגן ! אייער

פּאַטער אַ כּהן געווען ?

— יעם, אָבער איר פאַרשטייט — האָט שולץ געשטאַמלט
— איך וויל, עס זאָל זיין אַ שיר אויף דער מצבה...
— דאָס קענען מיר אויך — האָט דאָס יידל נאָכלעסיג גע-
שמייכלט — נאָר איר וועט מוזן מושווה ווערן מיט מיינעם אַ
מענשן, דאָס באַלאַנגט צו אים, ער איז אַ בריה אויף די זאַכן,
זאָג איך אייך. ער פאַרפאַסט שירים מיטן נאָמען פון פאַרנט, אין
דער מיט, וואו איר ווילט נאָר אַליין!

דער אייגנטימער האָט זיך געווענדעט צו אַ מיידל, וואָס איז
געזעסן ביי אַ שרייבמאַשין און געקלאַפט מיט די פינגער.
— סיידע, פיר אַריין דעם דזשענטלמען צו שמחה, האַררי אָפּ!
דער „שאַפּ“, וואו מען האָט געקריצט די מצבות, איז געווען
שמאַל און לאַנג, ווי אַ קאַרידאָר אָהן פענסטער. עטליכע גוים זיי-
נען געזעסן אין די בלויע קעפּ ביי צאַפּלדיגע גאַז-פּלעמאַך און
געאַרבעט. אין דער לופט איז געשטאַנען אַ ווייסער שטויב, וואָס
האָט געקרעלט אין דער נאָז און אין האַלס. די גוים האָבן יעדע
וויילע געקוקט אויף די געכתיבהטע פאַפּירן, וואָס האָבן געהאַנגע-
גען פאַר זייערע אויגן, און אַז איינער פון זיי האָט אויסגעצייכנט
אַן אות אויף דער מצבה, האָט ער דעם זעלביגן אות דורכגעשטאַכן
אויפן פאַפּיר מיט אַ שפּילקע, ער זאָל קיין טעות ניט האָבן און
נאָך אַמאָל צייכענען דאָס זעלביגע.

דאָס מיידל האָט געוויזן שולצן מיט דער האַנט אויף אַ גרויען
יידן מיט אַ באַוואַקסענעם קאָפּ, ווי ביי אַ חכם.
— אָט איז ער!

שולץ איז צוגעגאַנגען:

— מיסטער זילבערמאַן האָט מיך צו אייך געשיקט. כּווייל
איר זאָלט מיר אָנשרייבן אַ שיר אויף אַ מצבה.

דער אַלטער האָט אויפגעהויבן דעם פאַרשטויבטן קאָפּ, גע-
קוקט אויף שולצן פון אונטער די מעשענע שפּאַקולן, זיי אַרויפ-
גערוקט אויפן שטערן און געשאַרט די יאַרמלעק היץ און צוריק:

— ס'זועט אייך קאָסטן אַ טאָלער.

— אַל־רײט, כ׳זאַל נאָר זײן צופרידן, גיב איך אייך צוויי.

דער אַלטער האָט אַרויסגענומען פון אַ בוועם־קעשענע אַ העפט מיט אַ בלייפֿעדער, זיך אַוועקגעזעצט אויף אַ שטיין, אַראָפּגעלאָזט די ברייך אויף דער נאָז און זיך גענומען אויספרעגן:

— ווי האָט אייער פאָטער געהייסן?

— אברהם בן יוסף הכהן.

— גוט, גוט, ס'פילט זיך אַ רחבות אין דעם נאָמען — האָט

דער אַלטער ווי צו זיך גערעדט — פאַראַן נעמען, וואָס ס'זוילט זיך פון זיי גאַרניט מאַכן. . . געווען אַ לַמדן אייער פאָטער, האָ?

— נאָ, געווען אַ פראָסטער, ערליכער ייד.

— מסתמא געווען אַ מכנים־אורח?

— געווען.

דער אַלטער האָט גענומען די באָרד אין דער האַנט אַריין, זיך פאַרשטעלט מיט איר דאָס מויל, פאַרקוועטשט די אויגן, זיך גע־מוחט און שטייל געזונגען מיט אַ ניגון פון פיוט:

— וועט מען שרייבן אזוי:

א—יש ישר הולך תמים

ב—לחמו סעד עניים צמים

ג—עבים השביע נהרוה נפש

ד—לך בצל קורתו נפש

ה—עשהו זה לנפשו נופש

ו—עת במרום תמריא לחופש

ז—לך לעולמו בן ע"ז

ח—יניו יתאבלו מאתם גו.

אין צעהן מינוט צייט איז דער שיר געוואָרן פאַרטיג. דער אַלטער האָט אָפּגעזיפצט, ווי ער וואָלט אָפּגעמאַן אַ שווער שטיקל אַרבעט, אַרויסגענומען פון וועסטל־קעשענע אַ שקעטעלע מיט טאַ־באַק, גוט פאַרצויגן און מכבד געווען שולצן:

— נעמט א שמעק טאפאק!

ער האָט פאַרקרימט דאָס פנים, זיך געקליבן א נאָס צו טאָן,
פון פאַרדרום, וואָס דער נאָס האָט זיך אים גיט איינגעגעבן, האָט
דער מצבה-קריצער געווישט די הענט אין זיין באַפֿלעקטער באַרד,
נאָכאַמאָל דורכגעקוקט דאָס ליד און עס אונטערגעטראָגן שולצן:
— נו, ווי געפֿעלט עס אייך?

אז שולץ האָט געלייענט, האָט שמחה איינגעברויגן אויף אַ זייט
דעם גרויען קאָפּ, ער זאָל בעסער הערן, געצייילט די זילפֿן, צוגע-
קלאַפט צום טאַקט מיטן רעכטן פּוס, זיך גיט געקענט דערוואַרטן
ביז שולץ וועט ענדיגן און אים איבערגעריסן:

— מיט אַן אמת, זאָגט, וואָרט מען געקענט אויף אַ פּראָסטן
יידן זאָגן אַ בעסערן שבת, ווי איך האָב געזאָגט?
— ס'איז גוט, זעהר גוט — האָט שולץ דעם אַלטן געדריקט
די האַנט.

— כּווייט, אין דער היים — איז שמחה געוואָרן אויפגערוימ-
טער — אז כ'פֿלעג אָנשרייבן אַ שיר, האָבן מענשן, וואָס פאַר-
שטייען זיך אויף לשון, די אמתע מבינים, זאָג איך אייך, האָבן די
פינגער געלעקט. פּרעגט יעדן קאָוונער, וועט ער אייך זאָגן, אז
איך, שמחה דער מצבה-קריצער, האָב אָנגעשריבן אויף ר' יצחק
אלחננס טויט אַ שיר, האָט אַ וועלט געקלונגען דערמיט. האָט
דאָרט געשמעקט אַ רעיון, פּשט, וואָס פּרעגט איר! וואָס ברויכט
מען מער? מען האָט עס געזונגען אין יעדן הויז! און אז אַ גביר
האָט חתונה געמאַכט? ווער, מיינט איר, האָט געשריבן דעם
שיר אויף דער חתונה-קאַרד? אַרץ שמחה דער מצבה-קריצער!
און אז אַ חתן האָט געדאַרפט שיקן אַ שלח-מנות דעם שווער, צו
וועמען מיינט איר איז מען געקומען? צו מיר! איז געווען אַ
מהלקה אין שטאָט, האָב איך עס באַשריבן אין „המליץ“. האָט
אַ בחור אין שטאָט אָנגעשריבן אַ רעיון, האָט ער עס געבראַכט
צו מיר, געוואָרט מיין הסכמה. אַרץ איך! האָט מען טאַקע לייכ-

טער געמאכט א קערבל, ניט געדארפט ארבעטן מיטן האמער, און דער עיקר געווען אן אָנגעזעהענער מענש אין שטאָט. האָט זיך מיר אויף דער אַלטער פּאַרגאָסט אַמעריקע, נו, זעהט איר דאָך... בויגט מען די אַלטע פּלייצעס פּון דער פּריה ביו ביי נאַכט... אַ יידישער משורר האָט פּון תּמיד אָן אַ פינסטער מזל! ביזעל אייך פּאַרטרויען אַ סוד — איז דער אַלטער נעהענע טער צוגענאָנגען צו שולצן — דאָס יידישע פּאַלק איז דאָס ערגסטע אויף דער וועלט. איר גלויבט ניט? נו, פּרעג איך אייך, איר זייט דאָך אַ יודע סופּר, וואָלט אַזאַ משורר ווי איך... כּרים זיך ניט, איר האָט דאָך אַליין געזעהן, ווי לאָנג האָט מיר גענומען אָנצושרייבן דעם שיר? צעהן מינוט! נו, פּרעג איך אייך, וואָלט אַזאַ משורר ווי איך ביי אַן אַנדער פּאַלק זיך אויך אַזוי געמאַטערט, געדארפט האַקן שטיינער אום צו מאַכן אַ לעבן, האָ? נאָר גאָרניט, אונזער פינסטער מזל. איך בין ניט דער איין-אין-איינציגער, דער אבן-עזרא איז נאָך געווען מער קבצן פאַר מיר... זילבערמאַן איז ברייט אַריין אין „שאַפּ“, מיט די קורצע הענט אין די הויזנקעשענעס, די גוים האָבן אָנגעהויבן שנעלער צו אַרבעטן. דער אַלטער מצבה-קריצער האָט אויפּגעהערט ריידן, זיך אַרומגעקוקט, ווי ער וואָלט עפעס געזוכט, גענומען מיט אַ באַרשט אַפּרייניגן דעם שטיין און בשעת מעשה זיך געווענדעט צו שולצן:

— זייט אַזוי גוט, מיסטער, און באַצאָלט, כּמוז זיך נעמען צו דער אַרבעט.

דער אַלטער האָט אַריינגעשטעקט די צוויי דאָלער אין וועסטל-קעשענע, געדאַנקט, זיך אַרומגעקוקט, צי קיינער זעהט ניט, גענומען קלאַפּן מיטן האַמער אין דער דלאָטע, זיך געבויגן אין דרייען און שטיקלאַך שטיין זיינען געפּלויגן אין אַלע זייטן, געשפּריצט דעם משורר אין פנים אַריין, אָפּגעווייסט דעם אַזוי אויך גרויען קאַפּ, און יעדן קלאַפּ פּאַנלייט מיט אַ קרעכין.

שולץ איז אַרויס אויף דער גאָס אַ צערודערטער, געטראַכט
אז ווען ער בלייבט ביי די שירים, וואָלט ער געהאַט אזאָ עלטער
ווי שמחה, ניט געוואָלט מער קלערן דערפון, ניכער געראַפן
אין „שאַפּ“ אַרײַן, און אין מוח איז אים אַלץ געקראַכן גרין, זיך
געוואָלט עפעס קלאָר מאַכן, ווי גרין און שמחה וואָלטן ביי אים
געווען איינס און דאָס זעלביגע. ביי אים איז אויסגעקומען, אז
ווען ער מאַכט חתונה בעסין פאַר גרינען, הייסט עס פאַר שמחה,
און אַן אויפגערגטער זיך אָפגעשטעלט, ווי ער וואָלט געוואָלט אין
עפעס זיך פונאַנדערקלייבן.

ער איז געשטאַנען אויף דער באַוערי (*). אַ יונגע געזונטע
פרוי, אין אַ שווערן פירצענעם הוט, צעקנעפּלטע מענערשע שיד
און אין אַ ווייס-באַלאַווע קלייד, איז געשטאַנען אין מיטן גאָס
אַ שפורע און פאַרטשעפעט ווער עס איז נאָר פאַרבייגעגאַנגען. אַ
יונגער פּאַליסמאַן איז אונטערגעקומען און זי גענומען אונטערן
אַרעם. די פרוי האָט זיך אַ ריס געטאַן און גענומען שרייען:
— דו האָסט קיין רעכט ניט, אָפּיסער, איך בין ניט שפור!

דער פּאַליסמאַן האָט זי ווידער אָנגענומען, געהייסן זי זאָל
מיט אים מיטגיין, האָט די פרוי זיך אַ ציה אױס געטאַן, ווי גרויס
זי איז געווען, באַרוואָרפן דאָס זיידענע קלייד איבערן קאָפּ און
זיך איינגעגראָפן מיט די הענט און פיס אין ריגשטאַק.

דער פּאַליסמאַן, אַ דאַרער, ניט קיין הויכער, האָט געשוויצט
ווי אַ ביבער, געשטאַנען איבער דער פרוי, זי געריסן און ניט גע-
קענט רירן פון אָרט. און וואָס מער מענשן עס האָבן זיך אַרומ-
געשטעלט, אַלץ איינגעקשנטער איז דער פּאַליסמאַן געוואָרן,
זיך געראַנגלט מיט דער פרוי מיט אַלע כוחות, און די פרוי האָט
געמאַכט אַזעלכע קולות, ווי מען וואָלט פון איר די הויט גע-
שונדן.

(* אַ גאָס אין ניו-יאָרק.

צום סוף האָט דער פּאַרלימאַנט, אַן אויסגעמאַטערטער, זי אָפּ-
געלאָזט, אַ פאַרשעמטער זיך אַרומגעקוקט און אַרױפּגעלייגט זײַן
האַנט אויפּן ערשטן מאַן, וואָס איז געשטאַנען נעבן אים:

— ביזט אַ סיטיווען (אַמעריקאַנער בירגער)?

— נאָ סער!

ער האָט זיך אַ דריי געטאַן, ווי ער וואָלט מורא געהאַט צו
פאַרלײן צײט און אָנגעכאַפט אַן אַנדערן פאַר אַ האַנט:

— ביזט אַ סיטיווען?

— יעס.

— הערף מיר!

שולצן האָט געזעהן, ווי אַ מיטליעריגער מאַן, מיט אַ צע-
שראַקן פנים, ווי בײַ איינעם, וועמען רויבער שטעלן אָפּ אין מיטן
דער נאַכט, האָט זיך אַרױסגערוקט פון עולם. דער מאַן האָט
געוואָרפן בליקן אין אַלע זײַטן, אַפנים פון שרעק גאַרניט געזעהן
און ישטום געבעטן, מען זאָל אים צורױה לאָזן. די שרעק פאַרן
פּאַרלימאַנט האָט גובר געווען, און דער מאַן האָט אָנגענומען די
פּרוי, וואו דער פּאַרלימאַנט האָט געהײסן. זײ האָבן זי אויפּגע-
שטעלט, גענומען פירן איבער דער באַוערי אונטער דער באַגליי-
טונג פון אַ קאַצנמוזיק.

שולצן האָט זיך געדאַכט, אַז דאָס איז פּרידקיין, פון נײַגעריג-
קײט זיך דורכגעשטופט צווישן עולם און זײ פאַרלאָפן דעם וועג.
פּרידקיין, דערזעהענדיג שולצן, האָט פאַרוואָרפן דעם קאַפּ,
ווי ער וואָלט זיך געקליבן חלשן, אים אָנגעקוקט אַ רגע, אָפּגע-
לאָזט די פּרוי און גענומען אָפּצױהען. דער עולם האָט זיך גע-
שטיקט פון געלעכטער.

שולצן האָט דערעסן די גאַנצע חבּריה. ער האָט פאַר זיך
געזעהן אַ גלייכע ליניע — שמחה, גרין און פּרידקיין, און פאַשלאָסן,
ס'זאָל אים גײן אין לעבן, וועט ער ניט דערלאָזן דעם שידוך
צווישן גרינען און בעסן.

נאך דער סצענע ביי זיך אין שטוב מיט זיסקינדן איז פרידקיין
 עטליכע טעג אַרומגעגאַנגען אַ צעמאַנגענער. דאָס ערשטע מאָל
 האָט ער דערפירט, אַז בײַז איצט האָט דאָס אַרומגע לעבן אים
 נײַט אָנגערירט, תּמיד פאַרבייגעשוואומען, ווי אַ פּלאַכער טײך צווישן
 הויכע ברענגעס, אים קײן מאָל נײַט פאַרטשעפעט און אויף אים
 קײן שפור נײַט געלאָזט. אים האָט פּאַנג געטאָן, וואָס ער האָט
 געפטרט מער ווי אַ האַלבן לעבן מיט גאַרנײַט, טראַכטנדיג תּמיד,
 ווי זיך בלוז אויסערליך צו פאַרבעסערן און באַקוועמער מאַכן
 דאָס לעבן. עטליכע טעג איז ער אַרומגעגאַנגען ווי אַ נעכטיגער,
 און וואָס ער האָט דעמאָלט נײַט געטאָן, אָדער געטראַכט — אין
 אַרעם האָט ער בלוז געזעהן עולות. די קינדער אין סקול האָבן
 זיך איבערגעקוקט, נײַט פאַרשטאַנען, וואָס מיט פּרידקינען איז
 געוואָרן. ער איז זיך פּאַנגגען מיט זײַ העפּליך, ווי מיט דער-
 וואַקסענע מענשן, זײַנען די קינדער טאַקע געזעסן רוהיגער. און
 אַז פּרידקיין האָט פּונאַנדערגעלאָזט דעם קלאַס, האָט ער ס'ערשטע
 מאָל אין יאָרן זיך נײַט געפירט אויסגעמאַטערט, אַ פּרישער אַרָפּ
 פון די טרעפּן, אַן אויפגערוימטער זיך פּאַגריסט מיט די לערערס
 און זיך געטראַכט, אַז ער איז שוין אויפן וועג פון אַ נײַעם לעבן.
 פּרידקיין האָט זיך געשאַפּט אַ „ברית-חדשה“, אָפּגעזעסן בײַ
 זיך אַ שטיק אין דער נאַכט און געלייענט מיט התּמדה. אַזוי זײַנען
 דורך עטליכע טעג. זעהר אָפּט זיצנדיג איבערן „ברית-חדשה“,
 האָט ער מעכאַניש געזאָגט די ווערטער, נײַט וויסנדיג דעם אינהאַלט,

און אין קאָפּ זיינען אים געקראַכן ביזע מחשבות וועגן אַ ייִדישן
פּויפּסט, וועגן ייִדישע קאַרדינאַלן, וועגן דעם מיסיאָנער זיסקינד.
ער האָט זיך אָפּט געזעהן אויפן פּויפּסטס גאַלדענע שטור, געוואוסט
בשעת מעשה, אַז ס'איז אַן אוממעגליכע זאַך, און פונדעסטוועגן
הנאה געהאַט אויפצונעמען ייִדישע דעפּוטאַציעס וועגן ערליכט-
רײַ, אַרויסגעלאָזט „בולעס“ צו אַלע פעלקער, אַז ערליכט-
דײַ איז אַ מיאוסער בלבלול אויף ייִדן. און יעדעס מאָל, ווען ער
איז צוגעקומען צום ערליכט-דײַ, איז אים תמיד אויפן זינען געקו-
מען כוואַלסאַן, און פון אַ פּויפּסט איז ער געוואָרן אַ פּראָפּעסאָר,
דוקא אין קייזערליכן הויף און געהאַט איין עובדה — ווייזן דער
וועלט דאָס גרויסקייט פון ייִדן. דער „ברית-חדשה“ איז אים ניד
דערעסן, דערצו איז שושנה ביי אים געווען כמעט יעדן אָונט, ניט
געלאָזט טראַכטן, און ביסלעכווייז איז אים די מעשה מיט זיסקינדן
אַרויס פון קאָפּ. שושנהס ווייזן האָבן אים אויך אָנגעהויבן
ווערן דערווידער, און ער האָט געקלערט ווי ר'נאָך פטור צו ווערן
פון איר. פונקט דעמאָלט האָט אים דער סעקרעטאַר פון סקול
איבערגעגעבן דעם בריוו, ער זאָל זיך זוכן אַן אַנדער שטעל. דער
בריוו האָט אים אינגאַנצן צעטומלט, אַרויסגעשראַגן ביי אים אַרץ
פון קאָפּ, און פרידקין האָט געהאַלטן אין איין טראַכטן וועגן
אַ תכלית, געקלערט ווי ר'נאָך זיך צוצושלאָגן צו עפעס. ער
האַט געזוכט פּראָטעקציע ביים סעקרעטאַר, געגעבן אָנצוהערן, אַז
ער איז גרייט צו יעדער צייט חתונה צו האָבן מיט זיין טאָכטער,
געשריבן פּאַסקווילן אויף גרינען, אַז ער איז אַ מחלל-שבת —
קיין זאַך האָט ניט געהאַלפּן. און וואָס געהענטער די צייט האָט
זיך אונטערגערוקט, ער זאָל פאַרלאָזן די שטעל, אַרץ דערשלאָגע-
נער איז ער געוואָרן. ער האָט זיך אַרומגעזעהן, אַז ער האָט קיי-
נעם ניט אין דעם גרויסן ניו-יאָרק, האָט צומאָל ניט פאַר וועמען
ס'האַרץ זיך אָפּצוקלאָגן, ער איז פרעמד, ווי ער וואָלט איצט
געכטן אַראָפּ פון דער שיף.

און דאָ שטייט שושנה מיט אויסגעשפרייטע הענט, וויל אים, ווי ער איז, איז אים עפעס וואַרעמער געוואָרן פון בלויון געדאַנק. ער האָט זיך דערמאַנט, אַז זי איז אַ שניידער, קען עפענען אַן אייגן פּלאַץ, און ס'זאָל אַוועקגיין — איז ער אַ פאַרוואַרגטער. און יעדעס מאָל, ווען אים האָט זיך געדאַכט, אַז ער דאַרף נאָר איבעררייסן די באַציהונגען צווישן אים און שושנה, קריגט ער גלייך אַ בעסערן שידוך, איז זי, ווי אויף צו להכעיס, יעדעס מאָל געקוּמען אין אַרץ לייכטערע, דורכזיכטיגערע קליידער, אים זעלטן צוגע־לאָזט צו זיך און געשפּילט זיך מיט אים, ווי אַ קעצל מיט אַ קנויל באַוול. און וואָס מער זי האָט אים גערייצט, אַרץ שטאַרקער האָט ער פון איר געוואָלט פטור ווערן און אין דער זעלביגער צייט שוין גאַרניט געקענט טאָן עטליכע שעה איידער זי האָט געדאַרפט קומען, געשפּרייזט איבערן צימער אַן אויסגעפּוצטער.

שושנה איז אַריינגעקומען און זיך ניט באַגריסט. זי איז גע־בליבן זיצן אין הוט און ווי אַ שולדיגע, אומבאַהאַלפענע האָט זי געקוקט אויף דער פּאָדלאָגע און געשוויגן.

— וואָס איז דער מער, שושנה? — האָט פּרידקין זי געפרעגט. זי האָט אַ קוק געטאָן אויף אים מיט פאַרלאָפענע אויגן, גע־מאַכט אַ לייף, ווי זי וואָלט געהאַלטן ביים פּונאַנדערוויינען זיך, זיך איינגעביסן מיט די ווייסע ציין אין דער אונטערשטער לייף און געבליבן זיצן אין דער זעלביגער פּאָזע וואָס פּריהער.

— שושנה, זאָג, וואָס איז? — איז פּרידקין צוגעגאַנגען צו איר און זי אָנגערירט מיט דער האַנט פאַרן אַקסל — ס'האָט זיך עמיצער באַליידיגט?

— גאַרנישט, לאָז מיך צופּרידן — האָט זי זיך אַ דריי גע־מאָן, ווי זי וואָלט געוואָלט אַראָפּשאַקלען פון זיך זיין האַנט, און זיך שטיל פּונאַנדערגעוויינט.

— וואָס איז, שושנה? — האָט פּרידקין זיך אָנגעהויבן בעטן
ביי איר — וואָס וויינסטו? מיר דאַרפסטו זאָגן. איך בין
דיר ניט קיין פּרעמדער! ס'האָט דיך עמיצער באַליידיגט? וואָס
שוויינסטו?

זי האָט אויפגעהויבן די אויגן, זיי אָפגעווישט, געעפנט ס'מױל
און זיך נאָך שטאַרקער פאַרגאַנגען. פּרידקין האָט איר גענומען
קושן די הענט, ניט געוואוסט, וואָס ער רעדט:
— שושנה, וואָס וויינסטו? כ'בעט דיך, דערצייל מיר! נו,
שושנה?

— איך קען ניט — האָט זי שטיל אַרויסגערעדט.
— וועסט מיר אויף מיין וואָרט דערציילן! — האָט פּרידקין
זי געהאַלטן אין איין קושן — פאַר מיר דאַרפסטו זיך ניט שע-
מען! וואָס, אַ פּרעמדער בין איך דיר?
שושנה האָט אַ שרױקערין געטאָן, זיך אָנגעכאַפט מיט אַ האַנט
פאַרן האַרצן און פאַרוואָרפן דעם קאַפּ, ווי זי וואָלט געהאַלטן
ביים האַרשן.

— אַ ביסל וואַסער? — איז פּרידקין אויפגעשפרונגען.
זי האָט אַ שאַקל געטאָן מיטן קאַפּ אויף יאָ. פּרידקין האָט
אַריינגעבראַכט אַ גלאָז וואַסער, באַשפּריצט איר ס'פנים, איר
אַריינגענאַסן אַ ביסל אין מױל אַריין און זי אויסגעצויגן אויפן
בעטל. זי איז געקומען צו זיך, אים געוויזן מיט דער האַנט, ער
זאָל זיך זעצן לעבן איר, און געבעטן, ער זאָל איר עטוואָס לױז
מאַכן דעם קאַרסעט. פּרידקין האָט פונאַנדערגעקנעפלט דעם
קאַרסעט, איר אונטערגעלייגט נאָך אַ קישן צוקאַפּנס און זיך גע-
בעטן ביי איר, זי זאָל זיך באַרוהיגן. שושנה האָט זיך מיטאַמאָל
אויפגעזעצט, אַראָפּ פון בעטל, זיך צוריקגעזעצט אויף דער וויג-
שטול און ניט קוקנדיג אויף פּרידקינען האָט זי קוים אַרויס-
געזאָגט:

— כ'טראָג.

— וואָס? — האָט פּרידקין געעפנט אַ פּאָר אויגן, ווי אַ קאַרב
צו דער שחיטה.

— וואָס דו הערסט — האָט שושנה ווידער אָנגעהויבן וויינען.
— פון וואָן ביזטו אַזוי זיכער? — איז פּרידקין געהענטער צו-
געגאנגען.

זי האָט ניט געענטפערט, פאַרשמעלט ס'פנים מיט פיידע הענט
און זיך צעכליפעט.

דאָס מאָל האָט פּרידקין פאַרקוועטשט די ליפּן, איינגעצויגן
די טעמפע געמבע, גאַרניט געענטפערט און גענומען שפּרייזן אים
בערן צימער. טויזנטער געדאַנקען זיינען ביי אים דורך אין איין
רגע אין קאָפּ. קיין איינער פון די געדאַנקען זיינען ביי אים ניט
געברייבן, זיך פונאַנדערגעברויגן, און ער האָט מיטאַמאָל דער-
פילט אַזאַ פּוסטקייט, אַז ס'איז אים אַזוי הויך געוואָרן ביים האַרצן.
ער האָט זיך אַראָפּגעלאָזט אויפן בעטל, זי אָנגעקוקט אַ וויילע
מיט פאַרשלאָפענע אויגן, ווי ער וואָלט גאַרוואָס אויפגעקומען,
און זי איבערגעפרעגט:

— טראַגסט? — און זיך צעשמייכלט.

— גרויבסט ניט! — האָבן די נאָז-פליגל ביי איר געציטערט
און פון די אויגן האָבן זיך געגאַסן טרערן — וואו וועל איך זיך
איצט אַהינטאָן? וואָס האָסטו פון מיר געוואָלט?

— כ'זוייס ניט וואָס דו וויינסט? — איז ער מיטאַמאָל צו
איר צוגעגאנגען — דו זאָנסט, ס'איז פון מיר?

— פון וועמען דען? — האָט זי זיך אַ שטעל אויף געטאָן מיט
אַ פּאָר ווילדע אויגן, ווי ביי אַ סאַמקע, ווען זי פאַרטיידיגט די
קינדער.

— איך גרויב דיר, כ'גרויב דיר — האָט פּרידקין צעשראָקן
געשטאַמלט — נו וואָס וויינסטו? ס'איז מיין קינד, זאָנסטו?
נוט! נוט!

שושנה האָט געמאַכט עטליכע טריט צו פרידקינען, אים אַ
וויילע אָנגעקוקט, ווי זי וואָלט זיך געקליבן עפעס זאָגן, אַ דער-
שראָגענע אַרויפגעלייגט ביידע הענט אויף זיינע אַקסלען, אָנגע-
שפּאַרט דעם קאָפּ אָן זיין ברוסט און זיך שטייט צעוויינט. פרידקין
האָט זי צוגעפירט צום בעטל, זיך אוועקגעזעצט מיט איר און זי
גענומען באַרוהיגן:

— כּיִפּעט דיך, שושנה, באַרוהיג זיך! ס'וויינען וועט דאָך
דיר גאָרניט העלפּן! נו, שושנה?

זי האָט זיך גענומען ווישן די אויגן, געבליבן זיצן אָנגעשפּאַרט
אָן פרידקינס אַקסל ווי פרייהער, אויסגעמיטן צו באַגעגענען זיך
מיט זיין בליק און געשוויגן.

פרידקין איז געזעסן אַ פאַרלירענער. דאָס חתונה האָבן,
וועגן וועלכן ער האָט אזוי אָפט געטראַכט, איז איצט ביי אים
פאַרוואַנדלט געוואָרן אין אַ שטריק, וואָס אַ פאַרבאַרגענע האַנט
האָט פאַרוואָרפן אַרום זיין האַרז און יעדע מינוט גרייט געווען
אים צו דערשטיקן. ער האָט געקוקט אויף שושנהן, געזעהן
איר פּראָפּיר מיט די דינע שוואַרצע הערעלאַך אַרום דער באַק,
וואָס האָבן זיך אויף געבויגן פון דינקייט, געפילט די הייסע פאַרע
פון אירע נאָזלעכער, און ער האָט אויפגעשוידערט. ער האָט ניט
באַגריפּן, וואָס מען וויל פון אים, בלויז געפילט, ווי עס ווערט אים
ענג, קען ניט עטעמען, זיך דערמאָנט, ווי ער האָט געהאַלפּן דעם
פּאָליסמאַן שרעפּן די דאַמע אין באַלאָוון קלייד, גרייט געווען
אַרץ אוועקצוגעבן, אַבי מען זאָל אים באַפרייען פון איר.

— וואָס שוויינסטו? — האָט שושנה מיטן אינסטינקט פון
אַ פרוי איבערגעריסן די שטילקייט און זיך גענומען טויען צו
אים.

— וואָס זאָל איך זאָגן? — האָט פרידקין אומבאַהאַלפּן אַ
צופּ געטאָן מיט אַן אַקסל.

— כ'זעה, אז דו ליידסט — האָט זי אַריינגעלאָזט אַ האַנט מיט
 צעשפּרייטע פינגער אין זיינע שיטערע האָר, עטוואָס איינגעצויגן
 דעם שטערן, ווי זי וואָלט געקלערט וואָס צו זאָגן — ווייסט, אַ
 מאַן ליידט שענער פּון אַ פּרוי, רוהיגער, אמת-טראַגיש. ביי אַ
 פּרוי — איז עס מעלאָדראַמאַטיש. ווייסט, כ'האַב פיינט צופּרי-
 דענע, זאַטע מענער מיט אויסגעפּולטע פּנימער... אַ מאַן, וואָס
 לויפט נאָך פּרויען, אַ „דאַמען-פאַרעהרער“, האָב איך ניט ליב,
 דאָס איז קיין מאַן ניט... כ'מיין ניט, אז אַ מאַן דאַרף זיין גלייכ-
 גילטיג צו פּרויען, ניין, אַ מאַן אָבער, וואָס זיין עובדה איז צו
 ווירן מיידלאַך, פּטרן טעג און נעכט צוליב אַ קוש, איז ביי מיר
 ערגער ווי אַ מאַן אַ געמבּלער! *) — און איך זאָג דיר — האָט
 שושנה אַרומגענומען פּרידקינען אַרום האַרץ מיט אירע נאַקעטע
 הענט — אז מיר וועלן האָבן אַ פאַקוועמע היים און דער עיקר
 וויפיל דו וועסט פאַרדינען, וועט זיין גוט! אויב וועסט מאַכן צעהן
 טאָלער אַ וואָך, וועט מען לעבן פאַר צעהן. מאַכסט דען מער?
 — געוויס, — האָט פּרידקין זיך אָנגערופן, געפילט אז איצט
 האָבן זיי זיך געביטן מיט די ראַרן — אין סקול אַליין האָב איך
 זעכצן דאָלאַר אַ וואָך. איצט לעסאַנס, פּר-מצוות, כ'קען מאַכן
 אַ פינף און צוואַנציגער!

— וועלן מיר טאַקע שפּאַרן — איז שושנה געוואָרן אויפ-
 גערוימט — ס'קומט צונױן... כ'האַב אויך ליגן אַ פּאַר טאָלער...
 זיי האָבן זיך אַ וויילע אָנגעקוקט, זיך צעלאַכט. שושנה האָט
 אים אויסגעקושט ביידע אויגן, אים געגלעט מיט די ליפּן איבערן
 אויער און שטיף איינגערוימט:

— מאַרגן וועלן מיר גיין זעהן צימערן, גוט? וועסט זעהן,
 ווי ריין כ'וועל האַלטן, אז ס'וועט שמעקן פּון יעדן ווינקעלע!
 ווען דו ווייסט, ווי גוט כ'קען קאַכן? פאַקן אויך! מיר וועלן ניט

*) געמבּלער — קאַרטן-שפּילער.

מאכן קיין אָפּיציעלע חתונה — האָט זי זיך געפיעשטשעט —
צו וואָס פּטרן געלט? אַ שאָד! מיר וועלן אַריינגיין צו אַ רב
און שטעלן אַ חופּה. האָ, וואָס זאָגסטו?

— אַל-רייט — האָט פּרידקין געענטפערט, געפילט בשעת-
מעשה, ווי דער פּאַרוואָרפענער שטריק ציהט אים אַרײַן מער צונויף
דעם האַרז, און צום לעצטן מאַל זיך פּרובירט צו ווערן —
שושנה, פון וואָן ביזטו אזוי זיכער? כ'מיין, פון וואָן ווייסטו,
אז...

— אז וואָס?

כ'מיין — האָט פּרידקין געשטאַמלט — פון וואָן ווייסטו,
אז... האָסט געפרעגט אַ דאָקטער? — כ'מיין, ביזט טאַקע
זיכער, אז דו שוואַנגערסט?

— וואָס בין איך עפעס, אַ מיידעלע? — האָט שושנה זיך גע-
פילט באַליידיגט — רעדסט, זאָלסט מיר אַנטשולדיגן, ווי אַ...
פאַרוואָס זאָל איך ניט וויסן? און כ'זעל דיר זאָגן דעם אמת:
די ערשטע מינוט האָב איך זיך געפילט אומגליקליך, איצט בין
איך צופרידן. אז מען האָט ליב אַ מאַן, דאַרף מען וועלן פון
אים האָבן אַ קינד!

פּרידקין האָט גאַרניט געענטפערט, אָנגעשפּאַרט די עלנבויגנס
אָן די קניען, איינגערעמט דעם קאָפּ אין די הענט און אַ פאַר-
צווייבלטער, ווי אַן אומגליק וואָלט אים געשעהן, געקוקט אין
אייין פונקט.

שושנה האָט אַפּערגענומען פּרידקינס אַ האַנט, זי געגלעט,
זיך געטויליעט צו אים, אינסטינקטיוו געפילט, אז מען טאָר איצט
ניט זיין פּרייליך, דער לייכטסטער פּלירט וועט אים נאָך מער
דערשראָגן, האָט זי געשוויגן אַ וויילע, געמאַכט די שטימונג שווע-
רער, דערנאָך טיף אָפּגעזיפּצט און אָנגעהויבן:

— ווייסט, ס'איז אַ מיאוסע וועלט! אז כ'טו אַ טראַכט, האָב
איך דאָך ניט געהאַט קיין איין גליקליכע מינוט אין מיין לעבן!

זי האָט אים אַ ווײַלע אָנגעקוקט, צוגעלייגט זיך זיין האַנט
דאָ צו דער רעכטער, דאָ צו דער לינקער באַק, זי אַרויסגעלאָזט
און געוואָרן נאָך ערנסטער:

-- אַז כ'בין קיין מאָל קיין קינד נישט געווען! צו פינף יאָר,
נאָך מיין מוטערס טויט, האָב איך געדאַרפט האָדעווען צוויי קליינע
שוועסטערלאַך. כ'האָב זיי געוואָשן, געקעמט, געהיט די שטוב,
און אַז איינע פון די שוועסטערלאַך איז געפאַלן און זיך צעקלאַפט,
האָט מען מיך געשלאָגן. דער טאַטע איז געווען אַ בייזער ייד,
אַ שלעכטער, כ'האָב פון אים קיין מאָל קיין גוט וואָרט נישט גע-
הערט. כ'געדענק, ווי היינט — האָט שושנה ווידער גענומען
פרידקינען פאַר אַ האַנט — כ'בין דעמאָלט אַלט געווען אַ יאָר
זיבן, מען האָט מיר געמאַכט אַ נייע קליידל אויף פּסח, און באַרד
דעם ערשטן טאַג, ווי כ'האָב עס אָנגעטאַן, אַרויס אויפן הויף,
האָב איך זיך פאַרטשעפעט אָן אַ טשוואַק, און געמאַכט אַ גע-
וואַלד-ריס. האָט דער טאַטע מיך דעמאָלט געשלאָגן! אוי, האָב
איך אים דעמאָלט פיינט געהאַט! שפעטער האָב איך דורכגעמאַכט
אַ פּאַגראַם, געלעגן פאַרשפּאַרט איבער אַ מעת-לעת אויף אַ
בוידעם. וואָס ווייסטו? דערנאָך די ריזע נאָך אַרײַן ישראל מיט
אַ פאַרטיע יתומים... כ'האָב שוין אַפּיטל דורכגעמאַכט!
— אַ, קומסט דאָך פון קעשינעוו — האָט פרידקין זיך אָנגע-
גערופּן.

— יעס, כ'האָב דורכגעמאַכט דעם ערשטן קעשינעווער פּאַ-
גראַם — האָט שושנה אַ בלייז געטאַן מיט די אויגן און ס'האָט
זיך געפירט, אַז זי דערצייילט שוין די געשיכטע צום הונדערטן
מאָל, פירט, אַז זי נעמט מיט איר אויס -- כ'בין געלעגן אויף
אַ בוידעם, קיין פּיפּס נישט געטאַן און גענאָגט אַ פינגער. און אַז
ס'האָט מיך אָנגעהויבן שטאַרקער צו הוננערן, האָב איך אַרויסגע-
לאָזט דעם פינגער פון מויל און אַריינגענומען אַן אַנדערן. און
וועסט לאַכן, יעדעס מאָל, ווען כ'האָב אַריינגענומען אַן אַנדער

פינגער, האָב איך געפֿילט לייכטער! מיין טאַטע איז געוועסן אין אַ בונד שטרוי, יעדע וויילע אַרויסגעשטעקט דעם קאַפּ און געקוקט וואָס איך טו און מיך געטרייסט, אַז מען וועט באַלד אונז אַרויפֿ-שיקן עסן. מאַדנע, תּמיד ווען דער טאַטע קומט מיר אויפֿן זי-נען, דערמאָן איך זיך, וואָס פֿאַרע אויגן ער האָט דעמאָלט גע-האַט, גרויסע, צעשראָקענע, ווי ביי אַ משוגענעם, צומיינסטן האָט מיך געאַרט, פֿאַרוואָס ער טענהט זיך מיט מיר אויס, ווי כּוואַלט איבער נאַכט אויסגעוואַקסן, געוואָרן אַן אמתע מאַמע. און אַז דער טאַטע האָט גענומען גיין איבערן בוידעם, האָט מיך יעדעס מאָל אַ גרויִל אַרומגענומען, ווי ניט דער טאַטע וואָלט גע-גאַנגען, נאָר דער בונד שטרוי, און פֿון היימליכקייט וועגן האָב איך אים יעדעס מאָל גערופן, געוואָלט זיך איבערצייגן, צי איז ער טאַקע ער.

זי איז אַנטשוויגן געוואָרן, זיך אויסגעווישט די פֿאַרלאַפֿענע אויגן און זיך פֿאַרטראַכט.

— און וואָס איז געווען דער סוף? — איז פֿרידקין געוואָרן נייגערִיג.

— וואָס פֿרעגסטו! — האָט זי אָפֿגעוויפצט — פֿאַרטאַג, מיר האָבן זיך געקליבן אַראָפֿצוגיין, זיינען עטליכע כּוליגאַנעס אַרויף אויפֿן בוידעם, אַליץ צעוואָרפֿן, און איינער האָט פֿאַרבּייגייענדיג אַריינגעשטעקט אַ האַנט אין דעם בונד שטרוי און גענומען אַרויס-שרעפֿן דעם טאַטן.

— כּוועל קיינמאָל ניט פֿאַרגעסן, ווי ער האָט דעמאָלט אויס-געזעהן! דאָס בערדל איז ביי אים געוואָרן אַזוי שיטער, אַז מען האָט געקענט איבערצייילן יעדע האָר פֿאַזונדער. ער האָט אויס-געמיטן צו קוקן אויף מיר, אַפֿנים זיך געשעמט, און מיט אַ פֿאַר גרויסע אויגן האָט ער זיך אַ וואָרף געטאַן די גוים צו די פּיס, זיי אַרומגעכאַפט, גענומען קושן און זיך צעוויינט מיט אַזאַ פֿרעמד, שטעכיג קור, אַז מיר זיינען נאָדלען דורך איבערן גאַנצן לייב...

כ'האָב זיך נאָך שטאַרקער איינגעטויליעט, פאַרקוועטשט די אויגן
און זיך מיטאַמאָל שטאַרק פיינט געקראַנגן, פאַרוואָס איך וואַרף זיך
ניט אויף די גוים, ביים ניט עמיצן אָפּ אַ פינגער... כ'האָב דאַכט
זיך שטאַרק צוגעקוועטשט די אויגן און פונדעסמוועגן האָב איך
געזעהן, ווי די גוים האָבן אים באַזוכט, צוגענומען, וואָס ער האָט נאָר
געהאַט ביי זיך. אַ יונגער שייגעץ האָט אים אַ זעיץ געטאָן אין
פנים אַרײן, איז ער געפאַרן אויף די קנייה און זיך באַגאַסן מיט
בלוט, כ'האָב געפירט, ווי אַרײן אין מיר פּלאַצט, וויל מיך וואַרפן
אויפן שייגעץ. כ'האָב זיך געביסן די פינגער, זיך אויסגעקנייפט
שטיקער פּרייש, פאַרוואָס כ'לאָז שראַנגן אַ טאַטן און געפירט, אַז
גלייך ווי כ'זועל זיך אויפשטעלן, וועט מיר עמיצער אָפּמעסטן מיט
אַ דראַנג איבערן קאָפּ...

— דערווייל האָבן זיי דעם טאַטן געהאַרטן אין איין שראַנגן,
צעריסן די קליידער אויף אים, געוואָרט וויסן, וואו ער האָט באַ-
האַרטן דאָס געלט, ער האָט בלויו געקרעכצט און זיך ניט אויפ-
גיהערט צו בעטן ביי זיי, געקוישט די הענט, וואָס האָבן אים גע-
שראַנגן, געקוישט די פיס, וואָס האָבן אים געטראָטן, און מיט-
אַמאָל זיך פונדערגעוויינט:

— רייזעלע, רייזעלע! זיי וועלן מיך דערהרגענען! טאַכטער
מיינע, זיי וועלן דערהרגענען דיין טאַטן...

— ס'ערשטע מאָל האָב איך געהערט, ווי מײן טאַטע, פאַר
וועמען כ'האָב תמיד געציטערט, וויינט און בעט, אַז איך, זיין אַכט
יעריגע טאַכטער, זאָל אים ראַטעווען. כ'האָב געשרונגען הייסע
טרערען, זיך איינגעביסן אין מײן רעכטער האַנט ביז צום בלוט,
פאַרוואָס איך הויב זיך ניט פון אָרט, און די שרעק, אַז מען וועט
מיך אָפּמעסטן מיט אַ דראַנג איבערן קאָפּ, האָט מיך צוגעשמידט
און איך האָב זיך קיין ריר ניט געטאָן.

— דערווייל האָט אַ יונגער פויער אָנגענומען מיין טאַטן
פאַרן שיטערן בערדל און אים גענומען אַראָפּפירן פון בוידעם,
דער טאַטע, אַ פאַרבלוטיגטער מיט קיילעכדיגע גרויסע אויגן,
האָט געקוקט אזוי אומבאַהאַלפן, אַז איך האָב אַ קוויטש געטאַן,
פאַרגעסן, אַז כ'קען דערהרגעט ווערן, מער נישט געקענט זעהן ווי
ניען באַליידיגט מיין טאַטן. מיט איין שפרונג האָב איך זיך
אַ וואָרף געטאַן אויף מיין טאַטן, זיך איינגעפלאַנטערט אין אים
מיט הענט און פיס און געשריען:
— טאַטע, גיי נישט! טאַטע!

— איך האָב דערפילט, ווי אַ פאַר שטאַרקע הענט נעמען מיך
אַרום, הויבן מיך אויף און מיט פונקן פאַר די אויגן בין איך
געפלוין אויף דער שטיינערנער פאַרלאַגע...

בשעת שושנה האָט דערציילט, האָט פרידקין איר געקוקט
אין די אויגן אַרײַן, געוואָרן מיטגעריסן מיט דער מעשה און גע-
פילט, ווי זי וואַקסט ביי אים ביסלאַכווייז אויס אין די אויגן. אַלע
שוועריגקייטן, וואָס דאָס פאַרהייראַטע לעבן ברענגט מיט זיך מיט,
האָט ער איצט דורכגעלאָזט דורך די פינגער און זיך געוואונדערט,
באַרוואַס ער האָט בייז איצט זיך אזוי געשראַקן חתונה צו האָבן,
ער האָט אַליץ גענומען זעהן אין העלע קאַלירן, נישט געוואָלט
טראַכטן, געוואוסט, אַז אַנדערע האָבן נאָך ווייניגער פרנסה גע-
האַט פאַר אים, פונדעסטוועגן לעבן זיי מיט ווייבער, האָבן
קינדער.

פרידקין איז געוואָרן גוט אויפגעלייגט, געמאַכט שושנה קאַמ-
פלימענטן, געלאַכט און כאַטש ער האָט נישט געוואָלט טראַכטן,
האָט פונדעסטוועגן, פון זיך אַרײַן, ביי אים זיך געפלאַנטערט,
וואָס פאַרע געריכטן זי וועט אים קאַכן, וואָס פאַרע מעבל זי וועט
קויפן. אים האָט זיך עפעס נישט געגלויבט, אַז ער גייט ווערן
אַ טאַטע און אזוי לייכט! וואָס איז דער אונטערשייד פון היינט

בזו נעכטן, ווען ער איז נאך געווען א בחור? ניט איין נאכט
איז ער אויף געווען, גערעגן אין בעטל און פאנטאזירט ווי זיין
חתונה וועט צוגיין און דא, מיטאמאל, איז צו אים געקומען א מיידל
און אים פארטרויט, אז ער האט שוין חתונה געהאט, אז אין
גיכ וועט ער ווערן א טאטע. ער האט געקוקט אויף שושנה,
באטראכט אירע צעפאטלטע האר, די שווארצע אויגן, געוואלט גע-
פינגען עפעס ענליכעס צו זיך און כאטש עס איז צווישן זיי קיין ענ-
ליכקייט ניט געווען, האט ער פונדעסטוועגן אויסגעפונען, אז אין
איר פנים שפיגלט זיך אפ עפעס פון אים, ווען ער קוקט איר
א לענגערע צייט אין די אויגן.

שפעט אין דער נאכט האט ער זי אָפּגעפירט. ער איז געווען
גליקליך, אָפּגעמאַכט מאָרגן צו גיין זעהן א דירה און איבערמאָרגן
צו נעמען חופּה וקדוּשין.

אז שושנה איז אַרײַן אין דעם הויז, וואו זי האט געוואוינט,
איז פרידקין נאך שטיין געבליבן. ער האט זיך איינגעהערט ווי
זי גייט איבער די טרפ, רוהט זיך אָפּ מיט א זיפין אויף יעדן
שטאַק, געהערט ווי זי שליסט אַ טיר, פאַרמאַכט און ס'איז מיט-
אַמאָל שמיר געוואָרן. ער איז נאָך געשטאַנען אַ וויילע, מקנא
געווען שושנה, וואָס זי קען גלייך אַרײַן אין בעט און אַ מידער
זיך גענומען שלעפן אַהיים.

דאָס שטיקלייט פון די גאַסן, די איינגעקאַרטשעטע מענשן,
וואָס האָבן זיך דאָ און דאָרט געאַיילט, פאַרשווינדן אין די פינ-
סטערע הייזער, אַרײַן האָט געווירקט אויף פרידקינען און זיין גוטע
שטימונג איז ביסלעכווייז פון אים אַוועק.

פון אַ זייטיגער גאַס איז אים עמיצער אַנטקעגן געקומען. דער
פרעמדער, אַ הויך געוויקסיגער, איז גענאַנגען מיט פעסטע טריט
און געמאַכט מיט די הענט, ווי מיט פליגלען. פרידקין האט אינ-
סטינקטיוו, פון זיכערקייט וועגן, שוין געוואָלט אַריבערגיין אויפן

צווייטן טראַטואַר, זיך דערמאַנט אז ער גייט חתונה האָבן, נעמט
זיך אונטער צו באַשיצן אַ ווייב, האָט ער זיך געמאַכט קוראָזש,
גענומען גיין אויפן פּרעמדן און געציטערט. ער האָט געשמעלט
נאָך עטליכע טריט, ניט אויסגעהאַלטן און שוין גענומען אַראָפּ
גיין פון טראַטואַר, ווי ס'איז אים מיטאַמאָל לייכטער געוואָרן און
ער האָט זיך אויפגעהערט צו שרעקן — דער פּרעמדער האָט גע-
טראָגן ברילן.

צייט גרין איז אוועק פון דער „היברו“, האָט ער גאַנצע טעג זיך גענומען אַרומשרעפן איבערן „וויצעדוש“, געגאַנגען פון איין „קניפע“ אין דער צווייטער, זיך איינגעהערט ווי מענשן ריידן, געשראַפן ביז אַ שטיק נאָך מיטאַג און געפילט, ווי אונטער אים שאַקלט זיך עפעס, קנאַקט, געווען זיכער, אַז היינט, מאָרגן וועט אַרץ פון אונטער זיינע פיס אַפערשווימען און ער וועט פרייבן אין דער רופטן. ער האָט געהאַט פאַרדרום, צו וואָס ער גייט אין „וויצעדוש“, געזעהן ווי מענשן קאַכן זיך, האַלטן אין איין איבער־קייען זאַכן, וואָס מען האָט שוין אין אייראָפּע לאַנג פאַרדייט, זיינען גרייט זיך צו שלאָגן איבער קליינינקייטן, וואָס גייען קיינעם ניט אָן. ער האָט געזעהן, ווי אַ באַקאַנטער איז געשטאַנען אַרומ־גערינגלט מיט מענשן, עפעס פאַרטיידיגט מיט שוים אויפן מויל, האָט גרין אַרויפגעלעגט אויף אים אַ האַנט, אים אָפּגעפירט אָן אַ זייט און געפרעגט:

— מה לעש?

דער באַקאַנטער האָט געעפנט אַ פּאַר אויגן, פאַרלירן אַ צוג געטאַן מיט די אַקסלען, ווי ס'וואַרט אים מיטאַמאָל קשה גע־וואָרן — צו וואָס מאַקע קאַכט ער זיך?
גרינען איז איינגעפאַרן, אַז אַלע אַרום די טישלאַך זיינען היפּ־נאַטזירט. בערג מיט שמות, פאַרשימלטע בלעטער, האַלב אָפּגע־

ריבענע, האלב צעריסענע ביכער ליגן איבער אלעמענס קעפ, מאכן
טובלע די לופט, שלעפערן איין, און ווי און וואס די אפגע-
ריבענע שמות ווילן, אזוי האנדלען די מענשן. ער האט געפילט,
אז מ'דארף זיך באפרייען פון די שמות, מ'דארף אלץ צעשמערן,
ווערן דער בעל-הבית איבער זיך, און אין דער זעלביגער צייט
איז ער יעדן אונט גענאנגען פון א טישל צו א טישל, מיטגע-
שלעפט געווארן, ווי מען ווערט מיטגעריסן נאך א מאסע מענשן,
וואס באווייזט זיך מיטאמאל אין גאס.

טיפ אין דער נשמה האט זיך עפעס געבלעזט ביי אים,
עפעס ממושטשעס, אהן ווערטער, און ער האט זיך פרויז געחדושט,
ווי ר'נאך האט ער ביו איצט געקענט גלויבן, אז די ישועה וועט קו-
מען פון די פאלק-שורץ? און אז א יינגל וועט שוין זינגען
„מה קא משמע לן, דער רעגן“, טא וואס פאר א באטרעף האט עס?
א טראגעדיע איבער א פאר צעריסענע שין! לאז דער ישיבה-
בחור ווערן א וואסערטרעגער, אדער ווייסט איר גאר וואס? מיר
זיינען דאך בני-רחמים, וועלן מיר זיך צונויפלייגן, אים קויפן
א פאר שייך און אויס טראגעדיע! מיט אזא באגאוש קען מען
אפילו קיין איין טריט ניט שמעלן, דער קלענסטער הויך איז גענוג
ער זאל דאס ביסל ארעמקייט צעבלאזן. . . הייסט עס, אז וואקס-
מאן איז גערעכט? ניין, טויזנט מאל ניין! ער, גרין, מעג אפלאכן,
מעג אפילו שמויסן, ווייל ער האט געווייטאגט, ווייל טויזנטער פע-
דים בינדן אים צונויף מיט די „ווינט-מילך“, וועלן מסתמא אים
קינמאל ניט לאזן ארויספלאנטערן זיך און אויב ער וועט איבער-
שניידן די פעדים, וועט ער איצט פארגיין אין בלוט, ניט זיין
שורד, וואס ער האט צופיל האפענונג געלייגט אויפן קינד, לאמיר
צוגעבן ניט קיין געראטן קינד, אבער זיינס א קינד, און די וואקס-
מאנס דארפן שווייגן, זיי זיינען פרעמדע און אז זיי גייען צו, דארפן
זיי אויסטאן די שייך.

גריין האָט מער ניט געוואָלט טראַכטן, זיך געוואָלט באַפרייען,
 זיך געקאָרטשעט און זיך מער פאַרפלאַנטערט.
 „לאָז די עמיגראַציע אויפהערן, וועט אייער גאַנצע אַרבעט
 זיין אַרויסגעוואָרפן! די יוגנט רעדט ניט און פאַרשטייט ניט קיין
 יידיש! נאָך אַ דור — און יידיש וועט אונטערגיין!“
 גריין האָט אויפגעשוידערט, ווי עמיצער וואָלט פון אים אַרויס=
 גערעדט. ער האָט זיך אַרומגעקוקט, געזעהן, ווי אַ דאַרער באַוואַק=
 סענער בחור מיט לאַנגע הענט און פיס, ווי ביי אַן אוראַנג-אומאַנג,
 שפּריצט מיטן מויל, האַלט אַ מיטל-יעריגן יידן, מיט אַ פאַר=
 טראַכטן, קלאַנג פנים, פאַר אַ לאַץ און רעדט אין אים אַריין. גריין
 האָט געקענט דעם יידן. דאָס איז געווען דער פּובליציסט ניטען —
 דער טאַטע פון די פּאַלק-שולן. ניטען האָט דעם בחור גאַרניט
 געענטפערט, אים גוטמוטיג אָנגעקוקט און זיין קלאַנגער שמייכל
 האָט, דאַכט זיך, געטענהט:

— דאָס אַליץ וואָס דו טענהסט, מיין פריינט, איז אמת. כּוואָלט
 דיר נאָך אַ פאַר אמתן געקאָנט זאָגן, וואָס דו ווייסט ניט! וואָס
 קרימסטו זיך? כּהאַב דיר, דאַכט זיך, גאַרניט געמאָן! כּרייד
 זעהר גוטמוטיג. קענסט ניט אויסהאַלטן מיין פּליק? אַז ביזט
 ווידער אַזוי זיכער, וואָס לאָזטו אַראָפּ די אויגן? אַפנים דייע
 אמתן זיינען קיינע אמתן ניט. . .

גריין האָט פאַרמאַכט די אויגן, געזעהן פאַר זיך דעם גוטמו=
 טיגן ניטען, דעם בעל-תשובה, דעם צוריקגעקומענעם, און זיך גע=
 טראַכט, אַז ער וואָלט אים ניט פאַרטוישט פאַר אַלע העברעאישע
 מעצענאַטן. ער האָט זיך פּרוּוו געוואונדערט, פון וואָן נעמט זיך
 צו אים אַזוי פיל גלויבן? ווי ווערט דאָס אַ מענש ניט מיר דאָס
 גאַנצע לעבן צו האַלטן אין איין בויען? בויען אויף זומפן, אויף
 זאַמדן, קלאַפן פּלעקער אין וואַסער אַריין, אַבי עפעס צו טאָן! זאָל
 זיין, אַז דער מענש מוז אין תּוך וועלן עפעס ממשותדיגעס?

אויב אזוי האָט ער, גרין, ביז איצט ניט גענאָויבט אין
 מענש? — פאַר וואָס הייבן זיך ביי אים די הענט ניט צו טאָן?
 ער און דער בחור מיט די לאַנגע הענט און פיס און טויזנטער
 אַנדערע — זיינען גלות־יידן, דער גלות האָט זיך אַיינגעגעסן אין
 זייערע אָדערן, אָפגענומען ביי זיי הענט און פיס, און ווי פליישונגע
 געוויקסן זיצן זיי אויפן יידישן קערפער, טוען גאַרניט און נאָגן
 זיין בלוט. און די ניטענס? מעגלאַך, אז זיי זיינען די ר״ו־ניקעס,
 אויף וועמען די וועלט שטייט! מעגלאַך! און אז זיי וועלן גאַר
 ניט אויסבויען? זיי וועלן אויסבויען, זיי וועלן! און אויב ניט,
 וועט אַרץ אונטערגיין, און קיין האַרץ וועט ניט בלייבן, ס׳זאָל
 זיך קאָרטשען און ווייטאָגן. . .

גרין האָט געפילט, ווי זיין יידיש לעבן ווערט חרוב, צעפאַרט
 אין אַלע פיר זייטן ווי פאַרווערקטע בלעטער. ס׳האָט אים ווי
 געטאָן, ניט געוואָרט זעהן אין אַלעם צופאַל, דעם זעלביגן צופאַל,
 דורך וועלכן ער איז געקומען אויף דער וועלט געגן זיין ווילן. ער
 האָט זיך אַראָפגעלאָזט אין דער אַייגענער נשמה, טיפער זיך אַיינ־
 געהערט אין דעם רוש און געווען זיבער, אז דאָס קומט ניט פון
 חורבות, אזוי קען נאָר רושן די יוגנט, ווען זי קלאַפט אין די
 טירן, זאָגט אָן אז זי קומט.

אין דער טיר זיינען געשטאַנען בעסי מיט ליפשיצן. גרין
 איז געוואָרן נערוועז, געוואָרט זיין גלייכנירטיג, ניט געוואָרט זיי
 באַמערקן, זיך געהאַלטן אין איין קנאַקן די פינגער און זיך גע־
 פילט געקרענקט, וואָס מען האָט ביי אים עפעס צוגענומען.
 צומאָרגנס נאָכן סקאַנדאַל מיטן פאָטער איז בעסי געקו־
 מען צו אים אַ פאַרוויינטע, צוגעשטאַנען אַז גרין זאָל גלייך גיין
 נעמען אַ דירה, אז זי וועט מער ניט אַהיימגיין, אז זי וועט זיך אַ

מעשה אַנטאָן, אז ער איז אַ שרעכטער, האָט זי ניט ליב, באַגייט זיך מיט איר ווי מיט אַ קינד, וואָס שוויינט ער? זי האָט אים פיינט!

זי האָט זיך אַוועקגעזעצט ביים טיש, צעעפנט אַ בוך, פאַרביסן גענומען קנייטשן די שפיצן פון די ברעטער, מיטאַמאָל פאַר-געסן, אז זי האָט נאָרוואָס געוויינט, אַ שמייכל געטאָן, און די אויגן זיינען ביי איר געוואָרן שענער, קלאָרער, ווי די זון נאָך אַ רעגן: — ווייסט, כ'האַב געכטן געטראָפן ליפשיצן, ער האָט מיר געגעבן אַ „גוט=טיים“, ניט ווי דו — — — ער האָט מיך באַקענט מיטן דיריגענט, מיט עטליכע טעאַטער=קריטיקער, האָבן מיר גע=האַט „פאָן“ האַ, האַ, האַ! ליפשיץ שרייבט דאָך לידער אויך, ער האָט אונז פאַרגעלייענט, דער דיריגענט, ער איז אַ גוי, האָט קיין וואָרט ניט פאַרשטאַנען, האָבן מיר געלאַכט! ווייסט, נאָך אַלעמען איז ליפשיץ אַ קאַמיש=וואוילער יונג, דיר געפעלן זיינע לידער?

גריין האָט געפירט אין בעסיס קור, אין דעם איינציהען פון דער אויבערשטער ליפ, אז זי האָט שוין לאַנג פאַרגעסן, דאָס זי איז צעקריגט מיטן פאָטער, אז זי וועט זיך קיין מעשה ניט אַנטאָן. דאָס סימולירט זי עפעס אַ העלד, בעסי וועט זיך קיינמאָל קיין מאַן ניט איבערגעבן, ביז דער פאָטער און מוטער, פון וועלכע זי אַנטלויפט, וועלן ניט נעמען דאָס אונטערפירנס.

זי האָט אים דערמאָנט אָן באַלזאַקס געליבטע — די פּוּי=לישע, פּראָווינציעלע צנועה, וואָס האָט אים איינגערעדט, אז זי שטאַמט פון קיניגליכן הויף, וואָס זי האָט אים צוגעשיקט סווע=דענבאָרגס פּיכער, ער זאָל האָבן פון וואָס צו לערנען. און דער ריז באַלזאַק, וואָס האָט גענומען מיט זיינע פרויען=טיפּן אייראָפּע מיט שטורם, איז געבליבן ביזן טויט אַ „סנאַב“. דרייצן יאָר זיך געשרעפט נאָך דער האַרב מיסטישער, האַרב זינדגער אין גע=

דאנק, דאמע, וואָס האָט אים פאַרנודיעט מיט אירע בריוו, אז
פרויען דאַרפן זיין זעלבשטענדיג, פריי און זיך אים פאַר קיין
פאַר ניט געוואַלט איבערגעבן, ביז זי האָט אים אַזש פון פאַריז
אַראָפּגעשלאָפּט נאָך בערדיטשעוו, גאַנץ פוילן זאָל
זיין אַן עדות.

דעם זעלבן אַוונט האָט גרין זיך געטראָפּן מיט ליפשיצן, אים
געגעבן אַנצוהערן, אז ווען ער וואַלט זיך געדרוקט, וואַלט בעסי
אים ליב געקראָגן. ליפשיצן האָט געשטאַמלט, זיך גערויטלט
און אַוועקגעאַנגען פון גרינען מיט צוויי לידער. אז די לידער
האַבן זיך אָפּגעדרוקט, איז בעסי געקומען צו לויפן מיט דער
צייטונג אָהן אַן אָמעם:

— וואָס זאָנסטו אויף ליפשיצן? שיינע לידער! האָסט זיי
געלייענט? נאַ!

גרין האָט געשמייכלט, ניט גענומען די צייטונג אין האַנט.
— דיך דאַרף ניט פאַרדריסן — האָט בעסי אויף אים אַרויפ־
געלייגט אַ האַנט — איך פאַרגלייך אים ניט צו דיר, כּווייס אז
צו דינע לידער קומען זיי ניט... .

— פאַרקערט — האָט גרין זי, מעשה פּאַטער, אַרומגענומען
און געגלעט איבער די האָר — כּ'בין צופרידן.

— איך אויך — האָט זיך בעסי צעלאַכט און זיך מיטאַמאָל
אַ כאַפּ געטאַן — כּ'האַב גאָר פאַרגעסן! כּ'האַב עמיצן געלאָזט
אונטן, וועסט מיר אַנטשולדיגן, כּ'גיי צו אַ קאַנצערט, מאַרגן
וועלן מיר זיך זעהן — און זי האָט אונטערגעשטעלט אַ פּאַק
— גוד=באַי!

— גוד=באַי.

גרין איז געבליבן אַליין אין שטוב, זיך איינגעהערט, ווי בעסי
ליפט איבער די טרעפן, און וואָס ווייטער און שוואַכער עס זיינען
געוואָרן די טריט, אַליץ פּאַנגער איז אים געוואָרן, געפילט אז צווישן

זיי איז אַרײַן געענדיגט און געווען זיכער, ניט וויסנדיג פאַרוואָס,
אַז לײַפּשיץ האָט געוואַרט אויף איר. ער איז צוגעגאַנגען צום
פענסטער. לײַפּשיץ האָט זי געפירט אונטערן אָרעם.

איצט, זעהענדיג זי מיט אים, האָט גרין זיך געפילט באַ-
ליידיגט, זיך געשעמט פאַר זיך אַרײַן, וואָס פאַר אַ ראַרע ער
שפילט דאָ און זעהר געוואַלט בעסי זאָל אים ניט באַמערקן.
— האַללאַ, גרין — איז בעסי כמעט צוגעלאָפּן צו אים,
אַנגעכאַפט זיינע ביידע הענט, זיי האַרציג געדריקט און גערעדט
מיט איין אָטעם — וועסט מיר אַנטשולדיגן, כ'האַב נעכטן ניט
געקענט זיין ביי דיר, האָסט דען געוואַרט? אַ-אַ?!

זי האָט זיך ניט איינגעהערט, וואָס גרין האָט געענטפערט,
זיך אויסגעגלייכט, זיך אַרומגעקוקט, ווי זי וואַלט עמיצן געזוכט,
און אין איר טונקעלן אַנצוג ביז צום טריט, די גרויסע וואואַל,
וואָס האָט פאַרדעקט ס'פנים, נאָכלעסיג געפאַלן אַרום האַלז, אַרײַן
האַט דערמאַנט אַן ענגלענדערן אויף דער רייזע.

גרין האָט זי קיינמאָל ניט געזעהן אזוי אַנגעטאָן, געווען דע-
נערווירט, וואָס אירע ווייכע אויגן שמייכלען צו עמיצן, די צוויי
אויבערשטע ציין קוקן פאַרשייט, האָט ער זי אַ פּרעג געטאָן:
— פאַרסט ערגעץ?

— וואָס פאַלט דיר איין?

— אַז דו האָסט זיך אזוי אויסגעפּוצט!

זי האָט זיך ניט געמאַכט הערן, אַ שמייכל געטאָן צו לײַפּ-
שיצן, וואָס איז געבליבן שטיין מיט אַ באַקאַנטן, אים צוגע-
רופּן און זיך איינגעבויגן צו גרינען:

— ווען דו ווייסט, ווי לײַפּשיץ האַלט פּון דיר! טענהט גאַנצע
טעג, אַז דו ביזט דער גרעסטער יידישער דיכטער. וואָס
שמייכלסטו?

ליפשיין איז אונטערגעקומען ניט קיין דרייטער, זיך פארלוירן
פאר גרינען, מורא געהאט ס'זאל זיך עפעס ניט אָפּשפּירן און
אויסגעזעהן אזוי אומבאהאלפן, אז ס'איז אַ רחמנות געווען אויף
אים.

גריין איז געוואָרן אויפגערוימטער, זיך געטראַכט, אז ליפשיין
איז ביי אים אין דער האַנט לָאָז ער זיך שפּירן, פּאַרקריכן
אַרץ ווייטער, און געפילט אַ מאַדנעם רייין, וואָס דער פּלאַנטער
וויקלט זיך אַרום אים. מעשה פּילאַנטראַפּ האַט ער צוגעוואָרפן
ליפשיין אַ שאַקל מיטן קאַפּ, און כאַטש ער האַט אָפּגעמאַכט ביי
זיך ניט צו באַמערקן אים צווישן מענשן, האַט זיך פּונדעסטוועגן
ביי אים אַרויסגעכאַפּט:

— נו, ווי שרייבט זיך עפעס?

ליפשיין האַט זיך פּאַרוויטלט, עפעס אַ שטאַמל געטאָן אונט-
טער דער נאָז און אָנגעהויבן צו ריידן וועגן עפעס אַנדערש.

— ווי שייך ער פּאַרלירט זיך — האַט בעסי אַ שטראַלנדיגע
אַ שטופּ געטאָן גרינען און געוויזן אויף ליפשיין — אסור אַ
זעכצניערדיג מיידל! ער איז דער איינציגער פון דעם גאַנצן
„באַנטש“ שרייבער, וואָס ער רעדט ניט וועגן זיך!

ליפשיין האַט זיך נאָך שטאַרקער פּאַרוויטלט, זעהר געוואָלט
בעסי זאָל אויפהערן צו ריידן וועגן אים, אויסגעמיטן צו טרעפן
זיך מיט גרינס בליק און איר געוויזן אויף אַ ליידיג טישל:

— ווילסט זיך אפשר צוועצן?

בעסי האַט זיך געכאַפּט, אז ליפשיין פילט זיך שרעכט אין
גרינס געגנוואַרט, ווייס מסתמא אז צווישן איר און גרינען איז
עפעס פּאַרגעקומען, האַט זי אַרויפגעלייגט אויף גרינען אַ האַנט—
איר וועט דאָך דאָ זיצן? — און זיך געזעצט מיט ליפשיין ביי
אַן אַנדער טישל.

גריין האָט צוגערופן דעם קעלנער, עפעס געשטאַמלט, געזעהן
ווי באַקאַנטע רוקן זיך אַרום בעסיס טישל. ער האָט געקוקט
פון דער זייט, מיט איין אויג, באַמערקט ווי בעסי פירט דעם
שמועס, גיט דעם טאָן, די אויגן פינקלען, האָבן אין זיך אַוואַנטיוּ-
רישעס, און די יונגעלייט רוקן זיך אַרײַן געהענטער, כאַפן התפעלות
פון יעדן וואָרט אירס, דרייען זיך אַרום איר.

און כאַטש גריין איז געווען גלייכגילטיג צו איר, האָט עס אים
פונדעסטוועגן פאַרדראַסן, זיך דערפירט מיטאַמאָל איינזאַם, אויס-
געשפירט, ווי מען וואָלט ביי אים עפעס איבערגעוואָלט צוגעגן-
מען. ער האָט זיך געסטאַרעט גיט צו קוקן אויף בעסין, גיט ווילנ-
דיג אָבער האָט ער יעדע וויילע געוואָרפן אויף איר אַ בליק פון
דער זייט און געפירט בשעת-מעשה, ווי עס ווערט אים הויך ביים
האַרצן.

צו בעסיס טישל איז אונטערגעקומען אַ סקיצן-שרייבער, אַ
נאַרציאַנער יונגערמאַן אין ברילן, מיט אַ גלאַז טיי אין דער האַנט.
ער האָט געזופט דעם טיי און גערעדט:

— איר ווייסט, יידן, ליפשיין איז אַן אמתער פּאָעט! דער
בחור „בלאָסט“ גיט! אָט לעזט זיין לעצטע ליד — האַפּמאַנסטאַל
וואָרט זיך אסור גיט געשעמט דערמיט...

— וואָס מיר האַפּמאַנשטאַל? — האָט אַ ליטוואַק, וואָס רעדט
מיט דער „שיין“, זיך אָנגערופן — אַזעלכע לידער געפינט איר נאָר
ביי שאַלאָגובן...

— אויב איר געפינט זיי ביי „שאַלאָגובן“ — האָט גריין נאָכ-
געקרימט דעם בחור און אויפן אָרט חרטה געהאַט, וואָס ער מישט
זיך אַרײַן — דאַרף מען ליפשיצעס לידער גיט...

בשעת גריין האָט גערעדט איז ליפשיין בלייב געוואָרן, גע-
פירט, ווען עס עפנט זיך אַ גרוב, וואָלט ער אַרײַן. אַלע האָבן עס
באַמערקט און יעדער האָט זיך געטראַכט, אַז אין ליפשיצעס שרייבן

פילט זיך נאך די אומשולד, ער האט זי נאך ניט פארלוירן, דערי-
בער אזוי פיל פייער, אזא גרויבן אין זיינע לידער.

— איר זייט א קינד—האט העלד, דער ראמאנען-שרייבער, אויפ-
געהערט עסן און זיך געווענדעט צו גרינען — איר וועט ביי סא-
לאגובן קיינמאל א זעלבע לידער ניט געפינען! סאלאגובס לידער
זיינען צוגעטראכט...

העלד האט אריינגעמאכט א פאפירענעם טישטוכל הינטערן
ווייסן קאלנער, געשמאק איינגעביסן מיט זיינע ווייסע ציין א גע-
בראטענע פאלקע פון א קאטשקע און ווייטער גערעדט:
— כ'האב בארד געזאגט, ווען כ'האב דורכגעלייענט זיינע
ערשטע לידער, אז אין ליפשיצן האבן מיר א דיכטער פון ערשטן
גראד.

בעסי האט אנגעקוואלן, געקוקט פון איינעם אויפן צווייטן,
וואס פאר א איינדרוק העלדס ווערטער מאכן.

— געוויס, געוויס — האט א קאריקאטוריסט זיך אנגערופן
— זיי וואלטן נאך בעסער געווען, ווען ער שרייבט זיי אינגאנצן
ניט, ווער דארף דאס האבן גראמען, ווער? דער עיקר — ליפ-
שיץ איז א ברייטער יונג און א הלאוה קריגט מען ביי אים אפילו
אין מיטן דער נאכט, „דאטס אל“!
— ביזט אן אידיאט! — האט העלד ארויסגעברומט פון דער
שיסל.

גריין האט איראניש געשמייכלט, אים האט פארדראסן, פאר-
וואס דער עולם האט ניט ארונטערגעריסן די לידער. ער האט זיך
טיפער אריינגעזעצט אין בענקל, שנעל גערויכערט א סיגארעט און
זיך מער ניט איינגעהערט, וואס די חברה ריידן. פון לאנגווייליג-
קייט האט ער ארויסגענומען פון דער קעשענע א פאק מיט פא-
פירן, זיי גענומען איבערקוקן, ענערגיש געריסן איין פאפירל נאכן
צווייטן, ווי ער וואלט דערמיט געוואלט שטיין דעם כעס. ער האט

אינסטינקטיוו אַ קוק געטאָן צו ליפשיצן, געוואָלט נעמען ביי אים
אַ פאָר דאָלאַר, באַמערקט ווי ליפשיץ מיידט אים אויס, האָט ער
אים מיטאַמאָל פיינט געקראַגן, חשק געהאַט אַנצונעמען פאָר אַן
אויער און איינרוימען בעסין אַ סוד, אַז די לידער זיינען גרינס.
ער האָט זיך נערווען פונאַנדערגעלאַכט.

אַלע האָבן זיך איבערגעקוקט, געקוועטשט מיט די אַקסלען.
העלד האָט געהאַלטן בעסין פאָר ביידע הענט און גערעדט
געלאַסן, ווי עפעס פאָר אַ גרויסן מענשן. ער האָט גערעדט וועגן
ליפשיצעס לידער, וועגן דעם, אַז יידישע פרויען זיינען צו קלאַג צו
קענען ליבן און וועגן אַנדערע „לעבנס־ווייזע־הייטן“.

גריין האָט ניט געקענט הערן, עטליכע מאָל געוואָלט צורופן
ליפשיצן, זיך אויך געוואָלט קלאַר מאַכן, פאַרוואָס ס'איז אים מיט
אַמאָל געקומען אויפן זינגן שלעגל, וועמען היינע באַשולדיגט, אַז
ער האָט גענומען שטיצע פון זיין ווייבס אָפגענארטן מאַן, ניט גע-
קענט צונויפנעמען די געדאַנקען, בלוז געפילט ווי דאָס וואָרט
שלעגל פיקט ביי אים אין מוח, ווי דאָס צופן פון אַ צאָן איידער
די ווייטאָגן קומען אָן. אים האָט זיך געדאַכט, אַז אַלעמענס בליקן
זיינען געווענדעט צו אים, אַז אַלע ווייסן, דאָס ליפשיץ האָט ביי
אים צוגענומען בעסין, און זיי טראַכטן זיך מסתמא, אַז דעריבער
זיצט ער אַזאַ דערשלאַנגענער. פון פאַרדראָם האָט ער אַ קלאַפ
געטאָן מיט דער האַנט איבער די שפיציגע צאָן־העלצלאַך, ניט
געפילט ווי זיין האַנט בלוטיגט, און מיט אַ בייזער פּמעט אַ
געשריי געטאָן:

— ליפשיץ, קומט נאָר אַהער!

— וואָס איז? — איז ליפשיץ אונטערגעקומען הכנעהדיג.

— איר האָט ביי זיך געלט?

— וויפיל דאַרפט איר?

— צעהן דאָלאַר.

— אַל-רײט.

ליפשיין האָט אויפן אָרט אויסגעשריבן אַ „משעק“. גרין
האָט אַראָפּגערוקט דעם קאַפּעליוש ביז איבער די אויגן, געוואוסט
אַז מען וועט אים באַלד נעמען אויפן צימבאַל, זיך מיט קיינעם
ניט געזעגנט און איז אַרויס.

— גרין האָט היינט געמוזט אויפשטיין אויף דער לינקער
זייט — האָט איינער זיך צעגענעצט.

— דער ביהור איז אויסגעשפּילט, אַראָפּ באַצייטנס פון דער
סצענע — האָט אַ צווייטער אַריינגעוואָרפן.

— איז ער בדלות — האָט זיך דער קאַריקאַטוריסט אַריינגע-
מישט — ווייבלאַך ליבן אים אָהן לידראַך אויך.

— איר רעדט אַלע ווי קינדער — האָט העלד מיט אויטאָ-
ריטעט געזאָגט — גרין, דאָס איז אַן ארכי-בלאָפּער, ער האָט
קיינמאָל ניט געהאַט וואָס צו זאָגן. ער איז געקומען מיט זיינע
דריי-גאַריגע שורות, האָט בשעת-מעשה געמאַכט אַ שטיקל רושם,
און ווייטער? ווייס איך! .. אַ קוק טוענדיג אויף זיין פנים,
זעהט מען גלייך, אַז דאָס איז די אימפּאַטעניץ אַריין.

בעסי האָט אים גענומען פאַרענטפערן. זי האָט פאַרגע-
לעזן זיינע ערשטע לידער, און אַלע האָבן אויסגעפונען אַן ענ-
ליכקייט צו ליפשיצעס, ליפשיין איז מיטאַמאָל רויט געוואָרן.
ביים אַרויסגיין האָט ליפשיין זיך געהייסן געבן דעם חשבון
פאַר אַלעמען און איז אַוועק מיט בעסין.

ארויסגייענדיג האָט גרין צום הונדערטן מאָל אָפּגעמאַכט ביי זיך מער אַהין נישט צו גיין. ער האָט געפילט אַ שלעכטן נאָך־טעם. אין איין רגע האָט ער דורכגעוואָרפן כמעט אַלע באַזוכער פון פּלאַץ, נישט געקענט פאַרשטיין, ווי מענשן לעבן אין אַזאַ קליין וועלטערע, וואו איינער דעם צווייטן פאַרגינט נישט, וואו יע־דער איז דער גרעסטער, וואו אַלץ איז אַזוי נישטיג קליין — קליינע השגות, קליינע אַמפּיציעס, כבוד אויפן שפיץ מעסער, מענשן קוויקן זיך מיט אינטריגעלאַך, טרייבן רכילות ווי סריסים, און פונקט ווי אַלטע, קראַנקע פּערד ליגן אין עסן פון אונטער זיך, אַזוי זיצן זיי גאַנצע טעג, פאַרברענגען פֿרומרשט צווישן זיך, און איין חבר שרייבט אויפן צווייטן אַ פאַשקווילעלע אויף אַ האַלבן, אויף אַ פּערטל שפּאַלט פון אַ צייטונג. מער קיין פּוח איז נישטאָ. נאָכדעם קומט מען זיך צונויף, מען שמייכלט ווי איינער האָט דעם צווייטן אַריינגעקיבעצט, און ס'דאַכט זיך, אַז דאָ זיצן נישט קיין מענשן, נאָר פאַראַדעס, וואָס שפּילן די ראַיעס פון מענשן.

גרין האָט געליטן, געזעהן דאָס גאַנצע יידישע לעבן ווי עפעס אַ פאַראַדיע, געפילט אַז אַנדערש וואָרטן זיי זיך נישט געקענט דערהאַלטן אין גלות און געטראַכט צי ס'האָט זיך געלוינט אַזוי פיל צו ליידן צוליב ר' יוחנן בן זכאי? פאַרלייקענען דעם קער־פּער, אויסמעקן דעם אַלטן יידישן באַגריף „הדם הוא הנפש“

— דאָס איז דאָך אין אמתן נישט מער ווי די פסיכאָלאָגיע פון שוואַכן.

עס זיינען אים אויפן זינען געקומען די אלע אַרגומענטן פאַר און קעגן דעם יידישן „קהל“, וואָס קיין גוי האָט עס נאָך בײַז היינטיגן טאָג נישט פאַרדייט, ווייל ס'איז אים פרעמד, ס'וועט אים תמיד זיין פרעמד, און דער „קשה-עורף“ אין אים האָט זיך אויף אַ רגע דערפילט שטאַלצער, וואָס קיינער פאַרשטייט אים נישט, וואָס מען האַסט אים.

ער איז געגאַנגען פון איין גאַס אין דער צווייטער, זיך איינ- געהערט צו אַן אינערליכע שטימע, אַז אַ מענש וואָס פאַרקויפט זיין געוויסן צוליב אַ קאַפּרײז, צוליב אַ מיידל, אַזאַ מענש דאַרף שווייגן, דאַרף צו קיינעם קיין טענות נישט האָבן, און ער, גריין?

ער האַנדלט מיט זיך, מיט זיינע לידער, מיט דער אייגענער נשמה... נו, דעריבער?

האָט ווילאָנגען עפעס געשאַדט די אָפּטע גנבות, דאָס זיצן אין תפיסה? ער איז סײַ-ווי-סײַ פאַרבליבן דער פּאָטער פון איינ- פאַכסטן, שענסטן פּערז, דער פּאָטער פון דער נייער פּראָנצוי- זישער פּאָעזיע.

— און ר' יוחנן בן זכאי? און הונדערטער אַנדערע?

איז עס אַזוי שיין, מיינט איר, אַוועקצולייגן די שווערד, ווען ס'גייט אָן ביים אייגענעם פאַרק אַ מלחמה, אויף טויט און לעבן, פאַרן די זיגרייכע רוימער צו די פּיס און שווערד, אַז ער איז געגן דער מלחמה, אַז ער — — — אַז אלע אמתע יידן זיינען געגן דער מלחמה, זיי האָבן גאַרנישט צו טאָן מיט די מחללי-שבת, די צדוקים, זיי פאַרלאַנגען בלוז, מען זאָל זיי לאַזן זיצן מיט דער תורה אין יבנה און —?

און ר' יוחנן בן זכאי'ס שוואַכקייט האָט אונז אויפגעהאַלטן!

גריין האָט געוואוסט, אָ דער פאַרגלייך הינקט אונטער, נישט
דאָס האָט ער געוואָלט זאָגן און פאַרט געפירט אַ שיכות, וואָס
לאָזט זיך נישט אָנטאַפן.

ער איז גענאָנגען גיכער, זיך צוגעהערט צו דער אינערליכער
שטימע, אָז ווי געניאל אַ פּאַיאָן אָדער פּאַשקוויריסט זאָל נישט
זיין, קען מען זיי העכסטנס באַוואַנדערן, אָבער קיין אָנשטענדיג-
גער מענש וועט זיי קיין האַנט נישט געבן.

— אזוי? האַ, האַ, האַ! אָן אָנשטענדיגער מענש!
איז ראַבעלע דערפאַר קלענער, וואָס ער האָט געשריבן פּאַש-
קווין? דעריבער?

עס האָט אים דורכגעשוידערט, זיך דערפירט פרעמד צווישן
דעם שטראָם מענשן, וואָס האָט זיך געצויגן פון די „שאַפן“.
קינער קען אים נישט, ווייסט נישט אָז ער, גריין, איז אַ יידישער
דיכטער, אָז נאָך נעכטן האָט ער געגלויבט, דאָס די ישועה וועט
קומען פון די פּאַרק-שולן, געפלאַנט זיי צו עפענען איבערן
גאַנצן לאַנד, בויען עפעס. ער איז געווען גליקליך, דער גליקליכס-
טער. און היינט? היינט פאַרקויפט ער די אייגענע נשמה, פירט
אָז וואָס ווייטער וועט ער טיפער זינקען, און דעמאָלט? אָן אַ-
מעט פון אַ פאַרבלאַנדזשעט קינד האָט זיך גענומען גבענען
אין אים, זיך פאַרצויגן ווי אַ נעפּל, גענומען אַרין אָפטעמפּן,
האָט זיך אים געדאַכט, אָז ער איז אַ בלעזל פון אַ שטראָם, וואָס
האָט זיך געצויגן מיט הונדערטער יאָרן צוריק. ער איז אָן אָפּגעריסן
גליד, וואָס קען זיך נישט צופאַסן צו די אייליגע פּנימער, וואָס
לויפן ווי פאַרסאַמטע מייז פון די „שאַפן“. נו, דעריבער, איז וואָס?
איז ער מער יחסן?

וואָס איז אינגאַנצן אַ מענש?

אַ בלינדער צופאַל, אַ רינצל אין דעם אומענדליכן וואַסער, וואָס
הייסט לעבן. ס'רינצל גלייכט זיך אויס און ס'פלייבט קיין זכר
נישט. יא, ס'פלייבט קיין זכר נישט!

— יידן, באַבעס, הייסע אַרבעס, קויפט יידן, אַ סענט אַ גלעזל!
דאָס קור איז גרינען געווען באַקאַנט. ער האָט זיך אויסגע-
דרייט, דערזעהן שוואַרצן אין העמד מיט הויזן, דאָס פנים הושך,
איינגעפאלן, שטייט איבער אַ קאָשיקל מיט אַרבעס, רופט די פאַר-
בייגייער מיט די אויגן, מיטן גאַנצן קערפער. זעלטן ווען אַ פאַר-
בייגייער האָט זיך אָפגעשטעלט, אים איינגעשטעקט אַ סענט, זיך
אַריינגעשיט אין דער קעשענע אַ גלעזל אַרבעס און געלאָפן ווייטער.

גרינען איז איינגעפאלן, אַז דער צעבראַכענער, פאַרחושכטער
שוואַרץ רייסט זיך דעם האַלז און טראַכט בשעת מעשה ווי אַג-
צושרייבן אַ שיר, וואָס ער זאָל געפערן קרווען. ער האָט זיך פאַר-
שעמט, ווי ער וואָלט דערזעהן דאָס אייגענע געוויסן און גענומען
אוועקגיין. שוואַרצעס דערשראָקענע אויגן, וואָס האָבן געקוקט צו
די פאַרבייגייער, זיך געבעטן מען זאָל אים געבן צו לייזן אַ סענט,
האָבן גרינען פאַרפאלגט, און ער האָט זיך אומגעקערט.

— האַללאַ, שוואַרץ!

— האַללאַ — האָט שוואַרץ אַראָפגעלאָזט פון חרפה די אויגן
און גרינען האָט באַנג געטאָן, צו וואָס ער איז אונטערגעקומען.
— לייזט זיך כאַטיש?

— נישט גוט, נישט גוט — האָט ער אָפגעזיפצט — מען מאַ-
טערט זיך! און איר גרין האָט אינגאַנצן אויפגעהערט שרייבן?
כ'האַב שוין אַ לאַנגע צייט נישט געזעהן פון אייך קיין ליד!

גרין האָט באַמערקט, אַז גלייך ווי ער האָט אָנגעהויבן צו רעדן
וועגן שרייבן, האָט זיך ס'פנים ביי אים געפיטן, די אויגן מילדער
און אינגאַנצן איז ער געוואָרן אַן אַנדערער.

— איר פלעגט דאָך פּעדלען מיט שפּילצייג?

— איצט איז נישט דער סעזאָן, דערצו איז ביי מיר ס'ווייב
קראַנק, מען דאַרף געלט, גייט מען אין גאַס אַריין מיט וואָס עס
מאַכט זיך נאָר.

— וואָס איז אייער ווייב ?

— כ'ווייס, שוין זעקס וואָכן ווי מיין ווייב איז געלעגן געוואָרן —
האָט ער זיך פאַררויטלט — מסתמא געכאַפט אַ צוק, ליגט די
נאַנצע צייט. כ'וואָלט געהאַט געלט, וואָלט איך געטוישט די דירה,
אפשר שאַרט איר דער ווילגאַטש, כ'ווייס?

— פאַרנט ביי מיר אַ פאַר דאָלאַר — האָט גרין אַרויסגענו-
מען ליפשיצעס טישעק און אים אַוועקגעגעבן — איר וועט האָבן
וועט איר מיר אָפגעבן.

שוואַרץ האָט נישט געוואוסט פון גרויס פרייד וואָס צו טאָן.
געהאַט אַ מינע, ווי ער קלייבט זיך אים אַ קוש טאָן. גרין האָט
אים געדריקט די האַנט, זיך געזעגנט און גיך גענומען אַוועקגיין.
אַז ער איז אָפגעגאַנגען עטליכע קוואַרטאַלן, האָט ער זיך דער-
מאַנט, אַז ער האָט אַוועקגעגעבן דעם לעצטן סענט. ער האָט זיך
ניט געקענט באַפרייען פונם פאַרחושכטן שוואַרץ, ביסלאַכווייז זיך
אויסגעניכטערט און באַטראַכט, אַז מען דאַרף צוגיין אין דער היב-
רו-סקור, וואָס האָט היינט אַנאַנסירט פאַר אַ העברעאישן לערער.

אין „אַפּים“ האָבן געוואַרט עטליכע בחורים מיט הויכע, קיי-
לעכדיגע פּרייצעס, שלעכט ראַזירט, ווי זיי וואָלטן זיך גענאָלט מיט
טעמפע מעסערס. די בחורים האָבן געשפּרייזט איבערן אַפּים, זיך
פאַרהאַלטן ווי קאַנקורענטן, און פון לאַנגווייליגקייט האָט יעדעס
מאָל אַן אַנדערער אַרויסגעשלעפט די צייטונג פון קעשענע, וואו
ס'איז געווען אַנאַנסירט, אַז מען זוכט אַ לערער, זיך אַוועקגע-
שטעלט ביי אַן עלעקטריש לעמפל און איבערגעלייענט די אַנאַנס, וואָס
ער האָט שוין געקענט אויף אויסווייניג.

— אַנטשוואַרדיגט — איז אַ בחור אַנטקעגנגעקומען און אָפגע-
הוסט — זייט איר ניט מיסטער גרין ?

— יעם.

— מיך קענט איר מסתמא ניט, דערפאר קען אייך יעדער —
האָט דער בחור געשמייכלט, ווי ס'וואָלט אים שטאַרק הנאה גע-
טאָן, וואָס ער קען גרינען — איר ווייסט, אין דער „מחזיקי“, וואו
איר זייט געשטאַנען, גייט אָן אַ שטרייק.

— שוין ראַנג?

— נעכטן זיינען זיי אַרויס.

— וואָס, זיי ווילן גרעסערע שכירות?

— זיי ווילן דער מינימום זאָל זיין צוואַנציג דאָלאַר אַ שעה.

— און וויפיל צאָלט מען דאָ?

— דאַכט זיך פופצן. כ'האַב אָבער געהערט, אז די צווייטע

וואָך וועט מען פון דאַנען אויך אַראָפּנעמען די לערערס.

גריין האָט זיך געחדושט צי פרידקין שטרייקט, זיך פאַרשעמט
פאַרן געדאַנק, וואָס איז פון זיך אַליין אַרויסגעשפרונגען, צי מען
וואָלט אים איצט צוגענומען, כאַטש ער איז צעקריגט מיטן פרע-
זידענט.

— דער פרינספּאַל, אַ מיטל-יעריגער מיט אַ בערדל ווי ביי
„אַנקל סעם“, איז אַרויס פון אַ קלאַס, פאַטראַכט די לערערס מיט
איין אויג, ווי ער וואָלט געזוכט אַ פאַקאָנט פנים, די לערערס האָבן
אים אַרומגערינגלט און די מער ריידעווודיגע האָבן זיך גענומען רע-
קאַמענדירן.

— אײַך בין נאָך אַ לערער פון דער היים, געהאַלטן אַ קלאַס
אין גמרא.

— כ'רייד העברעאיש פליסיגער ווי זשאַרגאַן.

— כ'האַב געלערנט אין וואָלאָזשין, באַזיין אַ גוטן העברע-
איש, ענגליש פּוירפּעקט, ניטאָ קיין וואָרט, כ'זאָל ניט קענען „ספע-
לן“ (!*).

(* פּוירפּעקט — גרענצנדר. ספּעצן — אויסרייגן.)

דער פרינסיפאל האָט אויפגעהויבן ביידע הענט, זיך פאַר-
שטעלט די אויערן :

— לאָזט אָפּטעמען ! אזו איר רעדט אלע מיטאַמאַל !

ער האָט אַ וואונק געטאָן אַ לערער, אים אַריינגעלאָזט אין זיין
פריוואַטן צימער און פאַרמאַכט הינטער זיך די טיר.

די איבערגעבליבענע האָבן זיך דערפילט נאַריש, גענומען
שפּרייזן איבערן צימער, זייערע בליקן זאָלן זיך ניט באַגענגען.

גריין איז אַריין דער לעצטער. ביים אַריינקומען האָט דער
פרינסיפאל ניט אויפגעהויבן די אויגן, געהאַלטן אין איבערקוקן אַ
ליסטע מיט נעמען. אזו ער איז פאַרטיג געוואָרן, האָט ער אָפּגעהוסט
און געוויזן אויף אַ שטורל נעבן זיך :

— זיצט. וואו האָט איר פריהער געלערנט ?

— אין דער מחזיקי.

— עברית-באנגליש ?

— יע.

— פאַרוואָס זייט איר פון דאָרט אַוועק ?

— כ'האַב זיך צעקריגט מיטן פרינסיפאל.

— אזוי גאָר ? — האָט ער פאַרקוועטשט אָן אויג און באַ-

טראַכט גרינען מיט חשד — ווי לאַנג ווי איר זייט אַוועק פון דאָרטן ?
— אַ וואָך.

— שווער היינט צו קריגן אַ גוטן לערער — האָט דער פרינ-

סיפאל אַ קוק געטאָן אויפן זייגער — טרעפט זיך שוין אַ בחור,

וואָס ער ווייס זיין פאך, קען ער ניט האַלטן קיין קלאַס, און פאַר-

קערט — אַ בחור וואָס האַלט גוט אַ קלאַס, איז צומייסטן שוואַך

אין די פינטעלאַך. ווען כ'קריג דעם פאַסיגן לערער, בין איך ניט

אויסן נאָך אַ פאַר דאָלאַר. יעס, הייסט עס — האָט ער זיך אויפ-

געשטעלט, געוויזן גרינען מיט דער האַנט, ער זאָל אים נאָכגיין —

זייט זשע מוהל.

זיי זיינען אריין אין א חומש-קלאס. דער לערער, א צעטראָ-
גענער, האָט געוואָרפן מיט די אויגן, ווי אַן איבערגעשראַקענער האָז,
א דערשראָגענער געקוקט אויפן פּרינסיפּאַל, זיך געבעטן מיט די
אויגן ביי די קינדער, וואָס זיינען געזעסן אויף די בענק, פאַרריסן
די הענט, די פיס, געוואַלדעוועט, ווי זיי וואַלטן אַליין געווען אין
קלאַס.

דער פּרינסיפּאַל האָט געוויזן גרינען אויף די קינדער, גע-
שמייכלט און גערעדט צום לערער:

— דער עיקר דאַרף מען קענען האַלטן אַ קלאַס! וואָס טויער
מיר אייער העברעאיש, אַז די קינדער הערן אייך ניט, קוקט!
די קינדער זיינען געוואָרן ווילדער, גענומען ריידן העכער און
באַרד האָט זיך אַ יינגל פּונאַנדערגעוויינט.

פון אויפּרעגונג האָט דער לערער פאַרלאָרן דעם קאַנטראָל
איבער זיך און אָפּגעמאַסטן אַ יינגל מיט דער ווירע איבער די פּליי-
צעס. דאָס יינגל האָט זיך צעשריען, ווי מען וואַלט פון אים די
הויט געשוּנדן.

— דאָס איז קיין וועג ניט, מיסטער — האָט דער פּרינסיפּאַל
די קינדער אין די אויגן גענומען שטראַפן דעם לערער — מיט
שלאָגן וועט איר נאָר צעטרייבן די קינדער!

גריין האָט חשק געהאַט אַנצווידלען דעם פּרינסיפּאַל, פון פאַר-
דרום אַ קלאַפּ געטאָן מיט דער ווירע אין טיש, גענומען אויפן
אויג יעדעס יינגל, ווי ער וואַלט זיי אויפגעצויגן אויף אַ שנוה, קיין
אויג ניט אַראָפּגעלאָזט פון די ווילדסטע, האָבן זיי איינציגוויי אַג-
געוואָרן הענט און פיס, זיך געדרייט, אַנטשוויגן געוואָרן, און אין
קלאַס איז מיטאַמאַל געוואָרן אומהיימליך שטייל.

— אָט דאָס איז אַ לערער! — האָט דער פּרינסיפּאַל אַ שטופּ
געטאָן דעם צעשראַקענעם יונגמאַן און אים איינגערויסט, אַז גריין
האָט געהערט — פון בלויוזן קוק האָבן די קינדער דרך-אַרץ!

— זייט אזוי גוט און פארטייטשט דעם קלאַס „לכה דודי“
— האָט דער פּרינסיפּאַל אויפגעמישט אַ סדור און אים אונטער-
געטראָגן גרינען.

גריין האָט מאַדנע אַ קוק געטאָן אויפן פּרינסיפּאַל, אַז יענער
האָט זיך פאַרלוירן, געמאַכט אַ מינע, ווי ער וואָלט ניט דערהערט
און איבערגעפרעגט:

— וואָס?

— כ'מייין — האָט דער פּרינסיפּאַל געשטאַמלט און אַריינגע-
זעצט די גראַבע פינגער פון ביידע הענט אין די וועסטל-קעשע-
נעס — כ'וואָלט אַ בערן געווען צו הערן, ווי איר פאַרטייטשט די
קינדער „לכה-דודי“.

גרינען האָט זיך זעהר געוואָלט אַ וואָרף טאָן דעם נאַרעשן
יידן דעם סדור אין פנים אַריין און אַרויסגיין. ער האָט געהייסן
די קינדער אויפמישן „לכה-דודי“, געפילט זיך פונאַנדערצולאָזן
פון דעם עקזאָמען, וואָס מען גיט אים, און אָנגעהויבן:
— לכה, דודי, לקראת בלה,

Come, my friend, to meet the bride.

— אַנטשולדיגט — האָט דער פּרינסיפּאַל אים איבערגעהאַקט
— כ'וואָלט „דודי“ פאַרטייטשט „מיי אָנקל“.

גריין האָט זיך אים פונאַנדערגעלאָזט אין פנים אַריין.

— וואָס לאַכט איר? — אודאי ווייס איך, אַז מען מיינט דאָ
כנסת-ישראל, נאָר קינדער דאַרף מען פאַרטייטשן פשוט — „דודי“
— „מיי אָנקל“.

גריין האָט ניט געענטפערט, געפילט ווי עפעס האָט זיך אים
אָועקגעשטערט אין האַרץ, ווי מען וואָלט אים איבערגעוואָלד אָנגע-
געטאָן אַ היטל מיט גלעקלאַך, ניט געגלויבט, אַז דאָס יידל אין
קאַפּל וואָל פון אים, גרינען, קענען מאַכן אַ פאַיאָן. ער האָט מיט-

אמאָר פאַרמאַכט דעם סדור, אים צוריקגעגעבן דעם פרינסיפאל, האָט יענער געעפנט אַ פאָר אויגן :

— כ'מיין, אויב „לכה-דודי“ איז צו שווער, מישט אייך אויף אַנאַנדער שטיקל ! כ'וועל אייך זאָגן דעם אמת, איר געפעלט מיר... גרין האָט אים ניט געלאָזט ענדיגן, אים אָנגענומען פאַרן בערדל, זיך איינגעהאַלטן, ער זאָר דעם קאָפּ ניט אַ וואָרף טאָן אָן דער וואַנט, און דורכגעזיט דורך די ציין:

— פעטער, איר זייט אַ שוטה !
— וואָס ?

— איר זייט אַ שוטה, אַ פרא אָדם, אַ מלמד !

— אַרויס, שייגען ! — האָט דער פרינסיפאל אַ ריס געטאָן דעם קאָפּ, מורא האָבנדיג זיין באַרד זאָל ניט בלייבן ביי גרינען אין דער האַנט — שלאָגן גאָר ? אזא יונגאַטש ! עמיצער איז אים שולדיג, אז ער קען קיין עברי ניט ! געהערט ? טאַ-טאַ-טאַ !

גרין איז גיך אַרויס פון צימער, זיך געפילט באַפרידיגט, וואָס ער האָט דאָס יידל אַזוי באַליידיגט, און באַשלאָסן מער קיין „היברו-סקול“ ניט צו זוכן. ער האָט זיך מיטאַמאָל צעלאַכט, ניט גע-גרויבט, אז ער איז פעהיג געווען צו רייסן דעם פרינסיפאל פאַר דער באַרד, און נישט געפילט, אז אַ קאַרטער רעגן שפּריצט. ער האָט זיך אָפּגעשטעלט אונטערן „עלעווייטער“ (*). אַ צוג איז דורך מיט אַ געפילדער. גרין האָט אַראָפּגעכאַפט דעם קאַפעלוש און זיך צעשרייען. ער האָט געפילט ווי זיין קורל וואַקסט, הויבט זיך העכער, שטייגט איבער דעם געפילדער פון דעם צוג, הילכט אָפּ אויף מייַלן און אים איז לייכטער געוואָרן.

(* עלעווייטער — שטאַט-באַן.

פארנאכט איז ראַבינאָוויטש גערלאָפן אַרײַן אין דער „מחזיקי-
 תורה“ און אינגאַנצן האָט ער אויסגעזעהען, ווי אַ יונגערמאַן וואָס
 קומט אַנדינגען ס'ערשטע קינד. נאָך אים האָט זיך נאָכגעשאַרט
 אַ בחור מיט אַ שטעקעלע, וועמעס לאַנגע הענט און פֿיס האָבן זיך
 יעדן געוואָרפן אין די אויגן. ראַבינאָוויטש האָט זיך חשוּדיג אַרומ-
 געקוקט, דערנאָך האָט ער אַרײַנגעשטעקט דעם קאָפּ אין אָפֿיס, וואו
 מיסטער קרײַן, דער סעקרעטאַר, איז זיך געזעסן אין קאַפּל, די
 פּעדער הינטערן אויער, געהאַלטן אַן אָפּגעשייטע באַרנע, גע-
 שניטן מיט אַ מעסערל רײַפּלאַך און זיך באַרעקט.

אַז דער סעקרעטאַר האָט דערזעהן די ביידע יונגעלייט, האָט
 ער די איבעריגע באַרנע אַרײַנגעכאַפּט אין מויל, ניט צעקײטער-
 הייט אַראָפּגעשלונגען, אָפּגעווישט די הענט אינם שרײַבטיש און
 זיך געווענדעט צו זיי :

— וואָס פאַרלאַנגט איר ?

— מיר זײַנען געקומען אַראָפּנעמען די לערערס — האָט ראַ-
 בינאָוויטש זיך אָנגערופּן, בשעת מעשה אַרויסגענומען אַ פּריוו,
 אים געעפנט, אונטערגעטראָגן דעם סעקרעטאַר און אָנגעוויזן מיטן
 פינגער אויף דער התימה פון דער „אגודת המורים“.

— וואָס ? — האָט דער סעקרעטאַר באַלד ניט פאַרשטאַנען
 וואָס מען וויל פון אים, זיך געכאַפּט אַז ס'איז העברעאיש, געווען

אין אַ פאַרלענגנהייט, ווי ער וואָלט זיך געשעמט צו זאָגן, אז ער
פאַרשטייט ניט, און אוועקלייגנדיג דעם פריוו אויפן טיש, האָט ער
צוויידייטיג אַ זאָג געמאַן: — טו וואָס ווילט איר?

— איר ווייסט, אז ס'גייט אָן אַ שטרייק צווישן העברעאישע
לערער? — האָט דער בחור מיטן שטעקעלע אָפגעשטופט ראַבי-
נאָוויטשן.

— נו?

— נו, זיינען מיר געקומען אַראָפּגעמען די לערערס פון אייער
תלמוד תורה!

— הייסט עס — האָט דער סעקרעטאַר ארויסגענומען פון
וועסטל-קעשענע אַ צאָן-הערצל און אָנשטאַט צו רייניגן די ציין,
האָט ער עס גענומען ברעכן צווישן די פינגער — איר ווילט אונ-
זערע לערערס זאָלן אויך שטרייקן?
— יעס!

— דאָס וואָס איר ווילט — האָט דער סעקרעטאַר געשמייכלט
— איז נאָך ווייניג, די לערערס דאַרפן אויך וועלן!

— אָט ווייז איך אייך, אז אלע לערערס גייען גלייך אַרונטער
— האָט דער יונגערמאַן מיטן שטעקעלע זיך געלאָזט צו די
קלאַסן.

— אין די קלאַסן גיין האָט אייך קיינער ניט ערלויבט! —
איז דער סעקרעטאַר פלינק אים פאַרלאָפן דעם וועג.

— וואָס? — איז דער בחור אין כעס געוואָרן — קיינער
פרעגט ניט ביי אייך! גייט, רופט אַ פּאַרלימאַנט, גייט טאַקע באַלאַד,
לאָזט מיך אַרעסטירן, נו, וואָס שטייט איר? רופט פּאַרליציי!

— אז כוועל רופן, וועל איך זיך ביי אייך ניט אָנפרעגן —
איז דער סעקרעטאַר געוואָרן בלייך — נאָר דאָס זאָג איך אייך:
איר זאָלט ניט וואַגן צו גיין אין די קלאַסן, כוועל אייך פון אלע
טרעפן אַראָפּשליידערן!

— איך ווייס, אז איר וועט רופן — האָט דער בחור געארבעט
מיט די ראַנגע הענט — טו רופט באַלד, סטראַשעט קיינעם ניט!
וויפיל נעמט איר אַ וואַך דאָ?

— כּוועל אייך לאָזן וויסן דורך פּאָסט!

— שעמט אייך, אַ ייד אין די יאָרן זאָל פאַר שופּצן דאָלאַר
אַ וואַך פאַרקויפּן די נשמה מיט לייב און לעבן!

— וואָס טויגן די געשרייען — איז ראַבינאַוויטש אַריין צווישן
סעקרעטאַר און דעם בחור — דאַרף מען זיך קריגן, אז מען קען
אויסקומען מיט גוטן! מיר זיינען דאָך ניט קיין שניידערס, צי
שוסטערס, מיר האָבן דאָך צו טאָן מיט אינטעליגענטע מענשן, טאָ
צו וואָס די קולות, אז מיר קענען אין גוטן זיך דורכריידן...
— דאָס זיינען אַנדערע דבורים — איז דער סעקרעטאַר צו-

געשטאַנען צו ראַבינאַוויטשן און אים אָנגענומען פאַר אַ קנעפל
פון ראַק — ניט ס'קומט צו דיר אַ ווילד־פרעמדער און זיבלט דיך
נאָך... כּ'האָב אויך אַמאָל געשטרייקט. מיט יאָרן צוריק, אז
כּ'בין נאָר אַריבערגעקומען, אַ גרינער, וואָס טוט מען? גייט מען
אין שאַפּ אַריין. האָט אויסגעבראַכן אַ שטרייק. אַ שטרייק? נו
פאַרפאַלן, שטרייקט מען מיט. וואָס זאָל אייך דערציילן?
מען זאָגט אַן אַרבעטער איז אַ גראַבער נפש, ס'איז אמת. אזוי
פלעגן זיי לעקן דעם בעל־הבית, חנפענען, און אז זיי זיינען אַרויס
אין שטרייק, איז להשמיד ולהרוג! איך, פאַרשטייט איר מיך,
בין אַ בוקאָווינער, ווייס וואָס ביזנעס איז, און אז מען האָט אַ „ביו-
נעס-אידייע“ קומט מען דורך מיט דער גאַנצער וועלט. איז אז
דער שטרייק האָט אויסגעבראַכן, האָב איך פאַרשטאַנען, אז נאָכ-
צוגעבן אַלע פּאָדערונגען איז אַן אוממעגליכע זאַך, האָב איך זיך
דורכגעערעדט מיטן בעל־הבית, דורכגעקומען מיט אים, און וואָס
מיינט איר איז געווען דער סוף? זיי האָבן פאַרלאָרן דעם שטרייק,
געמוזט אָנקומען נאָך אויף קלענערע שכירות, און איך האָב גע-

ארבעט לייכטער ווי פריער און דערצו נאָך געהאָט אַן הוספה. טענה איך, צו וואָס די גאַנצע חתונה? איך זעה, אַז איר פאַרשטייט „ביונעס“, ווייסט איר דאָך, אַז נאָכצוגעבן די פאַדינגונגען איז אוממעגליך, מען וועט מוזן די „היברו“ פאַרמאַכן, איז מיין פּלאַן צו העכערן אַ פינפערט יעדן לערער אַ חודש. איך בין אַ ייד, וואָס וויל קיין זאָך ניט בחנם, ס'האַנדלט זיך ניט וועגן אַ פּאַר דאָלאַר, פאַר אייער טרחה וועט איר אויך קריגן אַ פּופּצן דאָלאַר און איר וועט אונטערשרייבן, אַז מיט דער „מחזיקי-תורה“ איז דער שטרייך „געסעטשט“ (*), כ'מיין . . .

ראַפּינאַוויטש האָט געקוועטשט מיט די אויגן, געטראַכט אַז מען דאַרף דעם פּלאַן זיך איבערלייגן און זיך אַרומגעקוקט, וואו זיין חבר איז.

בשעת דער סעקרעטאַר מיט ראַפּינאַוויטשן האָבן געהאַלטן אין ריידן, איז זיך דער בחור מיטן שמעקלעך געגאַנגען פון איין קלאַס אין צווייטן און אויף העברעאיש מיט דער „הברה הספרדית“ אויפֿגעפּאָדערט יעדן לערער אין דעם נאָמען פון דער אגודה, זיי זאָלן אַרונטערגיין. די קינדער האָבן זיך גענומען שיטן אין אַן אומ־אַרדנונג, מיט אַ הוראַ, אַז זיי האָבן שיעור ס'הויז ניט איינגעלייגט. — כ'מיין — האָט דער סעקרעטאַר זיך אַרומגעקוקט פון וואָן דער טומל קומט — וואַרט אונטער אַ ביסל, דער פרעזידענט דאַרף פּאַלד אָנקומען, כ'פאַרויבער אייך, אַז מיר וועלן דורכקומען, מיר לעבן דאָך ניט צווישן גזרנים!

אַז דער סעקרעטאַר האָט דערזעהן, ווי די קינדער שיטן זיך פון די קלאַסן, איז ער געבליבן שטיין ווי אַן אָפּגענאַרטער, גאָר ניט גערעדט. ראַפּינאַוויטש האָט זיך געשראַקן פאַר זיין איינע־נעם געדאַנק אויפּגעגעבן ביי זיך די פאַרהאַנדלונגען מיטן סעק־רעטאַר און געוואַרט די לערערס זאָלן אַרונטערקומען.

(* געסעטשט — ערשיידיגט, איינגעאַרדנט.)

די לערערס זיינען געווען צופרידן, וואָס מען וועט זיי העכערן די שכירות, געווען אָבער צעשראָקן, ניט גענלויבט די בעלי-בתים זאָלן נאָכגעבן, און ס'האַרץ האָט יעדן געזאָגט, אז זאָל מען אָן-הויבן לערנען העברעאיש אין יידיש, וועט די תלמוד תורה האָבן הונדערט לערערס פאַר איינעם, און זיי וועלן פלייבן אָהן ברויט.

וואַקסמאַן איז געשטאַנען צווישן מילערן און ראָזענען, גע-שפריצט בשעתן ריידן און זיי איבערצייגט אין העברעאיש, אז דער איינציגער וועג צו פאַרבעסערן דעם מצב פון די לערערס איז צו שטרייקן.

פרידקין איז אַרומגעגאַנגען אַ גלייכגילטיגער. ער האָט סיי-ווי-סיי ניט געהאַט וואָס אָנצווערן, געוואוסט, אז ער האָט נאָך אינ-גאַנצן דאָ צו שטיין אַ חודש, זיך שפאַצירט איבערן פּאָדער-הויז אַן אויפגעלייגטער און געשיט דעם סעקרעטאַר זאָלן אויף די וואונדן:

— הא, צייטן, מלמדים שטרייקן, פיין, פיין! נאָך די מלמדים וועלן די סעקרעטאַרס נעמען שטרייקן! לאָזן זיי וויסן די „באָ-סעס“ (*), אז אַ לערער איז ניט הפקר!

ראַבינאוויטש האָט שוין לאַנג געהאַט פאַרגעסן, אז ער האָט זיך נאָר וואָס געשלאָגן מיט דער דעה, פאַר פופצן דאָלאַר צו פאַר-קויפן דעם שטרייק, און ווען ניט די קינדער, וואָס האָבן אָנגע-מאַכט אזא טומל, ווער ווייס? דער אַגישטאַר האָט זיך אין אים דערוועקט, פאַרגעסן, אז פאַר אים שטייען פרויז פיר-פינף מענשן, געמאַכט דעם אַנשטער, ווי ער וואָלט געשטאַנען אויף אַ פּלאַט-פאַרמע, אָנגעהויבן מיט דער העכסטער אַקטאַווע, און אזוי אז די שטימע האָט זיך באַלד ביי אים איבערגעריסן, אָנגעהויבן כריפען:

(* באָס — בעל-הבית פון געשעפט אָדער פאַבריק.

—און אז דער העברעאישער לערער וועט פארבעסערן זיין מצב, וועט ער ניט זיין אזוי געפאלן ביי זיך און פאָדערן, אז יעדער פרעזידענט זאָל אויף אים קוקן ווי אויף אַ מענשן, און ס'וועט במילא אויסקומען, אז אלע לא יוצלחם וועלן זיך מער ניט שטופן אין מלמדות, אזוי אז ס'וועט זיין אַ מינימום אין שכירות, דאָס הייסט, צוואַנציג דאָלאַר אַ שעה, און יעדער גראָבער יונג וועט מער ניט קאָנען קאָנקורירן מיט אַ העברעאישן לערער !

חברים, מיר דאַנקען אייך, וואָס איר האָט זיך אָפגערופן אויפן „אפיר“ פון אייערע קאָלעגן, וואָס שטרייקן שוין איבער אַ חודש, טיילן זיך מיטן ביסן, כאָטש מער ווי אַ העלפט האָבן ווייבער מיט קינדער, און מיר האָפן, אויב די איבעריגע וועלן נאָכטאָן אייער ביישפּיל און שטיין מיט אונז, וועלן מיר זיכער געווינען דעם שטרייק, אויסקעמפן אַנשטענדיגע שכירות, אַרויסנעמען דעם חנוך פון עס-הארצישע הענט...

אין מיטן ריידן איז דער פרעזידענט, מיסטער שולץ, אַריינגעקומען, באַרד זיך געכאַפט וואָס דאָ קומט פאָר, אויסגעהערט ראַ-בינאָוויטשעס דרשה, און אז ער האָט דערהערט, אז די בחורימלאַך ווילן אַרויסנעמען דעם חנוך פון די עמ"ה אר צימ שע הענט, איז ער אַריין אין דער מיט און אָנגעכאַפט ראַבינאָוויטשן ביים קאָלנער:

— יונגערמאַן, אויב איר רעכנט, אז אַ תלמוד-תורה איז ניט מער ווי אַ „שאַפּ“, וואו מען פירט אָן שטרייקס, גייט אַרויס פון דאַנען, גיבער, דען איך הייס דער גוי זאָל אייך אַרויסוואַרפן !

ראַבינאָוויטש האָט זיך ניט געריכט אויף אַזאַ ברוך-הבא, גע-קוועטשט מיט די אויגן, געקלערט ווי זיך אַרויסצודרייען, ס'זאָל זיין גוט פאָר ביידע צדדים, און איידער ער האָט צייט געהאַט עמ' וואָס צו באַשריסן, האָט דער בחור מיטן שטעקעלע אָנגעכאַפט דעם

פרעזידענט, אים אַ רים געטאָן פון ראַבינאַוויטשן, געהאַלטן פאַר
די ראַצן און אַריינגעשריען אין אים מיט דער חברה-הספרדית:

— דו מיינסט ביזט ביי דיר אין שאַפּ, וואו דו שטעלסט אָן
„גענגסטערס (*), מען זאָל צעברעכן יעדן שמרייק? אויב דו הערסט
ניט אויף צו שמערן, שליידער איך דיך אַרויס פון דיין אייגענער
שול! וואָס מיינסטו, וועסט דאָ אַיינפירן די „לשכה-השחורה“?

— פּע, פּע — האָבן עטליכע לערערס מיטאַמאָל זיך גע-
נומען קרימען, געהויבן מיט די אַקסלען, ווי זיי וואָלטן זיך אָפּגע-
שאַקלט פונם בחור מיטן שטעקעלע — ניט שיין, וואָס עפעס
שלאָגן? ווי הייבט מען דאָס אַ האַנט אויף אַ יידן?

דער פרעזידענט איז געשטאַנען אַ בלאַסער, מורא געהאַט מען
זאָל אים ניט שלאָגן און ניט געגלויבט ס'זאָלן זיין מענשן, וואָס
פאַר ברויט באַוואַרפן זיי אים מיט שטיינער.

דער סעקרעטאַר האָט דערווייל אַריינגערופן דעם שבת-גוי,
אַליין האָט ער זיך פון זיכערקייט וועגן באַוואַרנט מיט אַ מעשענע
„צדקה תציל ממות“ פּושקע און גענומען שרייען:

— סטאַך, וואַרף אָט אַ דעם יונגמאַן מיטן שטעקעלע אַרויס!
איינציגווייז האָט דער עולם זיך גענומען אַרויסרוקן. פּריד-
קין, וואָס איז געווען דער לעצטער, האָט זיך צעשמייכלט, ווען דער
כעקרעטאַר האָט אים איינגערוימט:

— דער פרעזידענט וויל אייך זעהן, קומט היינט אין אָוונט
צו אים אַריבער, איר וועט קומען?
— אַל-רייט!

(* גענגסטער — גאַסן-יונג, כּוּריגאַן.

פרידקינען האָט פאַרדראָסן, צו וואָס ער האָט זיך פאַרדרייט אַ
 קאַפּ מיט שושנהן. איצט, גייענדיג אַהיים, האָט ער דערפון נאָך
 מער געליטן. ער האָט געפירט, אַז דאָס וואָס דער פּרעזידענט
 שיקט נאָך אים, ווען אַלע לערערס זיינען אַרויס אין שטרייק,
 הייסט, אַז ער בלייבט ווייטער פּרינסיפּאַל, וועט מסתמא קריגן אַ
 הוספה, וועט. . . אים האָט הנאה געטאָן, וואָס ער האָט אָפּגעלייגט
 די חתונה מיט שושנהן פון טאָג צו טאָג. נו, טאַקע, וואָס איז
 ס'געאייז? אַזאַ גליק וועט ער קיינמאָל נישט פאַרשפּעטיגן!
 ס'וואָלט אַפילו גלייכער געווען, ווען ער נעמט נישט צוזאַמען מיט
 איר די דירה, האָט ער זיך אָבער נישט געקענט פון איר אָפּטשעפען.
 אַזאַ מויד, זי קען אים נאָך לאָזן אַרעסטירן, גיי, שפּיל זיך מיט
 אַמעריקאַנער געזעצן! אַז אַ מויד, וואָס זי זאָל נישט אויסטראַכטן,
 איז זי באַגלייבט, כאַטש אין האַרצן איז ער געווען זיכער, אַז
 שושנה טראַגט נישט, אַנדערש וואָלט זי זיך נישט אויפּגעהערט איבער-
 צונעמען דערמיט, און זי האַלט עס אין איין פאַרשווייגן. ער איז
 געגאַנגען פאַמעלאַך, אָפּגעמאַכט ביי זיך, אַז אויב ער וועט שליסן
 מיטן פּרעזידענט אַ קאָנטראַקט אויף צוויי יאָר, צעגייט ער זיך מיט
 איר, זי איז נישט פאַר אים, דערצו, ווער ווייס, ס'קען זיין דעם פּרע-
 זידענטס טאַכטער. . . איצט וואָלט זי געווען גליקליך, ווען ער מאַכט
 איר אַ פאַרשראָג! אַ מיידל, אַלע ווייסן — זי האָט זיך אַרומ-
 געשלעפט מיט גרינען, מסתמא געווען אין נאָהענטע באַציהונגען
 מיט אים, האָט זיך מער נישט מיט וואָס איבערצונעמען, דאַרף דאַנ-
 קען גאָט, אַז ער, פּרידקין, וויל זי!

אַז ער האָט איבערגעטראַגן די שוועל, איז די גוטע שטימונג
 פון אים אַוועק. ער האָט זיך מיט שושנהן נישט באַגריסט, אַראָפּ-
 געוואָרפן דעם קאַפּעליש, דעם ראַק, געשליידערט די בענקלאַך,
 ווי זיי וואָלטן אים געווען אין וועג, און געזוכט זיך צו פאַרטישעפען
 מיט איר.

— וואָס עפעס אזוי פריה היינט? — האָט שושנה אָפגע-
שוימט די יויך.

— אז מען האָט קיין ארבעט ניט, קומט מען פריה! — האָט
פרידקין זיך אַ ביזער געטאָן.

זי האָט אוועקגעלייגט דעם זופלעפל און איז צוגעקומען צו
אים:

— וואָס, האָסט זיך צעקריגט מיטן פרעזידענט?

— כ'האָב אים אויסגעהאַקט אַ פאַטש!

— וואָס?

— וואָס דו הערסט! זיך לאָזן יאָרן לאַנג אַרומקריכן איבערן

קאָפּ? כ'וואָלט געווען פון אייזן, וואָלט דאָס געדולד אויך גע-
פלאַצט! — האָט פרידקין הנאה געהאַט, וואָס ער נארט זי אָפּ.

— נו, האָט ער דיר אָפגעזאָגט פון דער שטעל?

— ניין, ער האָט מיר געגעבן אַ הוספה, וואָס פרענסטו, נאָר

דו?

זי האָט ניט געענטפערט, זיך געפילט פאַליידיגט, וואָס ער רופט

זי נאָר, גענומען די הענט פאַר דער טאַליע און אַרויסגעלאָזט אַ
זיפּין:

— נו?

— וועט מען הונגערן!

— ניט געפערליך, וועסט קריגן אַן אַנדער שטעל.

— איצט קריגט מען ניט!

— איז ניט — האָט זי צענומען די הענט — אין גיכן וועל

איך עפענען אַ פלאַץ, וועסטו זיין דער מענעדזשער (*), גוט?

— דו עפנסט שוין אזוי — האָט פרידקין אַ צוק געטאָן מיט

אַן אַקסל — צייט איך קען דיך! — פאַר אַ מיך, שושנה, און קריג

(* מענעדזשער — פאַרוואַרטער.

בעסער אן אנדער מאן, וואָס דאַרפסטו אַ מאַן, ער זאָל דיר אָפּעסן
די ביינער? כ'מיין עם ערנסט!
— דו קאַנסט ניט זעהן, כ'זאָל אַ מינוט ניט האָבן קיין עגמת-
נפש.

— ס'מוז דאָך נעמען אַמאָל אַ סוף!
— וואָס מיינסטו? — איז שושנה געוואָרן פּראַס.
— כ'מיין, אז איך טאָר ניט חתונה האָבן!
— ווער צווינגט דיך! — האָט זי אַ באַליידיגטע אַ זאָג געטאָן.
— דו!
— איך?
— יעס!

— ברעך שוין הענט און פיס, הערסט? אזא נישט אזא,
ער האָט נאָך ניט חתונה געהאַט און וואַרפט מיר שוין צעהן מאָל
אַ טאָג דעם גט אונטער די פיס.

— אודאי האָב איך ניט חתונה געהאַט!
— האָסט ניט חתונה געהאַט? — איז זי מיטאַמאָל צוגע-
לאָפן צו אים און אים אָנגעכאַפט פאַר אַ לאַיף — האָ, וואָס
שווייגסטו? פּאַרדעיען דו, אוממענש, כ'וועל דיך אַרויסיאָגן!
זי האָט אים אַ וואָרף געטאָן אויף דער וואַנט. ער האָט זיך
קוים דערהאַרטן אויף די פיס, געשטאַנען אַ וויילע, זיך דערמאַנט,
אז ער איז שטאַרקער און איר אַ קניפּ געטאָן. זי האָט אַרויסגע-
לאָזט אַ קוויטש, זיך אַיינגעביסן מיט די ציינער אין זיין האַנט און
געשראַגן, וואו זי האָט נאָר געטראָפן.

— האַללאַ, מיסטער פּרידקין — האָט בעסי אים געעפנט
די טיר און באַגעגנט ווי אַן אַלטן באַקאַנטן — דער פּאָטער האָט
געבעטן איר זאָרט צוואַרטן, ער קומט גלייך.

— ס'מאכט נישט, ס'מאכט נישט — האָט פּרידקן אַראָפּגע-
נומען דעם שטייפן קאָפּעליוש, אים געהאַלטן אין ביידע הענט, ווי
ער וואָלט מורא געהאַט, ס'זאָל זיך עפעס פון אים נישט אַרויס-
גיסן און געוואַרט, וואו מען וועט אים הייסן אַריינגיין.

בעסי האָט געעפנט אַ זייטיגע טיר, אים אַריינגעפירט אין
דער סאַליע, וואו שווערע שטיקער מעבל זיינען געווען אויסגע-
שטעלט, אַז ס'איז אַזוי קיין אַרט נישט געווען וואו זיך אויסצו-
דרייען, און אים געוויזן אויף אַ „מאַריס“=שטור, ער זאָל זיך זעצן:
— איר וועט טרינקען טיי?

— טיי און תהילים — האָט פּרידקן אָנגעהויבן, און איידער
ער האָט צייט געהאַט צו ענטפערן, איז בעסי שוין געווען אויף
יענער זייט טיר.

ער איז געווען גוט אויפגעלייגט, געפירט אַז בעסי איז היינט
צו אים העפליכער ווי תמיד, דערצו זעהט זי אויס עפעס אַזוי פריש
און יונג, די ליפ פאַרשארצט זיך אַזוי זיס, איז אים אַיינגעפאַלן, אַז
איצט איז די בעסטע געלעגנהייט. אויב ער וועט זיך מיט איר איצט
ניט אויסשמועסן, איז ער אַ לאַ-יוצלה, וועט ער עס תמיד באַדויערן
און ס'גאַנצע לעבן וועט ער מוזן אָפּפינסטערן מיט שושנהן. אין
אייך רגע האָט ער ביידע פאַרגליכן און אָפּגעמאַכט, אַז ער מוז פון
שושנהן פטור ווערן. ער האָט באַמראַכט די מאַריס=שטור, זיך
באַקוועמער אויסגעצויגן, באַקוקט די אייף=ביידער אין שווערע גאַל-
דענע ראַמען, וואָס האָבן געהאַנגען אויף די ווענט, און זיך צו-
געגרייט, איידער דער פרעזידענט וועט אָנקומען, זיך דורכצו-
שמועסן מיט בעסיין.

פון גרויס התפעלות האָט ער זיך אויפגעשטעלט, זיך דורכגע-
גאַנגען איבערן צימער, אָנגעטאַפט מיט די פינגער די גלאַטיגע
טונקל-רויטע שטיקער מעבל, די אייף=ביידער, חשק געהאַט צו עפע-
נען די „וויקטראַלאַ“, איז בעסי אַריינגעקומען מיט צוויי גלעזער טיי.

— איר זייט שוין אַ לאַנגע צייט ביי אונז נישט געווען? —
האַט בעסי אים אונטערגערוקט אַ גלאַז טיי — וואָס מאַכט איר
עפעס, מיסטער פּרידקין?

פּרידקין האָט זיך אַוועקגעזעצט, אַ צופּרידענער אָנגעצויגן די
נעמבע, פּילאָזאָפּיש געקוקט אין רויטן גלאַז טיי אַרײַן, און נישט
אויפּהויבנדיג די אויגן, זיך אָנגערופן:

— איר האָט דען געבענקט נאָך מיר?

בעסי האָט זיך עטוואָס פאַרלוירן, נישט געוואוסט גלייך וואָס
צו ענטפּערן און אַ שפּאַס געטאָן:

— איר ווילט דען, כּוואַל בענקען נאָך אייך?

— וואָס איך וויל — האָט פּרידקין אָנגעהויבן, זיך נאַריש
צעשמייכלט און נישט געענדיגט — נאָר איין זאַך וועל איך אייך
זאָגן, כּהאַב פּיינט אַ צווייטן צו קריכן אין וועג אַרײַן!

— וואָס מיינט איר?

— איר ווייסט בעסער פון מיר!

— איך? — האָט זי אַ צוק געטאָן מיט די אַקסלען.

— אַז ער איז דאָ גאַנצע טעג געלעגן — האָט פּרידקין אָפּ-
גערוקט פון זיך דעם טיי, ווי ער וואָלט אים געשטערט — האָב
איך נישט געקענט קומען!

— ווער? — האָט בעסי געשמייכלט.

— דער פּוילישער.

— גרינען מיינט איר? — האָט זיך בעסי צעלאַכט.

— יעס.

— פאַרוואָס האָט איר אים אַזוי פּיינט?

— כּהאַב פּיינט אַלע פּוילישע, — האָט פּרידקין גענומען
אויף ניד זופן דעם טיי — אַז זיי זיינען גנבים! איר לאַכט? יעדער
וואַרשעווער, אויב ער וועט נאָר קענען, וועט ער אייך באַשווינד-
לען, דערצו זיינען זיי „דזשיקאָנער“, עמי-האַרצים, קענען קיין

עברי נישט, אויף אן אָ, זאָגן זיי און, האָ, האָ, האָ! און זייערע
מיידלעך זיינען בעסער? אלע הייסן זיי רוזשקע, און בראַנקע און
פאַר אַ פאַמפאַנערקע זיינען זיי גרייט, האָ, האָ, האָ! ... איך קען
זיי נומ, די פּוילישע דריבעס! כ'האַב זיי פיינט!

— און מאַלאַרוסיש האָט איר אויך פיינט? — האָט בעסי
זיך איינגעהאַלטן, זי זאָל נישט אַרויסלאָבן.

— כ'זעה איר ציהט מיך היינט עפעס צופיל פאַר דער
צונג — האָט פּרידקין אַראָפּגעלאָזט די אויגן, מער איינגעצויגן די
געמבע, געוואַרט אַ וויילע, ווי ער וואָלט זיך געישובט און אָנגע-
הויבן מיט איין אַטעם — איר דאַרפט וויסן, אַז איר געפעלט מיר,
כ'מיין פון ערשטן טאָג אָן, וואָס כ'האַב אייך געזעהן, זייט איר
מיר געבעלן... ווי איר קוקט מיך אָן, בין איך אַ שטילער
מענש, נישט ווי אנדערע, וואָס מאַכן אַנשטעלן, זינגען, טאַנצן,
ליגן אָפּ גאַנצע נעכט אין קאַבאַרעטן... ביי מיר וועט אַ ווייב
האַבן זעהר גוט, כ'בין אַ הויז-זיצער, מיין בעסטער פאַרגניגן איז
אין שטוב. קען זיין אַ גרעסערער פאַרגניגן, ווי אין אַ רעגן, צו
גלאַט אַ שרעכט וועטער, צו זיצן אין פענסטער און קוקן, ווי אַנ-
דערע ווערן אויסנעריסן, לויפן ווי אָפּגעוואַשענע קעיין? טענה
איך... יאָ... מיינט נישט, אַז כ'בין אַ לערער, האָב איך קיין
געלט נישט, כ'האַב אַ פאַנק-ביכל און קיין עין-הרע אַ שווער
פאַנק-ביכל, פאַרזיכער איך אייך, אַז כ'וועל אייך אויסמעבלירן
פונקט אזא זאַל — ער האָט געוויזן מיט דער האַנט אויפן מעבל
און בילדער — ווי איר האָט ביי אייער פאַטער, נאָך מער, דאָס וועט
מוזן זיין גענידלט.

בעסי האָט געזעהן, אַז פּרידקין איז ערנסט, שפאַסט נישט,
האַט זי זיך פאַרלוירן און געקלערט, ווי ר'נאָך זיך אַרויסצוריייען
און אים לאָזן אַריין.

— אַז איך האַלט אָבער ניט פון חתונה האָבן?

— און איר מיינט, אז איך בין אזוי פאנאטיש? האָט ער זיך אויפגעשטערט, זיך איבערגעזעצט אויף אן אנדער שטור, נעהענטער צו בעסין — דאָס רייד איך דאָך וועגן אייערע עלטערן, זיי וועלן נישט דערלאָזן זייער טאָכטער זאָל וואוינען מיט אַ מאַן אָהן חופּה וקרושין.

— איר האָט מיך נישט פאַרשטאַנען, מיסטער פּרידקין — האָט בעסי זיך צעלאַכט און געטראַכט, אז מען דאַרף גאָר אַרויס-לויפן און אים איבערלאָזן.

— וואָס הייסט? — האָט פּרידקין זי אָנגענומען פאַר אַ האַנט.

— איך האָב געמיינט צו זאָגן — האָט בעסי אַרויסגענומען די האַנט פון זיינע — אז כ'האַרט סתם נישט ביי חתונה האָבן. — וואָס, כ'געפּעל אייך נישט.

— איר געפּעלט מיר — האָט בעסי פון שרעק אַרויסגע-שטאַמלט — נאָר נישט חתונה צו האָבן מיט אייך.

— אזוי? — האָט ער זיך אויפגעשטערט, די אויסגעלאָשענע אויגן זיינען געוואָרן גלאַנציג, זיך איינגעגעסן מיט זיי אין בעסין, ווי ער וואָלט זיך געקליבן וואַרפן אויף איר.

בעסי האָט זיך אַרוק געטאַן פון אים, זיך פאַרשטערט מיטן ווענטל פון אַ שטור.

— איר מיינט, ס'איז אַ סוד, אז איר האָט זיך אַרומגעשרעפט מיט גרינען.

— טאָ וואָס ווילט איר?

— וויל איך אייך זאָגן — איז ער נעהענטער צו צו איר — אז ס'דאַרף פאַר אייך זיין אַ כבוד, אויב כ'וויל אייך. נישט מאַכן ווייבערשע שטיק, איר מיינט די וועלט שלאָפט? טאָ וואָס נעמט איר זיך אזוי איבער?

בעסי האָט געפילט, ווי אים אַראָפּצולאָזן אַ פאַטש, נישט געגלייבט, אז פּרידקין, אַזא אידיאָט, וועט איר אויך אויפּוואַרפן.

אז זי איז נישט מאַראַריש גענוג, אז ער שטייט פיל העכער פון איר,
און איז זיכער אז ער טוט איר אַ פּוּבּוּה, וואָס ער בעט איר האַנט.
זי האָט זיך באַהערשט, מורא געהאַט זי וואָל זיך פון ערגערניש
נישט פּונאַנדערוויינען, גאַרנישט געענטפערט און גענומען אַרויס-
גיין. ער האָט איר פאַרשטעלט דעם וועג :

— נו, וואָס פּרײַבט ?

זי האָט געעפנט אויף אים אַ פאַר אויגן, אז ער האָט זיך
אַפּגערוקט.

— לאָזט דורך !

— וואָס מיינט איר, כּוועל זיך לאָזן אַרומפירן ביי דער נאָז ?
— האָט פּרײַדקיין זי אַרומגעכאַפט מיט ביידע הענט.

בעסי האָט זיך אַ ריס געטאָן, אים אַ שפיי געטאָן אין
פנים אַריין און מיט אַ קוויטש פון אַן איבערגעשראַקענעם, אז
ס'גאַנצע הויז איז זיך צונויפגעקומען, איז זי אַרויס פון צימער און
פאַרהאַקט נאָך זיך די טיר.

פּרײַדקיין איז געפליבן שטיין נישט טויט, נישט לעבעדיג,
אַריין נישט גענלויבט, וואָס מיט אים איז נאָרוואָס פאַרגעקומען,
זיך געהאַלטן אין איין ווישן דאָס פנים, די אויגן און געהערט
הינטער זיך קולות :

— וואָס איז ?

— וואָס איז געשעהן ?

— בעסי ?

— אַ מויז !

— וואָס ?

— כּ'האַב זיך איבערגעשראַקן — אַ מייזל איז נאָרוואָס פאַר-

בייגעלאָפּן !

— משונענע !

— שרייט מען אזוי? גוט, גוט, — האָט די מוטער גערעדט
— כ'זאָג שוין לאַנג, מען זאָר אויף ביינאַכט אַריינלאָזן אין שטוב
די קאַץ. אז איר אַרע טרייבט זי!

מען איז זיך צעגאַנגען. ס'איז געוואָרן שטייל. פרידקין איז
נאָך אַרץ געשטאַנען אויפן זעלבן פּלאַץ, זיך געווישט דאָס פנים,
געפירט ווי אַרץ אין אים קאָרטשעט זיך פון ווייטאַג, פון חרפה.
ער האָט חשק געהאַט צו צעברעכן דאָס מעבל, אַ שריידער צו
טאָן די בראַנזענע סטאַטועטקע אין שפיגל אַריין, אַרויסצעוואַרפן
די רעקאַרדס פון דער „וויקטראַלאַ“, קלאַפן איבער זיי מיט די פיס,
איבערצודרייען די סערוואַנטקע מיטן פאַיאַנס, ס'זאָלן פרייבן
בלויז שערפּלאַך. דער שרעק, אז עמיצער קען נאָך אַנקומען, האָט
גובר געווען דעם פעס. ער האָט אַרויסגענומען אַ קליין מעסערל
און מיט דערמיט גענומען קראַצן איבער די פיס פונם מאַהאַגענעם
טיש, איבער די ווענטלאַך פון די שטולן, און וואָס שטאַרקער ער
האַט געקראַצט, אַרץ מער האָט זיך אין אים דער טייוור צעשפּירט,
חשק געהאַט דעם שפיגל צו צעשמעטערן, איבערלאָזן די „היברוֹ-
סקוהל“, שושנהן און אַוועק ערגעץ אין דער וועלט אַריין.

— איר וואַרט שוין לאַנג? — איז דער פּרעזידענט אַריינגע-
געקומען.

פרידקין האָט אין איין אויגנבליק זיך אינגאַנצן געענדערט,
פּלאַס געוואָרן, דערנאָך זיך פאַררויטלט, אַריינגערוקט דעם מעסערל
אין אַרבל און ווי ער האָט נישט אַ דריי געטאַן מיט די אויגן,
האַט ער אַרץ געזעהן די צעקראַצטע פיס פון טיש. ער האָט זיך
אַ דריי געטאַן, ער זאָל פאַרשטעלן די פיס, און גענומען הכנעהדיג
שמייכלען:

— נאָרוואָס אַריינגעקומען.

— נו, מיסטער פרידקין, האָב איך עס געדאַרפט? אויסגעבויט
אַ שול, אַ תּלמוד תּורה, כ'פאַרנאַכרעסיג ס'הויז, די קינדער, מאַכט
זיך מיר אַ ליידניגער אָונט, כ'קען שוין אַמאָל פאַרברענגען מיט

מיין פאמיליע, פטר איך אים אין דער „היברו“, און אז כ'מאך
דערפון נישט קיין לעבן, ווייסט איר דאך אודאי, פרעג איך אייך,
איז עס רעכט, מען זאל זיך כאפן מיך שלאגן?

— עפעס א ווילדער יונג — האט פרידקין אריינגעווארפן.

— און די לערערס האבן אויך שיין געהאנדלט, ס'מאכט
נישט — האט דער פרעזידענט זיך נישט צוגעהערט צו פריד-
קינען און גערעדט זיינס—איר זייט נישט צופרידן מיט די שכירות?
קומט מען אריבער, מיין אדרעס, ברוך השם, ווייס מען, מען
שמועסט זיך דורך, מיר זיינען דאך יידן... נישט מיטאמאל א
שטרייק! וואָס, די תלמוד תורה איז להבדיל א „שאפ“? אז
מען וועט זיי לאָזן שטרייקן, קענען זיי מאַרנן פאַדערן, מען זאל
אַנשטאַט חומש לערנען אַ קאַפיטל סאַציאַליזם, ווער איז זיכער
מיט זיי? אָט ווי איר קוקט מיך אָן, מיין נאַמען איז נישט שולין,
ווי לאַנג איך וועל לעבן, וועט מען אין מיין תלמוד תורה נישט
שטרייקן! אויב איך וועל נישט אויספירן, וועל איך צומאכן די
תלמוד תורה און נישט נאָכגעבן! אַזא עקשן בין איך! און
קיין איין לערער, וואָס וועט שטרייקן, וועל איך נישט צונעמען אויף
צוריק, לאָזן זיי וויסן! כוועל זיי עוקר מן השורש זיין!

דער פרעזידענט איז זיך דורכגעגאנגען עמליכע מאל איבער
דעם זאל, געמאכט גרימאסעס, ווי ער וואָלט איינגעטענהט מיט זיך,
און זיך צוריק אָפגעשטעלט ביי פרידקינען.

— יעס, איך וויל איר זאלט פלייבן פרינספיאל.

— אַל-רייט — האָט זיך פרידקין פון גרויס פרייד צעשמייכלט

— אָבער...

— וואָס אָבער?

— מאַרנן צו קומען אין דער „היברו“ איז אַ סכנה...

— איר האָט מורא, מען זאל אייך נישט שלאָגן?

— כ'האָב נישט מורא, נאָר זיי האָבן געטענהט, אז אויב זיי

וועלן מאַרנן כאַפן אין קלאַס אַ לערער, וועלן זיי אים דערהרגענען.

— אויב איר ווילט, וועל איך מיט איך מיטשיקן א פאָ-
ליסמאן ?

— ס'וואָלט נישט געשאַדט.

— הייסט עס, יאָ — האָט דער פּרעזידענט זיך געקנאַקט די
פינגער — איר וועט מאַרגן אָנגיין מיט אייערע קלאַסן ווי גע-
ווינליך.

פּרידקינען איז געלעגן אויף דער צונג, אז ער דאַרף בעטן אַ
קאָנטראַקט אויף צוויי יאָר, זיך געשעמט, באַמערקט ווי דער פּרע-
זידענט קוקט אויפן זייגער, ווי ער וואָלט אים געגעבן אַנצוהערן,
אז דער וויזט איז צום סוף, האָט ער אויסגעשטרעקט די האַנט :

— אַ גוטע נאַכט, מיסטער שולץ.

— אַ גוטע נאַכט, הייסט עס, מאַרגן זעהען מיר זיך ?

— אַל־רייט.

איבערן טראַטואַר, וואָס פאַר דער „מחזיקי-תורה“, האָבן
עטליכע יונגעלייט פאַרווייזן שפּאַצירט הין און צוריק. איינער פון
זיי האָט געטראָגן אויף דער ברוסט אַ טאַוול, וואָס האָט געהאַנגען
מיט שטריקלאַך ביים קאַרק און אויסגעזעהן פון דערווייטנס ווי
אַ „הוישן“, וואָס אַ מלמד פלעגט אויסשניידן פאַר זיינע תלמידים,
אויפן טאַוול איז געווען געכתבעט מיט גרויסע אותיות :

העפּט די לערערס אין שטרויק !
והי אַחיך עמך !

אין גאָס איז געווען שטיי. פּלויז פון דער מחזיקי-תורה, וואו
עטליכע אַלטע יידן זיינען געזעסן איבער אַ לאַנגן טיש און גע-

לערנט, האָט זיך געטראָגן אן אומעטיגער ניגון, וואָס האָט דער-
מאָנט אן אַרטן זיידן, אַ לאַנג פאַרגעסן בית-המדרש-געסל. פאַר-
בייגייער האָבן זיך אָפגעשטעלט. טייל האָבן געצוקט מיט די
אַקסלען, געגאַנגען ווייטער, אַנדערע האָבן ווי צו זיך גערעדט:

— אַמעריקע, שמרייקן שוין מלמדים אויך!

— נישקשה, חדר-קינדער וועלן אויך באַלד אָנהויבן שמרייקן.
ביים אַריינגאַנג אין דער „מחזיקי“ איז געשטאַנען אַ פּאָליס-
מאַן אָנגעשפּאַרט אָן דער פּרייט-צעעפּנטער טיר. פון לאַנגוויי-
לינגקייט האָט ער פרובירט צו פאַרפירן אַ שמועס מיט די יידן, וואָס
האַבן געלערנט אין שול. יעדע וויילע איז אן אַנדער אויסגע-
וואַקסן ביי דער טיר, וואו אַ לאַנגער האַנטוך האָט געהאַנגען
אויף צוויי וואַלקעלאַך און זיך געדרייט, ווי אַ פּאַסעק אַרום די רע-
דער פון אַ מאַשין. די יידן האָבן זיך לאַנג געווישט די הענט,
הויך געוואָנט „אשר-יצר“, תּמעוואַטע געשאַקלט מיט די קעפּ
אויף דעם פּאָליסמאַנס רייד, אַבי פון אים פטור צו ווערן, און פאַר-
שוואונדן אין שול. דער פּאָליסמאַן האָט שטייענדיגערהייט פאַר-
מאַכט די אויגן, געוואַלט כאַפּן אַ דרימל, און אום ער זאָל ניט
אַינשלאַפּן, האָט ער פון געוואוינהייט געהאַלטן אין איין וויגן מיט
דער רעכטער האַנט, וואו דער „קלאַב“* האָט געהאַנגען אויף
אַ לעדערל.

אן אויטאָמאָביל האָט זיך אָפגעשטעלט פאַר דער תּלמוד-תּורה.
דער סעקרעטאַר אַ קליינס, אַ ניכס, ווי אַ מייזל, האָט אַרויסגע-
שטעקט דעם קאַפּ, זיך אַרומגעקוקט און אַרויס פונם אויטאָמאָביל
מיט צוויי יידן. דער בחור מיט דער שילד אויף דער פּרוסט איז
אויסגעוואַקסן פאַר זייערע אויגן און פאַרשטעלט דעם וועג:

* קלאַב — אַ קורצער שטעקן, מיט ווערען די אַמעריקאַנער פּאַ-
ריציווייט זיינען באַוואָפנט.

— יידן בעל־תורה זאָלן „מסיג־גבור“ זיין, צונעמען ביי טאטעס פון קינדער דאָס שטיקל ברויט?
 די יידן, צעשראָקענע, האָבן זיך איבערגעקוקט, ווי זיי וואָלטן פון קיין זאָך נישט געוואוסט און גענומען שטאַמלען:
 — מיר ווילן קיינעם קיין ברויט נישט צונעמען...
 הערט אים ווי דעם קאָטער! — האָט דער סעקרעטאַר זיי כמעט איבערגעוואַלד געהאַלטן אין שטופן אויף די טרעפלאַך אַרױף...
 דער פּאַליסמאַן איז אונטערגעקומען, מיט כּטור געקוקט אויפן בּהור מיט דער שילד און גערעדט דורך אַ ווינקל פון מויל, ווי ער וואָלט געזױט די ווערטער:

Keep on, keep on, dont block the street!

די עלטערע יידן האָבן זיך איינציגווייז אַרױסגעשאַרט פון שול, געבליבן שטיין אין אַ קופּקע, יעדער אין אַן אַנדער פּאַזע און שטיב צווישן זיך גערעדט:

— נאָך אַלעמען איז עס אַ חילול השם — האָט אַ זקן, ווע מעס זון איז פונקט דעמאָלט געווען אין שטרייך ביי הויזן, זיך אָנגערופן—מען זאָל עס גאָר דערלאָזן צו אַ שטרייך אין אַ תּלמוד־תורה.

— וואָס, נאָכגעבן זײ? — איז אַ קליין ליטוויש יידל, אַ געוועזענער וועסטל־„פּאַס“, אַריין אין די קופּקע — כּטענה שוין פון לאַנג, אַז מען דאַרף נישט אין דער „מחזיקי תורה“ קיין גאַלע־מאַרדעס! אַז אַ ייד איז אַ גלוח, ווער וועט מיר דאָס קאַווירן, אַז ער איז נישט קיין מחלל־שבת? אַ גלוח וועט מדרוך זיין מיינס אַ קינד? נאָ, סער!

— הויבט זיך אָן — האָבן עטליכע זקנים מיטאַמאָל אויפֿגעהויבן די קעפּ, און זייערע אונטערגעשוירענע פּערד האָבן זיך אַוועקגעשטעלט ווי פּעזעמלאַך — ס'איז דאָך אַמעריקע!

אַרום דער קופּקע האָט זיך געקליבן אַן עולם. יאַרצייט־לייט,
 קדיש־זאָגערס, צוויי שוסטערס, וואָס האָבן צווישן מנחה און מעריב
 אוועקגעלייגט די דראַטוועס, פאַרשלאָסן די וואַרשטאַטן און אויס־
 געשמירטע זיך צו יעדער זאַך אַיינגעהערט מיט ערנסטע פּנימער.
 די וועראַנדע, וואָס אַרום דער שול, איז פּול געוואָרן מיט מענשן,
 אלע האָבן גערעדט וועגן שטרייק, זיך געקאָכט, געווען אומצו־
 פּרידן, וואָס מען האָט אזא זאַך געקענט דערלאָזן. דער פּאָליס־
 מאַן האָט נישט געוואוסט וואָס צו טאָן, געקוקט אויף זיי ווי אויף
 כינעזער און זיך געטראַכט, אז מען וואָלט זיי אויך געדאַרפט צע־
 טרייבן.

וואַקסמאַן האָט זיך געדרייט צווישן עולם, גערעדט, געשפּריצט,
 אים איז געווען קשה, פאַרוואָס מען זעהט עפעס ניט פּרידקינען.
 זאָל ער „סקעבן“? *) ער איז עטליכע מאָל אַרויפגעגאַנגען אויף
 אַ וועראַנדע, וואָס קעגן איבער דער שול, געקוקט אין דעם פענע־
 סטער, וואו פּרידקין לערנט, און באַמערקט, אז דאָרט דרייט זיך
 אַרום איינער פון די יידן, וואָס מען האָט נאָרוואָס געבראַכט מיטן
 אויטאָמאָביל. וואַקסמאַן האָט גענומען צו אים ווינקען מיט אַ
 פינגער. דער ייד איז אַן איבערגעשראַקענער צוגעגאַנגען צום אָפּע־
 נעם פענסטער און אַ שאַקל געטאָן צו וואַקסמאַנען מיטן קאָפּ און
 הענט, ווי ער וואָלט געזאָגט — וואָס ווילט איר?

— ר' ייד, פּאָלגט מיך און גייט בעסער אַרונטער! — האָט
 וואַקסמאַן צו אים אַרויפגעשריען.

דער פרעמדער האָט פאַרהאַקט ס'פענסטער, און פון קלאַם
 האָבן זיך העכער גענומען טראַגן די קולות פון די קינדער.
 ראָוען איז אונטערגעקומען, פאַרצויגן אַ סיגאַרעט, עטליכע ציה
 געטאָן און איבערגעגעבן:

*) סקעבן — שטרייקברעכער.

— ווייסט, פרידקין „סקעבט“.

— פון וואן ווייסטו עס? — האָט וואַקסמאַן אַ ציה געטאַן
דעם לאַנגן האַלז.

— דער אַלטער משה האָט מיר נאָרוואָס פאַרטרויט — האָט
ראָזען ווידער אָנגעצונדן אַ שוועבעלע, וואָס האָט זיך פאַלד פאַר-
לאַשן — אַז ער האָט בייטאַג געזעהן, ווי פרידקין איז אָנגעקומען
מיטן סעקרעטאַר.

— דאָס הייסט נאָך ניט, אַז ער „סקעבט“.

— און איך זאָג דיר — האָט ראָזען אָנגערופן אָן זייל פון
שוך אַ שוועבעלע — אַז דער בחור איז אויף אַליץ פעהיג.

— פרידקין מיינסטו?

— יעס.

— אויב ס'זאָל זיין אמת — האָט וואַקסמאַן זיך געצופט די
שטעכיגע האָר פון דער געמבע — איז עס דאָך אַ מיאוסע זאַך.

— אָט גייט סעס — האָט ראָזען זיך אַ לאָז געטאַן נאָך אַ
יינגל, וואָס איז אַרויס פון דער „היברו“ און איבערגעלאָזט אויפן
פלאַץ, וואו ער איז געשטאַנען פינף מינוט, אַ בערגעלע אויסגער-
בענע שוועבעלאַך.

— ווער האָט היינט מיט אייך געלערנט? — האָט וואַקסמאַן
געפרעגט דעם יינגל.

— דער לערער האָט ניט געהייסן זאָגן — האָט ס'יינגל
געשמייכלט.

— וואָסער לערער?

— מיסטער פרידקין.

— דאָס דאַרף מען גלייך לאָזן וויסן — האָט וואַקסמאַן אָג-
געכאַפט ראָזענען פאַר אַ האַנט — גיי, טעלעפאָניר גלייך, אַז פריד-
קין „סקעבט“, מיר וועלן זיך אַפּרעכענען מיט אים!

פרידקין איז געזעסן ביי זיך אין קלאס און געציטערט. ער
 איז די גאנצע צייט געשטאנען צווישן ביידע פענסטער אזוי, אז
 אויב אפילו א שטיין וועט פליהען, זאל ער אים ניט טרעפן. ביים
 יעדן עפן פון דער טיר האָט אים פארפעלט אָטעם, געמיינט, אז
 אָט קומען אָן די שטרייקערס, זיך געטרייסט וואָס אַ פּאַרליסמאַן
 שטייט ביים אַרײַנגאַנג און וועט די חברה ניט אַרײַנלאָזן. ער איז
 געווען זיכער, אז אין צוויי, העכסטנס אין דריי טעג אַרום וועט דער
 שטרייק זיין געבראַכן, אזוי האָט אים דער פּרעזידענט פאַרזיכערט,
 די אַרעמעלייט וועלן קומען בעטן, מען זאל זיי צוריקנעמען,
 און ער, פרידקין, וועט ניט וועלן הערן, וועלן זיי שיקן די ווייבער
 מיט די קינדער אויף די אַרעמס, פאַרן אים צו די פּיס, קושן די
 הענט. . . ער, פרידקין, האָט געהאַט אַ פאַקאַנטן צושניידער פון
 מענער־רעק, איז יעדעס מאָל ווען אַ „באַס“ האָט אים אָפּגע־
 זאַגט, האָט ער געשיקט זיין ווייבל, אמת, ניט קיין מיאוסע, בעטן
 פאַר אים ביים „באַס“, און מען האָט אים תמיד צוריקגערופן אַר־
 בעטן. פרידקין האָט געשמייכלט, געווען צופרידן מיט זיך, און
 פלוזי ניט פאַרשטאַנען, וואָס ס'איז נעכטן געווען מיט פעסין. ער
 איז, דאַכט זיך, געווען זעהר אָנשטענדיג אין איר געגנוואַרט. און
 מען קען ניט זאָגן, פון אַנפאַנג איז אַרײַן געגאַנגען ווי געהעריג,
 געווען זיכער, אז ער נעמט דאָס מאָל אויס, און מיטאַמאָל: נאָ
 דיר אַזאַ ברוך הבא! אויף דעם האָט ער זיך גאַרנישט געריכט!
 ווען ער ווייס, אז דאָס וועט זיך אזוי אויסלאָזן, וואָרט ער נישט
 „געסקעבט“, איינגעשטערט דאָס לעבן. ער וועט זיך קיינעם אויף
 די אויגן נישט קענען ווייזן, און ווער ווייס ווי ער וועט אָפּשניידן?
 ווען פרידקין איז אזוי געשטאַנען אָנגעשפּאַרט ביים ווענטל,
 וואָס צווישן ביידע פענסטער, און געטראַכט, האָבן די קינדער
 דערווייט געגוואַרדעוועט, געקראַכן אויף די בענק, ווי זיי וואָלטן
 געווען אַרײַן אין קלאַס.

— ווייסט — האָט אַ יינגל זיך אָנגערופן — מיר דאַרפן
נישט ניין אין „היברו“.

— פאַרוואָס?

— די לערערס שטרייקן.

— און מיסטער פרידקין? — האָט אַ יינגל אזוי הויך אַ
זאָג געטאָן, אַז פרידקין האָט דערהערט.

— ער שטרייקט נישט.

— איז ער אַ „סקעב“?

— וואָס איז אַ „סקעב“?

— אַ „סקעב“ שלאָגט מען.

— פאַרוואָס?

— ווייל ער וויל נישט שטרייקן.

— וועט מען פרידקינען שלאָגן?

— מיין טאַטע האָט מיר דערציילט, אַז ער האָט שיעור נישט
דערהרגעט אין שאַפּ און אַרבעטער, וואָס האָט נישט געוואָלט
שטרייקן.

— און זיין טאַטע איז שטאַרק — האָט זיך אַ דאַר יינגלע
אָנגערופן.

פרידקינען איז געוואָרן קאַלאַמוטנע פּין די קינדערס רייד.
ער האָט געפירט, אַז די גלייכסטע זאָך וואָלט געווען אַראָפּצוגיין
צו וואַקסמאַנען, זיך אַנטשוילדיגן, אַז ער איז פאַגאַנגען און עולה,
און שטרייקן מיט אַלע גלייך. און אַז מען וועט אים פאַפאַרן?
וואָס איז ער, אַ גבר? ער קען זיך ווערן? ער האָט פאַטאַפּט
די מוסקולן פון די הענט, וועלכע זיינען געווען שלאַפּערדיג ווי
צעקאַכטע קעלבערנע פּלייש, און געווען זיכער, אַז איין גוטער
קאַפּ פּלייגט אים אוועק. פאַר די אויגן זיינען אים געשטאַנען
אָנגעצויגענע מוסקולן, וואָס מען זעהט ביי אַ דורכשניטליכן אַמע-
ריקאַנער, וועמען ער האָט תמיד מקנא געווען, די מוסקולן האַרט

און שטייף, ווי די הענט וואָרטן געווען אָנגעשטאַפּט מיט שטאַל, — איז פון בלוזן געדאַנק פּרידקינען קאַלט געוואָרן. פון שרעק האָט ער געכאַפּט אַ יינגל און אַראָפּגעשיקט נאָכן סעק-רעטאַר. ער האָט זיך מער נישט צוגעהערט ווי די קינדער שרייען, געשפּרייזט איבערן חדר, פּרופּירט פּאַרבייגייענדיג אויפצוהויבן די שטור, אויף וועלכע ער זיצט, אונטערגעהויבן די בענק, דעם טיש, מיט איין האַנט אַ הויב געטאַן אַ יינגל, וואָס איז אים גע-שטאַנען אין וועג, ווי אַ הערינג, און זיך דערפילט לייכטער. ער האָט אָפּגעמאַכט ביי זיך, אַז זיינס אַ קלאַפּ איז אויך עפעס ווערט, אַז ער איז נאָך נישט אַזאַ שוואַכער. דער בלוזער גע-דאַנק האָט אים אויפגעהייטערט, און וואָס עפּטער ער האָט זיך גע-טאַפּט די מוסקולן, אַליץ שטייפער האָבן זיי זיך אים אויסגעדאַכט. — איר דאַרפט מיך? — האָט דער סעקרעטאַר געעפנט די טיר פון קלאַס.

— הערט, מיסטער קליין, — איז פּרידקין אים נאָך אין קאָרידאָר אַריין — כּוּהאַב געהערט זאָגן, אַז די לערערס פּאַרנע-מען זיך אויף מיר, ווילן מיך שלאָגן. — נישט דערלעבן וועלן זיי! — האָט דער סעקרעטאַר אַריינגע-שטעקט ביידע הענט אין די הויזן-קעשענעס — מיר וועלן אייך אָפּפירן אין אַ אויטאָמאָביל מיט אַ פּאַליסמאַן, גוט? און ווער האָט דאָס אייך געזאָגט, אַז זיי קלייבן זיך שלאָגן? — כּווייס...

— ווער, רמשל? — איז דער סעקרעטאַר צוגעשטאַנען. זיי האָבן מיטאַמאָל דערהערט אַ קוויטש. דער קוויטש האָט זיך געצויגן איבער אַ מינוט, זיך איבערגעריסן און ס'איז אויף אַ רגע שטיף געוואָרן. דער סעקרעטאַר מיט פּרידקינען זיינען אַריין אין אַן אַנדער קלאַס און געזעהן דורכן פענסטער, ווי דער פּאַליסמאַן ראַנגלט זיך מיט אַ צעפּלוטיגטן בחור, און וואָס ער הויבט אויף דעם „קלאַב“, וויל אים אַ קלאַפּ טאַן, כאַפּט אים

דער בחור אָן מיט דער האַנט. אַן עולם איז געשטאַנען אַרום, נייגעריג געקוקט און יעדעס מאָל ווען דעם בחור איז געלאַנגען אָנצוכאַפּן דעם „קלאָפּ“, האָט דער עולם זיך פאַרגאַנגען אין אַ געלעכטער. עס איז אָנגעקומען נאָך אַ פּאַרליסמאַן, און אייַ דער פּרידקין האָט צייט געהאַט זיך אַרומצוקוקן, איז שוין דער בחור געלעגן אַ צעהרגעטער אויף דער ערד. אַ צעשלאָגענעם, אַ פאַרבלוטטיגטן, אָהן אַ קאַפּעליוש, האָט מען אים אַוועקגעפירט. אויפן וועג האָבן זיי אויך אַרעסטירט דעם בחור מיט דעם שילד, און דער עולם איז זיך צעגאַנגען.

— נאָכן שטרייק, — האָט דער סעקרעטאַר אַ צופרידענער איינגערוימט פּרידקינען, וואָס איז געשטאַנען און געציטערט פון שרעק, — איינעם צעשלאָגן, דעם צווייטן אַרעסטירט, און אויס חתונה! אזוי דאַרף מען זיך באַניין מיט די יונגאַטשעס!

דערווייל האָט זיך אין שול געקאַכט. די יידן האָבן פאַר געבן אָן מנחה, געשטאַנען אין קופּקעס, זיך געערגערט, און אלע זיינען געווען אש לַהֲבָה אויפן סעקרעטאַר, וואָס ער האָט געבראַכט אין שול אַרײַן אַ פּאַרליסמאַן.

— ס'איז אַ הילול השם, — האָט איינער געשריען.

— ווער איז ער, דער גאַרציאַנער?

— מען דאַרף אים עוקר מן השורש זיין!

— און וואָס מיינט ער, דער פרעזידענט? ס'איז זיין שול,

לאָז ער איינבייסן אין איר מיט די ציין! געהערט, מען לאָזט צעשלאָגן אזוי אַ ייד!

— נו, וואָס איז, אז זיי שטרייקן? אַ ייד האָט אַ ווייב מיט

קינדער, קען ער היינטיגע צייטן נישט דורכקומען מיט פּופּצן דאַלער אַ וואָך!

— זיי גיבן דען פון זייער קעשענע? מיר צאָלן דאָך אויף

דער תלמוד תורה!

- אודאי מיר, איך צאל פיר דאלער א יאר!
 — איך אויך!
 — און איך אויך!
 — וואו איז דער סעקרעטאר?
 — וואו איז ער, דער גאליציאנער?
 — אָט איז ער!
 — איצט זייט איר שוין צופרידן — איז אָן עולם אים
 אנטקעגן געגאנגען — אז מען האָט צעשלאָגן א יידן? זעהר
 שיין, זעהר שיין!
 — צו מיר דארפט איר גארנישט האָבן — איז דער סעק-
 רעטאר געשטאנען א בראַסער און זיך פארטיידיגט — איך בין
 אָן אָנגעשטעלטער, איז וואָס מען הייסט מיר, טו איך!
 — און אז מען וועט אייך הייסן גנבענען?
 — א משל? — האָט דער סעקרעטאר געוואָלט א שמייכל
 טאָן, און ס'האָט זיך נישט איינגעגעבן.
 — ס'איז גאר א משל, — האָט זיך איינער אָנגערופן — פאר
 אזא מעשה זייט איר ווערט פעטש! ס'פאסט אייך צו זיין א
 „בוטשער“ (*), נישט קיין סעקרעטאר אין א שול.
 — איר שווייגט בעסער, שווייגט — האָט דער סעקרעטאר
 זיך צוגעגעבן קוראזש, — אז ניט הייס איך אייך גלייך מיטן גוי
 ארויספירן.
 — מיד? — איז דער זקן צוגעלאָפן צום סעקרעטאר, —
 שייגען דו!
 — ביזט א גרעסערער!
 — גענוג, גענוג, — האָבן זיך געהויבן הענט איבערן סעק-
 רעטאר פון אלע זייטן.

(* א בוטשער — א קצב.

— קומט יידן, קומט, — איז איינער אריין אין דער מיט, —
אז ס'איז דא אַזא סעקרעטאַר און אַ פרעזידענט. . .

— טשעפעט נישט דעם פרעזידענט — האָט אַ צווייטער
איבערגעהאַקט.

— דאַרפן מיר דאָ נישט דאוונען.

— זינדיגט נישט — האָט זיך אַ דריטער אָנגערופן — אַרויס!
צוגיין פון דער שול אַ פּחיתת הכבוד פאַר די ספּרי תּורות.

— גערעכט, גערעכט!

— גערעכט!

— דער סעקרעטאַר אָבער טאָר דאָ מער נישט בלייבן!

— לאָז ער ווערן אַן „אַרגעניווער“ אין דער „בוטשער יוניאָן“!

— שפעטלאַך, לאָמיר זיך שטעלן דאוונען.

— שא, שא, — האָבן הענט פון אַלע זייטן גענומען קלאַפּן

אין שטענדרעם.

ביים עמוד איז אויסגעוואַקסן אַ ייד, געוואַרט ביז די שאַם
האָבן אויפגעהערט, אָפּגעהוסט, אָנגענומען דעם עמוד מיט ביידע
הענט און זיך צעווייגט:

— אשרי יושבי. . .

שפעט אין אָונט האָט דער פרעזידענט פּרידקינען אָפּגע-
פירט. ער האָט אים געוואַלט אַרויפפירן אין שטוב אַריין, איז
פּרידקין געבליבן אַ פאַרציטערטער, מורא געהאַט ער זאָל ביי
אים טרעפן שושנהן, דערצו זיך דערמאַנט, אז ביי זיין טיר
הענגט נישט קיין מזוזה, און אָנגעהויבן שטאַמלען:

— איר שפּאַסט, האָ? איר מיינט טאַקע, אז כ'בין אַזא

בעל פּחדן? זאָג איך אייך, אז כ'וואַלט אַריין אויך נישט מורא
געהאַט אַהיים צו גיין!

— נו, נו, נו — האָט דער פרעזידענט אים גוט-ברודעריש געקלאַפט אין דער פֿלייצע, — פונדעסטוועגן וועל איך מאַרגן נאָך אייך שיקן די „מאַשיין“. א גוטע נאַכט.

פרידקין איז געבליבן שטיין ביי זיין הויז, נאָכגעקוקט דעם אויטאָמאָביל, וואָס איז פאַרשוואונדן מיטן פרעזידענט, און אַ צו-פרידענער, וואָס ער איז נאָר אָפגעקומען מיט שרעק, און אַז מאַרגן וועט מען ווידער נאָך אים קומען, איז ער אַריין אין האַלב-בינכטערן קאַרידאָר, ברומענדיג אַ ניגון.

ער האָט דערפֿילט אַ בריה אין קאַרק, אַ דריי געטאָן דעם קאַפּ, געוואָלט זעהן, פון וואַנען דאָס איז געקומען, האָט ער גע-כאַפט אַ פֿלעם אין רעכטן אויער, אַז פונקן האַפן זיך אַ צינד געטאָן פאַר די אויגן. אינסטינקטיוו האָט אים ס'האַרץ געוואָנט, אַז שטרייקער האַפן געדונגען גענגסטערס אים צו שלאָגן. ער האָט אַריינגעכאַפט דעם קאַפּ צווישן די אַקסלען, אויסגעהויקערט אַ פֿלייצע ווי אַ קאָטער, ווען ער נעמט זיך ציהען, צעשפרייט די הענט, ווי זיך צו ווערן, און איידער ער האָט צייט געהאַט אַ געשריי צו טאָן, איז ער שוין געלעגן אויף דער ערד. עס איז געוואָרן פינסטער. פון שרעק, אַז מען וועט אים דערהרגענען, איז פרידקין אַזוי צעטומלט געוואָרן, אַז דער געשריי איז ביי אים געבליבן אין גרונת ווי אַ בייך, געשפאַרט די אויגן פון קאַפּ. די קלעפּ זיינען געווען אַזוי גיך און איבערן גאַנצן קערפער, אַז זיי האַפן אויפגעהערט וויי טאָן, אים אויסגעניכטערט, און ער האָט דערזעהן איבער זיך אַ פרעמדן. דער פרעמדער איז געשטאַנען איבער אים, געשלאָגן אין פנים אַריין, אַז דער קאַפּ האָט אַזש אונטערגעטאַנצט אויף דער שטיינערנער פּאַדלאָגע.

— מערדער, וואָס שלאָגסטו? — האָט פרידקין זיך אַ רים געטאָן, געוואָלט דעם פרעמדן אָנכאַפן פאַר אַ פוס.

ער האָט געכאַפט אַ כּמאַר אין דער פּאַק און געפּילט, ווי די
ציינער שאַקלען זיך ביי אים אין מויל.

ער האָט זיך ווידער אַריס געטאַן, האָט יענער מיט אַ פּוס אים
געקלאַפט איבערן פנים, איבערן האַרץ, געשראַגן אָהן אויפהער.
געזאַלצענע שנורלאַך זיינען פּרידקינען גערונען אין מויל אַרײן,
זיך געקייקלט איבערן האַלז, איז אים מיטאַמאַר אַזוי הייס גע-
וואָרן, געבליבן ליגן אָהן פּוחות, מער קיין ווייטאָג ניט געפּילט,
און ס'האָט זיך אים געדאַכט, ווי דער גאַנצער קערפּער איז ביי אים
איינגעשראַפּן, ווי עס שראַפט אַמאַר איין אַ פּוס פּון צופּיל זיצן,
און וואָס מער מען קנייפט, שראַגט דעם פּוס, אַרײן אָנגענעמער
איז די טעמפע ווייטאָג, וואָס וועקט אים אויף. די אויגן זיינען
ביי אים געוואָרן גרעסער, ס'מויל האָט זיך עטוואָס פּאַרדרייט,
געזעהן ווי מען שטייט איבער אים, מען שראַגט, און צומאַר קיין
ריר ניט געטאַן מיט אַ פּרעם. עס האָט אים אָנגעהויבן ווערן הויל
ביים האַרצן, געווען זיכער, אַז מען וועט אים אַזוי אייביג שראַגן,
און ביסלאַכווייז גענומען פּאַרשווינדן מיטן קאַרידאָר צוזאַמען.

אַז ער האָט געעפּנט די אויגן איז צוריק געווען ליכטיג. ער
האָט געזעהן איבער זיך פּרעמדע פּנימער, נישט געוואוסט וואו
ער געפינט זיך, נישט געדענקט, וואָס ס'איז נאָרוואָס פּאַרגעקומען,
בלויז געפּילט, ווי דער גאַנצער קערפּער איז ביי אים איינגעפרוירן,
און מען שטייט איבער אים מיט צוואַנגען, מען רייסט, אַז דער
מוח פּלאַצט, און זיך דערמאָנט, אַז דאָס האָט שוין מיט אים אַמאַר
פּאַסירט, ביי אַ דאַנטיסט, און אויפן האַרצן האָט זיך מיטאַמאַר
ארויפגעלייגט אַזאַ משאַ, ווי די אַלע פּנימער וואָלטן נישט געשטאַ-
נען אַרום, נאָר געזעסן ביי אים אויף דער פּרוסט און נישט גע-
לאָזט אָפעטעמען.

— וואו וואוינט איר? — האָט זיך איינער איבערגעבויגן
איבער אים.

— וואָס איז אייער נאָמען?

— דאָס הייסט צעשראָגן!

— „צעבוטשערט“! צעהרגעט!

— ער ליגט דאָך באַוואוסטלאָז!

— לאָמיר אים אַרייננעמען אין אַ דראָג סטאָר!

— בעסער רופט אָן אַמבולאַנס.

— ער וועט דאָך אָפגיין מיט בלוט.

— ס'איז דאָכט זיך אַ ייד?

— אַוודאי אַ ייד!

פרידקיין האָט אויף אַלעמען געקוקט מיט שטאַרע אויגן, נישט געוואוסט וואָס דאָ קומט פאַר, כאָטש געהערט יעדעס וואָרט. באַלד האָט אַ פּאָליסמאַן פונאַנדערגעשטופט דעם עולם, זיך אויסגעפרעגט און ס'ערשטע גענומען באַזוכן דעם הרוג. ער האָט געזוכט אין אַלע קעשענעס, אַרויסגעשרעפט וואָס ס'איז נאָר געווען און אַרץ איינגעוויקלט אין פרידקינס אַ נאָזטיכל. ער האָט אַרויסגענומען פון אַ וועסטקעשענע אַ פּאונטיין־פען מיט אַ זילבער־נעם באַטראַג, עס באַטראַכט, אַפנים געפערן געוואָרן, און עס זיך אַריינגעשטעקט אין אַ בוזעם־קעשענע. מען האָט געפונען אַ בריוו אַדדעסירט אין דעם בריוו אַריין, וואו זיי זיינען געווען, און דער פּאָליסמאַן האָט גענומען גיין מיטן בריוו פון וואוינונג צו וואוינונג. אַ שכנטע האָט געוויזן אויף שושנה'ס טיר, און דער פּאָליסמאַן האָט אָנגעקלאַפט:

— וואוינט דאָ מיסטער פרידקיין?

— יעס, — האָט שושנה אַרויסגעשטעקט דעם קאַפּ, געזעהן

דעם פּאָליסמאַן און זיך גענומען צורעכטמאַכן די האָר.

— איז ער אין דער היים?

— נאָ.

— וואו איז ער?

— ער דארף יעדע מינוט אַנקומען.
— פאַרמאָך די טיר און קום מיט מיר אַרונטער.
— וואָס איז? — האָט זי זעעפנט אַ פּאָר אויגן און איז
סטינקטיוו אַ טאַפּ געטאָן צו דער ראָספער פון קלייד איז נישט
אפן — ס'איז עפעס געישעהן מיט מיסטער פּרידקין?
דער פּאָליסמאַן האָט נישט געענטפערט, פּונאַנדערגעשטופּט
מיט די עלנפּויגנס דעם עולם און זי צוגעפירט צו פּרידקינען.
— דערקענסטו אים?
— פּרידקין! — האָט שווישנה אויסגעשריען, פאַרוואָרפן דעם
קאַפּ, און דער אַרומיגער עולם האָט זי אונטערגעכאַפּט.

די קאפע איז פמעט געווען ליידיג. גרין איז געזעסן איבער א גלאז טיי, די פיס פארוואָרפן, די הענט אין די הויזן-קעשענעס און דעם קאָפּ אָנגעשפּאַרט אויף זיין אייגענער ברוסט. פון לאַנג-ווייליגקייט האָט ער נישט אויפגעהערט איבערצוציילן מיט די שפיץ פינגער די פּאָר זילבערנע מטבעות, וואָס האָבן זיך געוואַל-גערט ביי אים אין די קעשענעס. ער האָט זיך אזוי פאַרגעסן אין ציילן, אַז די מטבעות האָבן זיך נישט אויסגעשעפט, געהאַלטן אין איין צוקומען, און לויט ווי דער קאַפיטאַל איז ביי אים גע-וואַקסן, אַלץ אויפגערוימטער איז ער געוואָרן.

עמיצער איז אַריינגעקומען, גענומען אַפּשאַקלען ביי דער צע-פנטער טיר זיינע פאַרשנייטע מרבושים און מיטגעבראַכט אַ נאַסע קערט. גרין האָט אַ ציטער געטאַן, זיך געכאַפט, אַז ער נאַרט זיך אַליין, אַרויסגעלאָזט פון די הענט די מטבעות און גע-נומען דערוואַפן דאָס לעבליכע גלאָז טיי. ער האָט זיך איינגעקוקט, געזוכט מיט די אויגן אַ פאַקאַנטן, ביי וועמען ער וועט קענען איבערנעכטיגן. ס'איז קיינער נישט געווען. אהיים גיין צו זיך האָט ער נישט געקענט, צוגעזאַגט דער בעל-הביתמע, אַז ער וועט איר היינט זיכער געבן גערט, און אַרס אַ שפּאַס איר איבער-געלאָזט דעם שריסל אויף אַ משכון. ער האָט געמראַכט, אַז גערט איז אַ מיאוסע זאַך, ס'איז אָבער נאָך מיאוסער נישט צו האָבן קיין גערט. אַ טעמפע מושא האָט זיך אים געפאַקט אין מוח

אריין, אַרײַן פאַרשטערלט, און ער האָט נישט געזעהן, אז זיין לעבן
זאָל קענען אָנעמען אַן אַנדער ווענדונג. ער האָט שוין געהאַט פאַר-
געסן צו האַלטן אַ פּעדער אין דער האַנט, נישט געגלויבט, אז ער
האָט אַמאָל עפּעס אָנגעשריבן, אז וועגן אים האָט מען גערעדט.

בעסין האָט ער פּמעט די גאַנצע צייט נישט געזעהן, גע-
הערט אז זי גייט חתונה האָבן מיט ליפּשיצן און זיך געטרייסט,
אז ער וועט נאָך אַמאָל אים אָנכאַפּן פאַר די לאַנגע אויערן אין
דער פּרהם געגנוואַרט, קלאַפּן קאַפּ אָן וואַנט, וועט ער וויסן, אז
רידער איז קיין ליבע ניט, דאָס קען מען פאַר גערד נישט קויפּן!

גריין האָט פון דער זייט געכאַפּט עטליכע ווערטער, אַ דריי
געטאַן מיטן קאַפּ און זיך איינגעהערט, ווי אַן אָפּגעפּלאַקעוועטער
יונגערמאַן מיט אַ גאַלן קאַפּ, וואו פון קאַרק זיינען ביי אים גע-
פּאַלן איבער די פּלייצעס שוואַרצע האָר פּאַסמעסווייז, און אויס-
געזעהן ווי צוגעקלעפטע, האָט איינגעטענהט מיט צוויי דאַמען,
וואָס זיינען געשטאַנען גרייט אוועקצוגיין.

— געפּערט אייך נישט נוי-אַרק? — האָט איין דאַמע פאַר-
שנירלט די ליפּן און אָנגעצויגן אַ הענטשקע ביז צום פּלאַצן.
— ס'הייסט— האָט דער יונגערמאַן זיך אַ בייג געטאַן און אויס-
געזעהן ווי אַ קאַריקאַטור פון אַ פּאַעט, וואָס מען מאַרט אין אַ וויצן-
פּלאַט— פאַר אַ דיכטער איז עס נישט קיין פּאַסיגע שטאַט.

— וואו דאַרף דען אַ דיכטער וואוינען? — האָט די צווייטע
געפּרעגט.

— ווען איך וואַלט רייך געווען — האָט דער יונגערמאַן זיך
געגלעט מיט איין פינגער איבערן גאַלן קאַפּ — וואַלט איך נישט
געוואוינט צווישן אַזוי פיל מענשן. אַ דיכטער דאַרף זיין אַריין,
ווייט פון טומל. סיי זומער, סיי ווינטער וואַלט איך געוואוינט
ערנעץ אין מיטן ים, אויף אַ פעלד, פאַרשטייט זיך, אין אַ גלע-

זערנעם פאלאץ, וואו ער זאל זיין אָפן צום ים פון אַרע זייטן און
אָפּשפּיגלען די ברִיע כּוואַליעס. . .

גריין האָט געשמייכלט, זיך נאָך אַמאָל איינגעקוקט אינם
יונגנמאָן, וואָס האָט גערעדט מיט אַ ווייכן רַמד, וועלכער האָט
צוגעגעבן די ווערטער עפעס מוזיקאַלישעס. ס'פּנים איז אים
געווען באַקאַנט, געוואוסט אַז ער שרייבט לידער און קוים געגלויבט,
אַז היינטיגע צייטן אין אַ קאַפּע זאָלן זיך וואַלגערן אַזעלכע ראָ-
מאַנטישע יונגעלייט, כאָטש די באַנדורע מיטן פּלאַשטש זיינען
שוין ראַנג אַרויס פון דער מאָדע.

אַז די דאַמען זיינען אַרויס, האָט דער יונגערמאַן צוגערופן
אַ קעלנער און אים עפעס איינגערוימט.

— כ'קען מער נישט באַרגן, — האָט דער קעלנער אַ מידער
זיך צעגענעצט.

— מאַרגן באַצאָל איך. . .

— איר זאָגט אַזוי יעדן טאַג, — האָט דער קעלנער אַרויס-
גענומען אַ ביכל, וואו די חובות זיינען געווען פאַרשריבן, —
וואָס מיינט איר, כ'בין אַ קאַפיטאַליסט? יעדן אָונט מוז איך
באַצאָלן דעם בעל הבית. איר קומט מיר, באַלד. . .

— כ'גלויב איך, — האָט זיך דער יונגערמאַן געכאַפט פאַר
די אויערן, נישט געוואָלט הערן, — איר באַליידיגט מיך, הער
קעלנער! כ'וועל מער אין קאַפּע נישט אַריינקומען!

-- קומט נישט!

— דרך ארץ, קעלנער, דו! ווייסט מיט וועמען דו רעדסט?
זאָלסט נישט וואַגן אונטערצוקומען צו מיין טישל, הערסט?

— ס'איז אַן אָפּענע טיר, מיסטער, — האָט דער קעלנער זיך אָפּ-
גערוקט און גענומען דערציילן די גאַנצע מעשה אַ צווייטן קעלנער.
דער יונגערמאַן האָט זיך אויפגעשטעלט, אַ כאַפּ געמאַן דעם
קאַפּעליש מיטן שטעקן, געבליבן שטיין ביי גרינס טישל און
זיך פאַרנייגט:

— אַנטשולדיגט, הער גרין, אויב כ'שטער אייך...
 — אין געגנטייל, — האָט גרין העפלאַך געוווּן מיט דער
 האַנט, ער זאָל זיך זעצן.
 — דאָס פּלאַץ איז געוואָרן אומערטרעגליך, — האָט ער
 אוועקגעלייגט אויפן טישל דעם שטעקן מיטן קאָפּעליוש און זיך
 צוגעזעצט, — אַן אַנטשענדיגער מענש קען דאָ מער נישט אַרייַנ-
 קומען! זיי שינדן די הויט, יעדע זאָך קאָסט דאָ דאָפּלט, און
 דער קעלנער טוט דיר אַ טובה, אַז ער באַדינט דיך! ס'איז נישט
 קיין פּלאַץ פאַר קינסטלער! ווען אַזאַ רומפּ — האָט ער געוווּן
 מיט אַ פינגער אויפן פּלאַץ, וואו דער קעלנער איז געשטאַנען —
 באַליידיגט מיך אין ווין אין אַ קאַבע, צו אין פאַריו, וואָלט ער
 מער אין דעם פּלאַץ נישט געווען, ס'איז אָבער אַמעריקע! אַזאַ
 פּלעביי מיט אויסגעבויענע פּיס איז דאָך אין האַרצן מיך מבטל,
 ווייל איך בין אים שולדיג אַ פאַר טאָלער! כ'טענה פון ערשטן
 טאָג אָן, אַז אַמעריקע איז נישט קיין פּלאַץ פאַר קיין דיכטער!
 נו, ווי גייטס, הערר גרין? דער נאָמען איז זעהר מוזיקאַליש, —
 האָט ער האַלב פאַרמאַכט די אויגן און געצויגן דעם נאָמען —
 גרין! — אַ נאָמען, וואָס האָט נישט קיין קאָלירן, זאָגט גאָר-
 נישט, איז לעפּלאַך. מיר יידן האָבן נישט קיין שיינע נעמען,
 ס'איז גענוג, מען זאָל אין מיטן עסן דיר פאַרשטעלן אַן איצקאָ-
 וויטש צו כאַצקעלעוויטש, דו זאָלסט פאַרלירן דעם אַפעטיט!
 גרין, זעהט איר, זאָגט שוין עפעס, דערמאַנט אַן טונקלע צימערן,
 וואו די ווענט זיינען באַהאַנגען מיט לויזע גרינע שטיקער סאַמעט,
 אויסגעקניפּט פון דעם זעלביגן געוואַנט מיט בלומען, ס'דערמאַנט
 אַן שאַפענס נאָקטורנס. אפילו אונזערע קינסטלער האָבן קיין
 געשמאַק ניט. זייערע פּסעוודאָנימען גרילצן אין די אויערן. קענט
 איר זיך פאַרשטעלן עפעס אַ פּערזענליכקייט הינטער משה חווק,
 בן פּדהצר, ויקהל פּקודי? אַ, זעהט איר, ד'אַברוצי, פּאַן-ד'אַב-
 רוצי, דער נאָמען רעדט פאַר זיך, ס'איז אַ שטיק אַפּערע, איר

קאנט פארמאכן די אויגן, ציהען דעם נאָמען אויף פארשיידענע
טענער, צעוואַרפן אין זילבן, און וואָס לענגער איר וועט אים
ציהען, אַרץ מער וועט עס אייך באַפרידיגן. וואָס אָנבאלאָנגט
אַ נאָמען, זעהט איר, בין איך נישט מספּים מיט שעקספּירן,
אַ נאָמען, זאָג איך, דאָס איז דער מענש, זיין נשמה,

ער האָט אַרויסגענומען אַ וויזט=קארטע, געדרוקט אויף העל=
פּאַנט=ביין פּאַפּיר, און זי אונטערגעטראָגן גרינען:

— ביטע!

גריין האָט איבערגעלייענט:

סאָלאָמאן דיקשטיין
פּאָעט=אימפּעראַטאָר.

— ווי איז אייער ערשטער נאָמען?

— שלמה,

— פּאַסט עס פאַר אַ יידישן דיכטער, ער זאָל זיך איבערמאַכן
דעם נאָמען?

— כּוועל אייך זאָגן — האָט ער ערנסט אַרויפגעלייגט איין
פינגער אויפן גאַלן קאַפּ, ווי ס'וואָלט געווען עפעס אַ געהיימער
צייכן — שלמה קלינגט נישט, ס'דערמאָנט אָן „שלמה'לע שאַרלאַ=
טאַן“. ביי אונז אין שטעטל איז געווען אַ שלמה'לע שיפור, האָב
איך געמוזט איבערמאַכן אויף סאָלאָמאָן, פאַרט עסטעישישער. אָט,
— האָט ער געמאַכט אַ זשעסט מיט דער האַנט, ווי ער וואָלט
געוואָלט דערמיט אים איבערצייגן, און אַרויסגעשלאַעפט פון אַ בוך
זעם=קעשענע, וואָס איז געווען לאַנג ווי אַ זאַק און אָנגעפאַקט
מיט דינע ביכלאַך — האָב איך מיין אייגן בוך מיט ליידער, עס
הייסט „קליאַנגען“, וועט איר זיך דאָך פרעגן, סטייטש, מען
שרייבט דאָך קלאַנגען, זאָג איך אייך, אַז אַ מענש מיט געשמאַק
דאַרף זאָגן „קליאַנגען“.

א קעלנער איז אונטערגעקומען צום טישל, געבעטן מען זאל
אים באצאלן, און געהייסן האָט עס, אז ס'איז שוין צוויי ביינאכט,
די קאפע שריסט זיך.

גריין האָט איבערגעלאָזט אַ פּאָר סענט אויפן טישל, וואו ער
איז געזעסן, זיך געזענט מיטן „פּאָעט-אימפּעראַטאָר“ און איז
אַרויס. ער האָט געטראַכט, אז נאָך אלע שטותערייען איז דער
יונגערמאַן אַ דיכטער, געווען זיכער, אז זיינע לידער זיינען מסתמא
ניט ערגער פון אַנדערע קלאַסישע, ער האָט זיך בלויז פאַרשפּעטיגט
מיט אַ הונדערט יאָר, אַרויס פון דער מאָדע, לאַכן פון אים אלע,
האַרטן אים פאַר אַ „בבל“. און ווער ווייס? האָט דאָך רוס-
לאַנד אַ גרופע דיכטער, נאָר יונגע, וואָס באַזינגען בלויז פּרינ-
צעסנס, קריסטאָלענע פּאַלאַצן און קלינגענדיגע נעמען. ווער ווייס?
ער האָט זיך אָפּגעשטעלט, זיך געוואָלט באַפּרייען פון פּאַעזיע.
דער שניי האָט זיך געלייגט פּלאַכטעווייז, דורכגענומען די ביינער,
און דאָ האָט ער נישט געהאַט וואו איבערצונעכטיגן.

ער האָט געפילט, אז דער באָרן פון אונטער די פיס איז שוין
לאַנג אַפּערגעשוואומען, נישטאָ מער קיין גלייכעוויכט, און גע-
ווען גלייכגילטיג, אויב ס'וועט אים אויסקומען איבערצונעכטיגן
אין אַ קאָרידאָר. וואָס איז ער בעסער פון טויזנט אַנדערע?
דיקשטיין איז אויסגעוואַקסן נעבן אים.

— א, הער גריין, דאָס זייט איר? כּוואָלט אייך געוואָלט
בעטן אַ געפּעליגקייט — ווי איר זעהט, האָב איך נעכטן אויפ-
געגעבן מיין „לאָזשי“, כּמיין, אויב איר זייט רייך און קענט
מיר ביז מאָרגן געבן פינף און צוואַנציג סענט, וואָלט איך איבער-
געגעכטיגט אין „פּיפּעלס האַוז“.

— געוויס קען איך אייך געבן, — האָט גריין גענומען זוכן
אין די קעשענעס און זיך געטראַכט, אז ס'איז אַ פּלאַן מיטצוגיין
מיט אים — ס'איז דאָ גענוג פּלאַץ אין „פּיפּעלס האַוז“?
— וואָס, איר ווילט דען מיטגיין?

— כ'ווייס, — האָט גרין געשטאַמלט, — ס'גלויסט זיך איצט
נישט אַהיימצופאַרן, כ'וואוין ווייט.

— איר האָט פופציג סענט?

— כ'האַב.

— אויסגעצייכנט! צוזאַמען וועט זיין היימליכער!

זיי זיינען געגאַנגען, זיך געקאַרטשעט אונטער דער פייסנדיגער
קעלט און געשוויגן. גרין האָט זיך געטראַכט, אז אין די קליינע
צימערלעך, וואו טויזנטער היימלאָזע נעכטיגן יעדע נאַכט, חלומען
די „פּאַעסן-אימפּעראַטאָרס“ וועגן צעשוואומענע פרויען-גע-
שטאַרטן, גלעזערנע פּאַלאַצן, טונקעלע צימערן באהאַנגען מיט
גרינע שטיקער סאַמעט. . . האָט דאָך ווערלען זיין „קע-
ניגרייך“ אויסגעהלומט אין אַזאַ צימערל! אינטערעסאַנט! ער
איז אַמאָל געווען אין הכנסת-אורחים אין וואַרשע אויף סמאַטשע
גאַס, וועט ער עס קיינמאָל נישט פאַרנעסן. דער איינגטימער האָט
אים אַריינגעפירט אין קעלער, געוויזן דעם ערשטן צימער, וואו
איבערצונעכטיגן האָט געקאַסט פינף קאַפּיקעס, איז ער שיעור נישט
דערשטיקט געוואָרן, אזוי דושנע איז געווען; טיפּער האָט געקאַסט
פיר גראַשן, און וואָס ווייטער אַליין ביריגער. דער איינגטימער האָט
געעפנט אַ פינסטערן צימער, אָהן פענסטער, און מיט הרחבה
געזאָגט, אז דאָ איבערצונעכטיגן קאַסט גאַרנישט. אויף דער ציגל-
נער פּאַדלאַגע זיינען גערעגן אָנגעשטאַפטע זעק, וואו שורות מיט
מענשן זיינען געשלאָפּן, און די געלעגערס האָבן דערמאָנט
קברים אויף אַ בית-עלמין. אז מען האָט זיך איינגעקוקט אין
דער פינסטערניש, האָט זיך ביסלאַכווייז אַרויסגעשיילט אַ נאַ-
קעטע פיגור פון אַ זקן, דאָס העמד אַראָפּגעלאָזט, די ווייסע באָרד
פאַרפלאַנטערט, ווי אַנדזשעלעס אָן אויסגעהאַקטע סטאַטוע.
דער זקן איז געווען אזוי פאַרטאָן מיט זיין העמד, אז ער האָט
זיך צומאָל נישט אומגעקוקט, ווער עס איז אַריינגעקומען, גע-

טענהט מיט זיך און די שפיצן פון דער באָרד האָבן זיך גע-
שאַרט איבערן נאַקעטן לייב.

גריין האָט ערוואַרט צו זעהן דאָס זעלביגע בייד. אַז זיי זיינען
אַריין אין אַ ריכטיגן, וואַרעמען צימער, וואו אַן עלטערער מאַן איז
געזעסן איבער אַ קאַסע, האָט ער זיך עפעס נישט געגלויבט און
דיקשטיינען נאָך אַמאָל איבערגעפרעגט:

— וואָס, דאָ איז עס?

— יעס, גיט דעם מאַן פּופּציג סענט.

— איר ווילט שוין גיין שלאָפן? — האָט דער מאַן אַריינגע-
וואָרפן דאָס געלט אין „רעדזשיסטער“ און אים געגעבן צוויי בילעטן.

— מיר וועלן נאָך מאַכן אַ שנעפּסל.

— וואָס? — האָט גריין דיקשטיינען אַ ציה געטאָן פאַר אַן

אַרבל — דאָ לאָזט מען טרינקען?

— דאָ טרינקט מען נישט, — האָט דיקשטיין זיך צעלאַכט —

דאָ שיכורט מען!

— ווי הייסט?

— פּשוט, אַ סענאַטאָר, אַ פּילאַנטראָפּ, האָט אויסגעבויט די

היזער און געפועלט, אַז מען זאָל מעגן דאָ פאַרקויפן משקה,
ס'הייסט טאַקע נאָך אים „ריינס לאו“.

זיי זיינען אַריין אין אַ זעהר גרויסן צימער, פּמעט אַ ליי-
דיגן. אַרום די לאַנגע פּיר-עקיגע טישן זיינען דאָ און דאָרט גע-
זעסן מיטל-יעריגע מענער, וואָס האָבן געליטן פון נישט קענען

שלאָפן, און אַריינגעקוקט אין צייטונגען. דיקשטיין האָט גענומען

צוויי בירס און זיך מיט גרינען צוגעזעצט צו אַ טישל, וואו אַ

גרויער מאַן מיט צוויי פאַר ברייך אויף דער נאָז איז געזעסן מיט

אַ יונגן טרעמפּ (אַ „פּאַסיאַק“) און איינגעטענהט, אַז מען האָט

געהערט איבערן זאָל.

— און איך טענה צו אים, — האָט דער יונגערער געשפיגן

אויף צוויי איילן פון זיך, — אַז די פרוי וויל מיט דיר נישט וואוי-

נען, קענסטו צו איר גארנישט האָבן! טענהט ער — אז אין
אַרץ בין איך שוולדיג, ווען נישט איך, וואָלט זי מיט אים ווייטער
געשטאַנען, און כאַפט מיך שלאָגן. נו, האָב איך אים געמאַכט
לאַמטערנעס אונטער די אויגן, און ווי ער איז געלעגן אַ צעבראָ-
טיגטער, בין איך מיט איר אַוועק!

— אז אין אַרעס איז שוולדיג די קאַפיטאַליסטישע אָרדענונג
— האָט דער אַלטער געעפנט אַ בוך, וואָס ער האָט געהאַלטן אין
דער האַנט און וואו די מאַרגאַנס זיינען געווען באַשריבן מיט הגהות
— ווען דו וואָלסט געלייענט דעם „סאַציאַלן שיקוואַל פון מענשן“,
וואָלסטו געוואוסט, ווער עס איז אין אַרעס שוולדיג. אז זיי האָבן
אונז געשטערט, די פאַראַזיטן! אין אונזער קאָלאָניע, אָדער ווי
מיר האָבן עס גערופן, „פאַלאַנסטער“, איז נישט געווען אַזאַ זאַך
ווי מײן ווייב, דיין ווייב. די פרוי איז געווען פונקט אַזוי פריי, ווי
דער מאַן, זי ליבט אַ צווייטן — אַל רייט, גיי צום צווייטן. אז די
וועלט איז משוגע! ווען איך האָב היינט איין מיליאָן דאָלאַר, וואָלט
איך איבערן גאַנצן לאַנד געגרינדעט קאָלאָניעס לויט פוריעס מו-
סטער. די ערשטע פּרובן זיינען דורכגעפאַלן, ווייסטו פאַרוואָס?
ווייל דער מענש איז נאָך נישט געווען דערוואַקסן צו זיין פריי,
יעדער מוז דורכגיין דעם פּראָצעס, ס'איז אַן עטישער, און צו
אונז אין דער קאָלאָניע האָבן זיך אַריינגעכאַפט „פייקערס“, גע-
שלאָגן פון אַרעס אייגענע נוצן, פאַרשטייט, נאָ לייען — האָט
דער אַלטער אונטערגעטראָגן דעם בוך דעם יונגן.

גריין איז געוועסן אַ צעטומלטער, באַטראַכט דעם אַלטן מיט
די צוויי פּאַר בריִלן, דעם קעמפער, וואָס האָט נאָך אין די פּער-
ציגער פון לעצטן יאָרהונדערט געחלומט צו פאַרבעסערן דעם
מענשנס לעבן, איז אַלט געוואָרן, גרוי געוואָרן, זיצט אַ היימלאָזער,
מאַכט הגהות צו פוריעס לערע, און דער יונגערמאַן, דער טרעמפּ,
וואָס פאַרשטייט אים נישט, פירט בלוז, אז דער אַלטער גיט אים

רעכט וואָס אָנבאלאנגט דער פרוי, וואָס ער האָט צוגענומען ביי אַ
הבר.

אַ מידער האָט גרין זיך לאַנג געדרייט אויפן בעטל, וואָס איז
געווען אזוי היין און קלאָר, אַז ס'האָט זיך נישט געוואָלט אַרייַן
לייגן, מען זאָל עס נישט איינשמוצן, און געפילט, אַז נישט דאָ
איז דער פּלאַץ פאַר אים.

פאַרטאָג האָט זיך גרין אויפגעכאַפט. ער האָט זיך אַרומגע-
קוקט, נישט געוואוסט וואו ער געפינט זיך, געהערט איבער דער
וואַנט אַ קרעכצן, ווי מען וואָלט עמיצן געשטיקט, איז אים אַן
אימה באַפאַלן. ער איז אויפגעשפרונגען אויפן בעטל, געזעהן
דורך דעם האַלבן ווענטל, וואָס האָט אָפּגעטיילט, ווי מיט אַ שפּאַ-
נישער וואַנט, איין צימערל פון צווייטן, ווי דער אַלטער מיט די צוויי
פאַר בריִלן איז געזעסן ביי זיך אין בעטל און געלייגענט אַ בוך
ביי אַ סטרינגען ליכט. צווישן דעם שנארכן, וואָס האָט זיך גע-
טראָגן פון אַלע זייטן און געמאַכט די שטיִלקייט פולטער, האָט דעם
אַרטנס פאַרשטיקט קורל, ווי ס'וואָלט געקומען פון בויד, אָפּגע-
קלונגען, ווי דאָס זשומען פון אַ געפייניגטער פּליג.

„דער מענש מאַטערט זיך, ווייל ער לעבט נישט פריי, ווייל
ער אונטערדריקט זיינע אייגענע נייגונגען, זיינע ליידנשאַפטן“...
דער אַלטער האָט אַריינגעלאָזט אַ האַנט אין זיין האַריגן לייב,
פאַרמאַכט די אויגן, זיך צעוויגט, ווי ער וואָלט געוואָלט באַגרייפן
די ווערטער, וואָס ער האָט נאָרוואָס איבערגעלייגענט, און אזוי גע-
פליבן זיצן ביי דער ברענענדיגער ליכט.

גרינען איז דורך אַ סקרוך איבער די ביינער. ער האָט גע-
וואָלט זיך אַראָפּלאָזן אויפן בעטל, געפליבן שטיין, ווי עמיצער
וואָלט אים צוגעהאַלטן און געטייטלט אויפן גרייז:
— אַט מאַטערט זיך אַ מענש סגאַנצע לעבן, וואו ער טאָגט,
דאָ נעכטיגט ער נישט, קען זיך אַליין נישט פאַרזאָרגן, וועט מסתמא

אויסגיין פון הונגער ערגעץ הינטער א פלויט, און אָט דער נעמט זיך ס'רעכט צו לערנען מענשן, זיי זאָלן נישט האָבן קיין צרות, זאָלן תמיד זיין גליקלאַך !

— און ווער ווייס, וואָס דער אַלטער פארשטייט אונטערן וואָרט גליקלאַך ? ער איז דאָך אַן אוטאָפּיסט. און אויב ער גלויבט מיט אַן אמת, אז די ישועה איז אין דער „הארמאָניע“, טאָ וואָס פאַר אַ פּאַטרעף האָבן די מאַטעריעלע אומבאַקוועמליכקייטן, ווען די פרייד האָט גאָר קיין גרענעץ נישט ?

ער האָט געזעהן, ווי דער אַלטער איז איינגעדערעמלט זיצנדיג, דאָס בוך האָט זיך אַרויסגעגליטשט פון דער האַנט, און איבער דעם אַרומגעשוירענעם בערדל האָט פון צעעפנטן מויל גערונען גאנווער, איז גרינען אַזאַ אומעט באַפאַלן, אז ער האָט אַזש פאַרביסן די ליפּן. ער האָט זיך דערמאָנט אַן דעם נאַקעטן בעטלער, וואָס ער האָט געזעהן אין וואַרשעווער הכנסת אורחים, אומבאַוואוסט דער פילט אַ שיכות צווישן זיך און די אַלטע לייט, און אין דער פינסטער נענומען אַרויפּוואַרפן אויף זיך די מלבושים, ווי ס'וואָלט געווען אַ פייער אין הויז, שטילערהייט, מען זאָל אים נישט באַמערקן, איז ער אַראָפּ פון די טרעפּן, זיך אַרויסגעגנבעט, און אז ער איז שוין געווען אויף דער גאַס, אַריינגעטעמט פולע לונגען מיט קאַלטן לופט, האָט ער זיך אויסגעטשוכעט, ווי נאָך אַ שרעכטן חרום. עס איז נאָך געווען טונקל. די גאַסן זיינען פּמעט געווען לייט דיג. איטאַליענער, לייכט אָנגעטאָן, זיינען געווען צעוואָרפן איבער דער לענג פון דער גאַס, געאַרבעט מיט שפּאַדלעס און געלייגט דעם שניי אין קופּעס. אַ טראַם מיט אַ באַרשט, וואָס האָט פאַר נימען איבער אַ האַרבע גאַס, האָט גערייניגט פון די שינעס דעם שניי, אָנגעפירט די לופט מיט שנייעלאַך, ווי מיט אַ דראָבנעס קאַלטן רעגן און יעדעס מאָל, ווען אַביסל שניי האָט איבערגעהאַקט דעם עלעקטרישן ראָד, האָבן פייערלאַך זיך געצונדן, געבלענדט די אויגן און געקנאַקט, ווי מען וואָלט אויף זיי געשאַטן זאַלין.

גריין האָט קיין זאָך נישט געזעהן, געגאנגען גיך, ווי ער וואָלט
 געדאַרפט ערגעץ קומען אין אַ באַשטימטע צייט און געטראַכט, אַז
 צו שרייבן אין ניו-יאָרק ייִדיש איז פונקט אזוי ווי צו זיצן אָן
 עלנטער אין מושב זקנים און זיין איבערצייגט, אַז ווען די מענשן
 וואָלטן געלעבט לויט פוריעס תורה, וואָלטן קיין צרות נישט גע-
 ווען אויף דער וועלט. הינקט דען נישט יעדע תורה אונטער?
 זיינע חברים שרייבער, דוקא די הייליגע צווישן זיי, די באַגרינדער
 פון „ייִדישיום“, די וואָס האָבן תמיד אין זינען די אייביג-
 קייט, שרייבן אָהן אויסנאַם דעם ערגסטן ייִדיש, און זייערע קינדער,
 ווי אויף צולהכעים, ריידן שוין אינגאַנצן קיין ייִדיש ניט.

— האַרלאָ, גריין — האָט אָן עלטערער מאַן אויף אים אַרויפ-
 געלייגט אַ האַנט, — פון וואַנען שלעפט איר זיך אזוי פריה?

— האַרלאָ, מיסטער סולצער — האָט גריין באַגריסט זיינעם
 אַ געוועזענעם רעדאַקטאָר און ס'איז אים אויפן אָרט אַיינגעפאַלן,
 אַז ער מוז ביי אים נעמען אָן אוואַנס.

— וואָס זעהט מען אייך נישט? — האָט דער רעדאַקטאָר
 אים גענומען אונטערן אָרעם — איר האָט אויפגעהערט שרייבן?

— וואָס פאַרט אייך איין — האָט גריין זיך עטוואָס פאַרלוירן,
 כ'האַב גראַדע ליגן אַ סעריע לידער, כ'דאַרף זיי נאָר איבערשרייבן.

— נו, נו? ברענגט זיי אַריין. אַז איר ווילט קען איך אייך
 געבן אָן אוואַנס, איר ווייסט דאָך, אַז ביי מיר שפילט געלט קיין
 ראַדע נישט.

— גיט אַ צעהנער.

— גוט, — האָט ער אַרויסגעשלעפט אַ פאַק מיט פאַפירגעלט,
 — נו, זעהט, כ'זאָל היינט די לידער אומבאַדינגט האָבן. זאָגט

איר מיר צו?

— איר ווייסט, אַז כ'בין אַ וואַרטמאַן.

אז דער רעדאקטאָר איז פאַרשוואַנדן, האָט גרין צעעפנט די האַנט, פאַטראַכט דאָס צעהנערל און זיך דערמאָנט, אז ס'הונגערט אים. ער איז אַריין אין דער ערשטער בעקעריי, אויסגעטרונקען צוויי גלעזער קאַפּע, געשלאַנגען פּרישע זעמל און דערפילט אַ מידקייט אין גאַנצן קערפּער. ער האָט זיך געשלאַפּט אַהיים. די בערל-הביתטע האָט אים פאַנגענט מיט אַ זויערן פנים, זיך גע-קליבן אויסצושיסן, נאָר אז זי האָט דערזעהן, ווי גרין טראָגט איר אונטער געלט, האָט זיך ס'פנים ביי איר גלייך געביטן, און זי איז געוואָרן ריידעוודיג :

— שיינ נחת האָב איך פון אייך, מיסטער גרין,
— וואָס איז ?

— וואו זייט איר דאָס געווען אַ גאַנצע נאכט ? — האָט זי אַ קוועטש געטאָן מיט אַן אויג און צוויידייטיג געשמייכלט.
גרין איז געווען גוט אויפגעלייגט, וואָס ער האָט פאַצאלט דירה-געלט, האָט זיך ניט צוגעהערט, וואָס מען האָט גערעדט צו אים, בלויז געפילט ווי אַ שווערער עול איז אים אַראָפּ פון די פלייצעס. א צופרידענער האָט ער זיך צוגעשפאַרט און איז באַלד איינגעשראַפן.

אַ פאַוואַקסענער, אַ גרויער, איז ער געזעסן אין מיטן ים אין אַ גלעזערנעם פאַלאַץ. מחנות אויסגעהונגערטע מענשן זיינען אנגעשוואומען מיט יעדן וואַל, זיך געריסן מיט פאַרשווימטע מיי-לער צו אים, אים געוואָלט איינשריינגען. ער איז זיך געזעסן אַ רוהיגער, געשריבן איין ליד נאָכן צווייטן, געווען זיכער, אז ער מאַכט גליקלאַך די וועלט און יעדעס מאָל, ווען די קולות פון די אויסגעהונגערטע זיינען געוואָרן אומערטרעגליך, האָט ער זיי געוואָרפן אַ ליד, און זיי האָבן זיך באַרוהיגט.

עס האָט זיך דעהערט אַ קלונג. גרין האָט אַ צאַפּל גע-טאָן, דערפילט אויף זיך אַן אומגעהייערע משא און אזוי געליטן,

וואָס ער קען נישט ניין עפענען די טיר, אז ער האָט אַזש געוויינט.
די טיר האָט זיך געעפנט, און מאַדאַם פֿליאַש איז שטיף אַרײַן.
— גרין, וואָס איז מיט אייך? וואָס זיצט איר עפעס אין דער פינג-
סטער? קומט, ס'איז זעהר אַ שיינע נאַכט, מיר וועלן זיך דורכגיין.
זי האָט אים אַרומגענומען.

— טשעפעט זיך אָפּ פון מיר! — האָט גרין זיך אַ רײס געטאָן
פון אירע הענט — אומגליק מײנס, אַרויס, אַרויס פון דאַנען!
— משוגע — האָט מאַדאַם פֿליאַש אַ דערשראָקענע גע-
שעפטשעט און זיך גענומען רוקן צו דער טיר.

גרין האָט דערפילט ווי אַ פאָר אויגן שטעכן אים אין קאַרק,
זיך אויפגעכאַפט, און געזעהן ווי זײַן בעל-הביתטע שלעפט אַ נײַ-
מאַשין מיט אַזאַ גרילצן, ווי מען וואָלט געקראַצט פֿלעכענע טעפּ
מיט מעסערס.

— כ'האַב אייך אויפגעוועקט? — האָט די בעל-הביתטע גע-
שמייכלט.

גרין האָט נישט געענטפערט, זיך צעגענעצט, אַ מידער אַראָפּ
פון בעטל, נישט געוואוסט, צי ס'האַט אים געהלומט, צי ס'האַט
טאַקע מיט אים עפעס פאַסירט און איז אַרײַן צו דער בעל-הביתטע:

— ס'האַט דאָ קײנער נישט געפרעגט אויף מיר?

— אַזוי פֿריה ערוואַרט איר שוין געסט?

— מ'האַט דאַכט זיך געקלונגען?

— דאָס איז געווען דער מילך-מאַן.

ער האָט געשפּרײזט אַ לענגערע צײַט איבערן צימער, זיך
פשוט אופן נישט געקענט דערמאַנען דעם גאַנצן חלום, געטראַכט,
אַז מען דאַרף זיך נעמען אין דער האַנט אַרײַן, אַ ביסל מער גלױבן
אין זיך, גענוג זיך געחקרענט, גענוג געשנורעוועט דעם מוח מיט
רצועות, ווי אַ כײנעזערין דעם פּוס, און פון דעם שנורעווען איז
דער מוח געוואָרן טעמפּער, פֿלױז געקריגן הינער-אויגן. ס'האַט
אים הנאה געטאָן, וואָס ער האָט כאַטש אין חלום פֿאַרטריבן מאַדאַם

בליאט, און זיך אַוועקגעזעצט שרייבן. ער האָט געמעקט איין שורה נאָך דער צווייטער, געריסן ס'פּאַפּיר, ווידער אָנגעהויבן, ווי דער געריסן אין אינגאַנצן געציטערט. דאָכט זיך נעכטן נאָך איז גענוג געווען, ער זאָל זיך אַוועקזעצן, אַ קנייטש טאָן דעם שטערן, כאַפּן אַ באַרג מיט ווערטער, זיי אַ שריידער טאָן, באַלאַנסירן אַז קיין איינציג וואָרט זאָל נישט פאַרביי די פינגער, און שורות, ווי לעבעדיגע מענטשן, האָבן זיי זיך אַוועקגעשטעלט פאַר זיינע אויגן, און איצט, ווי מען וואָרט אים עפעס אָפּגעטאָן, זיצט ער אַן אומבאַהאַרפענער, שוויצט, און די הענט הויבן זיך נישט.

אַ דענערוורטער האָט ער אַ וואָרף געטאָן די פּעדער און איז אַרויס פון שטוב. ער איז געגאַנגען אָהן אַ ציל פון איין גאַס און דער צווייטער, יעדע זאָך באַטראַכט, ווי ער וואָרט נעכטן אַריבער געקומען אַ „גרינער“, געלייענט די שילדן, פּאַוואַונדערט די שוואַרזע הייזער, וואָס האָבן זיך געריסן אין הימל אַריין. ס'ערשטע מאָל אין יאָרן האָט ער דערפּילט דעם ריטם פונם רוישנדיגן נוי יאָרק, נישט פאַרשטאַנען, ווי מענשן קענען לעבן אויפן דאַרף, אין וואַלד, וואו אַרײַן איז שטייל און פאַרגליווערט, זיך איינגעהערט ווי דער ווינט האָט געשניטן און געפּייפט, זיך דאַכט זיך געוואָרט איינבייסן אין די שאַרפע קאַנטן פון די הייזער, געפויט ווי אַ דרייַעק, ער איז זיכער געווען, אַז די שורות ריזן, וואָס האָבן זיך געריסן אין די וואַלקנס, האָבן זיך דורכגערעדט אויף זייער לשון. די שפּראַך איז אים נישט געווען פּרעמד, כאַטש ער האָט גאָר נישט פאַרשטאַנען, בלויז געפּילט, אַז דאָ אין דעם טומל איז זיין פּלאַץ, ער דאַרף זיך גאָר צונויפניסן מיט די צוויי שטראָמען מענשן, וואָס ציהען זיך פון ביידע זייטן גאַס.

אַ באַקאַנט פנים האָט זיך אים געוואָרפן אין די אויגן. ער איז פאַרבייגעגאַנגען, זיך נישט געקענט באַפּרייען און זיך צוריק אומגעקערט.

פרידקיין, א פארעלטערטער, א באוואקסענער, מיט אן אָפּן
מויל אָהן ציין, מיט אַ דיקן שירעם אונטערן אָרעם, האָט זיך גע-
שלעפט אין מיטן גאַס. נעבן אים האָט זיך געוואַקלט שושנה אין
די הויכע מאָנאַטן. דער לויזער צעקנעפּלטער מאַנטל אָפּן, וואו
א פאַרפלעקט, צעקנייטשט זיידן קלייד, ווי זי וואַלט געשראַפּן אין
איר, האָט זיך געוואַרפן אין די אויגן.

ביידע, צעקנייטשטע, צעקרימטע, האָבן זיך געשלעפט פאַר-
יתומטע איבער דער ליידיגער גאַס, ווי דער שטראָם פון מענשן,
וואָס האָט זיך געצויגן פון ביידע זייטן טראַטואַר, וואַלט זיי אויס-
געשפיגן.

— דאַכט זיך אַ באַקאַנטער? — האָט גרין אָפּגעשטעלט
פרידקינען.

— מיסטער גרין! — האָט פרידקיין פון שמחה צעשפרייט די
הענט, אַרויסגעלאָזט דעם שירעם, זיך אַ בויג געטאַן נאָך אים און
אינגאַנצן האָט ער דערמאַנט אַ שפּין — איר קענט גאָר נישט
מיסעס פרידקיין? באַקענט אייך — מיסטער גרין, מיין פרוי...

— איר האָט זיך פאַר דער קורצער צייט, וואָס איך האָב אייך
נישט געזעהן, זעהר געעלטערט — האָט גרין אים באַטראַכט פון
קאָפּ ביז פיס.

— הערסט, שושנה, — האָט פרידקיין וי אַ שטופּ געטאַן מיטן
קעפל פון שירעם — ווען ער זעהט מיך מיט צוויי חדשים צוריק,
וואַלט ער עס נישט געזאָגט — און זיך געווענדעט צו גרינען —
אַז כ'דאַרף דאַנקען גאַט, וואָס כ'האַב זיך אַזוי אַרויסגעדרייט!

— וואָס, איר זייט קראַנק געווען?

— איר ווייסט טאַקע גאַרנישט? עה...

גרין האָט אַ צוק געטאַן מיט די אַקסלען אויף ניין.

— זיי האָבן דאָך מיך שיעור נישט דערהרגעט, די העברעער!

— וואָס פאַרע העברעער?

— ער ווייס טאקע נישט! — האָט פּרידקין אַ שמופּ געטאָן
 דעם ווייב און געמאַכט בשעת-מעשה אַזאַ מינע, ווי גרין וואָרט
 נישט געוואוסט, אַז ער געפינט זיך אין ניו-יאָרק — אַז אין דער
 „מחזיקי“ איז געווען אַ שטרייק ווייסט איר? האָבן די אַרץ-
 ישראל יידן אָנגעשמעלט אַ „גענגסטער“ און מען האָט מיך צע-
 שלאָגן, וואָס זאָל איך אייך זאָגן, ווען נישט זי — ער האָט אָנגעוויזן
 אויף שושנהן מיטן שירעם — וואָרט געווען „גוט-באָי“ פּרידקין!
 — וואָס האָבן זיי געהאַט צו אייך?
 — אַז דער פּרעזידענט איז צו מיר צוגעשטאַנען, צוגעזאָגט
 כלע גליקן, האָב איך אים געקענט מעיו-פּנים זיין, כ'פּרעג אייך?
 — האָט איר געלערנט?
 — האָבן זיי געשריען, אַז כ' „סקעב“!
 — איך האָב אָפּער געטענהט — האָט שושנה זיך אָנגע-
 רופּן — אַלע שטרייקן, שטרייק אויך!
 — כ'פּעט דיך, שושנה — האָט פּרידקין זיך אָנגעבלאָזן —
 אַז איך רייד, האָק מיר נישט איפּער!
 — אַל-רייט, רייד דו — האָט זי זיך פּאַרלירן פּאַר גרינען, דער-
 פּיט אויף זיך זיין בליק און אינסטינקטיוו זיך גענומען טאַפּן מיט די
 פינגער, צו איר זיידן קלייד איז נישט אויפגעקענעפּלט פּון פּאַרנט.
 — איר לערנט נאָך אַרץ אין דער „מחזיקי“?
 — ווער לערנט? — האָט פּרידקין זיך אַ קנייטש געטאָן און
 געוויזן אויפן האַרצן — שוואַך, כ'קען מער קיין קלאַס נישט
 האַלטן, שפּיי אַ ביסל אונטער מיט פּרוט — האָט ער קרענקליך
 אַ שמייכל געטאָן, ווי ער וואָרט דערמיט געוואָרן חשובּער — ווי
 איר זעהט איז פּון פּרידקינען אַ שיינער לייט געוואָרן!
 — און פּון וואָס ציהט מען חיונה?
 — איז טאקע שלעכט, מען מאַטערט זיך. דערוויייל בין איך
 קאַלעקטאָר אין דער „מחזיקי“, שאַף נייע מיטגלידער, נעם אָן אַ
 בר-מצוה, מען שמופּט זיך ווי ס'איז דורך. איך, דאַרפט איר

וויסן, בין דאָך נישט דער שמש, וואָס איז בײַ אַהער געגאַנגען
קאַלעקטן. די גאַנצע נאַכפאַרשאַפט דאָ אַרום קען מיך און אַז
כ׳שטיי צו איינעם צו, קען ער מיר נישט אָפּזאָגן, ווערט אַ מיט-
גליד. איז ווי איר זעהט, וואָלט געווען צו דערליידן, איז אַן אַנדער
צרה. צייט כ׳בין אויפגעשטאַנען פון בעט, האָב איך געקריגן אַ
טבע צו הרשן, און מיינע — האָט ער געוויזן אויפן ווייב — איז
אין אַנדערע אומשטענדן, קען זיך נישט אומעטום מיטשרעפן, נאָר
ווען נישט זי, ווייס איין גאָט, וואָס כ׳וואָלט געטאָן?

— הייסט עס, מען קומט דורך?

— אויפן פרעזידענט געזאָגט! — האָט פרידקין זיך צעהוסט,
רויט געוואָרן, אויסגעשפיגן אין אַ טיכל אַרײַן און אַ צופרידענער
עס אונטערגעטראָגן גרינען — ר׳זעהט?
גריין האָט זיך געזעגנט, גענומען פרידקינס אַדרעס און געהערט,
ווי זיי שרייען אים נאָך:

— קומט צו אונז אַריבער אַ פרייטאָג אויף פיש!

— זייט נישט קיין גאַסט!

ער איז פּמעט געלאָפן, נישט געקענט צונויפנעמען די גע-
דאַנקען און געטראַכט, אַז מען דאַרף זיך אַרויסרייסן פון דער
סביבה. ער האָט זיך דערמאַנט אָן דער סצענע ביים פרעזידענט,
אַז פּוילישע האָבן ליב זיסע פיש, געשמייכלט, געזעהן פאַר זיך
דעם פרעזידענטס עסצימער אָפּגעגאַסן מיט עלעקטרישע ליכט,
אויפן טיש זיינען צעשטעלט הייסע, דורכזיכטיגע גלעזער טיי, האָט
ער אָנגעהויבן צו קלאַפן אַ צאָן אָן אַ צאָן, און אַרײַן אין א׳ם
האָט געגאַרט נאָך אַ וואַרעמע שטוב, נאָך אַ הייסע גלאַז טיי.
ס׳האָט זיך אים אַרײַן נישט געגלויבט, אַז ער איז אַמאָל געווען
נאָהענט מיט בעסין, אַז זי פּלעגט צו אים קומען, אַרײַנלאָזן אירע
קליינע הענט אין זיינע קוטשמעס האַר, און אַן אָנגענעמער, פּרי-
שער ריח, איר ריח, האָט זיך אָנגעהויבן וועפן אַרום אים. דער
שמייכל איז געשטאַנען פאַר די אויגן, און קלייניגקייטן האָבן אים

אזוי פארוויגט, אז ער האָט זיך באַלד נישט געכאַפּט, דאָס ער שטייט ביים פרעזידענטס הויז. ער איז אַרויף אויף אַ פאַרבייניער, זיך נישט אַנטשולדיגט, זיך געכאַפּט וואו ער שטייט און אינעם סמינקטיוו פאַטראַכט זיין הילדן. ער איז געווען זיכער, אז ער דאַרף נאָר וועלן איז בעסי צוריק זיינע, ער האָט זי אַליין אַרויסגעלאָזט פון די הענט, איבערגעגעבן דעם נאַרעשן ליפשיצן, און איצט שטייט ער אונטער איר פענסטער מיט אַ פאַרריסענעם קאַפּ, ווי אַ פאַרבענקטער טרובאַדור, און אין האַרצן שפינט זיך אַ סערענאַדע.

ער האָט אויפגעציטערט — בעסי איז אַראָפּ פון די טרעפּלאַך, זיך געלאָזט מיטן טראַטואַר. דער געלער פוקס אַרום איר האַלדן האָט זיך נאָכלעסיג גערוקט איבער די אַקסלען, איר צוגעגעבן אַ וואַרעמקייט. ער איז איר נאָכגעגאַנגען, געהאַט טויזנטער פּלענער, ווי זי צוריקצוקריגן און פאַרט נישט דרייסט געווען אונטערצוגיין. ער איז אויסגעוואַקסן נעבן איר און זיך פאַרנויגט.

— אַ — האָט בעסי זיך איבערגעשראַקן, אים אָנגעקוקט און זיך צעשמייכלט — וואָס זעהט מען אייך נישט, מיסטער גריין? וואָס מאַכט איר?

— כ'האַב זיך פאַרבענקט נאָך אייך.

— מיט אַן אמת?

— כ'שטיי דאָ פון פאַרטאַג אָן.

— ס'טוט מיר מיט אַן אמת לייך — האָט בעסי זיך פאַרלוירן

— ווען כ'וואַלט געוואוסט, וואַלט איך אייך אזוי לאַנג נישט געלאָזט וואַרטן.

— וואו נייט איר איצט? — האָט ער זי גענומען אונטערן אַרעם.

— כ'ביין זעהר פאַרנומען.

— כ'שטער אייך?

— אין געגנטייל, כ'וועל זיין זעהר צופרידן, איר זאָלט מיר

צופירן.

— וואָס איז מיט אייך געוואָרן, בעסי?

— וואָס מיינט איר ?

— וואָס האָט איר זיך אזוי דערווייטערט פון מיר ?

זי האָט גאָרנישט געענטפערט און זיך געוואונדערט, ווי אָפּ-
געריסן ער גייט.

— אז ליפשיין זעהט מיך אויף איין זייט טראָטוואַר, גייט ער
איבער אויף דער צווייטער. פאַרוואָס מיינט ער מיך אויס ? —
איז גרינען וואַרעם געוואָרן, געפילט אז ער הויבט אָן צו ריידן נאָ-
רעשקייטן.

— כ'הער עס ערשט איצט.

דערפאַר, וואָס כ'האַב אים געמאַכט פאַר אַ פּאָעט? — האָט
גרין פאַרביסן אַ ליפּ, ווי ער וואָלט געוואָלט צוריקבאַפן די ווערטער.
— איר האָט אים געמאַכט פאַר אַ פּאָעט ?

— און אז כ'וועל אייך פאַרטרויען, דאָס ליפשיין האָט קיין
איין ליד נישט אָנגעשריבן — האָט גרין גאָליג געשמייכלט —
וואָס וועט איר דעמאָלט זאָגן?
— וואָס ?

— ליפשיין האָט פאַר געלט ביי מיר געקויפט די לידער, דאָס
זיינען מיינע לידער, מיינע — האָט גרין זיך אַ קלאַפּ געמאַן
מיטן פּויסט אין האַרץ אַריין.

— איר זייט נישט קיין פאַרגינער! — האָט בעסי פון אויפּ-
רעגונג געשפּריצט דורך דער פאַרשאַרצטער ליפּ — גייט אַוועק,
כ'וועל אייך מער נישט קענען ! איר זייט אַ מיאוסער מענש !
גרין איז געבליבן שטיין אַ צעטומלטער, גאָליג געשמייכלט,
געזעהן ווי בעסי פאַרשווינדט, און זיך צעלאַכט צום ערשט שטיף,
דערנאָך העכער, אז פאַרבייגייער האָפּן זיך אָפּגעשטערט קוקן.
הענט און פיס האָפּן ביי אים אָנגעהויבן ציטערן, פאַרוואָס ער האָט
זי אָפּגעלאָזט מיט גאָרנישט, געדאַרפט אָנבאַפן פאַרן קאַק, אַרומ-
וויקלען די האַר אַרום דער האַנט, שליידערן קאַפּ אָן וואַנט.

ער האָט זיך געלאָזט נאָך בעסין, געקוקט אין אלע זייטן,
זי מער נישט געזעהן. פון געוואוינהייט זיך אַ טאָפּ געמאָן ביי דער
וועסטל-קעשענע און אַרויסגענומען זיין שוואַרצן זייגער. ער האָט
אַ קוק געמאָן אויפן ציפערבלאַט, נישט געזעהן ווי שפעט ס'איז.
פאַר די אויגן האָט זיך געצויגן אַן אַספאַלט-גאַס אויף מיילן, און
דער זייגער איז געווען אזוי דין, אזוי קיילעכדיג דין, האָט ער אים
בעסטער איינגעקוועטשט צווישן די פינגער, געווען איבערצייגט,
אַז דער זייגער וועט זיך נישט אויפהערן קייקלען איבערן אַספאַלט
און אים אַ שריידער געמאָן וואָס כוח נאָר. ער האָט זיך צוגעזעצט
אויף אַ טרעפּל, איינגעראַמט דעם קאָפּ אין די הענט און פאַר-
מאַכט די אויגן.

ווייסע פערלמוטערנע בערג האָבן זיך געפאַלדעוועט, אויסגע-
וואַקסן, זיך צונויפגעגאַסן אין דער פאַרם פון אַ וואַסערדיג גע-
שטאַלט און מיט אַ קראַך זיך צעברעקלט אין מיליאָנען זילבער-
שטערן.

ער האָט געפילט, ווי ער ווערט העכער, גלייכט זיך אויס מיט
די שוימיגע וואַסער-בערג און איז בכוח אַ ניי לעבן צו שאַפן.

אין איין רגע איז פאַר אים דורך די „היברו“, ווי אַ פאַר-
זעהעניש, און פון דעם פאַרזעהעניש האָבן זיך גענומען אַרויס-
שייטן פרידקינס, פרידקינדלאַך, זיך צעשטערלט אין שורות, פינ-
סטער געמאַכט די גאַס. ער האָט פאַשלאָסן אויסצורייסן דאָס פאַר-
זעהעניש מיטן וואַרצל, מעג עס אַפילו פאַרגיין אין בלוט, עס
פונאַנדערפלעכטן און אַ שריידער טאָן עס אַלעמען פאַר די אויגן.
וועט דער עולם דאָס זיך צעלויפן, זיך האַרטן פאַר די נעז, האַ,
האַ, האַ! נישט גלויבן, אַז דאָס פאַרזעהעניש האָט ער נאָרוואָס
אַראָפגענומען פון זייערע פלייצעס! און די „סמערדיאַקאָוולאַך“,
וואָס טראָגן אַניצעס מיט שטרוי אין די צעיוירענע שיך, זיי וועלן
דאָס אַנפאַלן — סטייטש? אַזאַ הפּקרות! אַזאַ הפּקרות!

— מיסטער — איז די „דושעניטעריין“ (* מיט א פעזים אין דער האנט ארויס אויפן טרעפל און גרינגען א שאַקל געטאָן פאר אן אַקסל — דאָ איז קיין פּלאַץ נישט צו זיצן, פּליעז. ער האָט זיך אַ כאַפּ געטאָן, געזעהן פאר זיך אַ נאַסע אַספּאַלמ־גאַס, וואָס האָט אויסגעזעהן, ווי אַ שטייענדיג וואַסער, זיך איינגע-קאַרטשעט און טרייסלענדיג זיך אַוועקגעשרעפט.

(* דושעניטער — דער הויז-וועכטער.

לויטן הסכם צווישן מחבר און „ידישן ליטעראַרישן פּאַרלאַג“ איז די דאָזיגע אויפלאַגע געדרוקט פאר אַלע לענדער אויסער אַמעריקאַ.
 באַרקויפן דעם בוך אין אַמעריקאַ איז לחלוטין פאַרבאָטן.

דיא אינטערנאַציאָנאַלע ביבליאָטעק

צום
ארבייטער-פאלק

פון

ליעוו טאַלסמאַן

איבערזעצט אויס דעם רוסישען פון

ח. אלעקסאַנדראָוו



אַרויסגעגעבען פון

א. מ. יעוואַלענקאַ

ניו יאָרק

Copyright, 1907

By A. M. Evalenko, Publisher

צום ארבייטער-פּאָלק.

צו לעבען אויף דער וועלט איז מיר געבליבען ניט פיעל, און איידער איך שטארב אוועק, וואָלט זיך מיר וועלען זאָגען דיר, דו ארבייטער-פּאָלק, אַלץ, וואָס איך האָב אין די געדאַנקען מכח דיין געדריקטער לאַגע און מכח די מיטלען, דורך וועלכע דו קענסט זיך פון דיין לאַגע בעפרייען.

עס קען זיין, אז כאָטש איין ביסעל פון דעם, וואָס איך האָב געטראָגען אין די געדאַנקען פריער און איצטער (און געטראַכט ווע-גען דעם ענין האָב איך א סך), וועט אייך, ארבייטער, פאַרט צונויץ קומען.

נאַטירליך ווענד איך זיך מיט מיינע ווערטער צו די רוסישע ארבייטער, צווישען וועלכע איך פערבריינג מיין לעבען און וועלכע איך קען טאַקי בעסער און נעהענטער, איידער די ארבייטער פון אַנדערע לענדער. אָבער איך האָף, אז אפילו די ארבייטער פון אַנדערע לענדער וועלען אויך געפינען אַ שטיקעל נויץ פאַר זיך אין אַ פאַר פון די געדאַנקען מיינע.

1.

דאָס, וואָס איהר, ארבייטער, זייט געצוואונגען אָבצולעבען דאָס גאַנץ לעבען אייערס אין דחקות און אין שווערער ארבייט, אין ארבייט, וואָס אייך גופא איז זי נישט נויטיג, בעת אַנדערע מענשען, וועלכע טון נישט איין אַ פינגער אין קאַלט וואַסער, בענוצען זיך מיט יעדער ברעקעלע, וואָס איהר שאַפט; דאָס, וואָס איהר זייט די שקלאַפען אָט פון די לעדיג-געהער, און דאָס, וואָס אזוינס האָט בשום

אופן נישט געדארפט זיין, — דאָס זעהט יעדערער, וועלכער האָט נאָר אויגען און אַ האַרץ.

אַבער וואָס־זשע הויבט מען אָן צו טון, אַז דאָס זאָל נישט זיין? פון כמה יאָהרען האָט זיך געלעגט אויפ'ן שכל און נאָך עד היום לעגט זיך אויפ'ן שכל, אַז דאָס סאַמע ערשטע, איינפאכע און נאַטירליכע מיטעל דערצו איז אוועקצונעמען מיט געוואַלט ביי די, וועלכע לעבען פון אייער פראַצע, אַלצדינג, מיט וואָס זיי באַנוצען זיך געגען דין און געגען יושר. פון גאָר די אַלטע צייטען האָבען אויף אזא'ן אופן געהאַנדעלט, למשל, די שקלאַפען אין רוים, און אין די מיטעלעלטערישע יאָהרען די פויערים אין דייטשלאַנד און פראַנקרייך. נישט איין מאָל האָט מען זיך געכאַפט צו דעם מיטעל אויך אין רוסלאַנד, אַ שטייגער אין די צייטען פון סטיענקא ראַזין, פּוגאַטשעוו. ווען ניט ווען האַנדלען אַזוי אויך ביי היינטיגען טאַג רוסישע אַרבייטער.

די פּערטיילטע אַרבייטער לעגט זיך אויפ'ן שכל אָט דאָס מיטעל פריער פון אַלע אַנדערע מיטלען. און פון דעס טוועגען, נישט נאָר וואָס דאָס מיטעל דערגרייכט קיין מאָל נישט דעם צוועק זיי נעם; נאָר פּערקערט, אַלע מאָל מאַכט דאָס די לאַגע פון די אַרבייטער גיכער ערגער איידער בעסער. אין די אַלטע צייטען, ווען די ממשלה פון דער רעגירונג איז ניט געווען אַזאַ שטאַרקע ווי איצטער, האָט מען נאָך געקאָנט האַפען, אַז פון אַזוינע בונטען זאָל עפּים אַרויס אַ נוי; אָבער איצטער, ווען די רעגירונג, וועלכע נעמט זיך תמיד אָן פאַר די פּוסט־און־פּאַסניקעס, פּערמעגט אַי אַ גוזמא געלד, אַי אייזענבאַהנען, אַי דעם טעלעגראַף, אַי די פּאָליציי, אַי זשאַנדאַרמען, אַי חיל, — לאָזט זיך אויס אַלע מאָל פון אַזוינע מיני פּראָד בעס דאָס, וואָס עס האָט זיך אויסגעלאָזען דאָ נישט לאַנג פון די בונטען אין דער פּאָלטאווער און אין דער כאַרקאווער גובערניע, ס'הייסט, אַז די בונטאָוושטיקעס הרג'עט מען, אַז מען שלאָגט זיי עד למיתה; און די ממשלה פון די לעדיגעהער איבער די, וואָס פּראַצעווען, ווערט דערפון נאָך שטייפּער איינגעגרונטעוועט. ווען איהר, אַרבייטער, כאַפט זיך קעמפּען מיט די געוואַלט־

טוער דורך געוואלט-מיטלען, טוט איהר די זעלביגע זאך, וואָס אַ שטייגער אַ געבונדענער מענש וואָלט געמאָן, ווען ער וואָלט זיך ווע- לען בעפרייען און גענומען דעריבער ציהען די שטריק, מיט וועלכע ער איז פערבונדען: דער סוף וואָלט געווען, אז ער וואָלט דערמיט נאָך שטאַרקער פערצויגען די פענטעס, וואָס האַלטען איהם גע- בונדען די אברים. אָט דאָס קאָן אויך ארויסקומען מיט אייך, אויב איהר זאָלט אָנפאַנגען דורך געוואלט-מיטלען אָבצונעמען דאָס, וואָס אייך קומט, און וואָס מען נעמט צו פון אייך מיט געוואלט.

2.

אז דאָס מיטעל פון בונטעווען דערגרייכט נישט קיין שום ציעל און פערבעסערט נישט, נאָר פארקערט, גיכער מאַכט דאָס נאָך ער- גער די לאַגע פון די אַרבייטער, זעהט שוין איצטער בעשיינפערליך יעדער איינציגער. און דאָרום איז די לעצטע צייט אויסגעטראַכט געוואָרען אַ שפּאַגעל-ניי מיטעל צו בעפרייען די אַרבייטער; אויס- געטראַכט האָבען דאָס מענשען, וועלכע ווילען דעם אַרבייטער'ס טובה, אָדער וועניגסטענס זאָגען זיי אזוי. דאָס ניי מיטעל שטיצט זיך אויף אזא מין תורה: נאכדעם, ווי אַלע אַרבייטער וועלען פער- לירען די ערד, וואָס זיי האָבען ביז דעמאָלט געהאַט, און וועלען אַלע ווערען געדונגענע פאַבריק-אַרבייטער (און נאָך דער דאָזיגער תורה מוז דאָס קומען אונפערמיידליך, אָט פונקט אזוי ווי עס איז אונז פערמיידליך, אז אין אַ בעשטימטער צייט זאָל די זון אויפגעהן), — וועלען זיי, די אַרבייטער הייסט דאָס, נעמען אָרגאַניזירען פּעראַיי- נען, קאָרפּאָראַציעס, מאַכען דעמאָנסטראַציעס, שיקען אין פאַרלאַ- מענט אייגענע פערטרעטער, און וועלען דורך דעם אַלץ מעהר און מעהר פערבעסערען זייער לאַגע, און סוף כל סוף וועלען זיי זיך אפילו צונעמען אַלע זאוואָדען, פאַבריקען און די ערד, און אָט דע- מאָלט וועלען זיי שוין זיין נאָר אין אַלעמען פריי און גליקליך. נישט קוקענדיג אויף דעם, וואָס אין דער תורה, וועלכע שלאָגט פאַר אָט דאָס מיטעל, זיינען אַ סך זאַכען נישט קלאָר, אַ סך זאַכען אַריינגע- שלעפט געוואָרען על כרחק, אַ סך זאַכען ווידערשפּרעכען זיך, און אַ

סך זאכען זיינען איינפאך נאָרשיש, פערשפּרויט זי זיך אין דער לעצ-
טער צייט וואָס ווייטער אַלץ מעהר און מעהר.

די דאָזיגע תורה ווערט אָנגענומען ניט נאָר אין יענע לענדער,
וואו דער גרעסטער טייל פון דער בעפעלקערונג האָט שוין צוריק מיט
עטליכע דורות אוועקגעוואָרפּען ערד-אַרבייט, נאָר אפילו דאָרטען
אויך, וואו דאָס רוב אַרבייטער האָט נאָך גאָר אין זינען נישט גע-
האַט אוועקצוגעהן פון דער ערד.

און דוקא האָט זיך געקאָנט דוכטען, אז די דאָזיגע תורה זאָל
גאָר קיין שום ערפּאָלג ניט האָבען אין די לענדער, וואו די אַרבייטער
לעבען נאָך פון ערד-אַרבייט, זיצענדיג יעדערער אויף זיין נחלה. און
ס'פּערשטעהט זיך אויך, פאַר וואָס האָט געזאָלט אזוי זיין. ווייל
קודם כל פאָרדערט די תורה פון דעם אַרבייטער אין דאָרף, אז ער
זאָל אויפגעבען די געזונטע און חיות'דיגע בעדינגונגען פון דער פּיל-
פאכיגער ערד-אַרבייט, צו וועלכע ער איז געוואוינט פון קינדווייס
אויף, און אריבערגעהן צו די אונגעזונטע, מרה-שחורה'דיגע און
פערדאַרליכע בעדינגונגען פון אַן אומעטיגער אַרבייט, וואָס פער-
שלאָגט נאָך דערצו דעם מח; אז ער זאָל זיך אָבזאָגען פון דער אונ-
אבהענגיקייט, וואָס עס פיהלט יעדער ערד-אַרבייטער, ווען ער קען
מיט זיין פּראַצע בעפּרידיגען אַלע זיינע פערלאַנגען, און אַריבער אין
דער פאָלשטענדיגער שקלאַפּישער אבהענגיקייט פון דעם גוטען
ווילען פון בעל-הבית, ווי עס איז די מעשה מיט'ן פאַבריק-אַרביי-
טער. אָבער דאָס דרשנ'ען פון אָט דער אין דער מאָדע אַריינגע-
גאַנגענער תורה, וואָס הייסט סאָציאַליזם, אפילו אין אזעלכע לענדער
ווי רוסלאַנד, וואו 98 פּראָצענט פון דער אַרבייטער-בעפעלקערונג
לעבט פון ערד-אַרבייט, ווערט גאַנץ גערן אָנגענומען פון די 2
פּראָצענט אַרבייטער, וועלכע זיינען אָבגעשטאַמען פון ערד-אַרבייט
אָדער שטעהן אָב פון איהר כסדר.

דאָס קומט אַרויס אָט פון וואָס: אז אַן אַרבייטער וואַרפט
אוועק די ערד-אַרבייט. קאָן ער שוין מעהר ניט, ווען ער זאָל דאָס
אַפילו וועלען, ביישטעהן די גרויסע נסיונות, וואָס מען טרעפט אין
דעם שטאָדטיגען לעבען און דעם פאַבריק-לעבען. און א זכות אויף

די דאָזיגע נסיונות געפינט ער אין דער סאָציאליסטישער תורה, וועלכע זאָגט איהם בפרוש, אז וואָס מעהר עס פּערגרעסערען זיך די בעדירפניסען פון'ם מענשען, איז דאָס אַלץ א בעסערער סימן, דאָס ער, דער מענש הייסט דאָס, שטייגט העכער און העכער אין זיין גייסטיגער ענטוויקלונג.

אזוינע אַרבייטער, ווי זיי האָבען נאָר אַ ביסעל גענאָשט פון דער סאָציאליסטישער תורה, קומען באַלד מיט גרויס פלייסיגקייט פּראָפּאָגאַנדירען די תורה, געבען זי צו פּערשטעהן די מיטברידער זייערע; און דערפאַר, וואָס זיי קאָנען אָנפיהרען אזא מין פּראָפּאָגאַנדאָ און האָבען זיך צוגעוואוינט צו נייע בעדירפניסען, פון וועלכע זיי האָבען ביז אהער ניט געוואוסט, האַלטען זיי זיך אַנבאָרחה פאַר פּאַרטגעשריטענע מענשען, וועלכע שטעהן אַ סך, אַ סך העכער פון דעם גראָבען פויער, פון דעם אַרבייטער אין דאָרף. צום גליק געפינט מען אזוינע אַרבייטער אין רוסלאַנד נאָך זעהר וועניג; די גרויסע צאָהל רוסישע אַרבייטער, וועלכע לעבען פון ערד-אַרבייט, האָבען קיין מאָל ניט געהערט פון דער סאָציאליסטישער תורה; און אויב זיי דערהערען פון איהר ווען ניט איז יע, האַלטען זיי די תורה פאַר אַ זאָך, וואָס זי איז זיי אין אלעמען פּרעמד און האָט לחלוטין נישט צו טאָן מיט זייערע טאָג-טעגליכע בעדירפניסען.

דיא אַלע סאָציאליסטישע מיטלען, דהיינו: פּראָפעסיאָנעלע פּעראַיינען, דעמאָנסטראַציעס, וואַהל פון אייגענע פּערטרעטער אין פּאַרלאַמענט, — מיטלען, דורך וועלכע די פּאַבריק-אַרבייטער סטאַ-רעווען זיך לייכטער צו מאַכען זייער שקלאַפען-צושטאַנד, קאָנען בשום אופן נישט פּעראַינטערעסירען אין זיך די פּרייע ערד-אַרבייטער.

אויב עס איז דאָ עפּים אויף דער וועלט, וואָס די ערד-אַרביי-טער דאַרפען יע האָבען, איז דאָס נישט העכערע שכירות, נישט קלענערע אַרבייטס-שטונדען, נישט פּעראַיין-קאַסען און ד. גל. זיי דאַרפען נאָר איין איינציגע זאָך — ערד, וואָס יעדערער פון זיי האָט איצטער צו וועניג און וואָס ער מוז האָבען גענוג, כדי צו קע-

נען זיך ערנעהרען מיט זיין הויזגעזינד. און אָט וועגען דעם ענין,
דעם איינציג-זויכטיגען פאר די ערד-ארבייטער, ווערט קיין איין
וואָרט ניט דערמאָנט אין דער סאָציאליסטישער תורה.

3.

אז די ערד, די פרייע ערד, איז דאָס איינציג מיטעל, וואָס מען
קאָן דורך איהם פערבעסערען די אייגענע לאַגע און בעפרייען זיך
פון שקלאַפּעריי, — דאָס פערשטעהן אלע רוסישע אַרבייטער,
וועלכע האָבען נאָך אַ ביסעל מאַרף אין קאָפּ.
אָט וואָס עס שרייבט וועגען דעם אַ רוסישער פּויער, אַ שטונד
דיסט, זיינעם אַ בעקאָנטען :

„אויב מען וויל פערפיהרען אַ דעוואָלוציאָן, — שרייבט ער,
— און די ערד זאָל בלייבען אַ פּריוואַט-אייגענטום, דעמאָלט, פּער-
שטעהט זיך, לוינט זיך גאָר נישט דער גאַנצער עסק. אָט לעבען
אונזערע ברידער אין אויסלאַנד, אין רומעניען, איז דערצעהלען זיי,
אז ס'איז דאָרטען פּראַן אַ קאָנסטיטוציע; ס'זיינען אויך דאָ פּאַר-
לאַמענטען. אָבער כמעט די גאַנצע ערד געפינט זיך ביי די פּריצים
אין די הענד, טאָ וואָס פּאַר אַ נויַ בריינגט דעם פּאָלק אָט דער
פּאַרלאַמענט? אין פּאַרלאַמענט, דערצעהלען זיי, איז מעהר ניט,
וואָס מען טוט, אז איין פּאַרטיי רייסט זיך כסדר אַרום מיט דער
אַנדערער, אָבער דאָס פּאָלק איז שרעקליך פּערקנעכט און איינפּאַך
צוגעשמידט צו די גוטסבעזיצער. די פּריצים האָבען אויף זייערע
גיטער כאַלופּקעס פּאַר פּויערים. די ערד פּערדינגען זיי געוויינליך
די פּויערים און ווי דער שטייגער איז נאָר אויף אַ יאָהר צייט. אויב
דער פּויער האָט גוט בעאַרבייט די ערד, דעמאָלט לאָזט דער פּריץ
זעען די ערד אויפ'ן צווייטען יאָהר, און דעם פּויער גיט ער אַ שטיק
ערד אין אַנאַנדער אָרט. די דאָזיגע אָרימע האָרפּאַשאַניקעס לעבען
אזוי אָב ביי איין פּריץ עטליכע יאָהר — און דער סוף איז, אז זיי
בלייבען איהם נאָך שולדיג געלד. די רעגיערונג נעמט אַוועק ביים
פּויער דאָס לעצט ביסעל אָרימקייט פּאַר פּאַדאַטקעס: דאָס פּערד,
די קוה, דעם וואָגען, דאָס אַקער-אייזען, די מלכּושים, דאָס בעט, די

געשיר, — אלץ ווערט פערקויפט בחצי חינם. דער קבצן שלעפט זיך דעמאָלט אוועק צו אַנאַנדער גוטס־בעזיצער, וואָס ער מיינט, אַז יענער האָט אַ בעסער האַרץ. יענער גיט איהם טאקי אַקסען, אַן אַקער־אייזען, זריעות, און אַנדערע נויטיגע זאַכען. אָבער לעבט ער דאָ אַ געוויסע צייט, און עס חזר'ט זיך איבער די זעלבע גע־שיכטע. דעמאָלט געהט דער פויער צו אַ דריטען פּריץ, א. ז. וו., אַ מעשה אָהן אַן עק. נאָך עפּיס. די גוטס־בעזיצער, וועלכע זעען אליין, נעמען אַן אַרבייטער אויף דער צייט, וואָס מען דאַרף די תּבואות פון די פעלדער אַרונטערנעמען. אָבער איינגעפיהרט איז ביי זיי דאָס די געצאָהלט זאָלען די אַרבייטער בעקומען נאָר דאָן, ווען די גאַנצע אַרבייט איז שוין אָבגעטאָן. און זעלטען ווער פון די גוטס־בעזיצער בעצאָהלט דעם אַרבייטער, וואָס עס קומט איהם; עַל פי רוב — אָדער זיי בעצאָהלען נאָר נישט, אָדער נאָר אַ העלפט, וואָס עס קומט פון זיי. און ס'איז ניטאָ קיין קלאָגער און קיין ריכטער. אָט איז אייך אייער קאָנסטיטוציע! אָט וואָס איהר האָט פון אייער פּאַרלאַמענט!

„די ערד — אָט דאָס איז דער ערשמער נויטיגער תּנאי, און דאָס פּאָלק דאַרף זעהן מיט אַלע כּחות צו דערשלאָגען זיך צו ערד. די פּאַבריקען און די זאוואָדען, אזוי דיינק איך, וועלען במילא אַרײַ בער צו די אַרבייטער. ווען די פויערים וועלען בעקומען די ערד, וועלען זיי אַרבייטען אויף איהר און לעבען ווי פּרייע מענשען לעבען פון דער פּראַצע זייערער. דעמאָלט וועלען אַ גוזמא אַרבייטער אליין ניט וועלען אַרבייטען אויף די פּאַבריקען און די זאוואָדען, און דער פּועל יוצא וועט זיין, אַז די קאָנקורענץ צווישען די אַר־בייטער וועט אַ סך שוואַכער ווערען. דעמאָלט וועלען זיך אויך העכערען די שכירות, און די אַרבייטער וועלען זיין בכח צו אָרגאַניזירען זיך זייערע פּעראיינען, זייערע קאַסען, וכדומה נאָך אזעלכע זאַכען, און וועלען קענען אפילו אליין קאָנקורירען מיט די בעלי־הבתים; דעמאָלט וועט זיך די בעלי־הבתים נישט לוינען צו האַל־טען די פּאַבריקען און זיי וועלען זעהן זיך מושווה זיין מיט די אַר־בייטער. די ערד — אָט דאָס איז דער הויפּט־פּונקט פון קאַמפּף.

דאָס מוז מען אויך געבען צו פערשטעהן די אַרבייטער. אויב עס זאָל זיי שוין מיט מזל אָבגילטען, אז די שכירות זייערע זאָלען גע- העכערט ווערען, וועט דאָס גליק געדויערען נאָר אַ קורצע צייט, ביז וואַנען דער אויפגערודערטער עולם וועט זיך בערוהיגען. און דערנאָך וועלען זיך די לעבענס־בעדינגונגען ווידער ענדערן, ווייל אויף איין פּלאַץ וועלען דאָך זיין, ווי די מעשה איז איצטער, צעהן הונגעריגע בעלנים. טאָ ווי־זשע וועט מען קאָנען דעמאָלט פאָר- דערען העכערע שכירות? "

אויב די ידיעות, וואָס עס ווערען געבראַכט אין דעם בריעה מכח די פּאַראַנדקעס אין רומעניען, זאָלען זיין אפילו ניט אין גאַנץ צען ריכטיג, און אויב אין אַנדערע לענדער זאָל מען טאַקי נישט טרעפען די אַלע מיני אונטערדריקונגען, בלייבט דאָך פאָרט קלאָר אַרויסגעזאָגט דער תּוֹך פּון דעם ענין: ס'הייסט, אז דער עיקר, וואָס מען דאַרף האָבען בכדי די לאַגע פּון די אַרבייטער זאָל פּערבעסערט ווערען, איז פּרייע ערד און גאָר.

4.

די ערד איז דער הויפט־פּונקט פּון קאַמפּף! — שרייבט אָט דער נישט־געלערנטער פּויער. בעת די געלערנטע סאָציאליסטען זאָגען, אז דער הויפט־פּונקט פּון קאַמפּף זיינען די זאוואָדען, די פּאַבריקען, און ערשט דערנאָך קומט די ערד. על פי תּורה פּון די סאָציאליסטען קומט אויס, אז אויב די אַרבייטער ווילען בעקומען ערד, דאַרפען זיי קודם כל קעמפּפען מיט די קאפיטאַליסטען צוליב דעם בעזיץ פּון די זאוואָדען און די פּאַבריקען; און נאָר דעמאָלט, ווען זיי וועלען שוין זיין די בעלי־הבתים פּון די זאוואָדען און די פּאַבריקען, וועלען זיי אויך אַרייננעמען צו זיך אין די הענד די ערד. מענשען איז נויטיג ערד, און דאָ קומען צוגעהן חכמים און דערצעהלען אויך באַבע־מעשיות, אז אויב איהר ווילט קריגען די ערד, מוזט איהר זי צוערשט אַוועקוואַרפען, און דערנאָך שוין, דורף אַ קאַמפּליצירטען פּראָצעס, אויף וועלכען עס האָבען נביאות גע- זאָגט די סאָציאליסטישע נביאים, וועט איהר זי ווידער בעקומען

צוריק און אין צוגאב צו איהר די זאוואָדען און די פאָבריקען, וואָס איהר בעדאַרפט זיי אייגענטליך האָבען אויף כפרות. אזאָ מין פאָרדערונג, ס'הייסט אז דער ערד-אַרבייטער זאָל אַרײַנקריגען די זאוואָדען און די פאָבריקען, וואָס ער דאַרף זיי נישט האָבען, בכדי ער זאָל קענען אַרײַנקריגען דערנאָך די ערד, וואָס ער האָט נויטיג ווי דעם לעבען, דערמאָנט אייך אָן די קונצען פון אייניגע פּראָצענט-ניקעס. איהר בעט ביי אזאָ פּראָצענטניק אָן הלואה פון טויזענד רובעל, איהר דאַרפט קיין שום זאָך נישט אַ חוץ געלד, אָבער דער פּראָצענטניק ענטפערט אייך: „איך קאָן אייך ניט געבען בלוז טויזענד רובעל, אָבער נעמט ביי מיר פינף טויזענד; אין דעם סך הכל וועט זיין עטליכע הונדערט פּוּד זײַף, וואָס איז ווערט פיער טויזענד, עטליכע שטיקער זײַד, און נאָך אזעלכע זאַכען, וואָס איצטער דאַרפט איהר זיי דוקא ניט, און ערשט דאָן קאָן איך אייך געבען די נויטיגע טויזענד רובעל מזומנים.“

אָט פונקט אזוי פיהרען אויס די סאָציאַליסטען. נאכדעם ווי זיי האָבען גאַנץ נישט-ריכטיג בעשלאָסען, אז די ערד איז אַ פּראָדוקציאָנס-מיטעל פון דעם זעלבען סאָרט, ווי אַ שטייגער אַ זאוואָד אָדער אַ פּאַבריק, — שלאָגען זיי פאָר די אַרבייטער, וועלכע ליידען נאָר דערפון, וואָס זיי האָבען וועניג ערד, אז יענע זאָלען אָבשטעהן פון דער ערד, און זיך בעשעפטיגען מיט'ן אייננעמען די פּאַבריקען, וואו עס ווערען געמאַכט האַרמאַטען, ביקסען, פאַרפיומען, זײַף, שפּיגלען, סטענגעס, און אַלערהאַנדיגע לוקסוס-אַרטיקלען, און שוין נאכדעם, ווען אָט די אַרבייטער וועלען זיך אויסלערנען גוט און שנעל מאַכען שפּיגלען און סטענגעס, זיי וועלען אָבער ווערען אונפֿע-היג צו ערד-אַרבייט, — זאָלען זיי דאָן אויך אייננעמען די ערד.

5.

נעמט דעם אַרבייטער, וועלכער האָט פּערוואָרפען דאָס לעבען אין דאָרף, אין דער פרייער לופט פון פעלדער, וועלדער און לאָנקעס. אין צעהן יאָהר אַרום, אָדער אַ מאָל אפילו אין אַ פאָר דורות אַרום וועט איהר בעמערקען, ווי ער ווערט מלא שמחה, ווען דער בעל-

הבית גיט איהם א הייזקע אין א מגפה-לופט, מיט א גערטעל, וואָס פערנעהמט ד' אמות און אין וועלכען מען קאָן איינפלאַנצען א צעהנדליג אונגערקעס און צוויי סיעמעטשקעס. ווי מאָדנע עם זאָל ניט אויסזעהן אזא פרייד, קאָן מען זי פון דעסטוועגען לייכט פערשטעהן. די מעגליכקייט צו לעבען אויפ'ן שוים פון דער נאַטור, זיך ערנעהרען פון דער מוטער-ערד מיט דער פראַצע פון די אייגענע הענד, איז אלע מאָל געווען און וועט אויך אלע מאָל פערבלייבען דער עיקר פון די תנאים, וואָס מאַכען דאָס לעבען פון'ם מענשען גליקליך און נישט-אבהענגיג. דאָס האָבען אַלע מענשען תמיד גע-וואוסט און ווייסען דאָס היינט אויך, און דעריבער האָבען אַלע מענ-שען תמיד געשטרעבט, און הערען ניט אויף אויך איצטער צו שטרע-בען און וועלען אייביג שטרעבען, ווי א פיש צום וואַסער, כאַטש-בי צו א שטיקעל עהנליכקייט פון אזא לעבען.

וואָס-זשע איז די טענה פון דער סאָציאליסטישער תורה ? אז פאר'ן מענשענ'ס גליק איז גאָר ניט נויטיג צו לעבען אַט אזוי צוויי-שען געוויקסען און לעבעדיגע ברואים און דורך ערד-אַרבייט צו בע-פרידיגען כמעט אלע נויטווענדיגסטע פערלאַנגען. אז, פערקעהרט, גליקליך קאָן מאַכען דעם מענשען נאָר א לעבען אין די פאַבריק-שטעדט מיט זייער מגפה-לופט, וואו עם ווערען אָבער וואָס ווייטער אַלץ מעהר און מעהר פערגרעסערט די בעדירפניסען און וואָס די בעדירפניסען קאָן מען בעפרידיגען נאָר דורך די אונזיניגע אַרבייט אויף די פאַבריקען. און די אַרבייטער, וועלכע האָבען פערלאַרען די קעפ אין די נסיונות פון פאַבריק-לעבען, גלויבען אין דעם און אַלע זייערע כחות נוצען זיי אויס צום קלעגליכען קאַמפּף מיט די קאַפיטאַליסטען צוליעב אַרבייטס-שטונדען און צוליעב די פאָר גראַד-שען, וואָס מען לעגט זיי צו די שכירות צו ; און מיינען — מיינען זיי בשעת מעשה, אז זיי טוען אויף א געוואַלדיגע העלדישקייט ; בעת די איינציגע וויכטיגע זאך, פאר וועלכער די אָבעריסענע פון דער ערד אַרבייטער האָבען געדאַרפט אויסנוצען אַלע כחות זייערע, בעשטעהט אין דעם, אז עם זאָל געפונען ווערען א מיטעל זיך אומ-צוקעהרען צום לעבען אויפ'ן שוים פון דער נאַטור און צו דער ערד-

ארבייט. „אָבער — טענה'ן די סאָציאליסטען — ווען עס זאָל שוין אפילו זיין ריכטיג, אז א לעבען אויפ'ן שוים פון דער נאַטור איז בעסער פאר א לעבען אין פאַבריק, איז די זאך אלץ איינס א פערפאלענע: ביי היינטיגען טאָג זיינען שוין די פאַבריק-אַרבייטער געוואָרען אזוי גרויס אין צאָהל און זיי האָבען שוין אזא לאַנגע צייט פּערוואָרפען דאָס לעבען פון אן ערד-אַרבייטער, אז עס קאָן גאָר ביי זיי קיין רעד ניט זיין וועגען אומקעהרען זיך צוריק צום לעבען אין דאָרף. און דער עיקר דערפאַר, וואָס דורך אזא מין אומקעהרען זיך צוריק אין דאָרף וועלען אָהן א שום נויט פּערקלענערט ווערען אין צאָהל די פּראָדוקטען פון דער פאַבריק-אינדוסטריע, וועלכע שטעלען מיט זיך אייגענטליך פאַר די עשירות פון לאַנד. א חוץ דעם, אויב די מעשה וואָלט שוין אפילו ניט געווען אזוי, וואָלט דאָך אלץ איינס ניט געקלעקט קיין פרייע ערד, וואו אלע פאַבריק-אַרבייטער זאָלען זיך קענען בעזעצען און עהנעהרען זיך פון איהר.“

אז דאָס אומקעהרען זיך פון די פאַבריק-אַרבייטער צוריק צו דער ערד וועט כלומרשט פּערקלענערען די עשירות פון דער וועלט, איז נישט ריכטיג, ווייל די ארבייטער קענען זיך לעבען אין דאָרף און אין דער זעלבער צייט אויף אַבגעבען א פאַר שעה דער פאַבריק-אַרבייט ענטוועדער ביי זיך אין דער היים, אָדער אפילו אויף די פאַבריקען. ווען אָבער, אַלס רעזולטאַט פון אַט דעם איבערגאַנג, וועט זיך יע פּערקלענערען די פּראָדוקציע פון נוצלאָזע און שעד-ליכע אַרטיקלען, וואָס מען אַרבייט אויס איצטער מיט אַ גוואַלדי-גער שנעלקייט אויף די גרויסע זאוואָדען, און עס וועט אויפהערען די איבערפּראָדוקציע פון די נויטיגע אַרטיקלען, וואָס איז איצטער אַ געוויינליכע ערשיינונג, און אַנשטאַט דעם וועט גרעסער ווערען די פּראָדוקציע פון תבואות, אויבסען, פרוכט, די צאָהל פון הויז-חיות, — וועט דאָס זיכער נישט פּערקלענערען די עשירות פון דער וועלט, נאָר אדרבא זיי פּערגרעסערען.

ווידער די צווייטע ראיה, דאָס עס וועט כלומרשט ניט קלעקען קיין ערד פאר אלע פאַבריק-אַרבייטער, ווען זיי זאָלען וועלען זיך בעזעצען אין דאָרף און זיך נעמען פאר ערד-אַרבייט, איז אויך נישט

ריכטיג אָט פאַר וואָס : אין דאָס רוב מלוכות, אפילו אין אזעלכע ווי ענגלאנד און בעלגיע, געפינט זיך ביי די רייכע גוטסבעזיצער אזא גוזמא ערד, דאָס זי קען קלעקען בלתי ספק אלס אַ קוואַל פון חיונה פאַר אלע אַרבייטער פון לאַנד ; מען רעדט שוין ניט פון רוסי־לאַנד, וואו מען קען בעזעצען אויף דער ערד פון די גרויסע פריצים אלע פאבריק־אַרבייטער אי פון רוסי־לאַנד, אי פון אלע אנדערע איי־ראָפעאישע לענדער. פערשטעהט זיך, אז דאָס איז אלץ גערעדט, ווען די בעאַרבייטונג פון דער ערד זאָל געבראַכט ווערען צו דער גאַנצן הויכער־מדרגה, וואָס עס איז גאָר ניט שווער פאַר איהר צו דער־גרייכען מיט די נייעסטע ערפינדונגען און פערבעסערונגען פון דער אנגריקולטור־מאַשינעריי ; אָדער די בעאַרבייטונג פון דער ערד זאָל כאַטשבי דערגעהן ביז דער מדרגה, אויף וועלכער זי איז געשטאַנען צוריק שוין מיט טויזענדער יאָהרען אין כינאַ.

זאָל יעדערער, וואָס אינטערעסירט זיך מיט דער דאָזיגער פראַגע, איבערלייענען קראַפֿאַטקינ'ן צוויי ביכער „ברויט און פריי־הייט“ און „פעלדער, פאַבריקען און ווערקשטאַטען“, אויך פּאָפּאָוו'ס זעהר אַ גוט ביכעל מיט'ן נאָמען „דער „ברויט־גאַרטען“. מען וועט דאָ דייטליך דערזעהן, אין ס'אַראַ גוזמא מאָל עס קען זיך נאָך פער־גרעסערען, ביי אַ גוטער בעאַרבייטונג, די פּראָדוקציע־אַנס־קראַפט פון ערד־אַרבייט, און ווי פיעל מעהר מענשען, אין פּערגלייך מיט היינט, קאָנען זיך ערנעהרען פון דעם זעלבען שטיקעל ערד. און אז די קליינע ערד־בעזיצער וועלען אונבעדינגט איינפיהרען ביי זיך די פערבעסערטע מיטלען צום בעאַרבייטען די ערד זייערע, אַרום דעם איז גאָר קיין רעד־ניט ; אויב זיי וועלען נאָר ניט זיין געצוואונגען אָט אזוי ווי איצטער, אוועקצוגעבען אלע זייערע פּערדינסטען צו גרויסע ערד־בעזיצער, ביי וועמען זיי דינגען די ערד, ווייל יענע זיינען באַין אופן ניט אויסען גרעסער צו מאַכען די פּראָדוקציע־אַנס־קראַפט פון דער ערד ; וואָס דאַרפען זיי דאָס, אימשטיינס געזאָגט, אז אָהן שום זאָרג און קאָפּ־דרעהעניס בעקומען זיי פון זייער ערד אַ גרויסען פּראָפיט סיי ווי סיי.

מען זאָגט אונז : עס וועט ניט קלעקען קיין פרייע ערד פאַר

אלע ארבייטער, און דארום לוינט זיך ניט צו קלערען וועגען דעם, אז די ארבייטער זאלען אוועקנעמען פון די ערד-בעזיצער די ערד, וואָס יענע האָבען פּערכאַפּט פאַר זיך.

אזעלכע רעד זיינען גאלער אונזין. וואָס וואָלט איהר געזאָגט, למשל, ווען אַ המון מענשען וואָלט אין אַ קאלטען טאָג, אין אַ שטורם, צוגעגאנגען צום טויער פון אַ נישט-פּערנומענעם הויז און זיך גענומען בעטען ביים בעל-הבית פון הויז ער זאָל זיי אַרייַן-לאָזען זיך אָנצואוואַרעמען, און ער וואָלט זיך וועגען דעם אזוי גער-טראַכט: „עס איז ניטאָ וואָס אַרייַנצולאָזען דעם המון אין הויז, ווייל פאַר זיי פאַר אלעמען וועט דאָ קאָם זיין פּלאַץ.“ לאָזט אַריין יענע, וואָס בעטען זיך, און דערנאָך ווען זיי וועלען זיך איינמאַש-טשען, וועט איהר שוין קענען אויסרעכענען, צו עס וועט זיין פּלאַץ פאַר אלעמען אָדער נאָר אַ טייל פון די מענשען. און ווען עס זאָל אפילו ניט זיין קיין פּלאַץ פאַר אלעמען, טאָ פאַר וואָס זאָל מען נישט אַרייַנלאָזען לכל הפחות יענע, פאַר וועמען עס געפינט זיך יע אַ פּלאַץ?

די זעלביגע געשיכטע איז אויך מיט דער ערד. ניט אוועק די ערד, וואָס מען האָט פּערכאַפּט פון די ארבייטער און מען לאָזט זיי צו איהר ניט צו, אָט צו יענע, וועלכע בעטען זיך אַהין, און דער-נאָך וועט מען שוין זעהן, צו עס איז דאָ גענוג ערד אָדער וועניג ערד.

אָבער אַ חוץ די אלע זאַכען, די גאַנצע טענה, דאָס פאַר דעם היינטיגען פאַבריק-ארבייטער איז כלומר'שט ניט פּראַן גענוג ערד, איז אין עצם גענומען אַן אונגערעכטע. אויב דער פאַבריק-ארביי-טער מוז איצטער אָנקומען צום געקויפטען ברויט, פּערשטעהט מען לגמרי נישט, פאַר וואָס, אָנשטאָט צו קויפען דעם ברויט, וואָס אַנ-דערע בעשאַפען, זאָל ער אליין טאַקי נישט געהן בעארבייטען דאָס שטיקעל ערד, וואו עס איז אויסגעוואַקסען דאָס ברויט, וואָס ער עסט, ס'מאַכט גאָר ניט אויס, אין וואָס פאַר אַ מקומות די דאָזיגע ערד ליגט: אין אינדיען, ארגענטינא, אויסטראַליען אָדער סיביר. אויף אַזאַ אופן האָבען קיין שום ווערט ניט די אלע ראיות

וועגען דעם, פאר וואָס די פּאַבריק־אַרבייטער זאָלען נישט דאַרפֿען זיך בעזעצען אין דאָרף. עס איז, פּערקערט, קלאָר ווי דער טאָג, אז אַזאַ אַיבערגאַנג איז נישט נאָר ניט שעדליך פאַר'ן וואוילזיין פון כלל, דאָס וואָלט נאָך אַ סך פּערגרעסערט די הצלחה און שוין נאָר אָהן אַ שום ספּק וואָלט דאָס אַ סוף געמאַכט צו די הונגער־יאָהרען אין אינדיען, רוסלאַנד און אַנדערע לענדער, וואָס קומען צוגעהן אזוי אָפּט און אזוי רעגעלמעסיג און וואָס בעווייזען בעסער פון אַלע ראיות, אז די איצטיגע פּערטיילונג פון דער ערד איז נישט קיין ריכטיגע.

אמת טאַקי, אז דאָרטען, וואו ס'איז שטאַרק ענטוויקעלט די פּאַבריקען־אינדוסטריע, ווי אַ שטייגער ענגלאַנד, בעלגיע און אייר־ניגע אַמעריקאַנער שטאַאַטען, איז דאָס לעבען פון די אַרבייטער אויף אזוי ווייט אַוועק מיט'ן קרומען וועג, אז עס וואָלט געווען פאַר זיי שוין זעהר שווער זיך אומצוקעהרען צוריק אין דאָרף. אָבער מאלע וואָס: שווער, זעהר שווער, פון דעסטוועגען מעגליך איז דאָך פאַרט, אז זיי זאָלען ווערען סוף כל סוף ערד־אַרבייטער. און בכדי דער אַריבערגאַנג זאָל יע געשעהן, דאַרף מען האָבען קודם כל, אז די אַר־בייטער זאָלען פּערשטעהן, דאָס דער אַריבערגאַנג איז נויטיג צוליעב זייער אייגענע טובה וועגען, און נעמען זוכען מיטלען, ווי אזוי איהם דורכצופיהרען. זיי זאָלען אָבער נישט, ווי זיי טוען עס איצטער און ווי עס לערנט זיי די סאָציאַליסטישע תורה זייערע, אָננעמען פּאַבריק־שקלאַפּעריי אַלס אַן אייביגען צושטאַנד, וואָס קען נישט גע־ענדערט ווערען און וואָס ס'איז נאָר מעגליך צו מאַכען לייכטער, אָבער באין אופן נישט צו פּערניכטען.

די אַרבייטער, וועלכע האָבען פּערלאָזען די ערד און לעבען פון דער פּאַבריק, נויטיגען זיך אויך נישט אויף אזא דרך — ניט אין פּעראיינען, און ניט אין קאָרפּאָראַציעס, און ניט אין סטרייקס, און ניט אין דעם קינדישען שפּאַציר מיט פּאָהנען דעם ערשטען מאַי, און ניט אין די אַלע זיעבען זאַכען; זיי נויטיגען זיך נאָר אין איין זאַך: זוכען מיטלען, ווי אזוי צו בעפרייען זיך פון דער פּאַבריק־שקלאַפּעריי און זיך צו בעזעצען אויף דער ערד, וואָס די

איינציגע שטערונג דערצו איז די גולה פון די בעלי־הבתים, וועלכע האָבען פּערכאַפּט די ערד און אַליין אַרבייטען זיי נישט אויף איהר. אָט דאָס דאַרפֿען די אַרבייטער בעטען, פּאַרדערן פון זייערע הער־שער. און פּאַרדערענדיג אזא זאַך, וועלען זיי פּאַרדערען ניט עפעס אַזוינס, וואָס איז זיי פּרעמד, וואָס געהערט צו זיי ניט, נאָר מען זאָל זיי אַוועקגעבען צוריק א רעכט, וואָס איז אונבעשטרייטבאַר, וואָס טאָר פון קיינעם ניט צוגענומען ווערען, וואָס ליגט אין דער טבע פון יעדען לעבעדיגען בעשעפעניס — ס'הייסט דאָס רעכט צו לעבען אויף דער מוטער־ערד און ציהען פון איהר די חיונה און נישט דאַרפֿען דערביי בעטלען די ערלויבנים פון אַנדערע מענשען.

אָט פאַר דאָס רעכט מוזען קעמפּען אין די פּאַרלאַמענטען די פּערטרעטער פון די אַרבייטער; דאָס מוז פּרעדיגען די פּרעסע, וואָס פּערטיידיגט דעם אַרבייטער'ס אינטערעסען; צו דעם קאַמפּף מוז זען זיך צוגרייטען די פּאַבריק־אַרבייטער גופאַ.

דאָס איז דער כלל מיט די אַרבייטער, וועלכע האָבען שוין פּערלאָזען די ערד. אָבער בנוגע די אַרבייטער, דערהויפּט די רו־סישע אַרבייטער, וואָס 98 פּראָצענט פון זיי לעבט נאָך אין דאָרף אויף דער ערד, איז פאַר זיי נאָר די פּראַגע אין דעם, מיט וואָס פאַר אַ מיטלען זיי זאָלען קענען פּערבעסערען זייער לאַגע, ניט דאָר פּענדיג בעת מעשה פּערלאָזען די ערד און אַרייַנוואַרפֿען זיך אין די נסיונות פּונ'ם פּאַבריק־לעבען.

נאָר איין מיטעל איז דאָ דערצו: אָבגעבען די אַרבייטער צו־ריק די ערד, וואָס געפינט זיך איצטער אין דעם רשות פון די גרויסע ערד־בעזיצער.

פּערפיהרט אויף אַ טשיקאַוועס אַ שמועס מיט'ן ערשטען רו־סישען פּויער, וועלכער אַרבייט אין שטאָדט, מכּה דעם, פאַר וואָס עס לעבט זיך איהם אַזוי ניט־גוט, וועלען זיי אייך אלע ענטפּערען אין איין קול: ניטאָ קיין ערד, ניטאָ צו וואָס אַ האַנד צוצולעגען. און אָט דאָ ביי אונז אין רוסלאַנד, וואו דאָס פּאָלק האַלט אין איין בעקלאַגען זיך, אז דאָס האָט וועניג ערד, קומען צוגעהן מענ־שען מיט'ן געדאַנק צו דיענען דעם פּאָלק און נעמען פּראָפּאָגאַנד־

רען ניט וועגען מיטלען, ווי אזוי מען קערט זיך אום צוריק די אוועק-גענומענע ערד, נאָר וועגען די מיטלען, מיט וועלכע מען זאָל קעמ-פפען אין די פּאַבריקען מיט די קאַפיטאַליסטען.

אַבער שוים-זשע דאַרפען אַ ל ע לעבען אין דאָרף און זיך פּערנעמען מיט ערד-אַרבייט ? וועלען פּרעגען מענשען, וועלכע האָבען זיך שוין אזוי שטאַרק צוגעוואוינט צום אוננאַטירליכען לע-בען פון דעם איצטיגען דור, אַז מײן מיטעל קוקט אויס בײ זיי עפּים ווילד און גאָר אונמעגליך אויסצופיהרען. אַבער פאַר וואָס זאָלען אַ ל ע טאַקי ניט לעבען אין דאָרף און ניט בעשעפטיגען זיך מיט ערד-אַרבייט ? אויב עס וועלען זיך פאַרט געפינען אזוינע מענשען מיט אַזאַ משונה'דיגען געשמאַק, אַז די שקלאַפּעריי פון דער פּאַבריק וועט זיי בעסער געפּעלען ווי דאָס לעבען אין דאָרף, מהיכאַ תּיתאַ, זאָלען זיי געהן געזונדערהייט אין פּאַבריק אַרײן. דער עיקר איז, אַז יעדער מענש זאָל האָבן די מ ע ג ל י כ י י ט צו לעבען ווי אַ מענש. ווען מיר זאָגען, אַז ס'איז ווינשענסווערט, דאָס יעדער מענש זאָל האָבען די מעגליכקייט אויפצוהאַלטען אַ געזונד, מײנען מיר ניט חלילה, דאָס איטליכער איז מחויב חתונה צו האָבען און האָבען קינדער ; מיר מײנען נאָר, אַז שלעכט און מיאום איז די געזשאַפּטליכע אָרדנונג, וועלכע גיט ניט דעם מענשען אָט די מעגליכקייט.

.6

נאָך אין די צײטען פון פּאַנשטישנע, לײב-אַייגענטום, פּלעגען די פּויערים האָבען אַ טבע צו זאָגען צו זייערע פּריצים : „מיר זײנען אייערע, אַבער די ערד איז אונזערע.“ ס'הײסט, זיי האָבען אנערקענט, אַז ווי עס זאָל נישט זײן אכזריות'דיג און נישט געזעצ-ליך דאָס, וואָס אײן מענש איז אַ בעל-הבית איבער'ן צווייטען, איז נאָך מעהר אכזריות'דיג און נישט-געזעצליך דאָס, וואָס די ערד געהערט צו אַ מענשען, וועלכער אַרבייט ניט אויף איהר. אמת, פאַר דער לעצטער צײט הױבען אָן אײניגע רוסישע פּויערים נאָכצו-מאַכען די פּריצים און קױפען ערד, האַנדלען מיט ערד, האַלטענדיג

דאָס ערד-אייגענטום פאר א געזעצליכע זאך, און נישט האָבענדיג שוין מורא, אז מען וועט זי ביי זיי אָבנעמען. אָבער האַנדלען — האַנדלען אזוי נאָר גאַנץ וועניג מענשען, לייכטזיניגע און פערבלענד-דעטע פון זשערניקייט. אָבער דאָס רוב, אלע אמת'ע רוסישע ערד-אַרבייטער, גלויבען שטייף אין דעם כלל, אז די ערד קאָן ניט זיין און גיך ניט זיין דאָס אייגענטום פון מענשען, וועלכע אַרבייטען ניט אויף איהר; און אז אויב די ערד געפינט זיך איצטער ביי יענע, וועלכע אַרבייטען נישט און וועלכע האָבען זי צוגענומען פון אַנדערע, וועלכע אַרבייטען יע, טאָ וועט קומען אַ צייט, ווען מען וועט זי אָבנעמען צוריק פון די, וואָס בעל-הבית'עווען איצטער איבער איהר, און זי וועט ווערען, ווי זי מוז טאקי זיין, אלעמענ'ס אייגענטום. און אין דעם גלויבען זייערען, אז אזוי וועט עס זיין און וואהרשיינד-ליך גיך זיין, זיינען די רוסישע פויערים אין גאַנצען גערעכט. עס איז געקומען די צייט, ווען מען האָט דייטליך איינגעזעהן, דאָס עס ווערט בעגאַנגען אַן אונרעכט, אַ נאַרישקייט, און אַ גרויזאַמקייט, אז מען לאָזט בעזיצען די ערד מענשען, וועלכע אַרבייטען אויף איהר נישט; אַקוראַט ווי צוריק פאַר 50 יאָהר האָט מען אויך אזוי דייט-ליך איינגעזעהן, דאָס אַן אונרעכט, אַ נאַרישקייט און אַ גרויזאַמ-קייט ווערט געטאָן, ווען מען לאָזט דעם פרייז בעזיצען לייב-שקלאַ-פען. צו דערפון, וואָס עס זיינען פערשוואונדען געוואָרען אַנדערע מיטלען פון אונטערדריקונג, אָדער דערפון, וואָס די מענשען אויף דער וועלט זיינען גרעסער געוואָרען אין צאָהל, אָדער דערפון ווי-דער, וואָס די וועלט איז געוואָרען מעהר געבילדעט, מעהר אויפגע-קלערט, — אָבער אלע, ממש אלע (סיי די, וואָס בעזיצען ערד, און סיי די, וואָס האָבען קיין ברעקעל ערד נישט) זעהן שוין איצטער נאַנץ קלאָר איין זאך: אז אויב ביים פויער, וועלכער אַרבייט שווער און ביטער און האָט אָבגעפראַצעוועט דאָס גאַנץ לעבען, איז ניטאָ גענוג ברויט, ווייל עס איז ניטאָ גענוג ערד, וואו דאָס צו זעען; אויב ביים פויער איז ניטאָ קיין מילך פאַר די קינדער און פאַר די אַלטינקע, ווייל ער האָט ניט וואו די בהמות צו פאַשען; אויב דער פויער האָט ניט אַן אייגענעם שייטעל האַלץ, מיט וואָר

צו פערריכטען זיין צופוילטע כאָלופקע אָדער מיט וואָס זי דורכ-
צוהייצען; און אז אין דער זעלבער צייט דער פריץ, וועלכער טוט
ניט איין אַ פינגער אין קאלט וואַסער, פארוואוינט גרויסע געראמע
שטיבער, פיטערט מיט מילך יונגע הינטלעך, בויט הייזלעך אין
סאָד און שטאַהלען מיט פאָלירטע שויבען, פערנעמט צעהנדליגע
טויזענד דעסיאטין ערד מיט וועלדער, פאַרקען און לאַנקעס צו פאַ-
שען שעפּסען, פערלעבט און עסט אויף אין אייך וואָך אזא גוזמא,
דאָס עס וואָלט געווען גענוג צו ערנעהרען דערמיט אַן ערך אַ יאָהר
צייט די גאַנצע הונגעריגע בעפעלקערונג פון דעם דערבייאַגען דאָרף;
— טאָ איז די ראייה דערפון, דאָס אזא מין סדר פון לעבען טאָר נישט
פערבלייבען אויף ווייטער. דאָס אונרעכט, די נאַרישקייט און די
גרויזאמקייט פון אזא מין צושטאַנד וואַרפט זיך איצטער יעדערען
אין די אויגען, אזוי ווי פריהער האָט זיך געוואַרפען אין די אויגען
דאָס אונרעכט, די נאַרישקייט און די גרויזאמקייט פון דער פאַנ-
שטשינע. און ווי באַלד מענשען זעהען איין קלאָר דאָס אונרעכט,
די נאַרישקייט און די גרויזאמקייט פון אַ וועלכער ניט איז פון
זייערע איינריכטונגען, ווערט שוין דערמיט אַליין אונפערמיידליך
אַוועקגע'הרג'עט די דאָזיגע איינריכטונג. אויף אזא'ן אופן האָט
זיך געענדיגט די פאַנשטשינע, און אויף אזא'ן אופן מוז זיך ענדי-
גען און זעהר גיך ענדיגען דאָס פרוואַט-אייגענטום אויף ערד.

7.

דאָס ערד-אייגענטום מוז אונפערמיידליך מבטל ווערען, ווייל
דאָס אונרעכט, די נאַרישקייט און די גרויזאמקייט פון אָט דער
איינריכטונג איז געוואַרען צו קלאָר פאר יעדען איינעם. די
פראַגע איז נאָר: אויף וואָס פאַר אַ דרך וועט דאָס מבטל ווערען?
דאָס לייב-אייגענטום און שקלאַפּעריי, ניט נאָר אין רוסלאַנד,
אַבער אויך אין אלע לענדער, זיינען מבטל געוואַרען
דורך אַ בעפעהל פון דער רעגירונג. וועט מען
פרעגען: פאַר וואָס טאָקי אין דער אמת'ן זאָל אויך דאָס ערד-איי-
גענטום נישט קאָנען מבטל ווערען דורך אַ בעפעהל פון דער רע-

גירונג ? אָבער עס איז אַ גרויסער צווייפֿעל, אויב די רעגירונג זאָל
אזא בעפעהל קענען אָבגעבען אָדער זי זאָל ווען עס איז פּועל'ען ביי
זיך דאָס צו טאָן.

אלע רעגירונגען בעשטעהען פון מענשען, וועלכע לעבען פון
פרעמדער פראצע. ערד־אייגענטום גיט די מעגליכקייט צו פיהרען
אָט אזא לייכט לעבען בעסער פון אלע אנדערע זאכען. ניט נאָר,
וואָס די הערשער און די גרויסע ערד־בעזיצער וועלען קיין מאָל ניט
צולאָזען, אז עס זאָל מבטל ווערען ערד־אייגענטום, נאָר אפילו יענע,
וואָס האָבען ניט צו טאָן מיט'ן רעגירען און מיט'ן ערד־בעזיץ, אַ
שטייגער די בעאַמטע, די קינסטלער, די געלערנטע, די סוחרים, די
וואָס דיענען ביי רייכע מענשען, פיהלען אינסטינקטיוו, אז ווען עס
זאָל ניט זיין קיין ערד־אייגענטום, וואָלט זיי פּערזענליך ניט געווען
אזוי גוט צו לעבען אויף דער וועלט. און מחמת דעם, אָדער זיי
פּערטיידיגען אלע מאָל דאָס ערד־אייגענטום, אָדער, ווען זיי גריי-
פען אָן אנדערע ערשיינונגען, וועניגער וויכטיגע, ריהרען זיי קיין
מאָל ניט אָן די פראגע פון ערד־אייגענטום.

אלס אַ מערקווירדיג ביישפּיעל פון אזא סאָרט פּערהאַלטען זיך
צו דער פראגע מצד די רייכע קלאַסען, קאָן
דיענען די ענדערונג אין דעם קוק אויף ערד־
אייגענטום, וואָס מיר בעמערקען אין דעם בעריהמטען ענגלישען
דענקער הערבערט ספּענסער. ביז וואַנען הערבערט ספּענסער איז
געווען אַ יונגער מאַן, אַן אָנפאַנגער, און האָט ניט געהאַט קיין שום
פּערבינדונגען מיט די רייכע און די הערשענדיגע קלאַסען, האָט ער
געקוקט אויף דער פראגע פון ערד־אייגענטום פונקט אזוי, ווי עס
דאַרף קוקען אויף דער פראגע איטליכער מענש, וואָס איז פריי פון
זייטיגע געדאַנקען: ער האָט דאָס ערד־אייגענטום פּערדאַמט
אויפ'ן סאַמע ראַדיקאַלען אופן, בעווייזענדיג מיט אותות ומופתים
ווי אונגערעכט דאָס איז. אָבער עס זיינען אוועק אַ פּאָר צעהנדליג
יאָהר, הערבערט ספּענסער, דער פריעריגער יונגער מאַן אָהן אַ נאָר-
מען, איז געוואָרען אַ בעריהמטער שרייבער, וועלכער האָט פּערבונד-
דען בעקאַנטשאַפט מיט דער הערשענדיגער קלאַס און די גרויסע ערד־

בעזיצער, און ער האָט אזוי גרינדליך געענדערט זיין קוק אויף ערד-
אייגענטום, דאָס ער האָט געזעהן צו פערניכטען אלע אויסגאבען
פון זיינע ביכער, וואו ער האָט זיך אַרויסגעזאָגט אין אזא קרעפטי-
גער שפראך געגען די נישט-געזעצליכקייט פון ערד-אייגענטום.

אָט אזוי קומט דאָס אויס, אז דאָס רוב רייכע מענשען פיהלען
אויב נישט בעוואוסטזיניג, וועניגסטענס אינסטינקטיוו, דאָס זייער
וואוילזיין האַלט זיך אויף ערד-אייגענטום. און דערפאַר איז דאָס
וואָס די פאַרלאַמענטען, כלומר/שט זאָרגענדיג פאַר דער טובה פון
פאָלק, שלאָגען פאַר די פערשידענסטע מיטלען, וואָס זאָלען פער-
בעסערען די לאַגע פון פאָלק, און בעשפרעכען די מיטלען, און פרו-
פען אפילו די מיטלען דורכצופיהרען; אָבער זיי וועלען קיין
מאָל ניט פאַרשלאָגען, בעשפרעכען און פרופען דורכצו-
פיהרען דאָס איינציג מיטעל, וואָס איז בכה צו פערבעסערען אויף
אן אמת די לאַגע פון פאָלק און אין וועלכען דאָס פאָלק נויטיגט זיך,
— ד. ה. די פערניכטונג פון ערד-אייגענטום.

דעריבער, איידער מען געהט פערענטפערען די פראַגע פון
ערד-אייגענטום, דאַרף מען אַ פריער צושלאָגען די פערשווערונג,
וואָס בעשטעהט דערין, אז פון דער פראַגע זאָל מען מיט אַ כיון
נישט רעדען. אזא פערשווערונג איז געמאַכט געוואָרען אין די
לענדער, וואו די פאַרלאַמענטען האָבען אַ חלק אין דער הערשאַפט.
אָבער אין רוסלאַנד, וואו די גאַנצע הערשאַפט געפינט זיך ביים
קייסער אין די הענד, איז נאָך וועניגער מעגליך, אז ערד-אייגענטום
זאָל מבטל ווערען. אייגענטליך אין רוסלאַנד, רעדט זיך נאָר אזוי,
דאָס דער קייסער האָט די גאַנצע מאַכט. אין דער אמת'ען ליגט די
מאַכט אין די הענד ביי הונדערטער מענשען פון דער גאַס — דעם
קייסער'ס קרובים אָדער מקורבים, וועלכע צווינגען איהם צו טאָן
דאָס, וואָס זיי ווילט זיך. און די אלע מענשען בעזיצען יעדערער
בעזונדער אַ גרויסען שטח ערד, און דערפאַר וועלען זיי דאָס קיין
מאָל ניט צולאָזען, אז דער קייסער זאָל ארויסנעמען די ערד פון דעם
רשות פון די פריצים, אויב ער זאָל דאָס אפילו יע וועלען. ווי
שווער עס איז ניט געווען דעם קייסער, וועלכער האָט בעפרייט די

פויערים, צו צווינגען די מקורבים זיינע אויפצוגעבען לייב־אייגענ־טום, האָט ער דאָס דאָך געקאָנט אויספיהרען, ווייל די ערד איז נאָך אלעמען געבליבען ביי זיי. ווען אָבער דעם קייסער'ס קרובים און מקורבים זאָלען זיין געצוואונגען אויפצוגעבען די ערד, ווייסען זיי גאנץ גוט, אז זיי פערלירען דורך דעם די לעצטע מעגליכקייט צו לעבען אזוי, ווי זיי זיינען געוואוינט צו לעבען.

ריכטען זיך אַלזאָ אויף דעם, דאָס די רעגירונגען אין אלגע־מיין און אין רוסלאַנד דער קייסער זאָלען בעפרייען די ערד, — קען מען בשום אופן נישט.

אָבצונעמען מיט געוואַלט פון די פריצים די ערד, וואָס זיי ווילען ניט אוועקגעבען, איז ווידער ניט־מעגליך דער־פאר, וואָס די מאַכט פון דער געוואַלט־טעטיגקייט וועט תמיד זיין אויף דעם צד פון די מענשען, וועלכע האָבען שוין אַריינגעכאַפט צו זיך אין די הענד די הערשאַפט. און ערוואַרטען, אז די בעפרייאונג פון דער ערד זאָל פאָרקומען נאָכ'ן מיטעל, וואָס די סאָציאליסטען שלאָגען פאָר, ד. ה., זיך צוגרייטען אומצובייטען די תנאים פון אַ גוטען לעבען אויף די ערגסטע בעדינג־גונגען, וואָס מען קען זיך נאָר אָבמאָלען, און זיך טרייסטען בשעת מעשה מיט משיח'ס צייטען — איז שוין גאָר אַן אונזין.

יעדער פערנינפטיגער מענש זעהט, אז ניט נאָר וואָס דאָס לעצטע מיטעל בעפרייט נישט, דאָס מאַכט אַדרבא די אַרבייטער וואָס ווייטער אַליץ פאר גרעסערע שקלאַפען ביי די בעלי־הבתים זייערע, און אין דער צוקונפט וועט דאָס פערשקלאַפע די אַרביי־טער צו יענע משגיחים, וואָס וועלען אַריינקריגען די דעה איבער דעם נייעם סדר פון לעבען. וואַרטען, אז די פערניכטונג פון ערד־אייגענטום וועט קומען דורך אַ פאָלקס־דעניערונג (פאַרלאַמענט), אָדער, ווי דאָס וואַרטען שוין די רוסישע פויערים אַ צייט מיט יאָה־רען, דורכ'ן גוטען ווילען פון קייסער, איז נאָך אונזיניגער, ווייל אַלע מקורבים פונ'ם קייסער און דער קייסער גופא בעזיצען יעדער בעזונדער אַ געוואַלדיג־גרויסען שטח ערד, און הגם זיי וועלען אייך זאָגען מיט אַ פרומען צבועזישען פנים, דאָס די טובה פון פויער

ליגט ביי זיי איינגעבאקען אין הארצען, — וועלען זיי קיין מאָל
נישט געבען די פויערים די איינציגע זאך, אין וואָס יענע נויטיג
גען זיך, ס'הייסט ערד, ווייל זיי ווייסען, דאָס אָהן זייערע רייכע
מאָיאַנטקעס וועלען זיי ניט קענען פּוסט־און־פּאַסעווען און לעבען אַ
גוטען טאָג פון דעם פּאָלק'ס פּראַצע.

וואָס־זשע פּאָרט דאַרפען טאָן די אַרבייטער אום צו בעפרייען
זיך פון דעם אונטערדריקטען צושטאַנד, אין וועלכען זיי געפינען
זיך? ?

.8

אויפ'ן ערשטען קוק זעהט אויס די מעשה, ווי מען וואָלט דאָ
נאָר נישט געקענט מאַכען, און אז די אַרבייטער זיינען אזוי געבונד־
דען, דאָס עס איז נישטאָ פאַר זיי קיין שום מעגליכקייט צו בעד־
פרייען זיך. אָבער דאָס זעהט נאָר אויס אזוי אויפ'ן ערשטען קוק.
די אַרבייטער דאַרפען זיך נאָר אַ גראָב טאָן אין די סבות פון זייער
פערשקלאַפונג, און זיי וועלען דערזעהן, אז ניט די בונטען, און ניט
דער סאָציאליזמוס, און ניט די רעגירונגען און אין רוסלאַנד ווידער
ניט דער קייסער וועט זיי העלפען; דאָס זיינען אלץ פּוסטע האָפֿ־
נונגען. זיי האָבען אַנאַנדער מיטעל בעפרייט צו ווערען, און דערצו
אזא מיטעל, וואָס קיין מענש ניט און קיין זאך ניט קענען זיי ניט
שטערען דערין; אַ מיטעל, וואָס איז אלע מאָל געלעגען ביי זיי
אַליין אין די הענד און ליגט ביי זיי אין די הענד איצטער אויך.

און, דער אמת געזאָגט, איז דאָך פּחאַן נאָר איין איינציגע סבה,
וואָס די אַרבייטער וואַלגען זיך אין אביונות. און די סבה איז, אז
די פריצים בעל־הכית'עווען איבער דער ערד, וואָס עס דאַרפען האָד־
בען די אַרבייטער. אָבער וואָס־זשע גיט די פריצים די מעגליכ־
קייט צו בעזיצען אָט די ערד?

ערשטענס: אויב עס זאָל זיך מאַכען, אז די אַרבייטער זאָלען
פּרופּען צו בענוצען זיך אָט מיט דער ערד פון די פריצים, ווערן באַלד
אַרונטערגעבראַכט סאָלדאַטען, און יענע וועלען אוועקטרייבען,
ממית'ען, צום טויט דער'הרג'ען די אַרבייטער, וועלכע האָבען פּער־

לכאפט די ערד מיט געוואלט, און זיי וועלען זי אומקערען צוריק צו די ערד־בעזיצער. און די סאלדאטען זיינען דאך אליין געוועזענע ארבייטער, אָט אזוי ווי איהר. אַלזאָ, איהר אליין, ארבייטער, דערמיט וואָס איהר געהט אין סאלדאטען און פאָלגט די מיליטערישע בעאמטע, גיט איהר די פריצים די מעגליכקייט צו בעזיצען די ערד, וועלכע דארף על פי יושר געהערען צו אייך. (וועגען דעם, אז אַ קריסט קען נישט זיין קיין סאלדאט, ד. ה., געבען אַ שבועה אוועק־צו'הרג'ען לעבעדיגע מענשען, און אז ער איז מחויב זיך אָבצוזאָגען פון געברויכען געוועהר, האָב איך שוין אַ סך מאָל געשריבען און אויך געפרופט צו בעווייזען מיט פסוקים פון ברית חדשה, פאַר וואָס יעדער קריסט מוז אזוי האַנדלען.)

אָבער אַ חוץ דעם, וואָס מיט אייער אַנטייל נעמען אין דעם מיליטער, גיט איהר די פריצים די מעגליכקייט צו בעזיצען ערד, וואָס איז אלעמענ'ס אייגענטום און, אויב אזוי, אויך אייער אייגענ־טום, — גיט איהר די פריצים די דאָזיגע מעגליכקייט אויך דערמיט, וואָס איהר ארבייט ביי זיי אויף דער ערד און וואָס איהר דינגט זי ביי זיי אָב. איהר, ארבייטער, דארפט נאָר אויפהערען דאָס צו טאָן, און דער בעזיץ פון ערד וועט תיכף ווערען פאַר די פריצים נישט נאָר אונניצליך, אויך אונמעגליך, און זייער ערד וועט דע־מאָלט ווערען אלעמענ'ס אייגענטום. ווי שטארק די פריצים זאָלען זיך ניט אָנשמררינגען צו פערבייטען די ארבייטער אויף מאַשינען און אָנשמאָט אַקערן די פעלדער צו פיטערן פיה און צו פערשפריי־טען וועלדער, קענען זיי דאָך נישט אויסקומען אָהן ארבייטער, און איינער נאָכ'ן אַנדערען וועלען זיי זיך אָבזאָגען פון זייערע מאַ־יאַנטקעס.

איהר זעהט אויף אַזא'ן אופן, ארבייטער, אז דאָס מיטעל בע־פרייט צו ווערען פון אייער פערשקלאַפטען צושטאַנד בעשטעהט נאָר אין דעם, וואָס איהר זאָלט קומען צום שכל און פערשמעהן, אז בע־זיצען ערד איז אַ פערברעכען, און איהר זאָלט דאָרום ניט נעמען קיין שום אַנטייל אין דעם פערברעכען, ניט אַלס סאלדאטען ווען מען וועט אייך הייסען אוועקנעמען די ערד ביי די, וואָס ארבייטען אויף

איהר, און נישט געהן אליין ארבייטען צו די פריצים אויף די מאַ-
יאַנטקעס, און אויך נישט נעמען די פריזישע ערד אין אַרענדע.

.9

„אַבער, וועט מען אונז זאָגען אויף דעם, דאָס מיטעל נישט צו
געהן אין סאָלדאַטען, און נישט אַרבייטען אויף די פריזישע פעל-
דער, און נישט דינגען ביי די פריצים זייער ערד, וואָלט געהאַט עפּים
אַ ממשות נאָר דעמאָלט, ווען די אַרבייטער פון דער גאַנצער וועלט
זאָלען אָבמאַכען צווישען זיך נישט צו געהן אין סאָלדאַטען, און
נישט צו אַרבייטען פאַר די פריצים און נישט צו דינגען די פריזישע
ערד, און אזא זאַך איז נישט געמאָלט און קען נישט געמאָלט זיין.
אויב איין טייל פון די אַרבייטער זאָל זיך יע מישב זיין און אויפהע-
רען צו געהן אין סאָלדאַטען און אַרבייטען אויף די פריזישע מאַ-
יאַנטקעס און נעמען ביי די פריצים ערד אין אַרענדע, דעמאָלט ווע-
לען קומען די איבעריגע אַרבייטער, אָפטמאָל אַרבייטער פון אַנדערע
פעלקער, און זאָגען, אז דער פערבאָט איז פאַר
זיי קיין פערבאָט ניט. און דער סוף וועט זיין, אז
די פריצים וועלען נישט געשטערטערהייט בעזיצען די ערד ווי ביז
אָהער. און יענע אַרבייטער, וועלכע האָבען זיך אָבגעזאָגט אַנטייל
צו נעמען אין דעם ערד-בעזיץ, וועלען אויף אזאָן אופן נאָך
אומזיסט און אומנישט פערלירען זייער לעצט ביסעל וויגאָדעס,
וואָס זיי האָבען, און די אַלגעמיינע לאַגע וועט דורך דעם ניט ווע-
רען אויף אַ האָר לייכטער.“ דער אַרנומענט איז אַ גאַנץ ריכטיגער,
אַבער ווען איז דאָס גערעדט געוואָרען? ווען עס וואָלט זיך האַנד-
לען וועגען אַ סטרייק. אַבער דאָס, וואָס איך שלאָג פאַר, איז דאָך
ניט קיין סטרייק. איך שלאָג פאַר ניט קיין סטרייק, נאָר אַ גאַנץ
איינפאַכע זאַך: אז די אַרבייטער זאָלען זיך אָבזאָגען אַריינצו-
טרעטען אין מיליטער, וואָס געברויכט געוואָלט איבער זייערע בריי-
דער, און זיך אָבזאָגען צו אַרבייטען אויף די פריזישע פעלדער און
צו האַלטען אין אַרענדע די פריזישע ערד. ניט דערפאַר שלאָג

איך דאָס פאָר, וואָס דאָס בריינגט די אַרבייטער וועניג נוי און טוט אָן אויף זיי די קייטען פון אַ שקלאַף, נאָר דערפאַר, וואָס דאָס אַלץ איז אַן עבירה, און פון דער עבירה איז יעדער מענש מחויב זיך אָבצוהיטען, ווי ער היט זיך אָב ניט נאָר פון רציחה, גנבה, גזלה און ד. גל., אָבער אויך היט ער זיך אָב אַנטייל צו נעמען אין די דאָזיגע שלעכטע מעשים. און אַז אַנטייל נעמען אין דעם אונגעזעצליכען ערד־אייגענטום און אויפהאַלטען דאָס געשעפט איז אַ זינד, דערין קען קיין שום ספק ניט זיין פאַר די אַרבייטער. זיי דאַרפען זיך נאָר אַ גראָב טאָן אין דעם, וואָס פאַר אַ בעדייטונג עס האָט אָט זייער אַנטייל נעמען אין דעם ערד־בעזיץ פון די פּוסט־און־פּאַסני־קעס. מחמת, אויפצוהאַלטען דאָס אייגענטום אויף דער ערד פון די פריצים איז דאָך אַלץ איינס ווי צו פערשאַפען נויט און יסורים טויזענדער מענשען; איז אַלץ איינס ווי צו זיין דער מלאַך המות פון די, וואָס האָבען ניט גענוג צו עסען, און פון די, וואָס האָרעווען איבער די כחות, און פון די אַלטינקע און די קינדער, וואָס שטאַרבען פאַר דער צייט, — בקיצור פערשאַפען די אַלע צרות, וואָס דער פויער שטעהט אויס, ווייל ער קען ניט באַקומען די ערד, וואָס די פריצים האָבען פערקאַפט צו זיך.

און אויב דאָס קומט ארויס דערפון, וואָס די פריצים בעזיצען די ערד, — און יעדער איינער זעהט דאָך בעשיינפערליך, אַז די מעשה איז טאַקי אזוי, — דאַרף דאָך אויך זיין קלאָר פאַר אַלעמען אין דער זעלבער צייט, אַז נעמען אַנטייל אין דעם ערד־בעזיץ פון די פריצים און איהם אויפהאַלטען, איז אַ גרויסע זינד, פון וועלכער עס דאַרף זיך אָב־היי־טען איטליכער מענש. הונדערטער מיליאָנען מענשען גאָר אָהן אַ שום סטרייק האַלטען פאַר אַ זינד געבען געלד אויף פּראָצענט, גנב'ען, אַוועק'הרג'ען אַ מענשען און אַ סך אנדערע מעשים, און דעריבער היטען זיי זיך אָב פון די אַלע מעשים. אָט פונקט אויף אַזאַ אופן דאַרפען אויך האַנדלען די אַרבייטער בנוגע ערד־אייגענטום. זיי זעהען דאָך מיט די אייגענע אויגען, ווי אונגעזעצליך אַזאַ מין אייגענטום איז, און האַלטען עס פאַר אַ

מיאוס'ע גרויזאמע זאך. טאָ פאָרוואָס-זשע, וועניג נאָך וואָס זיי
נעמען אַנטייל אין דעם אייגענטום, האַלטען זיי דאָס נאָך אויף?

10.

ווי איהר זעהט, שלאָג איך פאָר נישט קיין סטרייק. איך שלאָג
פאָר, איהר זאָלט זיין קלאָר בעוואוסט, אז ס'איז א זינד און א
פערברעכען אַנטייל צו נעמען אין ערד-אייגענטום און, אלס דער
פועל יוצא פון אזא בעוואוסטזיין, זאָלט איהר זיך אָבחיטען איינטייל
צו נעמען אין דעם. אמת, אזא מין אָבחיטען זיך פערדייניגט ניט
אין איין בעשלוס, ווי ס'איז די מעשה מיט א
סטרייק, אלע מענשען, וועלכען זיינען פערדיינער-
סירט אין דעם ענין, און דאָס קאָן ניט געבען דע-
ריבער די פאָראויס בעשטימטע רעזולטאטען, וואָס עס גיט א גע-
וואונענער סטרייק. דערפאר אָבער די אַחדות, וואָס עס קומט
ארויס פון דעם אָבחיטען זיך, איז א סך פעסטער און ליינגער, ווי
פון א סטרייק. די געצוואונגענע אַחדות, וואָס ווערט בעשאַפען ביי
א סטרייק, האַלט נאָר אָן ביז דער צייט, ווען דער צוועק פונ'ם
סטרייק איז דערגרייכט געוואָרען. אָבער די אַחדות פון א סך
מענשען, וועלכע זיינען פארטאָן אין דער אייגענער טעטיגקייט,
אָדער היטען זיך אָב פון א געוויסער טעטיגקייט, ווייל זיי זיינען
אלע געקומען צום זעלביגען בעוואוסטזיין, אזא אַחדות ניט נאָר
וואָס זי הערט קיין מאָל ניט אויף, זי ווערט נאָך וואָס
א מאָל אלץ פעסטער און פעסטער און ציהט צו זיך
צו אַלץ מעהר מענשען. אזוי קען דאָס טאָקי זיין און מוז טאָקי זיין,
ווען די אַרבייטער וועלען זיך אָבחיטען אַנטייל צו נעמען אין דעם
ערד-אייגענטום ניט אלס רעזולטאט פון א סטרייק, נאָר ווייל זיי
וועלען ווערען בעוואוסטזיניג, ווי זינדיג עס איז אזא מין אַנטייל.
עס איז גאַנץ מעגליך, אז ווען די אַרבייטער וועלען שוין בעגרייפען
די אונגעזעצליכקייט פון אַן אַנטייל אין דעם פריצישען ערד-בעזיץ,
וועלען ניט אלע פון זיי, נאָר א קליינער טייל, אויפהערען צו אַר-
בייטען ביי די פריצים אויף די מאַיאָנטקעס אָדער צו האַלטען די

פריצישע ערד אין ארענדע. אָבער היות ווי זייער אָבחיטען זיך וועט אַרויסקומען ניט דורך אַן אָבמאַך, וואָס האָט נאָר אַ בעדיי-טונג אין אַ בעשטימטען אָרט און אויף אַ געוויסע צייט, נאָר דורך אַ געהעריגען בעוואוסטזיין, וואָס לעגט אַרויף אַ התחיבות אין יעדער צייט און גאַנץ ענאַל אויף יעדען מענשען, טאָ דער סוף וועט זיין, אז די צאָהל אַרבייטער, וואָס מען וועט זיי אויפוויווען אי מיט'ן וואָרט, אי מיט אַ ביישפיעל, ווי אונגעזעצליך עס איז דאָס ערד-אייגענטום, און וואָס פאַר אַ צרות עס קומען אַרויס פון איהם, — די צאָהל, זאָג איך, וועט זיך האַלטען אין איין פּערגרעסערען.

מען קען באַין אופן ניט פאַראויסזעהן, אויף וואָס פאַר אַ דרך עס וועט זיך אומבייטען דער געביי פון דער געזעלשאַפט נאכדעם, ווי די אַרבייטער וועלען קומען צום בעוואוסטזיין, אז אַנטייל צו נעמען אין ערד-אייגענטום איז אַ זינד; אָבער אין איין זאך קען מען זיין גאַנץ זיכער: אז וואָס גרעסער עס וועט זיך פּערשפּרייטען אָט דער בעוואוסטזיין, וועלען די ענדערונגען אין דעם געזעלשאַפטלי-כען בנין זיין אַלץ בעדייטענדיגער. די דאָזיגע ענדערונגען קענען בעשטעהן אין דעם, אז ווען אַ טייל אַרבייטער וועט זיך אָבזאָגען צו אַרבייטען ביי די פּריצים אויף די פּעלדער און דינגען ביי זיי ערד, וועלען די ערד-בעזיצער דערזעהן, אז דער ערד-בעזיץ בריינגט זיי גאָר נישט אַרײַן, און ענטוועדער זיי וועלען איינגעהן אויף אַ פּשרה מיט די אַרבייטער, אָדער זיי וועלען זיך אין גאַנצען אָבזאָ-גען פון ערד-אייגענטום. אויך איז מעגליך, אז די אַרבייטער, וואָס מען האָט גענומען אין סאָלאַרטען, וועלען בעגרייפּען די אונגעזעצ-ליכקייט פון ערד-אייגענטום, און זיי וועלען זיך אַלץ עפּטער און עפּטער אָבזאָגען צו טאָן געוואַלט איבער די ברידער זייערע, די אַר-בייטער אין דאָרף, און די רעגירונג וועט זיין געצוואונגען אויפ-צוהערען צו בעשיצען דעם ערד-בעזיץ פון די פּריצים, און די פּריצי-שע ערד וועט ווערען פּריי פאַר אַלעמען.

ענדליך קען עס אויך זיין, אז די רעגירונג זאָל פּערשטעהן, דאָס די בעפּרייאונג פון דער ערד איז אונפּערמיידליך, און זי זאָל געפינען פאַר נויטיג צו פּערלויפּען דעם וועג די אַרבייטער'ס נצחון;

די רעגיערונג, הייסט דאָס, וועט די אַרבייטער'ס נצחון פּערזיגלען מיט איהר קאַזיאָנער חתימה און דורך אַ געזעץ אָבשאַפּען ערד-אייגענטום.

די ענדערונגען, וואָס עס קענען און מוזען זיך אַרויסווייזען אין דעם ערד-בעזיץ נאכדעם, ווי די אַרבייטער וועלען בעגרייפּען די אונט-געזעצליכקייט פון אַן אַנטייל אין דעם ערד-אייגענטום, קענען זיין זעהר פּערשיעדען; און עס איז שווער נביאות צו זאָגען, פון וואָס פאַר אַ סאָרט די ענדערונגען וועלען זיין; אָבער איין זאך איז זיכער, אז קיין איינציגע שטרעבונג פון דעם מענשען צו האַנדלען אין דעם ענין מיט'ן פּולען האַרצען, ווי גאָט האָט געהייסען אָדער ווי דאָס אייגען געוויסען פּאָרדערט, וועט ניט געהן לאַיבּוד.

„וואָס וועל איך קענען אויפּטאָן איינער אַליין?“ — וועט איהר אָפּט הערען פון אַ מענשען, וועלכער דאַרף טאָן עפּים אַזוינס, וואָס דאָס רוב איז געגען דעם. אזאַ מענש דינקט, אז בכדי אַ זאך זאָל זיין ערפּאָלגרייך, דאַרפען אין דער זאך זיך אַריינלעגען דוקא אַלע אָדער, וועניגסטענס, אַ סך; אָבער „אַ סך“ דאַרף מען נאָר האָבען פאַר שלעכטע מעשים. פאַר אַ גוטע זאך איז גענוג צו האָבן בען נאָר איין מענשען, ווייל גאָט העלפט תמיד דעם מענשען, וועל-כער טור אַ גוטע זאך. און מיט וועמען גאָט איז, מיט דעם וועלען פריער אָדער שפּעטער אויך זיין אַלע מענשען.

יעדענפאַלס, וועלען אַלע פּערבעסערונגען אין דער לאַגע פון די אַרבייטער פּאַרקומען נאָר דורך דעם, וואָס זיי וועלען אַליין האַנדלען מעהר נאָך דעם רצון פון גאָט, און נאָך זייער אייגענעם געוויסען, ס'הייסט מאַראַלישער ווי זיי האָבען געהאַנדעלט ביז אַהער.

.11

געפרופּט האָבען די אַרבייטער צו בעפרייען זיך דורך געוואַלט-טעטיגקייטען, דורך בונטען, און זיי האָבען ניט דערגרייכט זייער צוועק. געפרופּט האָבען זיי און פרופּען נאָך איצער צו בעפרייען זיך דורך די סאָציאַליסטישע מיטלען — דורך פּעראַיינען, סטרייקס, דעמאָנסטראַציעס, פּאַרלאַמענטאַרישע וואַהלען, און נאָר אין בעס-

טען פאל מאכט דאָס לייכטער די קאטאָרזשנע אַרבייט פון די שקלאַ-
פען, און דאָס אויך נאָר אויף אַ צייט, און וועניג וואָס דאָס בע-
פרייט זיי ניט, דאָס מאכט נאָך שטייפער די שקלאַפּעריי.
געפרופט האָבען די אַרבייטער און פרופּען נאָך היינט צו בע-
פרייען זיך יעדערער בעזונדער דורך דעם, וואָס זיי האַלטען אויף די
אונגעזעצליכקייט פון ערד-אייגענטום, וואָס זיי אַליין פּערדאַמען
דאָס; און אויב די לאַגע פון צוויי-דריי, און דאָס אויך ניט אַלע
מאָל און ניט אויף לאַנג, פּערבעסערט זיך יע פון אזא מין אנטויל
אין דעם פּערברעכען, ווערט אָבער דורך דעם די לאַגע פון כלל נאָך
ערגער. דאָס קומט אַרויס דערפון, וואָס אַ גרינדליכע פּערבעסערונג
אין דער לאַגע פון מענשען (ניט פון איין מענשען, נאָר פון דעם כלל
מענשען) קאָן זיין נאָר דעמאָלט, ווען מען וועט האַנדלען אין לעבען,
ווי די חכמים האָבען אונז געלערנט: בעגעה זיך מיט'ן צווייטען
אזוי, ווי דו וואָלסט וועלען, אז דער צווייטער זאָל זיך בעגעהן מיט
דיר. און די אַלע דריי מיטלען, וואָס די אַרבייטער האָבען לעת
עתה בענוצט, האָבען ניט איינגעשטימט מיט דעם, וואָס די חכמים
האָבען אונז געלערנט, ס'הייסט בעגעהן זיך מיט'ן צווייטען אזוי,
ווי מיר וואָלטען וועלען, אז דער צווייטער זאָל זיך בעגעהן מיט אונז.
דאָס מיטעל פון בונטען, ד. ה., באַנוצען געוואַלט איבער מען-
שען, וועלכע האַלטען פאַר זייער אייגענטום די ערד, וואָס זיי האָבען
בעקומען בירושה אָדער געקויפט אויף אַבגעשפּאַרטע געלד, איז געגען
דעם כלל צו בעגעהן זיך מיט'ן צווייטען אזוי, ווי מיר וואָלטען ווע-
לען, מען זאָל זיך בעגעהן מיט אונז, ווייל קיין איינער פון די מען-
שען, וועלכער נעמט אַנטויל אין די בונטען, וואָלט נישט וועלען, אז
מען זאָל אוועקנעמען ביי איהם דאָס, וואָס ער האַלט פאַר זיין איי-
גענטום; נאָך מעהר, אז דאָס אוועקנעמען פון דעם אייגענטום ווערט
געוויינליך בעגלייט מיט די סאַמע אכזריות'דיגע געוואַלט־מעשים.
אויך שטימט ניט איין מיט'ן כלל — צו בעגעהן זיך מיט'ן
צווייטען אזוי, וו מיר וואָלטען וועלען, אז דער צווייטער זאָל זיך
בעגעהן מיט אונז, די גאַנצע סאַציאליסטישע טעטיגקייט. זי שטימט
ניט איין מיט דעם כלל, ערשטענס, דערפאַר, וואָס אוועקלעגענדיג

אלס גרונד־פרינציפ דעם קלאסען־קאמפף, רופט זי ארויס אין די ארבייטער צו די בעלי־הבתים און צו די נישט־ארבייטענדיגע אין אלגעמיין אזוינע פיינדליכע געפיהלען, וואָס אויב מען זאָל אַ שטייגער אַ פרעג טאָן ביי די אַרבייטער, צו זיי ווילען, אז די בעלי־הבתים זאָלען טראָגען אין האַרצען אַט פונקט אזוינע געפיהלען צו זיי, וועלען די אַרבייטער זיכער זאָגען, אז ניט. און עס שטימט ניט איין מיט דעם כלל די סאָציאליסטישע טעטיגקייט אויף דערפאַר, וואָס אין דער צייט פון אַ סטרייק זיינען די אַרבייטער זעהר אָפט געצוואונגן גען, צוליב דעם ערפאָלג פון זייער קאמפף, צו בענוצען געוואַלט אייבער די אַרבייטער, סיי אייגענע, סיי פון פרעמדע פעלקער, וועלכע פערנעמען די פלעצער פון די סטרייקערס.

דאָס גלייכען איז אויף געגען דעם כלל — צו בעגעהען זיך מיט'ן צווייטען אזוי, ווי מיר וואָלטען וועלען, אז דער צווייטער זאָל זיך בעגעהען מיט אונז, — און ניט נאָר איז דאָס געגען דעם כלל, עס איז איינפאך אונמאָראַליש אַט יענע תורה, וואָס זאָגט צו די אַרבייטער, אז עס וועלען צו זיי אַריבערגעהן אלע פראָדוקציאָנס־מיטלען, ס'הייסט אז די זאוואָדען און די פאַבריקען וועלען ווערען זייער אייגענטום מיט האַק און פאַק. איטליכע פאַבריק איז די אַרבייט פון אַ סך אַרבייטער, און ניט נאָר פון די אַרבייטער פון היינט טיגער צייט, ס'הייסט פון יענע, וואָס האָבען אוועקגעשטעלט די פאַבריק און צוגעגרייט די מאטעריאלען פאַר איהר אויסבויען און געדאַרבייט ביים בויען גופא, אָבער אויף פון אַן אונענדליכער צאָהל גייסטיגע און פיזישע אַרבייטער פון די פריעריגע דורות, אָהן ווער מעס אַרבייט וואָלט גאָר קיין שום פאַבריק ניט געקאָנט עקזיסטירען. מאַכען דעם חשבון, ווי גרויס עס איז געווען דער אַנטייל פון אלע מענשען אין דעם אויסבויען פון דער פאַבריק, איז גאָר קיין שום מעגליכקייט ניטאָ, און דערפאַר טאַקי לערנען די סאָציאליסטען גופא, אז יעדע פאַבריק, פונקט ווי די ערד, געהערט דעם גאַנצען פאָלק. דער איינציגער חילוק איז נאָר, וואָס ערד־אייגענטום קאָן אָבגעשאַפט ווערען אַט באַלד אויפ'ן אָרט און ס'איז ניטאָ וואָס צו וואַרטען, ביז וואַנען די פראָדוקציאָנס־מיטלען וועלען ווערען אלע

מענ'ס אייגענטום. אָבער די פאבריק קאָן ווערען דאָס געזעצליך אייגענטום פון פאָלק נאָר אין דעם פאל, ווען עס וועט מקוים ווערען די פאנטאזיע פון די סאָציאליסטען, וואָס קאָן גאָר, מחשבות'ן, קיין מאָל נישט מקוים ווערען, ס'הייסט, אַז אַלע, בוכשטעבליך אַלע פראָדוקציאָנס-מיטלען זאָלען ווערען דאָס קהל'שע אייגענטום; און ניט דעמאָלט, ווי דאָס רוב אַרבייטער-סאָציאליסטען טראַכטען זיך, ווען זיי וועלען זיך אוועקנעמען די פאבריקען פון די בעלי הכתים. דער בעל הבית האָט קיין שום רעכט ניט צו בעזיצען די פאבריק, אָבער גראָד אזוי וועניג רעכט אויף וועלכער ניט איז פאבריק האָר בען אויף די אַרבייטער ביז דער צייט, ווען עס וועט ניט מקוים ווערען דאָס פּערגעזעלשאַפטליכען פון אַלע פראָדוקציאָנס-מיטלען, אַ זאך, וואָס קאָן קיין מאָל ניט מקוים ווערען.

אָט דערפאַר זאָג איך טאַקי, אַז די תורה, וואָס גיט אַוועק די אַרבייטער די פאבריקען, אויף וועלכע זיי זיינען פּערנומען, פאַר דער צייט, ווען אַלע פראָדוקציאָנס-מיטלען וועלען ווערען דאָס איי-גענטום פון דער געזעלשאַפט (מען רעכענט געוויינליך, אַז דאָס וועט אזוי זיין), אַזאַ תורה ניט נאָר וואָס זי איז געגען דעם גאָלדענעם כלל: בעגעה זיך מיט'ן צווייטען אזוי, ווי דו וואָלסט וועלען, אַז דער צווייטער זאָל זיך בעגעהן מיט דיר, נאָר זי איז איינפאַך אונ-מאָראַליש.

דאָס גלייכען, איז אויך געגען דעם כלל — צו בעגעהן זיך מיט'ן צווייטען, ווי מיר וואָלטען וועלען, אַז דער צווייטער זאָל זיך בע-געהן מיט אונז — דאָס, וואָס די אַרבייטער האַלטען אויף דאָס ערד-אייגענטום ענטוועדער דורך געוואַלט-טעטיגקייטען אַלס סאָלאַרטען, אָדער דורך אַרבייט אויף די פּריצישע מאַיאָנטקעס און אַרענדירען די פּריצישע ערד. אַזאַ מין אויפהאַלטען דעם ערד-בעזיץ איז גע-גען דעם כלל דערפאַר, וואָס אויב אַזעלכע מעשים פּערבעסערען שוין יע אויף אַ געוויסע צייט די לאַגע פון די מענשען, וועלכע טון זיי, מאַכען זיי אָבער בלתי ספּק אַ סך ערגער די לאַגע פון די אַנדערע אַרבייטער.

מען זעהט אַלזאָ, אַז אַלע מיטלען, וואָס די אַרבייטער האַבען

לעת עתה בענוצט אום בעפרייט צו ווערען, דהיינו געוואלט־טעטיג־
קייט, אָדער די סאָציאליסטישע טעטיגקייט, אָדער די מעשים פון
געוויסע מענשען, וועלכע האַלטען אויף, צוליעב דער אייגענער
וויגאָדע, די אונגעזעליכקייט פון דעם ערד־בעזיץ, האָבען נישט דער־
גרייכט דעם צוועק, ווייל קיין איינס פון די אַלע מיטלען האָט ניט
איינגעשטימט מיט'ן גרונד־כלל פון מאָראַל: בעגעה זיך מיט'ן
צווייטען אַזוי, ווי דו וואָלסט וועלען, אז דער צווייטער זאָל זיך בע־
נעהן מיט דיר.

און דאָס, וואָס ניט די טעטיגקייט זייערע בעפרייט די אַרביי־
טער פון זייער פּערשקלאַפּטען צושטאַנד, נאָר אַן איינפאַך אָכהיטען
זיך פון זינדיגען, קומט אַרויס דערפון, וואָס אַזאַ אָכהיטען זיך איז
ישר'דיג און מאָראַליש, ד. ה. שטימט איין מיט'ן רצון פון גאָט.

12.

„אָבער די נויט!“ — וועט מען אויף דעם ענטפּערן. ווי שטאַרק
איבערזייגט אימיצער זאָל ניט זיין אין דער אונגעזעליכקייט פון
פריוואַט־אייגענטום אויף ערד, — איז איהם שווער, ווען ער איז אַ
סאָלדאַט, למשל, ניט צו געהן אַהין, וואו מען שיקט איהם; אָדער
ניט צו אַרבייטען פאַר די פּריצים, ווען די דאָזיגע אַרבייט קען איהם
געבען מילך פאַר זיינע הונגעריגע קינדער. אָדער ווי קען זיך דער
פויער איינהאַלטען און ניט נעמען אין אַרענדע די פּריצישע ערד,
ווען ער פערמאָגט נאָר איין האַלבע־דעסיאַטין ערד אויף איין מויל,
און ווען ער ווייס גוט, אז מיט דער קלעגליכער נחלה, וואָס ער בע־
זיצט, וועט ער זיך מיט זיין פאַמיליע ניט קענען ערנעהרען? אמת,
איינהאַלטען זיך ווי אין דעם פאַל, אַזוי אין יענעם פאַל, איז זעהר
שווער; אָבער פונקט אַזוי שווער איז דאָך זיך איינצוהאַלטען אי־
בערהויפּט פון אַ מיאוס'ער עבירה. און פון דעסטוועגען דאָס רוב
מענשען האַלטען זיך יע איין פון שלעכטע מעשים. דאָ אָבער, אין
דעם פאַל, איז זיך לייכטער איינצוהאַלטען פון דער עברה איידער
פון דעם גרעסטען טייל שלעכטע מעשים; ווייל דעם שאָדען, וואָס
עס קומט אַרויס פון אָט דער עברה — ס'הייסט דעם אַנטייל נעמען

אין דעם ערד-בעזיץ — זעהט מען א סך קלערער און דייטליכער, ווי אין א פולע שלעכטע מעשים, פון וועלכע מען האלט זיך גע- וויינליך איין. איך רעד ניט פון דעם פאל, ווען א סאָלדאט זאָגט זיך אָב אַנטייל צו נעמען אין דעם מיליטער, וואָס מען שיקט אַרויס געגען די פויערים. אמת, מען דאַרף האָבען דערצו א בעזונדערע געוואַגטקייט און זיין גרייט זיך מוסר נפש צו זיין, און דערפאַר קאָן דאָס ניט יעדערער דאָקאָזשען; און דורך דעם טאַקי טרעפט זיך גאַנץ זעלטען, אז א סאָלדאט זאָל זיך אָבזאָגען צו געהן ערגיץ, ווען מען שיקט איהם. אָבער בכדי ניט צו אַרבייטען אויף די פּריצישע פעל- דער און ניט צו נעמען זיי אין אַרענדע, דאַרף מען בריינגען וועניגער קרבנות און אויך גאָר ניט זיין אזא כוואַט. ווען אַלע אַרבייטער וואַלטען נאָר פּאָלשטענדיג פּערשטאַנען, אז אַרבייטען אויף די פּרי- צישע פעלדער, און נעמען זייער לאַנד אין אַרענדע איז אַן עברה, וואַלט וואָס פון טאָג געוואָרען אַלץ קלענער די צאָהל אי פון יענע, וואָס אַרבייטען אויף דער פּריצישער ערד, און אי פון יענע, וואָס דינגען די ערד ביי די פּריצים. עס לעבען דאָך מיליאָנען מענשען און האָבען קיין שום גוים אין דער פּריצישער ערד, ווייל זיי זיי- נען האַנדווערקער ביי זיך אין דער היים, אָדער אפילו ווייט פון דער היים בעשעפטיגען זיי זיך מיט די סאַמע פּערשיעדענע מלאכות. עס נויטיגען זיך אויך ניט אין דער פּריצישער ערד די הונדערטער טוי- זענדער, און די מיליאָנען פויערים, וועלכע קוקען גאָר נישט, וואָס עס איז זיי שווער צו טאָן, און הויבען זיך אויף פון דעם אַלטען אָרט און געהען אויף דעם נייעם אָרט, וואו זיי בעקומען גענוג ערד, און על פי רוב ניט נאָר וואָס זיי ווערען ניט דאָרטען פּערשוואַרצט, פּערקערט, זיי ווערען נאָך רייך און פּערגע- סען אין גיכען גאָר אין גאַנצען אָן דעם ביטערען מזל, וועלכער האָט זיי אַרויסגעטריבען פון דער אַלטער היים. אויך בעגעהען זיך אָהן די פּריצישע ערד יענע פויערים, די גוטע בעלי-הבתים, וועלכע ווייסען ווי צו שפּאַרען דעם גראַשען און בעאַרבייטען גוט זייער שטיקעל ערד, און פּערשטעהט זיך דאַרפּען זיי ניט — ניט אַרבייטען פאַר די פּריצים און ניט דינגען זייער לאַנד. און עס לעבען נאָך אויך טוי-

זענדער מענשען, וועלכע דארפען ניט ארבייטען פאר די פריצים און
ניט נעמען זייער ערד אין ארענדע, מענשען, וועלכע לעבען ווי קריס-
טום האָט געבאָטען, ד. ה. יעדערער לעבט ניט פאר זיך אליין, נאָר
העלפט אויס איינער דעם צווייטען; ווי מען טרעפט אַ שטייגער
אזא לעבען אין אַ סך קריסטליכע קהלות אין רוסלאַנד (מעהר פון
אלע אנדערע זיינען מיר בעקאָנט די דוכאַבאָרען).

נויט, דחקות קאָן נאָר געמאָלט זיין אין אַ געזעלשאַפט פון מענ-
שען, וועלכע לעבען נאָכ'ן טירישען געזעץ, אז איינער מוז כלומר'שט
קעמפּען מיט'ן צווייטען. אין די קריסטליכע קהלות דאָרף קיינער
נישט ליידען קיין שום נויט. ווי באַלד אז מענשען טיילען זיך
איינער מיט'ן אנדערען מיט אלץ, וואָס זיי האָבען, קלעקט אלע מאָל
פאַר יעדער איינציגען אויף אלץ, וואָס ער דאָרף צום לעבען, און עס
בלייבט נאָך אַ סך איבער. ווען דער עולם, וואָס האָט זיך צוגעהערט
צו קריסטום' פּרעדיגען, איז געוואָרען הונגעריג, האָט קריסטום אזוי
געטאָן: ער האָט זיך דערוואוסט, אז אַ פאַר מענשען האָבען מיט-
געבראַכט וואָס צו עסען, און ער האָט געהייסען אַלעמען זיך זעצען
אין אַ קרייז, און יענע, וואָס האָבען געהאַט די אכילה, האָט ער גע-
הייסען איבערגעבען דאָס עסען די שכנים זייערע פון איין זייט, כדי
ווען די שכנים וועלען זיך אָנעסען, זאָלען זיי דאָס עסען איבערגעבען
צו די אנדערע. און ווען עס איז דערגאַנגען ביז צום לעצטען מענ-
שען אין דעם קרייז, זיינען אלע געווען זאַט, און עס איז נאָך אַ סך
איבערגעבליבען.

אָט אויף דעם זעלבען דרך ווייס מען פון קיין נויט נישט אין
דער געזעלשאַפט פון מענשען, וועלכע האַנדלען אזוי ווי יענע האָבען
געהאַנדעלט, און אזוינע מענשען דארפען ניט ארבייטען פאר די
פריצים און ניט נעמען אין ארענדע זייער לאַנד. דחקות קאָן אַלזאָ
ניט דינען פאר אַן אורזאכע, צוליעב וועלכער מענשען זאָלען טאָן
דאָס, וואָס איז שעדליך פאַר די ברידער זייערע.

אויב די ארבייטער געהען איצטער צו די פריצים ארבייטען און
דינגען ביי זיי אָב די ערד, טון זיי דאָס נאָר דערפאַר, וואָס ניט אלע
פון זיי פערשטעהען נאָך, ווי שלעכט עס זיינען אָט אזעלכע

מעשים, און ס'ארא רעה זיי טון דערמיט אי די ברידער זייערע, אי זיך גופא. וואָס גרעסער עם וועט זיין די צאָהל פון אזוינע, וואָס פערשטעהן יע, און וואָס קלערער זיי וועלען פערשטעהן די פולע בע- דייטונג פון זייער אַנטייל אין דעם ערד-אייגענטום, וועט אַלץ מעהר און מעהר פאלען פון זיך אַליין די מאַכט פון די לעדינגעהער אי- בער די, וואָס אַרבייטען.

13.

דאָס איינציגע, ריכטיגע, אונצווייפעלבאַרע מיטעל, וואָס מען קאָן דורך איהם פערבעסערען די לאַגע פון די אַרבייטער און וואָס שטימט איין אין דער זעלבער צייט מיט'ן ווילען פון גאָט, בעשטעהט אין דעם, אז די פריצים זאָל מען בשום אופן ניט לאָזען פערקאפּען די ערד. ווי-זשע פיהרט מען אַזויס אַט די מין בעפרייאונג פון דער ערד? ערשטענס, אז די אַרבייטער זאָלען זיך אָבזאָגען אַנטייל צו- נעמען אין דעם מיליטער, ווען דאָס מיליטער ווערט אויסגענוצט גע- גען דאָס אַרבייטער-פּאַלק; און, צווייטענס, די אַרבייטער זאָלען ניט געהן אַרבייטען אויף די פריזישע פעלדער און ניט נעמען אין ארענדע די פריזישע ערד. אָבער עס איז נאָך ווייניג, אז איהר, אַרבייטער, זאָלט וויסען, דאָס פון אייער טובה וועגען דאַרף די ערד בעפרייט ווערען פון די פריצים, און דאָס די בעפרייאונג פון דער ערד קאָן דערגרייכט ווערען, ווען איהר וועט זיך אָבזאָלעטען און ניט בעגעהען געוואַלט-טעטיגקייטען איבער אייער אייגענעם ברודער און אויך ניט אַרבייטען אויף די מאַיאַנטקעס פון פריץ און ניט דינגען ביי איהם זיין ערד. אַ חוץ דאָס אַלץ, דאַרפט איהר נאָך וויסען פאַראויס, ווי אזוי איינצושטעלען אַ שטיקעל אָרדנונג אין דער ערד נאכדעם, ווען זי וועט שוין זיין בעפרייט פון די פריזישע הענד, ווי, הייסט דאָס, די ערד פאנאָנדערצוטיילען צווישען די, וואָס אַרבייטען.

די מייסטע פון אייך קלערען זיך געוויינליך, אז מען דאַרף נאָך צונעמען די ערד פון די, וואָס אַרבייטען ניט, און אַלץ וועט שוין זיין גוט. אָבער דאָס איז ווייט ניט אזוי. ס'איז אייך גרינג צו זאָגען: צונעמען די ערד פון די, וואָס אַרבייטען ניט, און זי איבערגעבען די,

וואָס אַרבייטען יע. אָבער ווי טוט מען אָב די זאַך אויף אזא דרך, אז דער יושר זאָל ניט ליידען דערביי און אז די רייכע לייט זאָל ניט געגעבען ווערען די מעגליכקייט וויעדער צונויפצוקויפען גרויסע שטרעקעס ערד און דורך דעם מיטעל וויעדער נעמען רייטען אויף דעם אַרבייטער'ס קאַרק? פּערקערט, ערלויבען יעדערן אַרבייטער בעזונדער אָדער יעדער קהלה בעזונדער, נאָך דער מיינונג פון אַנ-דערע צווישען אייך, צו קאַשען און צו אַקערען, אַזוואו איינער וויל (אזוי איז דאָס געווען פאַרצייטען און אזוי איז דאָס נאָך עד היום ביי די קאָזאַקען), — אזוינע פאַראַנדקעס זיינען מעגליך נאָך דאָר-טען, וואו ס'איז דאָ ווייניג מענשען, און ערד א סך, און די ערד גופא איז פון איין סאָרט. אָבער דאָרטען, וואו מענשען איז פראַן מעהר, איידער עס קאָן זיי ערנעהרען די ערד, און די ערד איז פון פּערשיע-דענע סאָרטען, איז נויטיג אויפצוווכען אַנאַנדער מיטעל, ווי אזוי צו בענוצען זיך מיט דער ערד. צוטיילען אפשר די ערד נאָך דער צאָהל מענשען? אָבער ווען מען זאָל צוטיילען די ערד נאָך דער צאָהל מענשען, וועט די ערד אַנקומען אויף אזוינע, וואָס זייערע הענד קלעבען נאָר ניט צו ערד-אַרבייט, און אָט די ניט-אַרבייטער וועלען די ערד פּערדינגען אָדער פּערקויפען צו רייכע ספּעקולאַנט-טען, און עס וועלען זיך וויעדער בעווייזען מענשען, וועלכע האָבען אין זייער בעזיץ א גוזמא ערד און אַליין אַרבייטען זיי ניט אויף איהר. אפשר פּערבאָטען די, וואָס אַרבייטען ניט, צו פּערקויפען אָדער צו פּערדינגען זייער ערד? אָבער וואָס וועט דערפון אַרויס? די ערד, וואָס געהערט א מענשען, וועלכער וויל ניט אָדער קען ניט אַרבייטען, וועט בלייבען ליגען אָהן א שום געברויך. א חוץ דעם: נאָמיר שוין זאָגען, אז די ערד ווערט צוטיילט נאָך דער צאָהל מענ-שען. ווי גלייכט מען אָבער אויס דעם אונטערשיד אין די מעלות פון דער ערד? עס איז פראַן ערד פעטע, וואָס איז פרוכטבאַר, און ס'איז פראַן ערד, זאַמדיגע, זומפיגע, וואָס איז ניט פרוכטבאַר; עס זיינען פראַן שטיקער ערד אין די שטעדט, וואָס טראָגען אַריין 1000 רובעל און אפילו מעהר אויף א יאָהר פון איין דעסיאַטין, און עס זיי-נען פראַן שטיקער ערד ערגיץ אין א פּערוואָרפענעם ווינקעל, וואָס

טראָגען ניט אַרײַן קײַן שום רױח. װײַזשע צױטײַלט מען די ערד אַזױ, דאָס די מענשען, װאָס אַרײַטען נױם, זאָלען זי װײַדער ניט אַרײַנכאַפּען צו זיך אײַן דער ממשלה? און עס זאָלען ניט זײַן קײַן פּערטײַלטע, װאָס האָבען געקראָגען אַ קלענערען חלק? און עס זאָלען ניט אַרױסקומען דורך דעם אַמפּערייען, מחלוקת'ן, מלחמות? די װעלט אײַז שױן אַ לאַנגע צײַט פּערנומען מיט די דאָזיגע פּראַגען און מיט זײַער לײַזען. און אַ סך פּלענער זײַנען אױסגעפונען גער װאָרען, װי אַזױ די ערד זאָל ריכטיג צױטײַלט װערען צװײשען די אַרײַטער.

שױן ניט רעדענדיג פון די פּלענער װאָס מען רופט בײַ אונז קאָמוניסטישע, פּלענער, װעלכע פּאַרדערן, אז די ערד זאָל געהערען צו דער גאַנצער קהלה, און זאָל בעאַרבייט װערען פון אַלע חברים פון דער קהלה, װײַס אײַך נאָך פון כּרומה אַזױנע פּלענער:

דער פּלאַן פּונ'ם ענגלענדער װײַליאַם אַגילױו, װעלכער האָט געלעבט אײַן דעם 18-טען יאָרהונדערט. אַגילױו זאָגט, אז הױט װי יעדער מענש װערט געבאַרען אױף דער ערד און בעקומט דורך דעם אַן אונצװײפּעלכאַר רעכט צו געפּינען זיך אױף אױהר און צו ער-נעהרען זיך מיט אױהרע פּראָדוקטען, בכּן קאָן ניט אָט דאָס רעכט פּונ'ם מענשען זײַן בעגרעניצט דערפאַר נאָך, װאָס עס געפּינען זיך אַנדערע מענשען און זײ האַלטען גרױסע שטרעקעס ערד פאַר זײַער אײַגענטום. און דעריבער דאַרף יעדער אײַנער האָבען דאָס רעכט צו בעזיצען אומזיסט דאָס בײַסעל ערד, װאָס עס קומט אױס אױף זײַן חלק. װען אָבער אײַמיצער בעזיצט מעהר ערד, אײַדער עס קומט אױס אַרױס אױף זײַן חלק, און בענוצט זיך מיט די חלקים, װאָס עס פּאַרדערן נאָך פון אױהם ניט די מענשען, װעמען די חלקים געהערען על פי יושר, דעמאָלט מוז דער ערד-בעזיצער בעצאָהלען פאַר זײַן בעזײַץ אַ געװײסען סכּם דער מלוכה.

אַ צװײטער ענגלענדער, טהאָמאַס ספּענס, האָט מיט אַ פּאַר יאָהר שפּעטער פּערזוכט צו לײַזען די ערד-פּראַגע דערמיט, װאָס ער האָט די גאַנצע ערד אַנערקענט פאַר דאָס אײַגענטום פון די קהלות, און אָט די קהלות האָבען שױן געקאַנט טון מיט דער ערד אַלצדײַנג,

וואָס זיי האָבען געוואָלט. דאָס פּריוואַט-אייגענטום אויף ערד פון פּריוואַט-מענשען איז שוין דורכדעם גופא געווען אין גאַנצען אָב-געשאַפט.

אַלס אַ ביישפּיעל, ווי אזוי ספּענס האָט געקוקט איבערהויפּט אויף ערד-אייגענטום, קאָן אונז דיענען די געשיכטע פון זיינער אַ באַגעגעניס אין 1788 אין העלדאָנברידזש. די באַגעגעניס הייסט ביי איהם „אַן המצאה אין וואַלד“.

„אין מאָל, דערציילט ער, ווען איך האָב געקליבען ניס אין אַ וואַלד, האָט זיך פון די קוסטען אַרויסגערוקט אַ מענש און ביי מיר געפרעגט, וואָס איך טו דאָ ?

איך האָב געענטפּערט : „איך קלייב ניס.“

— אזוי ? איהר קלייבט ניס ? ווי וואַנט איהר דאָס צו זאָגען?

— פאַר וואָס ניט ? — האָב איך געפרעגט. — וואָלט איהר

דען אַ שטייגער געצווייפעלט אין דעם רעכט פון אַ מאַלפּע אָדער אַ וועווערקע צו קלייבען ניס ? מיט וואָס בין איך נידריגער פון די דאָזיגע בעשעפעניסען, און פאַר וואָס זאָל איך ניט האָבען דאָס זעלביגע רעכט, וואָס זיי האָבען ? — האָב איך געזאָגט, — און ווער זיינט איהר דאָס, ר' קרוב, און פון וואַנען נעמט זיך ביי אייך די העזה מיר צו שטערען ?

— איך וועל אייך שוין בעווייזען, ווער איך בין, ווען איך וועל

אייך אַרעסטירען דערפאַר, וואָס איהר זייט עובר אויף אַ פרעמדען רעכט.

— אַ שיינער משל, כ'לעבען ! — האָב איך געזאָגט, — אָבער

ווי קאָן איך דאָס עובר זיין אויף אַ פרעמדען רעכט אין אַ פּלאַץ, וואו קיינער האָט גאָר ניט געזעעט און גאָר ניט בעאַרבייט ? ווייל וואָס זיינען ניס ? אַ מתנה פון דער נאַטור דירעקט צו מענשען אזוי גוט ווי צו חיות, צו יעדען בעשעפעניס, הייסט דאָס, וואָס וועט נאָר זיי וועלען באַנוצען צום עסען, און אויף דעם סמך זיינען די ניס אַלעמענ'ס אייגענטום.

— און איך זאָג אייך, אַז אָט דער וואַלד איז ניט אַלעמענ'ס

אייגענטום, נאָר דאָס פּריוואַט־אייגענטום פּונ'ם הערצאָג פּון פּאַרט־לאַנד.

— נאָר אזוי! טאָ לאָזט פּון מיינטוועגען הערצליך געריסען דעם הערצאָג. אָבער אזוי ווי די נאַטור קען ניט איהם און ניט מיך, און אין איהרע גיטער גילט נאָר איין רעגעל: ווער ס'איז דער ערשטער געקומען, דער האָט דער ערשטער בעקומען, טאָ זאָגט זייט מוחל דעם הערצאָג, אז אויב ער וויל אויף ניס, זאָל ער זיך אַ ביסעל צואיילען.

צום שלום זאָגט ספּענס, אז ווען מען זאָל איהם צווינגען צו פּערטידיגען דאָס לאַנד, אין וועלכען ער האָט ניט דאָס רעכט אַרונט־טערצורייסען אַ ניסעל, וואָלט ער אַ שלידער געטאָן דאָס געוועהר זיינס און געזאָגט: „זאָל זיך געהן שלאָגען פאַר דאָס לאַנד דער הערצאָג פּון פּאַרטלאַנד, וועלכער רעכענט, אז די ערד איז זיינס, אָבער ניט איך.“

אויף דעם זעלביגען אופן האָט געלייזט די ערד־פּראַגע אויף דער בעריהמטער פּערפאַסער פּון די ביכער „דער דור פּון שכל“ און „די רעכט פּונ'ם מענשען“ — טהאָמאַס פעין. זיין לייזונג האָט זיך אויסגעצייכענט דערמיט, וואָס ער האָט געהאַלטען די ערד פאַר אלע־מענ'ם אייגענטום, און אום אָבצושאַפּען דאָס אייגענטום־רעכט פּון די ערד־בעזיצער, האָט ער פּאַרגעשלאָגען, אז דאָס אייגענטום־רעכט זאָל ניט קאָנען איבערגעגעבען ווערען בירושה; דורך דעם מיטעל וועט דער שטח ערד, וואָס איז פּריער געווען אימיצענ'ס פּריוואַט־אייגענטום, ווערען דאָס אייגענטום פּון פּאָלק נאָכ'ן טויט פּון ערד־בעזיצער.

וועגען דעם זעלביגען ענין האָט אויך געשריבען און געדיינקט פּעטריק עדוואַרד דאָוו (געלעכט אין לעצטען יאהרהונדערט). דאָוו'ס טעאָריע בעשטעהט דערין, אז דער ווערט פּון דער ערד קומט אַרויס פּון צוויי קוואַלען: ערשטענס פּון די מעלות פּון דער ערד גופא, און, צווייטענס, פּון דער אַרבייט, וואָס איז אין איהר אַריינגע־לעגט געוואָרען. ווען די ערד האָט בעקומען איהר ווערט פּון דער אַרבייט, וואָס איז אין איהר אַריינגעלעגט געוואָרען, קאָן זי זיין דאָס

אייגענטום פון פריוואט-מענשען; ווען אָבער די ערד בעקומט איהר ווערט פון די מעלות, וואָס זי האָט, איז זי דאָס אייגענטום פונ'ם גאַנצען פּאָלק און זי טאָר דעריבער קיין מאָל ניט געהערען צו פרי-וואַט-מענשען, ווי דאָס ווערט איצטער אנערקענט, נאָר זי מוז זיין דאָס קהל'שע אייגענטום פונ'ם גאַנצען פּאָלק.

אזא איז אויך דער פּלאַן פון דער יאפּאָנעזישער געזעלשאַפט „אומצוקערען די אַרבייטער זייער ערד.“ דער תּמצית פון פּלאַן בעשטעהט דערין, וואָס יעדער מענש האָט אַ רעכט צו בעזיצען דעם שטח ערד, וואָס קומט אויס אויף זיין חלק, אָבער מיט'ן תּנאי, אַז ער זאָל פאַר איהר צאָהלען די שטייערן, ווי פיעל מען האָט דאָרטען אַרויפגערעכענט אויף זיין נחלה. און ביי דעם, וואָס האָט מעהר ערד, איידער עס קומט אויס אויף זיין חלק, קאָן דאָרום יעדערער פּאַרדערן דעם חלק, וואָס עס קומט איהם אַרויס. אָבער פאַר'ן סאַמע בעסטען פּלאַן, סאַמע גערעכטען, און דערצו נאָך פאַר אזעל-כען, וואָס עס איז זעהר לייכט דורכצופיהרען, האַלט איך דעם פּלאַן פון הענרי דזשאָרדזש, וואָס איז בעקאַנט מיט'ן נאָמען „סינגל טעקס“ (די איינציגע שטייער).

14

פּערזענליך האַלט איך דעם פּלאַן פון הענרי דזשאָרדזש פאַר'ן סאַמע גערעכטען, פאַר די גרעסטע טובה דער וועלט, און דער עיקר רעכען איך, אַז פון אַלע פּלענער, וואָס איך ווייס, איז אָט דעם פּלאַן בעקוועמער אויסצופיהרען. דעם דאָזיגען פּלאַן קאָן מען בקיצור זיך פאַרשטעלען אויף אזא אופן: זאָל זיך אונז דוכטען, אַז אין אַ געוויסער געגענד געהערט די ערד ערשטענס צו צוויי פּריצים, — איינעס אַן עושר גדול, וועלכער פּער-בריינגט זיינע יאָהרען אין אויסלאַנד, און דעם צווייטען ניט קיין רייכען, וועלכער לעבט זיך אין דער היים און פיהרט די בעל-הבית'שקייט, — און אַ חוץ די צוויי נאָך צו אַ הונדערט פויערים, וועלכע בעזיצען קליינע נחלאות. עס געפינען זיך נאָך אין דער דאָזיגער סביבה אַ פּאַר צעהנדליג מענשען אָהן ערד: באַדינטע,

בעלי-מלאכות, קרעמער, בעאמטע. זאָל זיך אונז דוכטען, אז אלע תושבים פון דער געגענד זיינען געקומען צו דער איבערצייגונג, אז די גאנצע ערד איז דאָס אייגענטום פון כלל, און האָבען בעשלאָסען צו האַנדלען נאָך זייער איבערצייגונג נאָך און צו פערטיילען די ערד. וואָס זאָלען-זיי טון אין דעם פּאַל?

אָבנעמען די ערד פון די, וואָס בעזיצען זי, און ערלויבען אים-ליכען צו בענוצען זיך מיט'ן שטיקעל ערד, וואָס איהם וועט געפע-לען, טאָר מען ניט, ווייל אויף איין שטיקעל ערד וואָלטען זיך גע-פונען עטליכע בעלנים, און צו מחלוקת'ן וואָלט קיין סוף ניט גע-מען. פּעראייניגען זיך אלעמען אין איין חברה און בשותפות'דיג אַקערן, קאָשען, די תבואה פון די פעלדער אָבפיהרען, און דערנאָך שוין מאַכען די חלוקה, איז ניט בעקוועם, ווייל איינער האָט אַן אַקער-אייזען, אַ פּערד, אַ וואָגען, און אַ צווייטער האָט דאָס ניט; און אַ חוץ דעם, אייניגע פון די תושבים ווייסען גאָר ניט ווי די ערד צו בעארבייטען און זיינען גאָר אויך ניט גענוג שטאַרק פאר ערד-ארבייט. צוטיילען די ערד נאָך דער צאָהל מענשען אויף אַזוינע חלקים, וואָס זיי זאָלען זיין גלייך איינער צום צווייטען מיט זייערע מעלות, איז זעהר שווער. ווען מען זאָל ווידער צוטיילען די ערד אין קליינע חלקים און אין יעדען חלק זאָל זיין ערד פון פּערשיעדענע סאָרטען וועט יעדערען אויסקומען אויפ'ן חלק אי זעהר גוטע ערד, אי מעסיגע, אי שלעכטע, אי צום אַקערן, אי צום קאָשען, אי מיט אַ שטיקעל וועלדעל און עס וועלען זיין צו פיעל קליינע מאַיאַנטקעס.

אַ חוץ דעם, איז נאָך אַזאַ צוטיילונג געפעהרליך דערמיט, וואָס די, וועלכע ווילען ניט אַרבייטען אָדער זיינען גרויסע קבצנים, ווע-לען פאר געלד אַוועקגעבען זייער ערד די רייכע און אויף אַזאַ דרך וועלען ווידער אַרויסקומען גרויסע לאַנדבעזיצער.

און די תושבים פון דער געגענד בעשליסען דאַרום, איבערצו-לאָזען די ערד ווי זי איז, ביי די, וואָס האָבען זי שוין אין די הענד, און נאָר אויף יעדען בעזיצער אַרויפצולעגען אַ סכּם, וואָס ער וועט מוזען אַריינטראָגען אין די קהל'שע קאַסע. דאָס געלד — דאָס איז דער ריוח, וואָס די ערד-בעזיצער האָבען פון דער ערד,

וועלכע זיי בענוצען, און דאָס געלד בעשליסט מען פאנאנדערצוטיי-
לען צווישען אלע תושבים אין גלייכע חלקים. אָבגעשעצט ווערט די
ערד ניט נאָך דער פראַצע, וואָס מען האָט אין איהר אַריינגעלעגט,
נאָר נאָך די מעלות איהרע און דער לאַנע. אָבער צונויפקלייבען דאָס
געלד פון אלע ערדבעזיצער און דערנאָך צוטיילען דאָס צווישען
אלעמען אין גלייכע חלקים, איז אַ שווערער עסק. אַ חוץ דעם גי-
בען דאָך אלע תושבים סיי ווי סיי אויף די קהל'שע הצטרחות'ן:
שולען, קירכען, פייער-געוועהר, פאסטוכער, פערריכטען די וועגען,
א. ד. גל., און אָט דאָס געלד קלעקט קיין מאָל ניט אויף וואָס מען
דאַרף. בכן מאַכען אָב צווישען זיך די תושבים, אז אָנשמאָט צו-
נויפצוקלייבען דאָס געלד פון ריות, וואָס די ערד טראָגט אַריין, און
דאָס געלד פאנאנדערצוטיילען, און דערנאָך ווידער צונויפצוקליי-
בען אַ טייל פונ'ם געלד פאַר פאָדאטקעס, איז בעסער צונויפקליי-
בען דעם ריות פון דער ערד און אָט דעם ריות אויסגעבען אויף די
קהל'שע הצטרחות'ן. ווען די תושבים פון דער געגענד נעמען אָן
אַזא בעשלוס, פאָרדערען זיי פון די פריצים דאָס געצאָהלט פאַר
דעם שטח ערד, וואָס עס געפינט זיך אין זייער בעזיץ, און אויך
פאָרדערען זיי דאָס געצאָהלט פון די פויערים, וועלכע בעזיצען קליינע
נחלאות. ביי די פאָר צעהנדליג מענשען, וועלכע האָבען גאָר קיין
ערד ניט, מאָנט מען דערפאַר קיין איין קאָפיקע ניט; זיי קענען
אומזיסט זיך בענוצען מיט אַלץ, וואָס עס ווערט איינגעפיהרט
אויפ'ן ריות פון דער ערד.

וואָס פאַר אַ נוצען בריינגט אַזא מיין איינריכטונג? דער
ערשטער פריץ, וועלכער לעבט ניט אין דאָרף און פראָדוצירט ווינציג
פון זיין ערד, געפינט גיך אויס, אז עס לוינט זיך פאַר איהם ניט
צו בעזיצען זיין בעשטייערטען שטח ערד, און ער זאָגט זיך פון איהר
אָב. בעת דער צווייטער פריץ, דער גוטער בעל-הבית, זאָגט זיך
אָב פון איין טייל פון דער ערד און ער בלייבט נאָר ביי דעם טייל,
פון וועלכען ער קען אַרויסנעמען מעהר, איידער די געזעלשאַפט
פאָרדערט פון איהם פאַר בענוצען זיך מיט דער ערד.
וואָס-זשע קומט אַרויס? אָט וואָס. פויערים, וועלכע

האָבען וועניג ערד און אַ פּולע אַרבייטס־פּערהיגע מענשען אין דער פּאַמיליע, און דאָס גלייכען אייניגע פּון די, וואָס האָבען גאָר קיין שום ערד ניט, — ווען זיי ווילען זיך ערנעהרען פּון ערד־אַרבייט, נעמען פּשוט צו די ערד, וואָס די פּריצים האָבען אַוועקגעוואָרפּען. און דורך דעם מין בעשלוס קריגען אויף אַזאַ אופן אַלע תּושבים פּון דער סביבה די מעגליכקייט צו לעבען אויף דער ערד און צו ערנעהרען זיך פּון איהר און די גאַנצע ערד געהט אַריבער אָדער פּערבלייבט אין די הענד פּון די מענשען, וועלכע האָבען לייעב צו אַרבייטען אויף איהר און ווייסען אויך, ווי צו פּראָדוצירען אַ סך פּון ערד־אַרבייט. די קהל'שע איינריכטונגען פּון דער דאָזיגער גע־גענד פּערבעסערען זיך, ווייל אויף די קהל'שע הצטרחות'ן ווערט אַריינגענומען מעהר געלד ווי פּריער. און וואָס איז דער רעכטער עיקר, אַז אָט די גאַנצע איבערקערענים אין דעם ערד־בעזיץ ווערט דורכגעמאַכט אָהן שום סכּסוכים, קריגעריי, ברעכעניס, געוואַלט־טע־טיגקייט, און בלויוז אויף אַ גאַנץ פּשוט'ען אופן: דער, וואָס קען ניט אַרויסנעמען פּון דער ערד, ווי פּיעל אַנאַטדערער קען, און מאַכט פּון איהר ווינציג, זאָגט זיך אָב פּון איהר מיט'ן אייגענעם גוטען ווילען.

אָט דאָס איז דער פּלאַן פּון הענרי דזשאָדרוזש, וועדליג ווי מען קען איהם צופאַסען צו אַן איינציגער מלוכה אָדער אפילו צו דער גאַנצער מענשהייט. דער דאָזיגער פּלאַן איז אי יושר'דיג, אי אַ טובה דער וועלט, און — וואָס איז די הויפטזאַך — מען קען איהם זעהר בעקוועם דורכפיהרען איבעראַל, אין איטליכער קהלה, עס מעג דאָרטען הערשען ווער ווייס וואָס פאַר אַ סיסטעם פּון ערד־בעזיץ.

אָט דערפאַר טאַקע האַלט איך פּערזענליך דעם דאָזיגען פּלאַן פאַר'ן בעסטען פּון אַלע פּלענער, וואָס עס זיינען נאָר דאָ. דאָס איז, פּערשטעהט זיך, מיין פּערזענליכע מיינונג, וואָס איז פּיעלייכט גאָר אַ טעות אויך. אָבער איהר, אַרבייטער, ווען עס וועט קומען פאַר אייך די צייט איינצופיהרען אַ נייעם סיסטעם אין דעם ערד־בעזיץ, וועט איהר אליין אַרומקלערען אי אָט די פּלענער, אי אַלע

אנדערע, און ענטוועדער איהר וועט אויסקלייבען דעם פלאן, וואָס איהר וועט רעכענען, אז ער איז דער בעסטער, אָדער איהר וועט אליין אויסטראכטען אנאנדערען, וואָס איז נאָך מעהר יושר'דיג און קאן דורכגעפיהרט ווערען נאָך בעקוועמער. אָבער מיין צוועק אין איבערגעבען אויספיהרליך די דאָזיגע פלענער איז געווען איינ-פאך, אז איהר, ארבייטער, וועדליג ווי איהר פערשטעהט פון איין זייט די אונגערעכטיגקייט פון פריוואט-אייגענטהום אויף ערד, און פון דער אנדערער זייט — ס'ארא שווערע און קאָמפליצירטע ארבייט דאָס איז צו פערטיילען ריכטיג די ערד, זאָלט איהר נישט מאַכען קיין שום טעות'ן און ניט פעהטיילען חס ושלום די ערד ניט-בארעכענטערהייט; ווייל דורך דעם, וואָס מענשען און קהלות וועלען זיך אמפערען איינס מיט דאָס אנדערע צוליעב דער ערד ביי א נייעם סיסטעם פון ערד-קעזיז, און דערנאָך וועט מען דאָך גלאַט אזוי פערקאפּען ערד און זי ניט וועלען אוועקגעבען, — וואָלטען אייערע טעות'ן געמאַכט אייער לאַגע נאָך ערגער ווי איצ-טער.

15.

איך וועל בקיצור איבער'חזר'ען דעם תמצית פון דעם, וואָס איך האָב אייך געוואָלט זאָגען. דער תמצית פון דעם, וואָס איך האָב אייך געוואָלט זאָגען, ליגט דערין, וואָס איך ראט אייך, אר-בייטער, ערשטענס קלאָר בעגרייפען, וואָס אייגענטליך איהר דארפט האָבען, און ניט בעמיהען זיך אריינצוקריגען דאָס, וואָס איהר דארפט אויף צעהן כפרות. דארפען — דארפט איהר האָבען נאָר איין זאך: פרייע ערד, אויף וועלכער איהר זאָלט קענען לעבען און האָבען פון וואָס צו לעבען.

צווייטענס, איז מיין עצה, אז איהר זאָלט זיך אָבגעבען א קלאָרע רעכנונג וועגען די מיטלען, דורך וועלכע איהר קאָנט אריינ-קריגען די ערד, וואָס איז פאר אייך נויטיג. אריינקריגען די ערד קאָנט איהר ניט דורך בונטעווען זיך, וואָס גאָט זאָל אונז דערפון שומר ומציל זיין, ניט דורך דעמאָנסטראציעס, ניט דורך סטרייקס,

ניט דורך סאָציאליסטישע דעפוטאטען אין די פארלאמענטען, נאָר בלוין דורך דעם, וואָס איהר וועט קיין שום אנטייל ניט נעמען אין די מעשים, וואָס איהר גופא האַלט זיי פאר שלעכטע, ד. ה., איהר טאָרט ניט אויפהאַלטען די אונגעזעצליכקייט פון ערד-איי-גענטהום ניט דורך די געוואלט־טעטיגקייט, וואָס דאָס מיליטער בענעהט, און אויך ניט דורך ארבייטען אויף די פריזישע פעלדער און דורך נעמען זיי אין ארענדע.

דריטענס, איז מיין עצה, אז איהר זאָלט זיך פאָראויס באַ-רעכענען, וואָס צו טאָן מיט דער ערד, ווען זי וועט ווערען פריי. און בכדי איהר זאָלט דאָס ארומקלערען מיט'ן ריכטיגען וועג, דארפט איהר גאָר אין זינען נישט האַלטען, אז די ערד, וואָס די פריצים וועלען מוזען אָבגעבען, וועט ווערען אייערע. איהר דארפט פערשטעהן, אז בכדי די ערד זאָל באנוצט ווערען אויף אַ ריכטיגען וועג און אָהן שום פניות פארטיילט צווישען אַלע מענשען, דארף ביי קיינעם נישט אנערקענט ווערען דאָס רעכט פון פריוואט־אייגענטהום אויף ערד, אפילו ניט אויף איין קלאַפּטער ערד. און נאָר דאמאָלט, ווען איהר וועט אנערקענען, אז די ערד געהערט צו אַלעמען, אָט אזוי למשל ווי די ווארימקייט פון דער זון אָדער די לופט, וועט איהר זיין בכח צו פערטיילען די ערד צווישען אַלע מענשען, מיט יושר און אָהן פניות, נאָך אַ וואָס'ער ניט איז פלאַן פון די, וואָס מיר האָבען איצטער, אָדער נאָך אַ נייעם פלאַן, וואָס איהר וועט שפעטער אויסטראכטען אָדער אַלע אין איינעם אויסקלייבען זיך.

פיערטענס, און דאָס איז דער רעכטער עיקר, איז מיין עצה, אז אויב איהר ווילט דערגרייכען דאָס, אין וואָס איהר נויטיגט זיך, דארפט איהר אָנווענדען די כחות אייערע ניט אויף אַ קאמפף מיט די הערשענדע קלאַסען, אויף בונטען, רעוואָלוציאָנען אָדער סאָציאליסטישע טעטיגקייט, נאָר — אויף זיך גופא, אויף אַ קאמפף מיט'ן יצר הרע.

מענשען איז שלעכט צו לעבען אויף דער וועלט נאָר דערפאר, וואָס זיי לעבען אליין שלעכט. און עס קאָן גאָר ניט זיין שעדלי-

כער פאר די מענשען דער געדאנק, אז די סבות פון זייער ביטערער לאגע ליגט ניט אין זיי גופא, נאָר אין די אויסערליכע אומשטענדיגע דען. מען דארף נאָר, אז אַ מענש אָדער אַ וואָס'ער ניט איז געזעלשאַפט זאָל זיך איינרעדען, אז די צרות, וואָס זיי האָבען, נעמען זיך פון די אויסערליכע אומשטענדען, און זיי וועלען נעמען אַנווענדען די כחות זייערע אויף אַ קאמפּף מיט די דאָזיגע אויסערליכע אומשטענדען כדי זיי צו ענדערען; עס וועט דערפון גאָר נישט ארויסקומען און די צרות וועלען זיך בלויז פּערגרעסערן. אָבער מען דארף נאָר, אז דער מענש אָדער די חברה מענשען זאָל זיך מיט אַ ריינעם האַרצען אַ קער טאָן צו זיך און אין זיך אליין אָדער אין דעם אייגענעם לעבען אַ זוך געבען די אורזאך כען פון די צרות, פון וועלכע דער מענש אָדער די חברה ליידען, און די דאָזיגע אורזאכען וועלען תיכּף געפונען ווערען און שוין פון זיך אליין פּערשווינדען ווי אין תּהום.

זוכט די מלוכה פון גאָט און זיין אמת, און אלל'דאָס איבעריגע וועט שוין קומען צו אייך. דאָס איז דאָס גרונדיגע זעץ פון דעם מענשליכען לעבען. לעבט איהר שלעכט, ניט נאָך גאָט'ס ווילען נאָך, איז וואָס פאר אַנשטריינגונגען איהר זאָלט נישט מאַכען, וועלען זיי אייך ניט בריינגען דאָס מזל'דיג לעבען, וואָס איהר זוכט. לעבט איהר גוט, מאַראַליש גוט, נאָך גאָט'ס ווילען נאָך, איז ניט מאַכענדיג קיין שום אַנשטריינגונגען צו דער גרייכען דאָס גוטע, וועט דאָס אליין קומען צו אייך, און דערצו נאָך אויף אזא דרך, פון וועלכען איהר האָט קיין מאָל נישט געטראכט.

עס זעהט אויס אזוי נאַטירליך און אזוי איינפאַך, אז מיר זאָלען זיך רייסען אין דער טיהר ארין, וואָס הינטער איהר געפינט זיך דאָס, וואָס מיר דארפען האָבען. און נאָך נאַטירליכער דארף דאָס אויסזעהן, ווען מאסען מענשען שטעהען הינטער אונז און לעגען זיך אָן אויף אונז און דריקען אונז צו צו דער טיהר. און פון דעסטוועגען, וואָס גרעסער די עקשנות, מיט וועלכער מיר רייסען זיך אין דער טיהר, וואָס הינטער איהר געפינט זיך דאָס,

וואָס מיר האַלטען פאַר אונזער גליק, איז אלץ קלענער די האַפנונג
אהין זיך אריינצורייסען. די טיהר עפענט זיך נאָר אויף זיך אליין.
בקיזור, ווען דער מענש וויל דערגרייכען אַ גליקליך לעבען,
דארף ער זעהען ניט צו ענדערן די אויסערליכע אומשטענדען, נאָר
צו ענדערען זיך אליין: ער דארף אויפהערען צו טאָן שלעכטס,
אויב ער טוט שלעכטס, און אָנפאנגען צו טאָן גוטס, אויב ער
טוט ניט קיין גוטס. אלע טיהרען, וואָס פיהרען די מענשען צום
אמת'ען גליק, עפענען זיך נאָר אויף זיך אליין.

מיר זאָגען, דאָס ארבייטער-פּאָלק איז פּערקנעכטעט פון דער
רעגיערונג, פון די רייכע; אָבער ווער-זשע זיינען די מענשען, פון
וועלכע עס בעשטעהען די רעגיערונג און די רייכע קלאַסען? וואָס
זיינען דאָס — עפּים העלדען אזוינע, וואָס יעדערער פון זיי איז
אימשטאַנדע גובר צו זיין צעהנדליגע און הונדערטער ארבייטער?
אָדער זיי זיינען זעהר גרויס אין צאָהל, און די ארבייטער זיינען
פארקערט זעהר קליין אין צאָהל? אָדער די דאָזיגע מענשען, די
הערשער הייסט דאָס און די רייכע, נאָר זיי אליין קאָנען שאַפען
אלץ, וואָס איז נויטיג און פון וואָס די מענשען לעבען? ניין, ניין
און ניין. די דאָזיגע מענשען זיינען ניט קיין העלדען, נאָר
פארקערט, מענשען אויסגעווייקטע און אָבגעלעבטע. און ניט נאָר
וואָס די מענשען זיינען ניט זעהר גרויס אין צאָהל,
זיי זיינען הונדערטער מאָל קלענער אין צאָהל פון די ארביי-
טער. און אלצדינג, פון וואָס די מענשען לעבען, ווערט ניט פון
זיי בעשאַפען, נאָר פון די ארבייטער; אָבער ניט זיי קענען און
ניט זיי ווילען וואָס טאָן, און זיי פּרעסען בלויז אויף דאָס, וואָס
די ארבייטער שאַפען. טאָ ווי-זשע קומט דאָס, אז אָט די קליינ-
צינקע קופּקעלע פּוסט-און-פּאסניקעס, אָהן קראַפט און אָהן זאַפט,
וועלכע קענען גאָר נישט און ווילען גאָר נישט טאָן, אז זי זאָל
הערשען איבער מיליאָנען ארבייטער? אויף דעם איז דאָ נאָר
איין תירוץ: דאָס קומט ארויס דערפון, וואָס די ארבייטער פיהר-
רען זיך אין לעבען נאָך די אייגענע געזעץ און נאָך די אייגענע
רעגלען ווי די מענשען, וועלכע דריקען זיי. אויב די ארבייטער

הארעווען און בענוצען זיך ניט אויף אזוי פיעל מיט דער פראצע פון די אָרימע און די שוואכע, ווי עס טון דאָס די לעדיגגעהער — די הערשער און די רייכע, קומט דאָס ניט דערפון, וואָס זיי, די ארבייטער, האַלטען דאָס פאר אַן עברה, נאָר דערפון, וואָס זיי קאָנען דאָס נישט טאָן און האָבען קיין שכל ניט דאָס צו טאָן אָט אזוי, ווי עס טון דאָס די הערשער און די רייכע מענשען, וועל־כע זיינען געשייטער און דורכגעריבענער פון די איבעריגע. די הערשער און די רייכע געוועלטיגען איבער די ארבייטער נאָר דערפאר, וואָס די ארבייטער ווילען געוועלטיגען אליין אויך און דוקא מיט'ן זעלבען וועג איבער זייערע אייגענע ברידער-ארבייטער. און דערפאר טאקי — ווייל ביידע קלאַסען מענשען פערשטעהען דאָס לעבען גאנץ עגאַל — קענען ניט די ארבייטער זיך אויפהויי בען ווי געהעריג איז געגען זייערע אונטערדריקער. ווי שווער דער ארבייטער זאָל ניט פיהלען די אונטערדריקונג, וואָס ער שטעהט אויס פון די הערשער און די רייכע, ווייס ער ביי זיך אין האַרצען, אז ער וואָלט אליין אויך אזוי געהאַנדעלט, און פיעלייכט האָט דעלט ער טאקי (פערשטעהט זיך אין אַ קליינער מאָס) בנוגע צו די ברידער זיינע. די ארבייטער האָבען זיך געבונדען הענד און פיס מיט'ן פערלאַנג צו פערשקלאַפען איינער דעם צווייטען; און דעם דורכגעריבענעם יונג, וועלכער האָט שוין אריינגעכאַפט צו זיך אין די הענד די מאכט און די הערשאַפט, איז דאָס דערפאר אזוי לייכט צו פערשקלאַפען זיי, די ארבייטער. אויב דאָס ארבייטער-פאָלק וואָלט ניט בעשטאַנען אָט פון אזעלכע פערשקלאַפער, ווי די הערשער און די רייכע, וואָס קלערען נאָר וועגען דעם, ווי אזוי אויסצונוצען דעם צווייטענ'ס נויט און צו פערשאַפען זיך אַ לעבען פון כל טוב; ווען דאָס ארבייטער-פאָלק וואָלט געלעבט צווישען זיך ברידערליך, געהאַלטען אין זינען איינער דעם צווייטען, — וואָלט קיינער ניט געקענט פערשקלאַפען די ארבייטער. און אום צו בעפרייען זיך פון דעם יאָך, אין וועלכען זיי ווערען געהאַלטען פון די הערשער און די רייכע, האָבען די ארבייטער נאָר איין מיטעל: זיך אָבצוזאָגען פון די יסודות, אויף וועלכע זיי בויען

זייער לעבען, ד. ה. אויפהערען צו דיענען יעם טיוועל און נעמען דיענען נאָט.

די כלומרשט'יגע פריינד פון פאָלק זאָגען אייך, און איהר גופא — וועניגסטענס אייניגע פון אייך — האָט זיך איינגערעדט, אז מען דארף איבעראנדערשען דאָס איצטיגע סיסטעם: פּערכאָ-פען, הייסט דאָס, די פּראָדוקיצאָנס-מיטלען און די ערד, און אַרונטערוואַרפען די איצטיגע רעגירונג און אַרױפּזעצען אַנאַנדערע. און איהר גלויבט אין דעם, און איהר האָפט אויף דעם, און איהר לעגט אוועק די כחות אייערע אום צו דערגרייכען די דאָזיגע צווע-קען. אָבער נאָמיר זאָגען, אז איהר וועט שוין מיט מזל דער-גרייכען דאָס, וואָס איהר ווילט: ס'הייסט אז איהר האָט אַרונט-טערגעוואַרפען די איצטיגע רעגירונג און געגרינדעט אַנאַנדערע, אז איהר האָט אַריינגענומען צו זיך אין די הענד אַלע פּאַבריקען, זאַוואַדען, די ערד. פאַר וואָס זאָלט איהר דענקען, אז די מענ-שען, וועלכען זיינען אַריינגעטראָטען אין דער נייער רעגירונג, וועלען זיך פיהרען נאָך נייע און אַנדערע יסודות, און ניט אַזעלכע, נאָך וועלכע עס פיהרט זיך די איצטיגע רעגירונג? און אויב די מענשען וועלען זיך פיהרען נאָך די זעלביגע יסודות, וועלען זיי זעהן פונקט ווי די איצטיגע ניט נאָר איינצוהאַלטען, אויך צו פּער-שטאַרקען זייער הערשאַפט, און זיי וועלען אַרויספּרעסען פון זייער הערשאַפט פאַר דער אייגענער וויגאָדע אַלץ, וואָס מען קען נאָר פון איהר אַרויספּרעסען. ווי לעגט זיך אייך דאָס אויפ'ן שכל, אז די מענשען, וועלכע וועלען זיין די פּערוואַלטער פון די פּאַב-ריקען, פון דער ערד (אַלע צוזאַמען קענען דאָך ניט זיין די פּער-וואַלטער פון אַלע אַנשטאַלטען), האָבענדיג דעם זעלבען קוק אויף דער וועלט ווי די איצטיגע, זאָלען ניט געפינען קיינע מיטלען, פונקט ווי איצטיגע, זיך צוצונעמען דעם פּעטסטען חלק, און אז פאַר די שטילינקע, די אונוויסענדע — זאָלען זיי איבערלאָזען נאָר דאָס נויטווענדיגע? מען וועט ענטפּערען אויף דעם: „עס וועט שוין זיין אזוי איינגעפיהרט, דאָס אזוינס וועט ניט קענען געטאָן ווערען.“ דאכט זיך, וואָס דארף מען בעסער, ווי נאָט אַליין אָדער

די נאָמור אליין האָבען איינגעפיהרט — די ערד געהערט צו יעדערן, וואָס לעבט און ווערט אויף איהר געבאָרען, — און פון דעסט-וועגען טוט נאָר אַ קוק, ווי די געשייטקייט פון'ם מענשען האָט אויף דער דאָזיגער געטליכער איינריכטונג עובר געווען. אַ פשיטא איז דאָך לייכט צו איסקאליעטשען דאָס, וואָס דער מענש האָט איינגעפיהרט. אויף דעם וועלען זיך שוין געפינען טויזענדער מיטלען ביי די מענשען, וועלכע בויען זייער לעבען נאָר אויף איין איינציגער זאָרג: וועגען דער אייגענער הצלחה; דער צווייטער געהט זיי גאָר ניט אָן. קיין שום ענדערונג אין די אויסערליכע איינריכטונגען וועט קיינמאָל ניט פערבעסערען די לאַגע פון'ם מענשען. און דאָרום איז מיין פיערטע עצה, ארבייטער, און דאָס איז ביי מיר די הויפט-זאך, אז איהר זאָלט ניט בערעדען אנדערע מענשען, אייערע אונז-טערדריקער, און זאָלט זיך בעסער אומקוקען אויף זיך און ענדע-רען אייער אינערליך לעבען.

וועט איהר אָבער דיינקען, אז עס איז געזעצליך און ניצליך ארויסצורייסען מיט געוואלט און זיך צונעמען דאָס, וואָס מען האָט ביי אייך צוגענומען און איינגעהאַלטען מיט געוואלט; אָדער איהר וועט דיינקען, אז מען דארף פאָלגען, וואָס עס לערנט די תורה פון פארבלאָנדזשעטע מענשען, און אז עס איז געזעצליך און ניצליך אנטײל צו נעמען אין דעם קלאַסען-קאמפף און זיך סטאַ-רען אוועקנעמען די פראָדוקצײַאָנס-מיטלען, וואָס אנדערע האָבען איבער זיי געארבייט; וועט איהר דיינקען, אז ווען איהר זייט סאָלאַטען, זייט איהר מחויב צו פאָלגען די מיליטערישע בעאַמ-טע, וועלכע הייסען אייך בעגעהן געוואלט-אקטען איבער איי-ערע ברידער, זיי דער'הרג'ען צום טויט, און ניט פאָלגען גאָט, וועלכער הייסט דאָס ניט טאָן; אָדער איהר וועט דיינקען, אז ווען איהר האָלט אויף די אונגעזעצליכקייט פון פרוואַט-אייגענטהום אויף דער ערד דורך דעם, וואָס איהר ארבייט אויף די פריצישע פעלדער און נעמט זיי אין ארענדע, טוט איהר דערמיט קיין שום בייזן ניט, — וועט איהר נאָר אזוי דענקען, דעמאָלט וועט די לאַגע

אייערע ווערען אלץ ערגער און ערגער, און איהר וועט פערבלייבען
אייביגע שקלאפען.

ווען איהר וועט אָבער פערשטעהן, אז אום צו זיין אמת
גליקליך דארפט איהר נאָר לעבען, ווי גאָט האָט געבאָטען, זיין
טריי ווי אַ ברודער איינער דעם אנדערען, בעגעהן זיך מיט'ן צוויי-
טען אזוי, ווי איהר וואָלט וועלען, אז דער צווייטער זאָל זיך בע-
געהן מיט אייך, — נאָך דער מאָס נאָך, ווי איהר וועט דאָס פער-
שטעהן, און נאכדעם ווי איהר האָט דאָס פערשטאָנען, זעהן דאָס
טאקי דורכצופיהרען, — וועט אויך קומען די ישועה, אויף וועלכער
איהר ווארט, און עס וועט נעמען אַ סוף צו אייער פערשקלאפטען
צושטאַנד.

„איהר וועט בעגרייפען, וואָס דער אמת איז, און דער אמת
וועט אייך מאכען פאר פרייע מענשען“.

יאַסנאַיאַ פּאָליאַנאַ, סעפטעמבער, 1902.



ביילאגט

דער פלאן פון הענרי דזשארדזש.

אָט אין וואָס עס בעשטעהט דער פלאן פון הענרי דזשארדזש : „דאָס רעכט אויף אייגענטום“, שרייבט ער אין זיינעם אַן אַרטיקעל, „איז געבויט ניט אויף מענשליכע, נאָר אויף נאַטירליכע געזעץ, אין אנדערע ווערטער אויף די געזעץ פון גאָט. דאָס רעכט איז קלאָר און אונבעדינגט, און ווען עס זאָל אויף דאָס רעכט ניט עובר זיין, צו אַ פּערזאָן אָדער אַ גאַנץ פּאָלק, איז מען דערמיט עובר אויף גאָט'ס פּערבאָט : „לאַ תּגַב.“ דער מענש, וועלכער פאַנגט פּיז, לאָזט אויסוואַקסען אַן עפעל, קאָרמעט אויס אַ קעלבעל, בויט אַ הויז אָדער אַ מאַשין, נעהט אַ קלייד, מאַלט אַ בילד, באַקומט דורך זיין אַרבייט אַן אויסשליסליך רעכט פון אייגענטהום אויף די פּראָדוקטען פון זיין אַרבייט, — דאָס רעכט זיי אוועקצושוינקען, פּערקויפען אָדער איבערגעבען בירושה. אזוי ווי ניט מיר האָבען די ערד בעשאַפען, און אזוי ווי זי איז ניט מעהר ווי אַ צייטווייליגע וואוינונג פון די מענשליכע דורות, וואָס איינער פון זיי בייט איבער דעם אנדערען; אזוי ווי מיר געפינען זיך אויף דער ערד על כל פנים מיט דער ערלויבנים פון באשעפער, וועלכער גיט זיין ערלויבנים אַלעמען ענאָל, איז דערפון גאַנץ קלאָר, אז קיין איינער פון אונז האָט ניט אַ וואָס'ער ניט איז אויסשליסליך רעכט פון אייגענטהום אויף דער ערד, און אז די רעכט אויף דער ערד פון אלע מענשען דאַרפֿען אנערקענט ווערען פאַר גלייכע און דערצו נאָך פאַר אזוינע,

וואָס קענען פון זיי נישט אָבגענומען ווערען. דאָס רעכט צו בע-
זיצען די ערד דארף זיין דאָרום בעגרענעצט דורך די גלייכע רעכט
פון די איבעריגע מענשען, און דערפאר מוז דאָס דער ערדבעזיצער
איינצאָהלען דער געמיינדע אַ געוויסען סכּם פאר דאָס טייערע
פריווילעגיום, וואָס מען האָט איהם אָבגעגעבען, צו באנוצען זיך
מיט זיין שטח ערד.

ווען מיר לייגען אַרױף אַ שטייער אויף די הייזער, תבואות,
געלד, ווירטשאפט, בקיצור אויף קאפיטאַל אָדער רייכטום, אין
וואָס פאר אַ פאָרמע מיר זאָלען דאָס ניט געפינען, נעמען מיר
אָוועק פון די מיטגלידער פון דער געזעלשאפט דאָס, וואָס על
פי רעכט איז זייער אייגענטום; אין אנדערע ווערטער, מיר זיינען
עובר געווען אויפ'ן רעכט פון אייגענטום און אין נאָמען פון געזעץ
בעגעהען מיר איינפאַכע גזל. ווען מיר בעשטייערען אָבער די ערד,
איז אנאנדער זאך: מיר נעמען אָוועק ביי די מיטגלידער פון דער
געזעלשאפט דאָס, וואָס געהערט צו זיי ניט, וואָס עס געהערט
דער גאנצער געזעלשאפט, און וואָס עס קאָן ניט פערבלייבען ביי זיי
בשום אופן ניט, ווייל אין דעם פאַל וואָלטען געליטען די אנדערע
מיטגלידער פון דער געזעלשאפט. עס קומט אַלזאָ אויס, דאָס
מיר זיינען עובר אויפ'ן געזעץ פון יושר, ווען מיר לעגען אַרױף
אַ שטייער אויף אַרבייט אָדער די פראָדוקטען פון אַרבייט, און
מיר זיינען עובר אויפ'ן זעלבען געזעץ אויך דעמאָלט, ווען מיר
לעגען ניט אַרױף אַ שטייער אויף דער ערד. און דאָרום איז
אונזער פאָרשלאַג אָבצושאפען אלע שטייערן, אַ חוץ דעם איינצי-
גען שטייער אויף דער ערד, און אָט דער שטייער זאָל איינ-
געמאַנט ווערען אָהן אַ שום שיכות צו דעם ווערט פון די פער-
שידענע אויף איהר אויפגעשטעלטע בנינים אָדער אין איהר גע-
מאַכטע פערבעסערונגען.

דאָס, וואָס מיר שלאָגען פאָר, איז ניט אַ שטייער אויף אונ-
בעוועגליכעס אייגענטום, ווייל אונטער'ן נאָמען פון אונבעוועג-
ליכעס אייגענטום זיינען ביי אונז פעררעכענט אויך אלערהאַנד
געביידעס; דאָס איז אויך ניט אַ שטייער אויף דער ערד, ווייל

אונזער פאָרשלאַג איז ניט צו בעשטייערען די ערד אין אלגעמיין, נאָר דעם ווערט פון דער ערד, און דער ווערט פון דער ערד, ווי בעקאנט, היינט דאָך ניט אָב אָן דעם ווערט פון די געביידעס, וואָס עס זיינען אויף איהר אויפגעשטעלט געוואָרען, אָדער פון די פערבעסערונגען, וואָס מען האָט אין איהר געמאַכט, נאָר פון די נאַטירליכע אָדער געזעלשאפטליכע בעדינגונגען.

וואָס־זשע וועט ארויסקומען דערפון, וואָס אויף דער ערד וועט מען ארויפלעגען דעם איינציגען שטייער ? אָט וואָס :

ערשטענס, דורך דעם דאָזיגען שטייער וועלען מיר אין אַ נוטער שעה פטור ווערען פון אַ גאַנצער ארמעע איסבאָרשטשיקעס און אנדערע בעאמטע, וואָס די רעגירונג דארף זיי האָבען ביי דעם איצטיגען סיסטעם פון שטייערען, און אין פּערגלייך מיט די אי־בעריגע שטייערען וועט דער רעגירונג אָנקומען אַ סך אַ גרעסערער חלק פון דעם געלד, וואָס עס ווערט גענומען פון פּאָלק. און אין דער זעלבער צייט, וואָס דער איינציגער שטייער וועט מאכען די רעגירונגס־מאַשין איינפאכער און ביליגער, וועט ער אויך העלפען מאכען די רעגירונגס־בעאמטע עהרליכער. ער וועט אונז בעפרייען פון שטייערען, וואָס פיהרען אונפערמיידליך צו נאַרעריי, פאלש שווערען, פעלשונגען און לאַפּקע. די גאַנצע ערד געפינט זיך ביי יעדערען פאר די אויגען און זי קאָן פון קיינעם ניט בעהאַלטען ווערען ; איהר ווערט קאָן געוויינליך בעשטימט ווערען לייכטער פון יעדער אנדער זאך, און דעם שטייער, וואָס מיר שלאָגען פאָר, איז מעגליך דעריבער אריינצונעמען אויף אזא דרך, דאָס די פּרחה זאָל אונז קאָסטען וואָס ביליגער און די מאָראַל פון דער זעל־שאפט זאָל דערביי וואָס ווינציגער געשעדיגט ווערען.

צווייטענס. דער שטייער וועט פּערגרעסערען אין אַ געוואַל־טיגע מאָס די פּראָדוקציע פון עשירות דורך דעם, וואָס עס וועט אָבשאַפען : (1) די שווערע ווירקונג פון די איצטיגע שטייערען אויף האָראָפּאשנע ארבייט און אויף שפּאָרזאמקייט ; (2) די, וואָס ווילען זיך בענוצען מיט דער ערד, וועלען זי קאָנען לייכטער קריגען, ווייל פאר די ערד־בעזיצער, וואָס אליין בענוצען זיי זיך מיט

זייער ערד ניט און זייער איינציגע האָפנונג איז, אז די ערד וועט זיך אין דער צוקונפט אויפהויבען אין איהר ווערט, וועט זיין א סך שווערער איינצוהאַלטען די ערד, וואָס קאָן בריינגען נוצען אנאנדערען; (3) דאָס בעשטייערען פון די פראָדוקטען פון דער ארבייט, פון איין זייט, און דאָס נישט געניגענדע בעשטייערען פון דער ערד, פון דער אנדערער זייט, פיהרען צו איין אונגערעכטער פערטיילונג פון די עשירות, וועלכע ווערען קאָנצענטרירט (אָנגע-זאַמעלט) אין די הענד פון אַ קליינער קופקעלע פיעל-פאכיגע מי-ליאָנערען, אין דער צייט, וואָס די מאסען ווערען פעראַרימט אלץ מעהר און מעהר. אָט די אונגערעכטע פערטיילונג פון די עשירות בריינגט דערצו, אז פון איין זייט ווערט בעשאַפען אין דער גע-זעלשאפט אַ קלאַס מענשען פוסט-און-פאסניקעס און הולטאַיעס, ווייל זיי זיינען צו רייך, און פון דער אנדערער זייט אַ קלאַס מענשען פון לומפען-פראָלעטאַריער, ווייל זיי זיינען צו אַרים, — און דאָס פארקלענערט די אלגעמיינע פראָדוקצאַן אין זעהר אַ גרויסער מאָס. (4) די אונגערעכטע פערטיילונג פון די עשירות, וואָס בעשאַפט פון איין זייט פיעל-פאכיגע מיליאָנערען און פון דער אנדערער זייט היימלאָזע בעטלער, בעשאַפט אויך אין דער זעלבער צייט גנבים, קאָרטעוויניקעס, אַלערליי סאָרטען פון גע-זעלשאפטליכע פאראזיטען, און עס פאָרדערט זיך אַ גוזמא געלד און כחות אויף אויפצוהאַלטען וועכטער, פאָליציי, געריכטען (סודען), געפענגניסען, און אַלע אנדערע מיטלען, וואָס די געזעל-שאפט ניצט אויס פאר איהר זעלבסט-שוץ.

אָט דאָס זיינען די אורזאכען, פאר וואָס מיר האַלטען אַלס אַ רעטונגס-מיטעל די איינפיהרונג פון'ם איינציגען שטייער אויף דער ערד. מיר לעגען זיך ניט קיין פייגעלעך אין בוים און מיי-נען ניט, אז דאָס נייע שטייער-סיסטעם וועט איבערמאַכען די נאַ-טור פון דעם מענשען. אזא זאך איז גאָר ניט ביי דעם מענשען אין די הענד. אָבער דאָס נייע סיסטעם בעשאַפט די אומשמענדען, וואָס וועלען לאָזען דער מענשליכער נאַטור צו ענטוויקלען אַלל'דאָס בעסטע, אָנשטאָט צו ענטוויקלען אַלל'דאָס ערגסטע, ווערליג ווי מיר

זעהען עס איצטער. דאָס וועט מאכען מעגליך אזא געוואלדיגע פערנרעסערונג אין דער פראָדוקציע פון עשירות, וואָס מיר קענען זיך איצטער גאָר ניט פאַרשטעלען אפילו. דאָס וועט פערזיכערען אַ גערעכטע פערטיילונג פון די עשירות. דאָס וועט מאכען אזא'ן ערשיינונג צום ביישפיעל, ווי נישט־פערדינטע אַרימקייט, פאר אַן אונגעוועהנליכע זאך. דאָס וועט פערניכטען די פערדארבענדיגע יאָגענים נאָך פראָפיטען. דאָס וועט געבען די מענשען אַ מעגליכקייט צו זיין לכל הפחות אויף אזוי ווייט עהרליך, וואהרהאָפֿטיג, פערנינפטיג און איידעל, ווי זיי וואָלטען זיך ווינשען צו זיין. דאָס וועט צוגרייטען דעם וועג פאר'ן אַנקומען פון דער צייט פון אמת און יושר, אין אנדערע ווערטער, פון דער צייט פון הצלחה, שלום און גליק, אָט די דריי זאכען, וואָס קריסטוס האָט פערזאָגט זיינע תלמידים צו בעטען ביי גאָט פאַר זיך און זיך צו סטאַרען צו דערגרייכען.



דער פלאן פון דער יאפאנעזישער געזעלשאפט.

אָט אין וואָס עס בעשטעהט דער פלאן פון דער יאפאנעזישער געזעלשאפט, „אומצוקערען די ערד צו די ארבייטער“:

„מיר ווייסען, ווערט ערקלערט אין אן ארטיקעל פון דער געזעלשאפט, אז ס'איז פאראן א נאטור־געזעץ: דער, וואָס ארבייט, ווערט רייכער, און דער, וואָס ארבייט ניט, בלייבט אן אַרימאן. אָבער ביי היינטיגען טאָג איז אונזער געזעלשאפט אזוי אויפגעבויט, אז דאָס רוב אַרימע לייט ארבייטען טאקי א סך און פערבלייבען אַרימע לייט ביז'ן ענד לעבען, בעת די רייכע טוען גאָר נישט, באַדען זיך אין כל טוב און פערגרעסערען נאָך זייערע עשירות. דאָס קומט ארויס דערפון, וואָס עס ווערט ניט אָבגעהיט דאָס גרונד־געזעץ פון יושר, וואָס זאָגט אונז קלאָר און דייטליך: דאָס, וואָס ווערט בעשאַפען דורך די מענשליכע ארבייט, מוז געהערען צו די מענשען, וועלכע האָבען עס בעשאַפען; דאָס ווידער, וואָס ווערט בעשאַפען דורך די כחות פון דער נאַטור, — די גאנצע ערד, אויף וועלכער מיר לעבען, און אלץ, וואָס עס געפינט זיך אויף איהר און אין איהר, — מוז געהערען גאנץ עגאל צו אלע מענשען. אָט דאָס איז דאָס גרונד־געזעץ פון יושר. אָבער די געזעץ וועגען דער ערד, וואָס עס ווירקען ביי אונז אין דער געזעלשאַפט, גיבען איין מענשען אוועק דאָס אויסשליסליך רעכט אויף דער ערד אָהן א שום בעגרענצונג אין דער צייט פון בעזויז אָדער אין דעם שטח, בעת א צווייטער איז דורך די זעלבע געזעץ גאָר אין גאנצען בערויבט פון דעם ערד־בעזויז. אויף אזא שטייגער בעקומט איצטער איין מענש דאָס, וואָס עס קומט איהם ניט, בעת אנאנד דערער באקומט ניט אפילו דאָס, וואָס עס קומט איהם יע.

מיר ווילען ענדערען דאָס געזעלשאַפטיכע סיסטעם, אָבער ניט מיט'ן צוועק אוועקצונעמען פון די רייכע קלאַסען זייער אייגענטום;

מיר ווילען נור, אז עס זאל וויעדער אריין אין קראפט אונזער נאָ-
טירליך רעכט אויף דער ערד, וואָס מיר האָבען געקראָגען פון'ם
באשעפער. מיר ווילען מעהר ניט, אז דאָס, וואָס מענשען האָבען
געמאַכט, זאל געהערען צו יענע, וואָס האָבען דאָס געמאַכט, אָבער
דאָס, וואָס איז בעשאַפען געוואָרען דורך די כחות פון דער נאַטור,
זאל זיך קענען דערמיט בענוצען יעדער מענש אָהן אַן אויסנאַהם.

וויזשע פיהרט מען דורך פראקטיש דאָס, וואָס מיר שלאָגען
פאַר ?

די גאנצע ערד, וואָס טויג צום בעארבייטען, ווערט אָבגע-
שעצט, און די רעגירונג בעשטימט שוין, ווי פיעל ערד עס קומט
אויס, נאָך דער בעפעלקערונג נאָך, אויף יעדערענ'ס חלק. אימליי-
כער, וואָס האָט גאָר קיין ערד ניט אָדער וועניגער פון דעם חלק
ערד, וואָס עס איז פאַר איהם בעשטימט געוואָרען, האָט דאָס רעכט
צו פאַרדערען פון יענעם, וואָס האָט מעהר ערד, איידער עס קומט
איהם, אָבער נאָר אזוי פיעל, וואָס עס פעהלט איהם צו זיין חלק ;
דערביי נעמט ער זיך אונטער צו בעצאָהלען פאַר דער ערד דעם
פרייז, וואָס ווערט בעשטימט פון געזעץ. אָט אַ חוץ דעם איינ-
ציגען פאל, קענען מענשען פראנק און פריי בעזיצען זייער ערד
און זי איבערגעבען איינער דעם צווייטען.

אַנמערקונג 1. די אָבשעצונג פון דער ערד דארף געמאַכט ווע-
רען אזוי : דער ווערט פון דער ערד, וואָס איז נעקומען דורך די
אַנשטריינגונגען פון איהר בעזיצער צו פערגרעסערען דעם פראָפיט
פון דער נחלה, קומט דעם ערד-בעזיצער, ווייל דאָס איז זיין פריי-
וואט-אייגענטום ; און נאָר דער ווערט פון דער ערד, וואָס איז
בעשאַפען געוואָרען דורך נאַטירליכע אָדער געזעלשאַפטליכע בע-
דינגונגען, דארף פעררעכענט ווערען אויפ'ן קהל'שען חשבון, ווייל
נאָר דער ווערט איז דאָס אייגענטום פון דער געזעלשאַפט.

אַנמערקונג 2. ווי גרויס דארף זיין אימיצענ'ס חלק ? דאָס
ווערט בעשטימט נאָך דעם נאָך, צו וואָס'ער צוועק די ערד דארף
באנוצט ווערען פון'ם מענשען : צו אלס אַ פלאץ צום וואוינען
אָדער אלס אַ מיטעל צו ציהען פון איהר די חיונה. אין דעם

ערשטען פאל דארף יעדער ערוואקסענער מענש קריגען א גלייך
כען חלק. אָבער אין דעם צווייטען פאל, קען איין נחלה זיין גרע-
סער אָדער קלענער פון דער צווייטער, אלץ ווענדעט זיך אָן דעם
גראד פון דער פעטקייט פון דער ערד.

אויב דער דאָזיגער פלאן וועט מקוים ווערען, דאמאָלט ווע-
לען אלע מענשען שטעהן שטייף אויף דער ערד; יעדערער הייסט
דאָס וועט האָבען אי אַן אָרט, וואו דעם קאָפּ אָנצושפּאַרען, אי
אַ שטיקעל ערד, פון וועלכער ער זאָל קענען ציהען די חיונה. ביי
דעם סיסטעם מוז זיך פארקלענערען די צאָהל מענשען, וואָס זוכען
ארבייט, און אויך די צאָהל מענשען, וואָס ווילען נעמען ערד
אין ארענדע; אין דער זעלבער צייט וועלען זיך העכערען די פּאָר-
דערונגען פון די ארבייטער און די ארענדאָטאַרען; עס וועלען זיך
אויך העכערען די ארבייטער־שכירות, און עס וועט פאלען דער
פרייז פון ארענדע. אויך וועלען זיך פערקלענערען די אונגעזעצ-
ליכע פּראָפּיטען פון די קאפּיטאַליסטען און די ערד־בעזיצער, ווייל
די מענשען, וועלכע האָבען זיך געמוזט ביז אהער פערקויפּען צו
די קאפּיטאַליסטען, וועלען זיך איצטער דערפיהלען אונטער דער
ממשלה פון זייער נאַטירליכען האַר — גאָט, וועלכער גיט זיי אָב
דעם פולען ווערט פון זייער ארבייט.

מיר גלויבען, אז אזא סיסטעם שטימט אין מיט'ן געזעץ פון
יושר און וועט פערריכטען אלל'דאָס ביז, וואָס עס רופט ארויס
אין לעבען דאָס איצטיגע אונגערעכטע געזעלשאפטליכע סיסטעם.

אָבער ווען אימיצער זאָל אונז אָנווייזען אויף אנאנדער סיס-
טעם, וואָס איז נאָך מעהר יושר'דיג און פערריכט נאָך בעסער דאָס
בייז פון דער וועלט, וואָלטען מיר איין רגע ניט געקלערט און
אָנגענומען דאָס נייע סיסטעם.

מיר האָפען, אז אלע, וואָס אנערקענען דעם גרונד־אמת, דאָס
די ערד געהערט צו אלע מענשען, ווען זייער אייגען סיסטעם זאָל
אפילו ניט איינשטימען מיט אונזערען, וועלען זיך פּעראייניגען
מיט אונז, און מיט אלגעמיינע כחות וועלען מיר זעהן צו געווינען
צוריק אונזער נאַטירליך און געזעצליך רעכט אויף דער ערד. מען

וְאָגַט, אַז אײַצטער איז נאָך צו פֿריה פֿאַרצושלאָגן אַזאַ פֿלאַן ווי אונזערער. פֿערקערט, מיר בערויערען, וואָס מען האָט זיך צו שפּעט געכאַפּט אָבצוגעבען דעם מענשען זיין רעכט אויף דער ערד, ווייל אין דעם משך פֿון די פינף טויזענד יאָהר, וואָס די מענשען האָבען גענומען פֿיהרען אַ געזעלשאַפֿטליך לעבען, און נאָך ער היום זיינען אַ גוומאַ מענשען אוועק פֿון דער וועלט מיט פֿערביטערטע און צובראָכענע הערצער; זיי האָבען ניט געוואוסט פֿון זייער נאַט־טירליכען רעכט אויף דער ערד; זייער רעכט האָט מען ביי זיי אוועקגערויבט, און דערפֿאַר טאַקי האָבען זיי געהאַלטען די וועלט פֿאַר אַן אָרט פֿון טרויער און ענטטוישונגען.

און אָט אויף דעם סמך בעטען מיר אייך רחמים, אַז אויב איהר האָט פֿינד די געוואַלט־טעטיגקייט, וואָס עס הערשט איצ־טער איבער דער וועלט, און אויב איהר ווילט, אַז הערשען איבער דער וועלט זאָל גערעכטיגקייט, ווענדעט אָן אַלע אייערע כחות, כדי דער מענש זאָל ווידער בעקומען זיין נאַטירליך רעכט אויף דער ערד. אויב איהר ווילט, אַז שקלאַפֿעריי אויף דער ערד זאָל אין אַלעמען אָבגעשאַפּט ווערען און די גאַנצע מענשהייט זאָל בעקומען די פֿרייהייט, ווענדעט אָן אַלע אייערע כחות, אַז דעם מענשענ'ס רעכט אויף דער ערד זאָל אויפגעשטעלט ווערען. אויב איהר ווילט ניט זעהן, ווי מענשען לעבען ווי ווילדע חיות, ווי דער שטאַר־קער שטיקט דעם שוואַכען, ווענדעט אָן אייערע כחות און פֿיהרט אויס דעם אויבענדערמאָנטען צוועק. אויב איהר האָט מיטלייד מיט דער גרויסער מעהרצאָל פֿון די מענשען אויף דער וועלט, וועל־כע פֿערבריינגען זייערע לעבענס אין יסורים אָט פֿון די אונגערעכטע בעדינגונגען, אויב איהר האָט רחמנות אויף די אונגליקליכע עופּה־לעך, וועלכע נעמען איבער בירושה די דאָזיגע שוידערליכע לע־בענס־בעדינגונגען, ווענדעט אָן אייערע כחות און פֿיהרט אויס, אַז דעם מענשענ'ס נאַטירליך רעכט אויף דער ערד זאָל איהם אומ־געקערט ווערען צוריק.

מיר גלויבען, אַז די ערד איז פֿאַר אַלע מענשען זבת חלב ודבש, און ביז וואַנען מיר וועלען זי ניט אומקערען צוריק צו זיך,

וועלען מיר קיינמאָל ניט פטור ווערען פון פרעה'ס קנעכטשאַפט.
אמת, ווען עס וועט אונז אַוועקגעגעבען ווערען אונזער נאַטירליכע
רעכט אויף דער ערד, וועט דאָס שוין זיין דער סוף פון אלע מיני
שקלאַפּערייען, פון וועלכע די מענשהייט האָט ווען עס איז
געליטען. און דערפאַר ווייסען מיר, אז די דורכ-
פיהרונג פון אונזער פאַרשלאַג איז ניט קיין גרינגע זאַך. אָבער
מיר גלויבען, אז ווען אלע גוטע מענשען זאָלען זיך פּעראַייניגען
צו דעם דאָזיגען צוועק, וועט דער צוועק זיכער דערגרייכט ווערען.

ע נ ד ע.

אָ



H. STASHEFSKY

Bookbinder - TORONTO

